



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search


Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

KC

15641



HN 3EZV .



~~729.169.154~~

KC15641



Harvard College Library

FROM

G. Morgan Browne

						<i>Paper.</i>		<i>Bound.</i>	
						<i>s.</i>	<i>d.</i>	<i>s.</i>	<i>d.</i>
Horatius	1	6	2	0
Juvenalis et Persius	1	0	1	6
Livius. 4 vols.	5	0	6	0
Lucanus	2	0	2	6
Lucretius	1	6	2	0
Phædrus	1	0	1	4
Sallustius	1	6	2	0
✓ Sophocles	2	6	3	0
✓ Tacitus. 2 vols.	4	0	5	0
✓ Thucydides. 2 vols.	4	0	5	0
✓ Virgilius	2	0	2	6
Xenophontis Memorabilia	1	0	1	4
———— Anabasis	1	6	2	0

Twelfth Edition, 16mo., 6d.

THE LAWS OF THE GREEK ACCENTS.

By JOHN GRIFFITHS, M.A.

Uniform with the Oxford Pocket Classics.

JAMES PARKER and Co., Oxford and London.

CLASSICS.

OCTAVO EDITIONS.

THE ETHICS OF ARISTOTLE,

With English Notes. By the Rev. W. E. JELF, M.A.,
Author of the Greek Grammar, &c. 8vo., cloth, 12s.
Text separate, 5s. Notes separate, 7s. 6d.

ARNOLD'S THUCYDIDES,

With Notes, chiefly Historical and Geographical.
By the late T. ARNOLD, D.D. With Indices by Rev.
R. P. G. TIDDEMAN. *Fifth Edition.* Complete,
3 vols., 8vo., cloth lettered, 11. 16s.

THUCYDIDES.

The Text of ARNOLD, with the Argument, &c. The
Indexes adapted to his Sections, and the Greek
Index greatly enlarged. By R. P. G. TIDDEMAN. In
One thick Volume. 8vo., 12s.

MITCHELL'S SOPHOCLES.

SOPHOCLES TRAGEDIÆ, with Notes, adapted to the
use of Schools and Universities. By THOMAS
MITCHELL, M.A. 2 vols., 8vo., 11. 8s.

The following Plays may also be had separately, at
5s. each:—

PHILOCTETES
TRACHINÆ

AJAX
ELECTRA

ŒDIPUS COLONEUS.

JAMES PARKER and Co., Oxford and London.

ΑΙΣΧΥΛΟΣ.

—

ÆSCHYLI

TRAGÆDIÆ.

G. Morgan Browne

43 Weld Hall

Cambridge

OXONII,

ET LONDINI, 377, STRAND :

JACOBUS PARKER ET SOCIUS.

M DCCCLXVI.

Harvard College Library
Gift of

G Morgan Browne

KC1564/Dec. 12. 1921

~~G 2.9.169.15~~

A

OXONII: EXCUDEBANT JACOBUS PARKER ET SOCIUS.

EDITORIS MONITUM.

IN hac editione textum Gulielmi Dindorfii secuti sumus. Vita etiam poëtæ, quam in initio libri damus, eadem est quæ in Westermanni libro *Vitæ Scriptorum Græcorum Minorum*, &c. reperitur. Quibus dictis lectorem in re tam parva longius morari supersedemus.

Oxonii,
1851.

VITA ÆSCHYLI.

I. Βίος Αἰσχύλου.

Αἰσχύλος ὁ τραγικὸς γένος μὲν ἦν Ἀθηναῖος, Ἐλευ- 1
σίσιος τὸν δῆμον, υἱὸς Εὐφορίωνος, Κυναιγείρου ἀδελφὸς
καὶ Ἀμεινίου^α, ἐξ εὐπατριδῶν τὸ γένος κατὰ γον' νέος δ'
ἤρξατο τῶν τραγωδιῶν καὶ πολὺ τοὺς πρὸ αὐτοῦ ὑπερῆρε
κατὰ τε τὴν ποιήσιν καὶ τὴν διάθεσιν τῆς σκηνῆς τὴν τε
λαμπρότητα τῆς χορηγίας καὶ τὴν σκευὴν τῶν ὑποκριτῶν
τὴν τε τοῦ χοροῦ σεμνότητα, ὥς καὶ Ἀριστοφάνης
φησὶν, (*Ran.* 1004.)

Ἄλλ' ὃ πρῶτος τῶν Ἑλλήνων πυργώσας ῥήματα σεμνὰ
καὶ κοσμήσας τραγικὴν λῆρον.

συνεχρόνισε δὲ Πινδάρῳ, γεγονὼς κατὰ τὴν ξδ' ὀλυμ-
πιάδα. Γενναῖον δ' αὐτόν φασι καὶ μετασχεῖν τῆς ἐν 2
Μαραθῶνι μάχης σὺν τῷ ἀδελφῷ Κυναιγείρῳ [τῆς πρὸς
τοὺς Δαρείου στρατηγούς Δάτιν καὶ Ἀρταφέρην· τού-
τους γὰρ Δαρεῖος μετὰ ν' μυριάδων διὰ θαλάττης πέ-
πομφε κατ' Ἀθηναίων], τῆς τ' ἐν Σαλαμῖνι ναυμαχίας
σὺν τῷ νεωτέρῳ τῶν ἀδελφῶν Ἀμεινίᾳ, καὶ τῆς ἐν Πλα-
ταιαῖς πεζομαχίας. [Ξέρξης γὰρ ὁ Δαρείου ἰ παρελ- 3

^α Aminiam Æschylī fratrem fuisse, coll. Herod. viii. 84, 93, dubitat
G. Hermannus, *Opp.* t. II. p. 166; quamquam et norunt Diod. xi. 27,
et Ælian. *Var. Hist.* v. 19.

θόντων ἐνιαυτῶν φ' μυριάδας στρατὸν συναγαγὼν διὰ
 γῆς καὶ θαλάττης κατὰ τῆς Ἑλλάδος ἐστράτευσεν οὗ
 τὸ μὲν ναυτικὸν κατεναυμάχησαν Ἀθηναῖοι ἐν Σαλαμῖνι
 Θεμιστοκλέους σφῶν στρατηγούντος, τὸ δὲ πεζὸν ἐν
 Πλαταιαῖς Λακεδαιμόνιοι μετὰ Πανσανίου κατεπολέμη-
 σαν, ὃ δὴ κατέλιπε Ξέρξης μετὰ Μαρδονίου στρατηγοῦ,
 αὐτὸς μετ' ὀλίγων εἰς Περσίδα φυγὼν, ἐπειδὴ τὴν ἐν
 4 Σαλαμῖνι ναυμαχίαν εἶδεν.] Κατὰ δὲ τὴν σύνθεσιν τῆς
 ποιήσεως ζηλοῖ τὸ ἄδρὸν αἰεὶ πλάσμα καὶ ὑπέρογκον,
 ὀνοματοποιαῖς τε καὶ ἐπιθέτοις, ἔτι δὲ καὶ μεταφοραῖς
 καὶ πᾶσι τοῖς δυναμένοις ὄγκον τῇ φράσει περιθεῖναι
 χρώμενος· αἱ τε διαθέσεις τῶν δραμάτων οὐ πολλὰς
 αὐτῷ περιπετείας καὶ πλοκάς ἔχουσιν, ὥς παρὰ τοῖς
 νεωτέροις· μόνον γὰρ σπουδάζει τὸ βάρος περιτιθεῖναι
 τοῖς προσώποις, ἀρχαῖον εἶναι κρίνων τουτὶ τὸ μέρος,
 τὸ μεγαλοπρεπές τε καὶ ἥρωικόν, τὸ δὲ πανοῦργον κομ-
 ψοπρεπές τε καὶ γνωμολογικὸν ἀλλότριον τῆς τραγωδίας
 ἡγούμενος, ὥστε διὰ τὸ πλεονάζειν τῷ βάρει τῶν προ-
 5 σῶπων κωμωδεῖται παρ' Ἀριστοφάνους. Ἐν μὲν γὰρ
 τῇ Νιόβῃ⁶ ἕως τρίτης ἡμέρας ἐπικαθημένη τῷ τάφῳ τῶν
 παίδων οὐδὲν φθέγγεται ἐγκεκαλυμμένη, ἐν δὲ δὴ τοῖς
 Ἑκτορος λύτροις Ἀχιλλεύς ὁμοίως ἐγκεκαλυμμένος οὐ
 φθέγγεται πλὴν ἐν ἀρχαῖς ὀλίγα πρὸς Ἑρμῆν ἀμοιβαία.
 6 Διὸ ἐκλογαὶ μὲν παρ' αὐτῷ τῇ κατασκευῇ διαφέρουσιν
 πύμπολλαι ἂν εὔρεθῇεν, γνῶμαι δ' ἢ συμπάθειαι ἢ ἄλλο
 7 τι τῶν δυναμένων εἰς δάκρυα ἀγαγεῖν οὐ πάνν. [Ταῖς
 τε γὰρ ὄψεσι καὶ τοῖς μύθοις πρὸς ἑκπληξιν τερατώδη
 8 μᾶλλον ἢ πρὸς ἀπάτην κέχρηται.] Ἀπῆρε δὲ πρὸς

⁶ Νιόβη post Νιόβῃ excidisse vidit Bothius.

Ἰέρωνα τὸν Σικελίας τύραννον, κατὰ τινας μὲν ὑπ' Ἀθηναίων κατασπουδασθεὶς καὶ ἥσσηθεὶς νέφ' ὄντι τῷ Σοφοκλεῖ, κατὰ δ' ἐνίους ἐν τῷ εἰς τοὺς ἐν Μαραθῶνι τεθηκότας ἐλεγείῳ ἥσσηθεὶς Σιμωνίδῃ· τὸ γὰρ ἐλεγείον πολὺ τῆς περὶ τὸ συμπαθὲς λεπτότητος μετέχειν θέλει, ὃ τοῦ Αἰσχύλου, ὡς ἔφαμεν, ἐστὶν ἀλλότριον. [Τινὲς 9 δέ φασιν ἐν τῇ ἐπιδείξει τῶν Εὐμενίδων σποράδην εἰσαγαγόντα τὸν χορὸν τοσοῦτον ἐκπλήξαι τὸν δῆμον, ὥστε τὰ μὲν νήπια ἐκψῦξαι, τὰ δ' ἔμβρυα ἐξαμβλωθῆναι.] Ἐλθὼν τοίνυν εἰς Σικελίαν Ἰέρωνος τότε τὴν 10 Αἴτνην κτίζοντος ἐπεδείξατο τὰς Αἰτναίας, οἰωνιζόμενος ἐντεῦθεν βίον ἀγαθὸν τοῖς συνοικίζουσι τὴν πόλιν. Καὶ σφόδρα τῷ τε Ἰέρωνι καὶ τοῖς Γελώοις τιμηθεὶς, ἐπιζήσας τρίτον ἔτος [ὧν ἑτῶν ἐ' πρὸς τοῖς ξ'] τοῦτον ἐτελεύτα τὸν τρόπον. Ἀετὸς γὰρ χελώνην ἀρπάσας ὡς 11 ἐγκρατὴς γενέσθαι τῆς ἄγρας οὐκ ἴσχυσεν, ἀφίησι κατὰ πετρῶν αὐτὴν συνθλάσων τὸ δέρμα, ἢ δ' ἐνεχθεῖσα κατὰ τοῦ ποιητοῦ φονεύει αὐτόν. Χρησμός γὰρ ἦν αὐτῷ περὶ 12 τῆς τελευτῆς δοθεὶς οὗτος· “Οὐράνιον σε βελος κατακτανεῖ.” Ἀποθανόντα δὲ Γελῶοι πολυτελῶς ἐν τοῖς 13 δημοσίοις μνήμασι θύψαντες ἐτίμησαν μεγαλοπρεπῶς, ἐπιγράψαντες οὕτως·

Αἰσχύλον Εὐφορίωνος Ἀθηναῖον τόδε κεύθει
Μνήμα καταφγόμενον πυροφόροις Γέλας·
Ἀλκὴν δ' εὐδόκιμον Μαραθῶνιον ἄλσος ἂν εἴποι
Καὶ βαθυχαιθεὶς Μῆδος ἐπιστάμενος.

Εἰς τὸ μνήμα δὲ φοιτῶντες, ὅσοις ἐκ τραγωδίας ἦν ὁ βίος, ἐνήγιζόν τε καὶ τὰ δράματα ὑπεκρίνοντο. Ἀθη- 14 ναῖοι δὲ τοσοῦτον ἠγάπησαν Αἰσχύλον, ὥς ψηφίσασθαι

μετὰ θάνατον αὐτοῦ τὸν βονλόμενον διδάσκειν τὰ Αἰσ-
 15 χύλου χρυσὸν λαμβάνειν. [Ἐβίωσε δὲ ἑξ' ἔτη, ἐν οἷς]
 ἐποίησε δὲ δράματα οὐκ ἑπὶ τοῖς σατυρικὰ ἀμφί-
 βολαί. Νίκας δὲ τὰς πάσους εἴληφε ἑξ', οὐκ ὀλίγας
 δὲ καὶ μετὰ τὴν τελευταίαν ἀπηνέγκατο.

1 [Πρῶτος Αἰσχύλος πάθεισι γεννικωτέροις τὴν πραγ-
 διαν ἐπηύξησε, τὴν δὲ σκηνὴν ἐκόσμησε καὶ τὴν ὄψιν
 τῶν θεωμένων κατέπληξε τῇ λαμπρότητι, γραφαῖς καὶ
 μηχαναῖς, βωμοῖς τε καὶ τάφοις, σάλπιγγιν, εἰδώλοις,
 ἐρινύσι, τοὺς τε ὑποκριτὰς χειρίσι σκεπάσας καὶ τῷ
 σύρματι ἐξογκώσας, μείζουσι τε τοῖς κοθόρνοις μετεω-
 2 ρίσας. Ἐχρήσατο δ' ὑποκριτῇ πρώτῳ μὲν Κλεάνδρῳ,
 ἔπειτα καὶ δεύτερον αὐτῷ προσῆψε Μυνίσκον τὸν
 Χαλκιδέα· τὸν δὲ τρίτον ὑποκριτὴν αὐτὸς ἐξεύρεν, ὡς
 3 δὲ Δικαίάρχος ὁ Μεσσήνιος, Σοφοκλῆς. Τὸ δ' ἀπλοῦν
 τῆς δραματοποιίας εἰ μὲν τις πρὸς τοὺς μετ' αὐτὸν λογί-
 ζοιτο, φαῦλον μὲν ὑπολαμβάνει καὶ ἀπραγμάτευτον, εἰ
 δὲ πρὸς τοὺς ἀνωτέρω, θμυμάσειε τῆς ἐπινουίας τὸν ποι-
 4 ητὴν καὶ τῆς εὐρέσεως. Ὅτῳ δὲ δοκεῖ τελεώτερος τρα-
 γωδίας ποιητῆς Σοφοκλῆς γεγονέναι, ὀρθῶς μὲν δοκεῖ,
 λογιζέσθω δ' ὅτι πολλῷ χαλεπώτερον ἦν ἐπὶ Θέσπιδι,
 Φρυνίχῳ τε καὶ Χοιρίλῳ εἰς τοσόνδε μεγέθους τὴν τρα-
 γωδίαν προαγαγεῖν ἢ ἐπ' Αἰσχύλῳ εἰπόντα εἰς τὴν
 5 Σοφοκλέους ἐλθεῖν τελειότητα. *Ἐπίγραμμα γραφὲν
 εἰς τὸν Αἰσχύλου τάφον·

Αἰετοῦ ἐξ ὀνύχων βρέγμα τυκείς ἔθανον.

Φυσὶ δ' ὑπὸ Ἰέρωνος ἀξιοθέντα ἀναδιδάξαι τοὺς Πέρσους
 6 ἐν Σικελίᾳ καὶ λίαν εὐδοκμήσαι. Ἐ τῆς μουσικῆς

ιστορίας* ταύτη καὶ ἄριστος εἰς τραγωδίαν Αἰσχύλος κρίνεται, ὅτι εἰσάγει πρόσωπα μεγάλα καὶ ἀξιώχρεα, καὶ τινες ἤδη τῶν τραγωδιῶν αὐτῷ διὰ μόνων οἰκονομούνται θεῶν, καθάπερ οἱ Προμηθεῖς· τὰ γὰρ δράματα συμπληροῦσιν οἱ πρεσβύτατοι τῶν θεῶν, καὶ ἐστὶ τὰ ἀπὸ τῆς σκηνῆς καὶ τῆς ὀρχήστρας θεῖα πάντα πρόσωπα.* Τῶν ποιημάτων ἃ μὲν ἐστὶ διεξοδικὰ καὶ διηγηματικὰ καὶ ἀπαγγελτικὰ, ἃ δὲ δραματικὰ καὶ μιμητικὰ, ἃ δ' ἐξ ἀμφοῖν, ἃ δὲ μόνον δραματικὰ· αὐτὰ γὰρ ἐνεργεῖ καὶ λέγει ἅμα τὰ πρόσωπα καὶ αὐτὰ τὸ κῦρος ἔχει. Διὰ 8 τοῦτο αἱ τῶν δραμάτων ἐπιγραφαὶ προσγράφονται τοῦ ποιητοῦ· Νιόβη Αἰσχύλου. Ὀμήρου δ' ἡ Ἰλιάς· μικταὶ γάρ εἰσιν αἱ ποιήσεις αὐτῶν.* Χόρος δὲ τῶν τραγωδῶν 9 συνίσταται ἐκ ἰδ' ἄνδρων, ὁ δὲ τῶν κωμικοποιῶν ἐξ κδ'. Σημειωτέον ὅτι δράματα ὁ ἐποίησεν ὁ Αἰσχύλος. Ἡ 10 τραγωδία δ' ἐξ ἀρχῆς ἐν Ἀθήναις εὐρέθη καὶ ἐκείσε ἤνθησεν, ἔνθα καὶ Αἰσχύλος Ἀθηναῖος ἦν καὶ τραγωδὸς ἄριστος, τῇ τραγωδίᾳ ὑπερβάλλων πάντας ποιητάς. Τέσσαρα δ' εἰσὶ τὰ συνιστῶντα τὴν ποίησιν, μέτρον 11 ἥρωικόν, μῦθος ἀλληγορικὸς, ἱστορία πωλαιὰ καὶ ποιὰ λέξις· ὧν χωρὶς ἐποποιοὶ λέγονται. Ἀνθρώπους ὑπο- 12 κριτὰς εἰσῆγον ὑποκρινομένους πρόσωπα, τό τε τοῦ Κράτους καὶ τῆς βίας· καὶ εἰσῆρχοντο εἰς τὸ μέσον καὶ ἐτραγῶδουν ἀποστηθίζοντες δράματα· οὓς καὶ τὸ κοινὸν ἔτρεφεν.*

* In sequentibus deest aliquid; apparet enim scriptorem velle hoc: in ludis scenicis cum personæ ipsæ et agant et loquantur, inscribi fabulas nominibus earum personarum quarum primæ in eis partes sint, velut *Nioben Æschyli*, aliter inscribi carmina non dramatica, velut *Homeri Iliadem*, hanc enim mixti esse generis.

ἃ Immo. α. Cf. Hermannii *Opp.* t. ii. p. 140.

Κατάλογος τῶν Αἰσχύλων δραμάτων.

Ἄγαμέμνων	Αἰγύπτιοι
Ἀθάμας	Αἰτναῖαι γνήσiai
Αἰτναῖαι	Ἀργεῖοι
νόθοι	Ἀργῶ
Ἀμυμώνη	ἡ Κωπευστής
Ἀταλάντη	Βασσάραι
Βάκχαι	Γλαῦκος
Δαναῖδες	πόντιος
Δικτυουργοί	Ἑπτὰ ἐπὶ Θήβας
Ἐπίγονοι	Εὐμενίδες
Ἐλευσίνιοι	Ἡλιάδες
Ἡρακλεῖδαι	Ἡδωνοί
Θρηῆσαι	Θεωροὶ ἢ Ἰσθμιασταί
Ἰξίων	Ἰφιγένεια
Ἰκετίδες	Κάβειροι
Κρήσσαι	Καλλιτώ
Κερκυῶν	Κίρκη σατυρική
Κᾶρες	Κήρυκες
ἡ Εὐρώπη	Λέων
Λαῖος	Λήμνιοι
Λυκοῦργος	Μυσοί
Μέμνων	Μυρμιδόνες
Νεανίσκοι	Νηρεῖδες
Νεμέα	Νιόβη
Ξάντριοι	Ὅπλων κρίσις
Οἰδίπους	Ὅστολόγοι
Πενθεύς	Πρωτεύς
Περραιβίδες	Πέρσαι
Πηνελόπη	Προμηθεὺς

Προπομποί	δεσμώτης
Προμηθεὺς	Προμηθεὺς
λυόμενος	πυρφόρος
Πολυδέκτης	Σαλαμίνiai
Σίσυφος	Σεμέλη
δραπέτης	ἢ Ὑδροφόροι
Σφίγξ	Τοξότιδες
Τροφοί	Τήλεφος
Ὑψιπύλη	Φιλοκτήτης
Φρύγαι	Φορκίδες
Φρύγες	Χοηφόροι
ἢ Ἑκτορος	Ψυχοστασία
λύτρα	Ψυχαγωγοί.]

2. EX SUIDA.

Αἰσχύλος Ἀθηναῖος, τραγικός, υἱὸς μὲν Εὐφορίωνος, ἀδελφὸς δ' Ἀμεινίου, Εὐφορίωνος καὶ Κυναιγεΐρου τῶν εἰς Μαραθῶνα ἀριστευσάντων ἀμ' αὐτῷ. Ἔσχε δὲ καὶ υἱοὺς τραγικοὺς δύο, Εὐφορίωνα καὶ Εὐαῖωνα. Ἡγωνίζετο δ' αὐτὸς ἐν τῇ ὀλύμπιάδι ἐτῶν ὦν κέ. 2 Οὗτος πρῶτος εἶρε προσωπεῖα δεινὰ καὶ χρώμασι κεχρισμένα ἔχειν τοὺς τραγικοὺς καὶ ταῖς ἀρβύλαις τοῖς καλουμένοις ἐμβάταις χρῆσθαι. Ἐγραψε δὲ καὶ ἐλεγεία 3 καὶ τραγωδίας 5, νίκας δ' εἶλεν κή. Φυγὼν δ' εἰς Σικελίαν διὰ τὸ πεσεῖν τὰ ἱκρία ἐπιδεικνυμένου αὐτοῦ, χελώνης ἐπιρριφείσης αὐτῷ ὑπ' αἵτου φέροντος κατὰ τῆς κεφαλῆς ἀπώλετο ἐτῶν νη' γενόμενος.

INDEX PERSONARUM.

Ægisthus, *Agam.*, *Cho.*

Agamemnon, *Agam.*

Antigone, *Theb.*

Apollo, *Eum.*

Argivorum rex, *Suppl.*

Athena, *Eum.*

Atossa, *Pers.*

Bia, (*Vis*), *Prom.*

Cassandra, *Agam.*

Chorus Danaïdum, *Suppl.*; **Oceanidum**, *Prom.*; **Senum Argivorum**, *Agam.*; **Captivarum**, *Cho.*; **Eumenidum**, *Eum.*; **Virginum Thebanarum**, *Theb.*; **Senum Persarum**, *Pers.*

Clytæmnestra, *Agam.*, *Cho.*; **Clytæmnestræ spectrum**, *Eum.*

Cratos, (*Robur*), *Prom.*

Custos, *Agam.*

Danais *Suppl.*

Darii spectrum, *Pers.*

Electra, *Cho.*

Eteocles, *Theb.*

Famulus, *Cho.*

Hermes, *Prom.*

Io, *Prom.*

Ismene, *Theb.*

Nutrix, *Cho.*

Nuntius, *Pers.*, *Theb.*

Oceanus, *Prom.*

Orestes, *Cho.*, *Eum.*

Præco, *Theb.*, *Suppl.*

Prometheus, *Prom.*

Propompi, *Eum.*

Pylades, *Cho.*

Pythias, *Eum.*

Talthybius, *Agam.*

Xerxes, *Pers.*

ΠΡΟΜΗΘΕΥΣ ΔΕΣΜΩΤΗΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΚΡΑΤΟΣ ΚΑΙ ΒΙΑ.

ΗΦΑΙΣΤΟΣ.

ΠΡΟΜΗΘΕΥΣ.

ΧΟΡΟΣ ΩΚΕΑΝΙΔΩΝ ΝΥΜΦΩΝ.

ΩΚΕΑΝΟΣ.

ΙΩ Η ΙΝΑΧΟΥ.

ΕΡΜΗΣ.

ΥΠΟΘΕΣΙΣ.

Προμηθέως ἐν Σκυθία δεδεμένου διὰ τὸ κεκλοφέναι τὸ πῦρ πυνθάνεται Ἰὼ πλανωμένη ὅτι κατ' Αἴγυπτον γενομένη ἐκ τῆς ἐπαφήσεως τοῦ Διὸς τέξεται τὸν Ἑπαφον. Ἑρμῆς δὲ παράγεται ἀπειλῶν αὐτῷ κεραυνωθήσεσθαι, ἐὰν μὴ εἴπῃ τὰ μέλλοντα ἔσεσθαι τῷ Δί. προέλεγε γὰρ ὁ Προμηθεὺς ὡς ἐξωσθήσεται ὁ Ζεὺς τῆς ἀρχῆς ὑπὸ τινος οἰκείου υἱοῦ. τέλος δὲ βροντῆς γενομένης ἀφανὴς ὁ Προμηθεὺς γίνεται.

Κεῖται δὲ ἡ μυθοποιία ἐν παρεκβάσει παρὰ Σοφοκλεῖ ἐν Κολχίσι, παρὰ δὲ Εὐριπίδῃ ὅλως οὐ κεῖται. ἡ μὲν σκηνὴ τοῦ δράματος ὑπόκειται ἐν Σκυθία ἐπὶ τὸ Καυκάσιον ὄρος· ὁ δὲ χορὸς συνέστηκεν ἐξ Ὠκεανίδων νυμφῶν. τὸ δὲ κεφάλαιον αὐτοῦ ἐστὶ Προμηθέως δέσις.

Ἰστέον δὲ ὅτι οὐ κατὰ τον κοινὸν λόγον ἐν Κανκασῷ φησὶ δεδέσθαι τὸν Προμηθέα, ἀλλὰ πρὸς τοῖς Εὐρωπαϊοῖς μέρεσι τοῦ Ὠκεανοῦ, ὡς ἀπὸ τῶν πρὸς τὴν Ἰω λεγομένων ἔξεστι συμβαλεῖν.

ΑΛΛΩΣ.

Προμηθεὺς ἐκ Διὸς κεκλοφύτος τὸ πῦρ καὶ δεδωκότος ἀνθρώποις, δι' οὗ τέχνας πάσας ἄνθρωποι εὗροντο, ὀργισθεὶς ὁ Ζεὺς παραδίδωσιν αὐτὸν Κράτει καὶ Βίᾳ, τοῖς αὐτοῦ ὑπηρέταις, καὶ Ἠφαίστῳ, ὡς ἂν ἀγαγόντες πρὸς τὸ Κανκάσιον ὄρος δεσμοῖς σιδηροῖς αὐτὸν ἐκεῖ προσηλώσαιεν. οὗ γενομένου παραγίνονται πᾶσαι αἱ Ὠκεαναῖαι νύμφαι πρὸς παραμυθίαν αὐτοῦ, καὶ αὐτὸς ὁ Ὠκεανὸς, ὃς δὴ καὶ λέγει τῷ Προμηθεῖ, ἵνα ἀπελθὼν πρὸς τὸν Δία δεήσεσι καὶ λιταῖς πείσῃ αὐτὸν ἐκλύσαι τοῦ δεσμοῦ Προμηθέα. καὶ Προμηθεὺς οὐκ ἔα, τὸ τοῦ Διὸς εἰδὼς ἄκαμπτον καὶ θρασύ. καὶ ἀναχωρήσαντος τοῦ Ὠκεανοῦ παραγίνεται Ἰὼ πλανωμένη, ἡ τοῦ Ἰνάχου, καὶ μανθάνει παρ' αὐτοῦ ἃ τε πέπονθε καὶ ἃ πείσεται, καὶ ὅτι τὶς τῶν αὐτῆς ἀπογόνων λύσει αὐτὸν, ὃς ἦν ὁ Διὸς Ἡρακλῆς, καὶ ὅτι ἐκ τῆς ἐπαφήσεως τοῦ Διὸς τέξει τὸν Ἐπαφον. θραυστομοῦντι δὲ Προμηθεῖ κατὰ Διὸς, ὡς ἐκπεσεῖται τῆς ἀρχῆς ὑφ' οὗ τέξεται παιδὸς, καὶ ἄλλα βλάβσφημα λέγοντι, παραγίνεται Ἑρμῆς, Διὸς πέμψαντος, ἀπειλῶν αὐτῷ κεραυνὸν, εἰ μὴ τὰ μέλλοντα συμβήσεσθαι τῷ Διὶ εἴπῃ· καὶ μὴ βουλόμενον βροντῇ καταρραγεῖσα αὐτὸν ἀφανίζει.

Ἡ μὲν σκηνὴ τοῦ δράματος ὑπόκειται ἐν Σκυθίᾳ ἐπὶ τὸ Κανκάσιον ὄρος, ἡ δὲ ἐπινοαφὴ τούτου ΠΡΟΜΗΘΕΥΣ ΔΕΣΜΩΤΗΣ.

ΠΡΟΜΗΘΕΥΣ ΔΕΣΜΩΤΗΣ.

ΚΡΑΤΟΣ.

Χθονὸς μὲν εἰς τηλουρὸν ἤκομεν πέδον,
Σκύθην εἰς οἶμον, ἄβροτον εἰς ἐρημίαν.
Ἦφαιστε, σοὶ δὲ χρὴ μέλειν ἐπιστολὰς
ἃς σοι πατὴρ ἐφέιτο, τόνδε πρὸς πέτραις
ὑψηλοκρήμνοις τὸν λεωργὸν ὀχμάσαι 5
ἄδαμαντίνων δεσμῶν ἐν ἀρρήκτοις πέδαις.
τὸ σὸν γὰρ ἄνθος, παντέχνου πυρὸς σέλας,
θνητοῖσι κλέψας ὥπασεν· τοιᾷσδέ τοι
ἀμαρτίας σφέε δει θεοῖς δοῦναι δίκην,
ὥς ἂν διδαχθῇ τὴν Διὸς τυραννίδα 10
στέργειν, φιλανθρώπου δὲ παύεσθαι τρόπου.

ΗΦ. Κράτος Βία τε, σφῶν μὲν ἐντολὴ Διὸς
ἔχει τέλος δὴ κοῦδέν ἐμποδὼν ἔτι·
ἐγὼ δ' ἄτολμός εἰμι συγγενῇ θεὸν
δῆσαι βία φάραγγι πρὸς δυσχειμέρῳ. 15
πάντως δ' ἀνάγκη τῶνδ' ἐμοὶ τόλμαν σχεθεῖν·
εὐωριάζειν γὰρ πατρὸς λόγους βαρύν.
τῆς ὀρθοβούλου Θέμιδος αἰπυμῆτα παῖ,
ἄκοντά σ' ἄκων δυσλύτοις χαλκεύμασι
προσπασσαλεύσω τῷδ' ἀπανθρώπῳ πάγῳ, 20
ὣ' οὔτε φωνὴν οὔτε του μορφὴν βροτῶν
ᾔψει, σταθευτὸς δ' ἡλίου φοῖβη φλογί

- χροιάς ἀμείψεις ἄνθος· ἀσμένῳ δέ σοι
 ἡ ποικιλείμων νύξ ἀποκρύψει φάος,
 25 πάχνην θ' ἑώαν ἥλιος σκεδᾷ πάλιν·
 αἰεὶ δὲ τοῦ παρόντος ἀχθηδὼν κακοῦ
 τρύσει σ'· ὁ λωφήσων γὰρ οὐ πέφυκέ πω.
 τοιαῦτ' ἐπηύρου τοῦ φιλανθρώπου τρόπου.
 θεὸς θεῶν γὰρ οὐχ ὑποπτήσσων χόλον
 30 βροτοῖσι τιμὰς ὥπασας πέρα δίκης.
 ἀνθ' ὧν ἀτερπῇ τήνδε φρουρήσεις πέτραν,
 ὀρθοστάδην, αὖπνος, οὐ κάμπτων γόνυ·
 πολλοὺς δ' ὀδυρμούς καὶ γόους ἀνωφελεῖς
 φθέγξει· Διὸς γὰρ δυσπαραίτητοι φρένες·
 35 ἅπας δὲ τραχὺς ὅστις ἂν νέον κρατῇ.
 ΚΡ. εἶεν, τί μέλλεις καὶ κατοικτίζει μάτην;
 τί τὸν θεοῖς ἔχθιστον οὐ στυγεῖς θεόν,
 ὅστις τὸ σὸν θνητοῖσι προὔδωκεν γέρας;
 ΗΦ. τὸ ξυγγενές τοι δεινὸν ἦ θ' ὀμιλία.
 ΚΡ. ξύμφημ', ἀνηκουστεῖν δὲ τῶν πατρὸς λόγων 40
 οἷόν τε πῶς; οὐ τοῦτο δειμαίνεις πλέον;
 ΗΦ. αἰεὶ γε δὴ νηλὴς σὺ καὶ θράσους πλέως.
 ΚΡ. ἄκος γὰρ οὐδὲν τόνδε θρηνεῖσθαι· σὺ δὲ
 τὰ μηδὲν ὠφελούντα μὴ πόνει μάτην.
 ΗΦ. ὦ πολλὰ μισηθεῖσα χειρωναξία. 45
 ΚΡ. τί νιν στυγεῖς; πόνων γὰρ ὥς ἀπλῶ λόγῳ
 τῶν νῦν παρόντων οὐδὲν αἰτία τέχνη.
 ΗΦ. ἔμπας τίς αὐτὴν ἄλλος ὦφελεν λαχεῖν.
 ΚΡ. ἅπαντ' ἐπαχθῇ πλὴν θεοῖσι κοιρανεῖν·
 50 ἐλεύθερος γὰρ οὗτις ἐστὶ πλὴν Διός.
 ΗΦ. ἔγνωκα τοῖσδε κοῦδὲν ἀντειπεῖν ἔχω.
 ΚΡ. οὐκουν ἐπείξει δεομὰ τῷδε περιβαλεῖν,
 ὥς μή σ' ἐλινύοντα προσδερχθῇ πατήρ;

- ΗΦ. καὶ δὴ πρόχειρα ψάλια δέρκεσθαι πάρα.
 ΚΡ. λαβὼν νιν ἀμφὶ χερσὶν ἐγκρατεῖ σθένει 55
 ῥαιστίῃρι θείνε, πασσάλευε πρὸς πέτραις.
 ΗΦ. περαίνεται δὴ κοῦ ματᾶ τοῦργον τόδε.
 ΚΡ. ἄρασσε μᾶλλον, σφίγγε, μηδαμὴ χάλα.
 δεινὸς γὰρ εὐρεῖν κᾶξ ἀμηχάνων πόρους.
 ΗΦ. ἄραρεν ἤδε γ' ὠλένη δυσεκλύτως. 60
 ΚΡ. καὶ τήνδε νῦν πόρπασον ἀσφαλῶς, ἵνα
 μάθῃ σοφιστῆς ὧν Διὸς νωθέστερος.
 ΗΦ. πλὴν τοῦδ' ἂν οὐδεὶς ἐνδίκως μέμψαιτό μοι.
 ΚΡ. ἀδαμαντίνου νῦν σφηνὸς αὐθάδῃ γνάθον
 στέρνων διαμπὰξ πασσάλευ' ἐρρωμένως. 65
 ΗΦ. αἰαί, Προμηθεῦ, σῶν ὕπερ στένω πόνων.
 ΚΡ. σὺ δ' αὖ κατοκνεῖς τῶν Διὸς τ' ἐχθρῶν ὕπερ
 στένεις; ὅπως μὴ σαυτὸν οἰκτιεῖς ποτέ.
 ΗΦ. ὀρᾷς θέαμα δυσθέατον ὄμμασιν.
 ΚΡ. ὀρῶ κυροῦντα τόνδε τῶν ἐπαξίων. 70
 ἀλλ' ἀμφὶ πλευραῖς μασχαλιστῆρας βάλε.
 ΗΦ. δρᾶν ταῦτ' ἀνάγκη, μηδὲν ἐγκέλευ' ἄγαν.
 ΚΡ. ἦ μὴν κελεύσω κάπιθωύξω γε πρὸς.
 χώρει κάτω, σκέλη δὲ κίρκωσον βίᾳ.
 ΗΦ. καὶ δὴ πέπρακται τοῦργον οὐ μακρῷ πόνῳ. 75
 ΚΡ. ἐρρωμένως νῦν θείνε διατόρους πέδας·
 ὥς οὐπιτιμητῆς γε τῶν ἔργων βαρὺς.
 ΗΦ. ὁμοία μορφῇ γλῶσσά σου γηρύεται.
 ΚΡ. σὺ μαλθακίζου, τὴν δ' ἐμὴν αὐθαδίαν
 ὀργῆς τε τραχύτητα μὴ 'πίπλησέ μοι. 80
 ΗΦ. στείχωμεν, ὥς κώλοισιν ἀμφίβληστρ' ἔχει.
 ΚΡ. ἐνταῦθα νῦν ὕβριζε, καὶ θεῶν γέρα
 συλῶν ἐφημέροισι προστίθει. τί σοι
 οἶοί τε θνητοὶ τῶνδ' ἀπαντλήσαι πόνων;

- ψευδωνύμως σε δαίμονες Προμηθέα 85
 καλοῦσιν· αὐτὸν γάρ σε δεῖ προμηθέως,
 ὅτῳ τρόπῳ τῆσδ' ἐκκυλισθήσει τύχης.
- ΠΡ. ὦ δῖος αἰθὴρ καὶ ταχύπτεροι πνοαί,
 ποταμῶν τε πηγαί, ποντίων τε κυμάτων
 ἀνῆριθμον γέλασμα, παμμήτορ τε γῆ, 90
 καὶ τὸν πανόπτην κύκλον ἡλίου καλῶ·
 ἴδესθέ μ' οἷα πρὸς θεῶν πάσχω θεός.
 δέρχθηθ' οἷαις αἰκίαισιν
 διακναιόμενος τὸν μυριετῇ
 χρόνον ἀθλεύσω. 95
- τοίονδ' ὁ νέος ταγὸς μακάρων
 ἐξηῦρ' ἐπ' ἐμοὶ δεσμὸν αἰεκῇ.
 φεῦ φεῦ, τὸ παρὸν τό τ' ἐπερχόμενον
 πῆμα στενάχω, πῇ ποτε μόχθων
 χρὴ τέρματα τῶνδ' ἐπιτεῖλαι. 100
- καίτοι τί φημί; πάντα προὔξεπίσταμαι
 σκεθρῶς τὰ μέλλοντ', οὐδέ μοι ποταίνιον
 πῆμ' οὐδὲν ἤξει. τὴν πεπρωμένην δὲ χρὴ
 αἶσαν φέρειν ὡς ῥᾶστα, γινώσκονθ' ὅτι
 τὸ τῆς ἀνάγκης ἔστ' ἀδήριτον σθένος. 105
- ἀλλ' οὔτε σιγᾶν οὔτε μὴ σιγᾶν τύχας
 οἶόν τέ μοι τάσδ' ἐστί. θνητοῖς γὰρ γέρα
 πορῶν ἀνάγκαις ταῖσδ' ἐνέζευγμαι τάλας·
 ναρθηκοπλήρωτον δὲ θηρῶμαι πυρὸς
 πηγὴν κλοπαίαν, ἣ διδάσκαλος τέχνης 110
 πάσης βροτοῖς πέφηνε καὶ μέγας πόρος.
 τοιῶνδε ποινὰς ἀμπλακημάτων τίνω,
 ὑπαιθρίοις δεσμοῖσι πασσαλευτὸς ὢν.
 ᾄ ᾄ.
 τίς ἀχῶ, τίς ὁδμὰ προσέπτα μ' ἀφεγγής, 115

θεόσυτος, ἢ βρότειος, ἢ κεκραμένη;
 ἵκετο τερμόνιον ἐπὶ πάγον
 πόνων ἐμῶν θεωρὸς, ἢ τί δὴ θέλων;
 ὁρᾷτε δεσμώτην με δύσποτμον θεόν,
 τὸν Διὸς ἐχθρόν, τὸν πᾶσι θεοῖς 120
 δι' ἀπεχθείας ἐλθόνθ' ὅπόσοι
 τὴν Διὸς αὐλὴν εἰσοιχνεῦσιν,
 διὰ τὴν λίαν φιλότητα βροτῶν.
 φεῦ φεῦ, τί ποτ' αὖ κινάθισμα κλύω
 πέλας οἰωνῶν; αἰθὴρ δ' ἐλαφραῖς 125
 πτερύγων ῥιπαῖς ὑποσυρίζει.
 πᾶν μοι φοβερόν τὸ προσέρπον.

ΧΟ. μηδὲν φοβηθῆς· φιλία γὰρ ἦδε τάξις πτερύγων
 θααῖς ἀμίλλαις προσέβα τόνδε πάγον, πατρώας
 μόγις παρειποῦσα φρένας. 130
 κραιπνοφόροι δέ μ' ἔπεμψαν αὔραι·
 κτύπου γὰρ ἀχὼ χάλυβος [ρῶπιν αἰδῶ·
 διῆξεν ἄντρων μυχόν, ἐκ δ' ἔπληξέ μου τὰν θεμε-
 σύθην δ' ἀπέδιλος ὄχῳ πτερωτῷ. 135

ΠΡ. αἰαῖ, αἰαῖ,
 τῆς πολυτέκνου Τηθύος ἔκγονα,
 τοῦ περὶ πᾶσάν θ' εἰλισσομένου
 χθόν' ἀκοιμήτῳ ῥεύματι παῖδες
 πατρὸς Ὀκεανοῦ, δέρχθητ', ἐπίδεσθέ μ'. 140
 οἷφ' δεσμῷ προσπορπατὸς
 τῆσδε φάραγγος σκοπέλοις ἐν ἄκροις
 φρουρὰν ἄζηλον ὀχῆσω.

ΧΟ. λείσσω, Προμηθεῦ· φοβερά δ' ἐμοῖσιν ὄσσοις
 ὁμίχλα
 προσῆξε πλήρης δακρύων, σὸν δέμας εἰσιδούσα 145
 πέτραις προσαναινόμενον

ταῖσδ' ἀδαμαντοδέτοισι λύμαις·
 νέοι γὰρ οἰακονόμοι
 κρατοῦσ' Ὀλύμπου· νεοχμοῖς δὲ δὴ νόμοις Ζεὺς
 ἀθέτως κρατύνει,

τὰ πρὶν δὲ πελώρια νῦν αἵστοι. 151

ΠΡ. εἰ γάρ μ' ὑπὸ γῆν νέρβεν θ' Ἄιδου
 τοῦ νεκροδέγμονος εἰς ἀπέραντον
 Τάρταρον ἦκεν,
 δεσμοῖς ἀλύτοις ἀγρίοις πελάσας,
 ὥς μήτε θεὸς μήτε τις ἄλλος
 τοῖσδ' ἐπεγήθει.

155

νῦν δ' αἰθέριον κίνυγμ' ὁ τάλας
 ἐχθροῖς ἐπὶ χαρτα πέπονθα.

ΧΘ. τίς ὧδε τλησικάρδιος
 θεῶν ὄψι ταῦδ' ἐπιχαρῇ ; 160
 τίς οὐ ξυνασχαλᾷ κακοῖς
 τεοῖσι, δίχα γε Διός ; ὁ δ' ἐπικότως ἀεὶ
 θέμενος ἄγναμπτον νόον
 δάμναται οὐρανίαν
 γένναν, οὐδὲ λήξει, πρὶν ἂν ἡ κορέσῃ κέαρ, ἢ
 τὰν δυσάλωτον ἔλῃ τις ἀρχάν. [παλάμα τι νῆ 165

ΠΡ. ἢ μὴν ἔτ' ἐμοῦ, καίπερ κρατεραίς
 ἐν γυιοπέδαις αἰκίζομένου,
 χρεῖαν ἔξει μακάρων πρύτανις,
 δεῖξαι τὸ νέον βούλευμ' ὑφ' ὅτου
 σκῆπτρον τιμάς τ' ἀποσυλᾶται. 170
 καὶ μ' οὔτι μελιγλώσσοις πειθοῦς
 ἐπασιδαῖσιν
 θέλξει, στερεάς τ' οὔ ποτ' ἀπειλὰς
 πτήξας τόδ' ἐγὼ καταμηνύσω,
 πρὶν ἂν ἐξ ἀγρίων δεσμῶν χαλᾷσῃ, 175

ποινάς τε τίνειν
τῆσδ' αἰκίας ἐθελήσῃ.

ΧΟ. σὺ μὲν θρασὺς τε καὶ πικραῖς
δύαισιν οὐδὲν ἐπιχαλᾷς,
ἄγαν δ' ἐλευθεροστομεῖς. 180
ἐμὰς δὲ φρένας ἐρέθισε διάτορος φόβος·
δέδισα δ' ἄμφι σαῖς τύχαις,
πᾶ ποτε τῶνδε πόνων [καὶ κέαρ
χρή σε τέρμα κέλσαντ' ἐσιδεῖν. ἀκίχῃτα γὰρ ἤθεα
ἀπαράμυθον ἔχει Κρόνου παῖς. 185

ΠΡ. οἶδ' ὅτι τραχὺς καὶ παρ' ἐαυτῷ
τὸ δίκαιον ἔχων Ζεὺς· ἀλλ' ἔμπας
μαλακογνῶμων
ἔσται ποθ', ὅταν ταύτῃ ῥαισθῇ·
τὴν δ' ἀτέραμνον στορέσας ὀργὴν 190
εἰς ἄρθμον ἐμοὶ καὶ φιλότῃτα
σπεύδων σπεύδοντί ποθ' ἤξει.

ΧΟ. πάντ' ἐκκάλυψον καὶ γέγων' ἡμῖν λόγον,
ποιῶ λαβῶν σε Ζεὺς ἐπ' αἰτιάματι,
οὕτως ἀτίμως καὶ πικρῶς αἰκίζεται· 195
δίδαξον ἡμᾶς, εἴ τι μὴ βλάπτει λόγῳ.

ΠΡ. ἀλγεινὰ μὲν μοι καὶ λέγειν ἐστὶν τάδε,
ἄλγος δὲ σιγᾶν, πανταχῇ δὲ δύσποτμα.
ἐπεὶ τάχιστ' ἥρξαντο δαίμονες χόλου
στάσις τ' ἐν ἀλλήλοισιν ὠροθύνετο, 200
οἱ μὲν θέλοντες ἐκβαλεῖν ἔδρας Κρόνον,
ὥς Ζεὺς ἀνάσσοι δῆθεν, οἱ δὲ τοῦμπαλιν
σπεύδοντες, ὥς Ζεὺς μήποτ' ἄρξειεν θεῶν,
ἐνταῦθ' ἐγὼ τὰ λῶστα βουλεύων πιθεῖν
Τιτᾶνας, Οὐρανοῦ τε καὶ Χθονὸς τέκνα, 205
οὐκ ἠδυνήθην· αἰμύλας δὲ μηχανὰς

ἀτιμάσαντες καρτεροῖς φρονήμασιν
 φροντ' ἀμοχθὶ πρὸς βίαν τε δεσπόσειν
 ἐμοὶ δὲ μήτηρ οὐχ ἅπαξ μῖνον Θέμις
 καὶ Γαῖα, πολλῶν ὀνομάτων μορφὴ μία, 210
 τὸ μέλλον ἢ κραίνοιτο προὔτεθεσπίκει,
 ὥς οὐ κατ' ἰσχὺν οὐδὲ πρὸς τὸ καρτερόν
 χρεῖη, δόλῳ δὲ τοὺς ὑπερσχόντας κρατεῖν.
 τοιαῦτ' ἐμοῦ λόγοισιν ἐξηγουμένον
 οὐκ ἤξιωσαν οὐδὲ προσβλέψαι τὸ πᾶν. 215
 κράτιστα δὴ μοι τῶν παρεστώτων τότε
 ἐφαίνεται εἶναι προσλαβόντα μητέρα
 ἐκόνθ' ἐκόντι Ζηνὶ συμπαραστατεῖν.
 ἐμαῖς δὲ βουλαῖς Ταρτάρου μελαμβαθῆς
 κευθμῶν καλύπτει τὸν παλαιγενῆ Κρόνον 220
 αὐτοῖσι συμμάχοισι. τοιάδ' ἐξ ἐμοῦ
 ὁ τῶν θεῶν τύραννος ὠφελημένος
 κακαῖσι ποιναῖς ταῖσδ' ἐμ' ἀντημείψατο.
 ἔνεστι γάρ πως τοῦτο τῇ τυραννίδι
 νόσημα, τοῖς φίλοισι μὴ πεποιθέναι. 225
 ὁ δ' οὖν ἐρωτᾷτ', αἰτίαν καθ' ἣντινα
 αἰκίζεται με, τοῦτο δὴ σαφηνιώ.
 ὅπως τάχιστα τὸν πατρῶον ἐς θρόνον
 καθέζετ', εὐθὺς δαίμοσιν νέμει γέρα
 ἄλλοισιν ἄλλα καὶ διεστοιχίζετο 230
 ἀρχήν· βροτῶν δὲ τῶν ταλαιπώρων λόγον
 οὐκ ἔσχεν οὐδέν', ἀλλ' αἰστώσας γένος
 τὸ πᾶν ἔχρηξεν ἄλλο φιτῦσαι νέον.
 καὶ τοισίδ' οὐδεὶς ἀντέβαινε πλὴν ἐμοῦ.
 ἐγὼ δ' ἐτόλμησ'· ἐξελυσάμην βροτοὺς 235
 τοῦ μὴ διαρραισθέντας εἰς Ἄιδον μολεῖν.
 τῷ τοι τοιαῖσδε πημοναῖσι κάμπτομαι.

πάσχειν μὲν ἀλγαιναῖσιν, οἰκτραῖσιν δ' ἰδεῖν·
 θνητοὺς δ' ἐν οἴκῳ προθέμενος, τούτου τυχεῖν
 οὐκ ἠξιώθη αὐτὸς, ἀλλὰ νηλεῶς 240
 ᾧδ' ἐρρύθμισμαι, Ζηνὶ δυσκλεῆς θέα.

ΧΟ. σιδηρόφρων τε καὶ πέτρας εἰργασμένους
 ὅστις, Προμηθεῦ, σοῖσιν οὐ ξυνασχαλᾷ
 μόχθοις· ἐγὼ γὰρ οὔτ' ἂν εἰσιδεῖν τάδε
 ἔχρηζον εἰσιδοῦσά τ' ἡλγύνθην κέαρ. 245

ΠΡ. καὶ μὴν φίλοις ἐλαινὸς εἰσορᾷ ἐγώ.

ΧΟ. μή πού τι προὔβης τῶνδε καὶ περαιτέρω;

ΠΡ. θνητοὺς γ' ἔπαυσα μὴ προδέρκεσθαι μόρον.

ΧΟ. τὸ ποῖον εὐρὼν τῆσδε φάρμακον νόσου;

ΠΡ. τυφλὰς ἐν αὐτοῖς ἐλπίδας κατῴκισα. 250

ΧΟ. μέγ' ὠφέλημα τοῦτ' ἐδωρήσω βροτοῖς.

ΠΡ. πρὸς τοῖσδε μέντοι πῦρ ἐγὼ σφιν ὥπασα.

ΧΟ. καὶ νῦν φλογωπὸν πῦρ ἔχουσ' ἐφήμεροι;

ΠΡ. ἀφ' οὗ γε πολλὰς ἐκμαθήσονται τέχνας.

ΧΟ. τοιοῖσδε δὴ σε Ζεὺς ἐπ' αἰτιάμασιν 255
 αἰκίζεται τε κούδαμῃ χαλᾷ κακῶν,
 οὐδ' ἔστιν ἄθλου τέρμα σοι προκείμενον;

ΠΡ. οὐκ ἄλλο γ' οὐδὲν, πλὴν ὅταν κείνῳ δοκῇ.

ΧΟ. δόξει δὲ πῶς; τίς ἐλπίς; οὐχ ὁρᾷς ὅτι
 ἡμαρτες; ὥς δ' ἡμαρτες οὔτ' ἐμοὶ λέγειν 260
 καθ' ἡδονὴν σοὶ τ' ἄλγος. ἀλλὰ ταῦτα μὲν
 μεθῶμεν, ἄθλων δ' ἔκλυσιν ζῆτει τινά.

ΠΡ. ἐλαφρὸν ὅστις πημάτων ἕξω πόδα
 ἔχει παραινεῖν νουθετεῖν τε τὸν κακῶς
 πράσσοντ'· ἐγὼ δὲ ταῦθ' ἅπαντ' ἠπιστάμην. 265
 ἐκὼν ἐκὼν ἡμαρτον, οὐκ ἀρνήσομαι·
 θνητοῖς δ' ἀρήγων αὐτὸς ἠυρόμην πόνους.
 οὐ μὴν τι ποινᾷς γ' ὀρόμην τοίμισί με

κατισχανεῖσθαι πρὸς πέτραις πεδαρσίοις,
 τυχόντ' ἐρήμου τοῦδ' ἀγείτονος πάγου. 270
 καί μοι τὰ μὲν παρόντα μὴ δύρεσθ' ἄχῃ,
 πέδοι δὲ βῦσαι τὰς προσερπούσας τύχας
 ἀκούσαθ', ὥς μάθητε διὰ τέλους τὸ πᾶν.
 πίθεσθέ μοι, πίθεσθε, συμπονήσατε
 τῷ νῦν μογοῦντι. ταῦτά τοι πλανωμένη 275
 πρὸς ἄλλοτ' ἄλλον πημονή προσιζάνει.

ΧΟ. οὐκ ἀκούσαις ἐπεθῶϋξας
 τοῦτο, Προμηθεῦ.
 καὶ νῦν ἐλαφρῷ ποδὶ κραιπνόστυον
 θᾶκον προλιποῦσ', 280
 αἰθέρα θ' ἀγνὸν πόρον οἰωνῶν
 ὀκριοέσση χθονὶ τῇδε πελῶ·
 τοὺς σοὺς δὲ πόρους
 χρήζω διὰ παντὸς ἀκούσαι.

ΩΚ. ἤκω δολιχῆς τέρμα κελεύθου
 διαμειψάμενος πρὸς σέ, Προμηθεῦ, 285
 τὸν πτερυγωκῇ τόνδ' οἰωνὸν
 γνώμη στομίων ἄτερ εὐθύνων·
 ταῖς σαῖς δὲ τύχαις, ἴσθι, συναλγῶ.
 τό τε γάρ με, δοκῶ, ξυγγενὲς οὕτως
 ἐσαναγκάζει, 290
 χωρὶς τε γένους οὐκ ἔστιν ὅτε
 μείζονα μοῖραν νείμαιμ' ἢ σοί.
 γνώσει δὲ τὰδ' ὥς ἔτυμ', οὐδὲ μάτην
 χαριτογλωσσεῖν ἔνι μοι· φέρε γὰρ
 σήμαιν' ὃ τι χρή σοι ξυμπράσσειν· 295
 οὐ γάρ ποτ' ἐρεῖς ὥς Ὀκεανοῦ
 φίλος ἐστὶ βεβαιότερός σοι.

ΠΡ. ἔα, τί χρήμα; καὶ σὺ δὴ πίνων ἐμῶν

ἦκεις ἐπόπτης ; πῶς ἐτόλμησας, λιπὼν
ἐπώνυμόν τε ρέϋμα καὶ πετρηρεφῇ
αὐτόκτιτ' ἄντρα, τὴν σιδηρομήτορα
ἐλθεῖν ἐς αἶαν ; ἦ θεωρήσων τύχας
ἐμὰς ἀφίξαι καὶ ξυνασχαλῶν κακοῖς ;
δέρκου θέαμα, τόνδε τὸν Διὸς φίλον,
τὸν συγκαταστήσαντα τὴν τυραννίδα,
οἷαις ὑπ' αὐτοῦ πημοναῖσι κάμπτομαι.

300

305

ΩΚ. ὄρῳ, Προμηθεῦ, καὶ παραινέσαι γέ σοι
θέλω τὰ λῶστα, καίπερ ὄντι ποικίλῳ.
γίγνωσκε σαυτὸν καὶ μεθάρμοσαι τρόπους
νέους· νέος γὰρ καὶ τύραννος ἐν θεοῖς.
εἰ δ' ὧδε τραχεῖς καὶ τεθηγμένους λόγους
ρίψεις, τάχ' ἂν σου καὶ μακρὰν ἀνωτέρω
θακῶν κλύοι Ζεὺς, ὥστε σοι τὸν νῦν ὄχλον
παρόντα μόχθων παιδιὰν εἶναι δοκεῖν.
ἀλλ', ὦ ταλαίπωρ', ἃς ἔχεις ὀργὰς ἄφες,
ζῆτει δὲ τῶνδε πημάτων ἀπαλλαγάς.
ἀρχαί' ἴσως σοι φαίνομαι λέγειν τάδε·
τοιαῦτα μέντοι τῆς ἄγαν ὑψηγόρου
γλώσσης, Προμηθεῦ, τὰπίχειρα γίγνεται.
σὺ δ' οὐδέπω ταπεινὸς οὐδ' εἴκεις κακοῖς,
πρὸς τοῖς παροῦσι δ' ἄλλα προσλαβεῖν θέλεις.
σῶκουν ἔμοιγε χρώμενος διδασκάλῳ
πρὸς κέντρα κῶλον ἐκτενεῖς, ὄρῳν ὅτι
τραχὺς μόναρχος οὐδ' ὑπεύθυνος κρατεῖ.
καὶ νῦν ἐγὼ μὲν εἰμι καὶ πειράσσομαι
εἰάν δύνωμαι τῶνδ' ἐκλύσαι πόνων·
σὺ δ' ἡσύχαζε μηδ' ἄγαν λαβροστόμει.
ἦ οὐκ οἶσθ' ἀκριβῶς ὧν περισσόφρων ὅτι
γλώσση ματαία ζημία προστρίβεται ;

310

315

320

325

- ΠΡ. ζηλῶ σ' ὁθούνεκ' ἐκτὸς αἰτίας κυρεῖς, 330
 πάντων μετασχὼν καὶ τετολμηκῶς ἐμοί.
 καὶ νῦν ἔασον μηδέ σοι μελησάτω.
 πάντως γὰρ οὐ πείσεις νιν· οὐ γὰρ εὐπιθής.
 πάπταινε δ' αὐτὸς μή τι πημανθῆς ὁδῶ.
- ΩΚ. πολλῶ γ' ἀμείνων τοὺς πέλας φρενοῦν ἔφυσ 335
 ἢ σαυτὸν· ἔργῳ κοῦ λόγῳ τεκμαίρομαι.
 ὁρμώμενον δὲ μηδαμῶς ἀντισπάσης.
 αὐχῶ γὰρ αὐχῶ τήνδε δωρεὰν ἐμοὶ
 δώσεις Δί', ὥστε τῶνδ' ἐκλῦσαι πόνων.
- ΠΡ. τὰ μὲν σ' ἐπαινῶ κοῦδαμῇ λήξω ποτέ· 340
 προθυμίας γὰρ οὐδὲν ἐλλείπεις. ἀτὰρ
 μηδὲν πόνει· μάτην γὰρ οὐδὲν ὠφελῶν
 ἐμοὶ πονήσεις, εἴ τι καὶ πονεῖν θέλεις.
 ἀλλ' ἡσύχαζε σαυτὸν ἐκποδῶν ἔχων·
 ἐγὼ γὰρ οὐκ εἰ δυστυχῶ, τοῦδ' οὔνεκα 345
 θέλοισ' ἂν ὥς πλείστοισι πημονὰς τυχεῖν.
 οὐ δῆτ', ἐπεὶ με καὶ κασιγνήτου τύχαι
 τείρουσ' Ἀτλαντος, ὃς πρὸς ἐσπέρους τόπους
 ἔστηκε κίον' οὐρανοῦ τε καὶ χθονὸς
 ὦμοιν ἐρείδων, ἄχθος οὐκ εὐάγκαλον. 350
 τὸν γηγενῆ τε Κιλικίων οἰκήτορα
 ἄντρων ἰδὼν ᾤκτειρα, δάϊον τέρας
 ἑκατογκάρηνον πρὸς βίαν χειρούμενον
 Τυφῶνα θοῦρον, πᾶσιν δὲ ἀνέστη θεοῖς,
 σμερδναῖσι γαμφηλαῖσι συρίζων φόνον· 355
 ἐξ ὀμμάτων δ' ἥστραπτε γοργωπὸν σέλας.
 ὥς τὴν Διὸς τυραννίδ' ἐκπέρσων βίᾳ·
 ἀλλ' ἦλθεν αὐτῷ Ζηνὸς ἄγρυπνον βέλος
 καταιβάτης κεραυνὸς ἐκπνέων φλόγα,
 ὃς αὐτὸν ἐξέπληξε τῶν ὑψηγόρων 360

κομπασμάτων. φρένας γὰρ εἰς αὐτὰς τυπεῖς
ἐφεψαλώθη κάζεβροντήθη σθένος.

καὶ νῦν ἀχρεῖον καὶ παράορον δέμας
κέϊται στενωποῦ πλησίον θαλασσίῳ

ἱπούμενος ῥίζαισιν Αἰτναίαις ὕπο· 365

κορυφαῖς δ' ἐν ἄκραις ἡμενος μυδροκτυπεῖ

Ἥφαιστος, ἔνθεν ἐκραγήσονται ποτε

ποταμοὶ πυρὸς δάπτοντες ἀγρίαις γνάθους

τῆς καλλικάρπου Σικελίας λευροὺς γύας·

τοιώνδε Τυφῶς ἐξαναζέσει χόλον 370

θερμοῖς ἀπλάτου βέλεσι πυρπνόου ζάλης,

καίπερ κεραυνῷ Ζηνὸς ἠνθρακωμένος.

σὺ δ' οὐκ ἄπειρος, οὐδ' ἐμοῦ διδασκάλου

χρήξεις· σεαυτὸν σῶζ' ὅπως ἐπίστασαι·

ἐγὼ δὲ τὴν παροῦσαν ἀντλήσω τύχην, 375

ἔς τ' ἂν Διὸς φρόνημα λωφήσῃ χόλου.

ΩΚ. οὐκουν, Προμηθεῦ, τοῦτο γινώσκεις ὅτι
ὀργῆς ζεοῦσης εἰσὶν ἱατροὶ λόγοι ;

ΠΡ. εἰάν τις ἐν καιρῷ γε μαλθάσῃ κέαρ
καὶ μὴ σφριγῶντα θυμὸν ἰσχυαίνει βίᾳ. 380

ΩΚ. ἐν τῷ προμηθεῖσθαι δὲ καὶ τολμᾶν τίνα
ὀρᾶς ἐνοῦσαν ζημίαν ; δίδασκέ με.

ΠΡ. μόχθον περισσὸν κουφόνουν τ' εὐηθίαν.

ΩΚ. ἔα με τήνδε τὴν νόσον νοσεῖν, ἐπεὶ
κέρδιστον εὖ φρονοῦντα μὴ δοκεῖν φρονεῖν. 385

ΠΡ. ἐμὸν δοκήσει τὰμπλάκημ' εἶναι τόδε.

ΩΚ. σαφῶς μ' ἐς οἶκον σὸς λόγος στέλλει πάλιν.

ΠΡ. μὴ γάρ σε θρήνος οὐμὸς εἰς ἔχθραν βάλῃ.

ΩΚ. ἢ τῷ νέον θακοῦντι παγκρατεῖς ἔδρας ;

ΠΡ. τούτου φυλάσσου μή ποτ' ἀχθεσθῇ κέαρ. 390

ΩΚ. ἢ σὴ, Προμηθεῦ, ξυμφορὰ διδάσκαλος.

ΠΡ. στέλλον, κομίζου, σῶζε τὸν παρόντα νοῦν.

ΩΚ. ὀρμωμένῳ μοι τόνδ' ἐθῶῤῥας λόγον.

λευρὸν γὰρ οἶμον αἰθέρος ψαίρει πτεροῖς

τετρασκελῆς οἰωνός· ἄσμενος δέ τᾶν

395

σταθμοῖς ἐν οἰκείοισι κάμψειεν γόνυ.

ΧΟ. στένω σε τὰς οὐλομένας τύχας, Προμηθεῦ,

δακρυσίστακτον δ' ἀπ' ὅσων ῥαδινῶν λειβομένα

ῥέος παρεῖαν

400

νοτίοις ἔτεγξα παγαῖς· ἀμέγαρτα γὰρ τάδε Ζεὺς

ἰδίοις νόμοις κρατύνων ὑπερήφανον θεοῖς

τοῖς πάρος ἐνδείκνυσιν αἰχμάν.

405

πρόπασα δ' ἤδη στονόεν λέλακε χώρα, [τὰν σὰν

μεγαλοσχήμενά τ' ἀρχαιοπρεπῇ — υ υ — στένουσι

ξυνομαιμόνων τε τιμὰν, ὁπόσοι τ' ἔποικον ἀγνᾶς 410

Ἀσίας ἔδος νέμονται, μεγαλοστόνοισι σοῖς

πήμασι συγκαμνοῦσι θνατοί·

Κολχίδος τε γᾶς ἔνοικοι

415

παρθένοι, μάχας ἄτρεστοι,

καὶ Σκύθης ὄμιλος, οἱ γᾶς

ἔσχατον τόπον ἀμφὶ Μαιῶτιν ἔχουσι λίμναν,

Ἀραβίας τ' Ἄρειον ἄνθος,

420

ὑψίκρημνόν θ' οἱ πόλισμα

Καυκάσου πέλας νέμονται,

δαῖος στρατός, ὄξυπρόροισι βρέμων ἐν αἰχμαῖς.

μόνον δὴ πρόσθεν ἄλλον ἐν πόνοις

425

δαμέντ' ἀδαμαντοδέτοις Τιτᾶνα λύμαις

εἰσιδόμεν θεὸν Ἄτλαν,

ὃς αἰὲν ὑπέροχον σθένος κραταῖον

γᾶς οὐράνιον τε πόλον νῶτοις ὀχῶν στενάζει. 430

βοᾷ δὲ πόντιος κλύδων

ξυμπίπνων, στένει βυθός,

- κελαινὸς Ἄϊδος δ' ὑποβρέμει μυχὸς γᾶς,
 παγαί θ' ἀγνωρύτων ποταμῶν στένουσιν ἄλγος οἰκτρός
 ΠΡ. μή τοι χλιδῇ δοκεῖτε μηδ' αὐθαδία 436
 σιγᾶν με· συννοία δὲ δάπτομαι κέαρ,
 ὁρῶν ἐμαυτὸν ὧδε προσελεύμενον.
 καίτοι θεοῖσι τοῖς νέοις τούτοις γέρα
 τίς ἄλλος ἢ γὼ παντελῶς διώρισεν ; 440
 ἀλλ' αὐτὰ σιγῶ. καὶ γὰρ εἰδυῖαισιν ἂν
 ὑμῖν λέγοιμι· τὰν βροτοῖς δὲ πῆματα
 ἀκούσαθ', ὥς σφᾶς νηπίους ὄντας τὸ πρὶν
 ἔννοους ἔθηκα καὶ φρενῶν ἐπηβόλους.
 λέξω δέ, μέμψιν οὕτιν' ἀνθρώποις ἔχων, 445
 ἀλλ' ὦν δέδωκ' εὖνοϊαν ἐξηγούμενος·
 οἱ πρῶτα μὲν βλέποντες ἔβλεπον μάτην,
 κλύοντες οὐκ ἤκουον, ἀλλ' ὄνειράτων
 ἀλίγκιοι μορφαῖσι τὸν μακρὸν χρόνον
 ἔφυρον εἰκὴ πάντα, κοῦτε πλινθυφεῖς 450
 δόμους προσείλους ᾗσαν, οὐ ξυλουργίαν·
 κατώρυχες δ' ἔναιον ὥστ' ἀήσυροι
 μύρμηκες ἄντρων ἐν μυχοῖς ἀηλίοις.
 ἦν δ' οὐδὲν αὐτοῖς οὔτε χεϊμάτος τέκμαρ
 οὔτ' ἀνθεμώδους ἥρος οὔτε καρπίμου 455
 θέρους βέβαιον, ἀλλ' ἄτερ γνώμης τὸ πᾶν
 ἔπρασσον, ἔς τε δὴ σφιν ἀντολὰς ἐγὼ
 ἄστρων ἔδειξα τάς τε δυσκρίτους δύσεις.
 καὶ μὴν ἀριθμὸν ἔξοχον σοφισμάτων
 ἐξηῦρον αὐτοῖς, γραμμάτων τε συνθέσεις, 460
 μνήμην θ' ἀπάντων μουσομήτορ' ἐργάτιν.
 κᾶΐευξα πρῶτος ἐν ζυγοῖσι κνώδαλα
 ζεύγλαισι δουλεύοντα· σώμασιν θ' ὅπως
 θνητοῖς μεγίστων διάδοχοι μοχθημάτων

- γένοινοθ', ὑφ' ἄρματ' ἤγαγον φιληνίους 465
 ἵππους, ἀγαλμα τῆς ὑπερπλούτου χλιδῆς.
 θαλασσόπλαγκτα δ' οὔτις ἄλλος ἀντ' ἐμοῦ
 λινόπτερ' ἤνρε ναυτίλων ὀχήματα.
 τοιαῦτα μηχανήματ' ἐξευρών τάλας
 βροτοῖσιν, αὐτὸς οὐκ ἔχω σόφισμ' ὅτφ 470
 τῆς νῦν παρούσης πημονῆς ἀπαλλαγῶ.
- ΧΟ. πέπονθας αἰκὲς πῆμ', ἀποσφαλεῖς φρενῶν
 πλανᾷ, κακὸς δ' ἱατρὸς ὥς τις ἐς νόσον
 πεσῶν ἀθυμεῖς καὶ σεαυτὸν οὐκ ἔχεις
 εὐρεῖν ὁποίοις φαρμάκοις ἰάσιμος. 475
- ΠΡ. τὰ λοιπά μου κλύουσα θαυμάσει πλέον,
 οἷας τέχνας τε καὶ πόρους ἐμψάμην.
 τὸ μὲν μέγιστον, εἴ τις ἐς νόσον πέσοι,
 οὐκ ἦν ἀλέξημ' οὐδὲν οὔτε βρώσιμον,
 οὐ χριστὸν, οὔτε πιστὸν, ἀλλὰ φαρμάκων 480
 χρεῖα κατεσκεῖλλοντο, πρίν γ' ἐγὼ σφίσιν
 ἔδειξα κράσεις ἡπίων ἀκεσμάτων,
 αἷς τὰς ἀπάσας ἐξαμύνονται νόσους.
 τρόπους τε πολλοὺς μαντικῆς ἐστοίχισα,
 κᾶκρινα πρῶτος ἐξ ὄνειράτων ἃ χρη 485
 ὕπαρ γενέσθαι, κληδόνας τε δυσκρίτους
 ἐγνώρισ' αὐτοῖς· ἐνοδίους τε συμβόλους
 γαμψωνύχων τε πτῆσιν οἰωνῶν σκεθρῶς
 διώρισ', οἷτινές τε δεξιολογίᾳ φύσιν
 εὐνύμους τε, καὶ δίαιταν ἦντινα 490
 ἔχουσ' ἕκαστοι, καὶ πρὸς ἀλλήλους τίνες
 ἔχθραι τε καὶ στέργηθρα καὶ συνεδρίαί·
 σπλάγχνων τε λειότητα, καὶ χροιάν τίνα
 ἔχοντ' ἂν εἴη δαίμοσιν πρὸς ἡδονήν,
 χολῆς λοβοῦ τε ποικίλην εὐμορφίαν, 495

κνίσῃ τε κῶλα συγκαλυπτὰ καὶ μακρὰν
 ὀσφῦν πυρώσας δυστέκμαρτον ἐς τέχνην
 ᾤδωσα θνητούς· καὶ φλογωπὰ σήματα
 ἐξωμμάτωσα, πρόσθεν ὄντ' ἐπάργεμα.
 τοιαῦτα μὲν δὴ ταῦτ'· ἔνερθε δὲ χθονὸς 500
 κεκρυμμέν' ἀνθρώποισιν ὠφελήματα,
 χαλκὸν, σίδηρον, ἄργυρον, χρυσόν τε τίς
 φήσειεν ἂν πάροιθεν ἐξευρεῖν ἐμοῦ;
 οὐδεῖς, σάφ' οἶδα, μὴ μάτην φλῦσαι θέλων.
 βραχεὶ δὲ μύθῳ πάντα συλλήβδην μάθε, 505
 πᾶσαι τέχναι βροτοῖσιν ἐκ Προμηθέως.

ΧΟ. μὴ νυν βροτοὺς μὲν ὠφέλει καιροῦ πέρα,
 σαυτοῦ δ' ἀκήδει δυστυχοῦντος· ὥς ἐγὼ
 εὐελπίς εἰμι τῶνδ' ἐσ' ἐκ δεσμῶν ἔτι
 λυθέντα μηδὲν μείον ἰσχύσειν Διός. 510

ΠΡ. οὐ ταῦτα ταύτη μοῖρά πω τελεσφόρος
 κρᾶναι πέπρωται, μυρίαῖς δὲ πημοναῖς
 δύαις τε καμφθεὶς ᾤδε δεσμὰ φυγγάνω·
 τέχνη δ' ἀνάγκης ἀσθενεστέρα μακρῶ.

ΧΟ. τίς οὖν ἀνάγκης ἐστὶν οἰακοστρόφος; 515

ΠΡ. Μοῖραι τρίμορφοι μνήμονές τ' Ἑρινύες.

ΧΟ. τούτων ἄρα Ζεὺς ἐστὶν ἀσθενέστερος.

ΠΡ. οὐκ οὖν ἂν ἐκφύγοι γὰρ τὴν πεπρωμένην.

ΧΟ. τί γὰρ πέπρωται Ζηνὶ πλήν αἰεὶ κρατεῖν;

ΠΡ. τοῦτ' οὐκέτ' ἂν πύθοιο μηδὲ λιπάρει. 520

ΧΟ. ἦ πού τι σεμνὸν ἐστὶν ὃ ξυναμπέχεις.

ΠΡ. ἄλλου λόγου μέμνησθε, τόνδε δ' οὐδαμῶς
 καιρὸς γεγωνεῖν, ἀλλὰ συγκαλυπτέος
 ὅσον μάλιστα· τόνδε γὰρ σώζων ἐγὼ
 δεσμοὺς ἀεικέας καὶ δῦας ἐκφυγγάνω. 525

ΧΟ. μηδὰμ' ὃ πάντα νέμων

θεῖτ' ἐμᾶ γνῶμα κράτος ἀντίπαλον Ζεὺς, 529
 μηδ' ἐλινύσαιμι θεοὺς ὅσiais θοίναις ποτινισσομένα
 βουφόνοις, παρ' Ὀκεανοῦ πατρὸς ἄσβεστον πόρον,
 μηδ' ἀλίτοιμι λόγοις·

ἀλλὰ μοι τόδ' ἐμμένει
 καὶ μήποτ' ἐκτακείη· 534

ἦδύ τι θαρσαλέαις
 τὸν μακρὸν τείνειν βίον ἐλπίσι, φαναῖς
 θυμὸν ἀλδαίνουσιν ἐν εὐφροσύναις. φρίσσω δέ σε
 δερκομένα 540

μυρίοις μόχθοις διακναϊόμενον — — — — —

Ζῆνα γὰρ οὐ τρομέων
 αὐτόνφ' γνῶμα σέβει
 θνατοὺς ἄγαν, Προμηθεῦ.
 φέρ' ὅπως ἄχαρις χάρις, ὦ φίλος, εἰπέ, ποῦ τίς ἀλκά ;
 τίς ἐφαμερίων ἄρηξις ; οὐδ' ἐδέρχθης 545

ὀλιγοδρανίαν ἄκιυν,
 ἰσόνειρον, ἧ τὸ φωτῶν
 ἀλαὸν γένος ἐμπεποδισμένον ; οὔποτε θνατῶν 550
 τὰν Διὸς ἁρμονίαν ἀνδρῶν παρεξίασι βουλαί.

ἔμαθοντάδε σὰς προσιδούσ' ὅλοας τύχας, Προμηθεῦ.
 τὸ διαμφίδιον δέ μοι μέλος προσέπτα 555

τόδ' ἐκείνῳ θ' ὅτ' ἀμφὶ λουτρὰ
 καὶ λέχος σὸν ὑμεναίου

ἰότατι γάμων, ὅτε τὰν ὁμοπάτριον ἔθνοισ
 ἀγαγες Ἡσιόναν πιθὼν δάμαρτα κοινόλεκτρον.

ΙΩ. τίς γῆ; τί γένος; τίνα φῶ λεύσσειν 561

τόνδε χαλινοῖς ἐν πετρίνοισιν

χειμαζόμενον ;

τίνος ἀμπλακίας ποιναῖς ὀλέκει ;

σήμενον ὅπη

γῆς ἢ μογερά πεπλάνημαι.

565

ἄ ἄ,

χρίει τις αὖ με τὰν τάλαιναν οἴστρος,

εἶδωλον Ἄργου γηγενοῦς, ἄλευ δᾶ,

τὸν μυριωπὸν εἰσορῶσα βούταν.

ὁ δὲ πορεύεται δόλιον ὄμμ' ἔχων,

570

ὃν οὐδὲ κατθανόντα γαῖα κεύθει.

ἀλλ' ἐμὲ τὰν τάλαιναν

ἐξ ἐνέρων περῶν κυναγετεῖ,

πλανᾷ τε νῆστιν ἀνὰ τὰν παραλίαν ψύμμον.

ὑπὸ δὲ κηρόπλαστος ὀτοβεῖ δόναξ

ἀχέτας ὑπνοδόταν νόμον· ἰὼ ἰὼ, πόποι,

575

ποῖ, πόποι, ποῖ μ' ἄγουσι τηλέπλανοι πλάναι;

τί ποτέ μ', ὦ Κρόνιε

παῖ, τί ποτε ταῖσδ' ἐνέζευξας εὐ-

ρῶν ἁμαρτοῦσαν ἐν πημοσύναις, εἴη

οἰστροηλάτῃ δὲ δείματι δειλαίαν

580

παράκοπον ὧδε τείρεις;

πυρί με φλέξον, ἢ χθονὶ κάλυψον, ἢ

ποντίοις δάκεσι δὸς βορὰν,

μηδὲ μοι φθονήσης

εὐγμάτων, ἄναξ.

ἄδην με πολύπλανοι πλάναι

585

γεγυμνάκασιν, οὐδ' ἔχω μαθεῖν ὅπα

πημονὰς ἀλύξω.

κλύεις φθέγμα τᾶς βούκερω παρθένου;

ΠΡ. πῶς δ' οὐ κλύω τῆς οἰστροδινήτου κόρης

τῆς Ἰναχείας; ἢ Διὸς θάλπει κέαρ

590

ἔρωτι, καὶ νῦν τοὺς ὑπερμήκεις δρόμους

Ἥρα στυγητὸς πρὸς βίαν γυμνάζεται.

ΙΩ. πόθεν ἐμοῦ σὺ πατρὸς ὄνομ' ἀπύεις;

- εἰπέ μοι τὰ μογερὰ τίς ὦν, τίς ἄρα μ', ὦ τάλας,
τὰν ταλαίπωρον ᾧδ' ἐτήτυμα προσθροεῖς, 595
θεόσυτόν τε νόσον
ὠνόμασας, ἃ μαραίνει με χρί-
ουσα κέντροις ὤ — φοιταλέοις, ἐγὼ.
σκιρτημάτων δὲ νήστισιν αἰκίαις 600
λαβρόσυτος ἦλθον, Ἥρας
ἐπικότοισι μῆδεσι δαμείσα. δυσ-
δαιμόνων δὲ τίνες οἱ, ἐγὼ,
οἱ' ἐγὼ μογοῦσιν;
ἀλλὰ μοι τορῶς
τέκμηρον ὃ τι μ' ἐπαμμένει 605
παθεῖν, τί μῆχαρ, ἢ τί φάρμακον νόσου,
δείξον, εἴπερ οἶσθα·
θρόει, φράζε τῇ δυσπλάνῳ παρθένῳ.
- ΠΡ. λέξω τορῶς σοι πᾶν ὅπερ χρήξεις μαθεῖν,
οὐκ ἐμπλέκων αἰνίγματ', ἀλλ' ἀπλῶ λόγῳ, 610
ὥσπερ δίκαιον πρὸς φίλους οἶγειν στόμα.
πυρὸς βροτοῖς δοτῆρ' ὀρᾶς Προμηθεά.
- ΙΩ. ὦ κοινὸν ὠφέλημα θνητοῖσιν φανεῖς,
τλήμων Προμηθεῦ, τοῦ δίκην πάσχεις τάδε;
- ΠΡ. ἀρμοῖ πέπαυμαι τοὺς ἐμοὺς θρηγῶν πόνους. 615
- ΙΩ. οὐκ οὐν πόροις ἂν τήνδε δωρεὰν ἐμοί;
- ΠΡ. λέγ' ἦντιν' αἰτεῖ· πᾶν γὰρ ἂν πύθοιό μου.
- ΙΩ. σήμερον ὅστις ἐν φάραγγί σ' ὤχμασε.
- ΠΡ. βούλειμα μὲν τὸ Δῖον, Ἐφάιστου δὲ χεῖρ.
- ΙΩ. ποινὰς δὲ ποίων ἀμπλακημάτων τίνεις; 620
- ΠΡ. τοσοῦτον ἀρκῶ σοι σαφηνίσαι μόνον.
- ΙΩ. καὶ πρὸς γε τούτοις τέρμα τῆς ἐμῆς πλάνης
δείξον τίς ἔσται τῇ τάλαιπῶρῳ χρόνος.
- ΠΡ. τὸ μὴ μαθεῖν σοι κρεῖσσον ἢ μαθεῖν τάδε.

- ΙΩ. μήτοι με κρύψῃς τοῦθ' ὅπερ μέλλω παθεῖν. 625
- ΠΡ. ἀλλ' οὐ μεγαίρω τοῦδέ σοι δωρήματος.
- ΙΩ. τί δῆτα μέλλεις μὴ οὐ γεγωνίσκειν τὸ πᾶν ;
- ΠΡ. φθόνος μὲν οὐδεὶς, σὰς δ' ὀκνῶ θρᾶξαι φρένας.
- ΙΩ. μή μου προκῆδου μάσσον ὥς ἐμοὶ γλυκύν.
- ΠΡ. ἐπεὶ προθυμεῖ, χρή λέγειν· ἄκουε δῆ. 630
- ΧΟ. μήπω γε· μοῖραν δ' ἡδονῆς κάμοι πόρε.
τὴν τῇσδε πρῶτον ἱστορήσωμεν νόσον,
αὐτῆς λεγούσης τὰς πολυφθόρους τύχας·
τὰ λοιπὰ δ' ἄθλων σοῦ διδαχθήτω πάρα.
- ΠΡ. σὸν ἔργον, Ἰοί, ταῖσδ' ὑπουργῆσαι χάριν, 635
ἄλλως τε πάντως καὶ κασιγνήταις πατρός.
ὥς τὰποκλαῦσαι ἀποδύρασθαι τύχας
ἐνταῦθ', ὅπη μέλλοι τις οἴσεσθαι δάκρυ
πρὸς τῶν κλύοντων, ἀξίαν τριβὴν ἔχει.
- ΙΩ. οὐκ οἶδ' ὅπως ὑμῖν ἀπιστῆσαι με χρή, 640
σαφεῖ δὲ μύθῳ πᾶν ὅπερ προσχρήζετε
πεύσεσθε· καίτοι καὶ λέγουσ' αἰσχύνομαι
θεόσσυντον χειμῶνα καὶ διαφθορὰν
μορφῆς, ὅθεν μοι σχετλία προσέπτατο.
αἶε γὰρ ὄψεις ἔννυχοι πολούμεναι 645
ἐς παρθενῶνας τοὺς ἐμούς παρηγόρουν
λείοισι μύθοις· ὦ μέγ' εὐδαιμον κόρη,
τί παρθενεύει δαρὸν, ἐξόν σοι γάμου
τυχεῖν μεγίστου ; Ζεὺς γὰρ ἡμέρου βέλει
πρὸς σοῦ τέθαλπται καὶ ξυναίρεσθαι Κύπριν 650
θέλει· σὺ δ', ὦ παῖ, μάπολακτίσης λέχος
τὸ Ζηνὸς, ἀλλ' ἔξελθε πρὸς Λέρνης βαθύν
λειμῶνα, ποίμνας βουστάσεις τε πρὸς πατρός,
ὥς ἂν τὸ Δῖον ὄμμα λωφήσῃ πόθον.
τοιοῖσδε πάσας εὐφρόνας ὀνείρασι 655

ξυνειχόμεν δύστηνος, ἔς τε δὴ πατρὶ
 ἔτλην γεγωνεῖν νυκτίφαντ' ὀνείρατα.
 ὁ δ' ἔς τε Πυθῶ καπὶ Δωδώνης πυκνοὺς
 θεοπρόπους ἱαλλεν, ὥς μάθοι τί χρῆ
 δρῶντ' ἢ λέγοντα δαίμοσιν πράσσειν φίλα. 660
 ἦκον δ' ἀναγγέλλοντες αἰολοστόμους
 χρησμοὺς ἀσήμους δυσκρίτως τ' εἰρημένους.
 τέλος δ' ἐναργῆς βάξις ἦλθεν Ἰνάχω
 σαφῶς ἐπισκῆπτουσα καὶ μυθουμένη
 ἔξω δόμων τε καὶ πάτρας ὠθεῖν ἐμέ, 665
 ἄφετον ἀλᾶσθαι γῆς ἐπ' ἐσχάτοις ὄροις·
 κεῖ μὴ θέλοι, πυρωπὸν ἐκ Διὸς μολεῖν
 κεραυνὸν, ὃς πᾶν ἐξαῖστώσοι γένος.
 τοιοῖσδε πεισθεῖς Λοξίου μαντεύμασιν,
 ἐξήλασέν με καπέκλῃσε δωμάτων 670
 ἄκουσαν ἄκων· ἀλλ' ἐπηνάγκαζέ νιν
 Διὸς χαλινὸς πρὸς βίαν πράσσειν τάδε.
 εὐθύς δὲ μορφὴ καὶ φρένες διάστροφοι
 ἦσαν, κεραστὶς δ', ὥς ὁρᾶτ', ὀξυστόμφ
 μύωπι χρισθεῖς· ἐμμανεῖ σκιρτήματι 675
 ἦσσον πρὸς εὐποτόν τε Κερχυνείας ῥέος
 ἀκτὴν τε Λέρνης· βουκόλος δὲ γηγενῆς
 ἄκρατος ὀργὴν Ἄργος ὠμάρτει, πυκνοῖς
 ὄσσοις δεδορκῶς τοὺς ἐμοὺς κατὰ στίβους.
 ἀπροσδόκητος δ' αὐτὸν ἀφνίδιος μόρος 680
 τοῦ ζῆν ἀπεστέρησεν. οἰστροπλήξ δ' ἐγὼ
 μάστιγι θείᾳ γῆν πρὸ γῆς ἐλαύνομαι.
 κλύεις τὰ πραχθέντ'· εἰ δ' ἔχεις εἰπεῖν ὃ τι
 λοιπὸν πόνων, σήμαινε· μηδὲ μ' οἰκτίσας
 ξύνθαλπε μύθοις ψευδέσιν· νόσημα γὰρ 685
 αἷσχιστον εἶναι φημι συνθέτους λόγους.

- ΧΟ.** ἔα ἔα, ἀπεχε, φεῦ·
οὔποτ' οὔποτ' ἤϋχουν ξένους μολεῖσθαι λόγους
εἰς ἀκοὰν ἐμάν, 690
οὐδ' ὧδε δυσθέατα καὶ δύσοιστα
πήματα, λύματα, δείματ' ἐμάν
ἀμφάκει κέντρῳ ψύξειν ψυχάν·
ὦ ἰὼ μοῖρα μοῖρα,
πέφρικ' εἰσιδοῦσα πρᾶξιν Ἴουσι. 695
- ΠΡ.** πρό γε στενάξεις καὶ φόβου πλέα τις εἰ·
ἐπίσχεσ ἔς τ' ἂν καὶ τὰ λοιπὰ προσμάθης.
- ΧΟ.** λέγ', ἐκδίδασκε· τοῖς νοσοῦσί τοι γλυκὺ
τὸ λοιπὸν ἄλγος προῦξεπίστασθαι τορῶς.
- ΠΡ.** τὴν πρὶν γε χρεῖαν ἠνύσασθ' ἐμοῦ πάρα 700
κούφως· μαθεῖν γὰρ τῇσδε πρῶτ' ἐχρήζετε
τὸν ἀμφ' ἐαυτῆς ἄθλον ἐξηγουμένης·
τὰ λοιπὰ νῦν ἀκούσαθ', οἷα χρή πάθῃ
τλῆναι πρὸς Ἥρας τήνδε τὴν νεάνίδα.
σύ τ', Ἰνάχειον σπέρμα, τοὺς ἐμοὺς λόγους 705
θυμῷ βάλ', ὥς ἂν τέρματ' ἐκμάθης ὁδοῦ.
πρῶτον μὲν ἐνθένδ' ἡλίου πρὸς ἀντολὰς
στρέψασα σαντὴν στεῖχ' ἀνηρότους γῆας·
Σκύθας δ' ἀφίξει νομάδας, οἱ πλεκτὰς στέγας
πεδάρσιοι ναίουσ' ἐπ' εὐκύκλοις ὄχοις, 710
ἐκηβόλοις τόξοισιν ἐξηρτυμένοι·
οἷς μὴ πελάζειν, ἀλλ' ἀλιστόνοις πόδας
χρίμπτουσα ῥαχίαισιν ἐκπερᾶν χθόνα.
λαῖᾶς δὲ χειρὸς οἱ σιδηροτέκτονες
οἰκοῦσι Χάλυβες, οὐς φυλάξασθαι σε χρή. 715
ἀνήμεροι γὰρ οὐδὲ πρόσπλατοι ξένοις.
ἦξεις δ' ὕβριστὴν ποταμὸν οὐ ψευδώνυμον,
ὃν μὴ περάσης, οὐ γὰρ εὖβατος περᾶν,

πρὶν ἂν πρὸς αὐτὸν Καύκασον μόλῃς, ὁρῶν
 ὕψιστον, ἔνθα ποταμὸς ἐκφυσθῇ μένος 720
 κροτάφων ἀπ' αὐτῶν. ἀστρογείτονας δὲ χρῆ
 κορυφὰς ὑπερβάλλουσιν ἐς μεσημβρινὴν
 βῆναι κέλευθον, ἔνθ' Ἀμαζόνων στρατὸν
 ἵξει στυγάνορ', αἱ Θεμίσκυράν ποτε
 κατοικιοῦσιν ἀμφὶ Θερμώδονθ', ἵνα 725
 τραχεῖα πόντου Σαλμυδησία γνάθος
 ἐχθρόξενος ναύταισι, μητρὺν νεῶν
 αὐταὶ σ' ὀδηγήσουσι καὶ μάλ' ἀσμένως.
 ἰσθμὸν δ' ἐπ' αὐταῖς στενοπόροις λίμνης πύλαις
 Κιμμερικὸν ἦξεις, ὃν θρασυσπλάγχχως σε χρὴ 730
 λιποῦσαν αὐλῶν' ἐκπερᾶν Μαιωτικόν·
 ἔσται δὲ θνητοῖς εἰσαεὶ λόγος μέγας
 τῆς σῆς πορείας, Βόσπορος δ' ἐπώνυμος
 κεκλήσεται. λιποῦσα δ' Εὐρώπης πέδον,
 ἥπειρον ἦξεις Ἀσίδ'. ἄρ' ὑμῖν δικεῖ 735
 ὁ τῶν θεῶν τύραννος ἐς τὰ πάνθ' ὁμῶς
 βίαιος εἶναι; τῇδε γὰρ θνητῇ θεὸς
 χρήζων μιγῆναι τάσδ' ἐπέρριψεν πλάνας.
 πικροῦ δ' ἔκυρσας, ὦ κόρη, τῶν σῶν γάμων
 μνηστήρος. οὗς γὰρ νῦν ἀκήκοας λόγους, 740
 εἶναι δόκει σοὶ μηδέπω ἔν προοιμίοις.

ΙΩ. ἰὼ μοί μοι.

ΠΡ. σὺ δ' αὖ κέκραγας κἀναμυχθίζει· τί που
 δράσεις, ὅταν τὰ λοιπὰ πυνθάνῃ κακά;

ΧΟ. ἥ γάρ τι λοιπὸν τῇδε πημάτων ἐρεῖς; 745

ΠΡ. δυσχείμερόν γε πέλαγος ἀτηρᾶς δύης.

ΙΩ. τί δῆτ' ἐμοὶ ζῆν κέρδος, ἀλλ' οὐκ ἐν τάχει
 ἔρριψ' ἐμαντὴν τῇσδ' ἀπὸ στύφλου πέτρας,
 ὅπως πέδοι σκήψασα τῶν πάντων πόνων

- ἀπηλλάγην; κρείσσον γὰρ εἰσάπαξ θανεῖν 750
ἢ τὰς ἀπάσας ἡμέρας πάσχειν κακῶς.
- ΠΡ. ἢ δυσπετῶς ἂν τοὺς ἐμοὺς ἄθλους φέροις,
ὅτῳ θανεῖν μὲν ἐστὶν οὐ πεπρωμένον·
αὕτη γὰρ ἦν ἂν πημάτων ἀπαλλαγὴ·
νῦν δ' οὐδὲν ἐστὶ τέρμα μοι προκείμενον 755
μόχθων, πρὶν ἂν Ζεὺς ἐκπέσῃ τυραννίδος.
- ΙΩ. ἢ γὰρ ποτ' ἐστὶν ἐκπεσεῖν ἀρχῆς Δία;
ΠΡ. ἦδοί' ἂν, οἶμαι, τήνδ' ἰδοῦσα συμφοράν.
- ΙΩ. πῶς δ' οὐκ ἂν, ἥτις ἐκ Διὸς πάσχω κακῶς;
ΠΡ. ὥς τοίνυν ὄντων τῶνδ' εἰ σοὶ μαθεῖν πάρα. 760
- ΙΩ. πρὸς τοῦ τύραννα σκῆπτρα συληθήσεται;
ΠΡ. αὐτὸς πρὸς αὐτοῦ κενοφρόνων βουλευμάτων.
- ΙΩ. ποίῳ τρόπῳ; σήμερον, εἰ μὴ τις βλάβῃ.
ΠΡ. γαμῆ γάμον τοιοῦτον ᾧ ποτ' ἀσχαλᾷ.
- ΙΩ. θέορτον, ἢ βρότειον; εἰ ῥητὸν, φράσον. 765
ΠΡ. τί δ' ὄντιν'; οὐ γὰρ ῥητὸν ἀνδᾶσθαι τόδε.
- ΙΩ. ἢ πρὸς δάμαρτος ἐξανίσταται θρόνων;
ΠΡ. ἢ τέξεταί γε παῖδα φέρτερον πατρός.
- ΙΩ. οὐδ' ἔστιν αὐτῷ τῆσδ' ἀποστροφὴ τύχης;
ΠΡ. οὐ δῆτα, πλὴν εἴαν ἐγὼ 'κ δεσμῶν λυθῶ. 770
- ΙΩ. τίς οὖν ὁ λύσων σ' ἐστὶν ἄκοντος Διός;
ΠΡ. τῶν σῶν τιν' αὐτὸν ἐκγόνων εἶναι χρεῶν.
- ΙΩ. πῶς εἶπας; ἢ 'μὸς παῖς σ' ἀπαλλάξει κακῶν;
ΠΡ. τρίτος γε γένναν πρὸς δέκ' ἄλλαισιν γοναῖς.
- ΙΩ. ἦδ' οὐκέτ' εὐξύμβλητος ἢ χρητμφοδία. 775
ΠΡ. καὶ μὴ τι σαυτῆς ἐκμαθεῖν ζῆτει πόνους.
- ΙΩ. μὴ μοι προτείνων κέρδος εἴτ' ἀποστέρει.
ΠΡ. δυοῖν λόγοις σε θατέρῳ δωρήσομαι.
- ΙΩ. ποίοις πρόδειξον αἵρεσίν τ' ἐμοὶ δίδου.
ΠΡ. δίδωμ'· ἐλοῦ γὰρ, ἢ πόνων τὰ λοιπά σοι 780

φράσω σαφηνῶς, ἥ τὸν ἐκλύουσιν' ἐμέ.

ΧΟ. τούτων σὺ τὴν μὲν τῇδε, τὴν δ' ἐμοὶ χάριν
θέσθαι θέλησον, μὴδ' ἀτιμάσης λόγον·
καὶ τῇδε μὲν γέγωνε τὴν λοιπὴν πλάνην,
ἐμοὶ δὲ τὸν λύσοντα· τοῦτο γὰρ ποθῶ. 785

ΠΡ. ἐπεὶ προθυμείσθ', οὐκ ἐναντιώσομαι
τὸ μὴ οὐ γεγωνεῖν πᾶν ὅσον προσχρῆζετε.
σοὶ πρῶτον, Ἰοῖ, πολύδονον πλάνην φράσω,
ἣν ἐγγράφου σὺ μνήμοσιν δέλτοις φρενῶν.
ὅταν περάσης ρεῖθρον ἡπείρων ὄρον, 790
πρὸς ἀντολὰς φλογῶπας ἡλιοστιβεῖς * * *

πόντου περῶσα φλοῖσβον, ἕς τ' ἂν ἐξίκη
πρὸς Γοργόνεια πεδία Κισθίνης, ἵνα
αἱ Φορκίδες ναίουσι θηναῖαι κύραι
τρεῖς κυκνόμορφοι, κοινὸν ὄμμ' ἐκτημέναι, 795
μονόδοντες, ἃς οὐθ' ἥλιος προσδέρκεται
ἀκτίσιν οὐθ' ἡ νύκτερος μήνη ποτέ.

πέλας δ' ἀδελφαὶ τῶνδε τρεῖς κατὰπτεροι,
δρακοντόμαλλοι Γοργόνες βροτοστυγεῖς,
ἃς θνητὸς οὐδεὶς εἰσιδὼν ἔξει πνοάς· 800
τοιούτο μὲν σοὶ τοῦτο φρούριον λέγω.

ἄλλην δ' ἄκουσον δυσχερῇ θεωρίαν·
ὄξυστόμους γὰρ Ζηνὸς ἀκραγεῖς κύνας
γρύπας φύλαξαι, τὸν τε μουνῶπα στρατὸν
Ἀριμασπὸν ἱπποβάμον', οἱ χρυσόρρυντον 805
οἰκοῦσιν ἀμφὶ νᾶμα Πλούτωνος πόρου·

τούτοις σὺ μὴ πέλαζε. τηλουρὸν δὲ γῆν
ἤξεις κελαινὸν φύλον, οἱ πρὸς ἡλίου
ναίουσι πηγαῖς, ἔνθα ποταμὸς Αἰθίοψ.
τούτου παρ' ὄχθας ἔρφ', ἕως ἂν ἐξίκη 810
καταβασμὸν, ἔνθα Βυβλίνων ὀρῶν ἀπο

ἴησι σεπτὸν Νεῖλος εὐποτον ῥέος.
 οὗτός σ' ὀδώσει τὴν τρίγωνον ἐς χθόνα
 Νειλῶτιν, οὐδὲ τὴν μακρὰν ἀποικίαν,
 Ἰοί, πέπρωται σοί τε καὶ τέκνοις κτίσαι. 815
 τῶν δ' εἴ τί σοι ψελλὸν τε καὶ δυσεύρετον,
 ἐπανδίπλαζε, καὶ σαφῶς ἐκμάνθανε·
 σχολὴ δὲ πλείων ἢ θέλω πάρεστί μοι.

ΧΟ. εἰ μὲν τι τῇδε λοιπὸν ἢ παρειμένον
 ἔχεις γεγωνεῖν τῆς πολυφθόρου πλάνης, 820
 λέγ'· εἰ δὲ πάντ' εἴρηκας, ἡμῖν αὖ χάριν
 δὸς ἦντιν' αἰτούμεσθα, μέμνησαι δέ που.

ΠΡ. τὸ πᾶν πορείας ἦδε τέρμ' ἀκήκοεν.
 ὅπως δ' ἂν εἰδῇ μὴ μάτην κλύουσά μου,
 ἃ πρὶν μολεῖν δεῦρ' ἐκμεμόχθηκεν φράσω, 825
 τεκμήριον τοῦτ' αὐτὸ δοῦν μύθων ἐμῶν.
 ὅχλον μὲν οὖν τὸν πλείστον ἐκλείψω λόγων,
 πρὸς αὐτὸ δ' εἴμι τέρμα σῶν πλανημάτων.
 ἐπεὶ γὰρ ἦλθες πρὸς Μολοισσὰ γάπεδα,
 τὴν αἰπύνωτόν τ' ἀμφὶ Δωδώνην, ἵνα 830
 μαντεῖα θᾶκός τ' ἐστὶ Θεσπρωτοῦ Διός,
 τέρας τ' ἄπιστον, αἱ προσήγοροι δρύες,
 ὑφ' ὧν σὺ λαμπρῶς κοῦδέν αἰνικτηρίως
 προσηγορεύθης ἢ Διὸς κλεινὴ δάμαρ
 [μέλλουσ' ἔσσεσθαι, τῶνδε προσσαίνει σέ τι].
 ἐντεῦθεν οἰστρήσασα τὴν παρακτίαν
 κέλευθον ἦξας πρὸς μέγαν κόλπον Ῥέας,
 ἀφ' οὗ παλιμπλάγκτοισι χειμάζει δρόμοις·
 χρόνον δὲ τὸν μέλλοντα πόντιος μυχός,
 σαφῶς ἐπίστασ', Ἰόνιος κεκλήσεται, 840
 τῆς σῆς πορείας μῆμα τοῖς πᾶσιν βροτοῖς.
 σημεῖά σοι τάδ' ἐστὶ τῆς ἐμῆς φρενὸς,

- ὥς δέρκεται πλέον τι τοῦ πεφασμένου.
 τὰ λοιπὰ δ' ὑμῖν τῇδ' ἑς κοινὸν φράσω,
 ἑς ταυτὸν ἔλθων τῶν πάλαι λόγων ἵχνος. 845
- ἔστιν πόλις Κάνωβος ἐσχάτῃ χθονὸς,
 Νείλου πρὸς αὐτῷ στόματι καὶ προσχώματι·
 ἐνταῦθα δὴ σε Ζεὺς τίθησιν ἔμφρονα
 [ἐπαφῶν ἀταρβεῖ χειρὶ καὶ θιγὼν μόνον].
 ἐπώνυμον δὲ τῶν Διὸς γέννημ' ἀφῶν 850
- τέξεις κελαινὸν Ἐπαφον· ὃς καρπώσεται
 ὄσπην πλατύρρους Νείλος ἀρδεύει χθόνα·
 πέμπτη δ' ἀπ' αὐτοῦ γέννα πεντηκοντάπαις
 πάλιν πρὸς Ἄργος οὐχ ἑκούσ' ἐλεύσεται 855
- θηλύσπορος, φεύγουσα συγγενὴ γάμον
 ἀνεψιῶν· οἱ δ' ἐπτοημένοι φρένας,
 κίρκοι πελειῶν οὐ μακρὰν λελειμμένοι,
 ἥξουσι θηρεύοντες οὐ θηρασίμους
 γάμους, φθόνον δὲ σωμάτων ἔξει θεός·
 Πελασγία δὲ δέξεται θηλυκτόνῃ 860
- Ἄρει δαμέντων νυκτιφρουρήτῃ θράσει·
 γυνὴ γὰρ ἄνδρ' ἕκαστον αἰῶνος στερεῖ,
 δίδηκτον ἐν σφαγαῖσι βάψασα ξίφος·
 τοιάδ' ἐπ' ἐχθροὺς τοὺς ἐμοὺς ἔλθοι Κύπρις.
 μίῃ δὲ παίδων ἵμερος θέλξει τὸ μὴ 865
- κτείνειν σύνευνον, ἀλλ' ἀπαμβλυνηθήσεται
 γνώμην· δυοῖν δὲ θάτερον βουλήσεται,
 κλύειν ἀναλκις μᾶλλον ἢ μαιφόνος·
 αὕτη κατ' Ἄργος βασιλικὸν τέξει γένος.
 μακροῦ λόγου δεῖ ταῦτ' ἐπεξελθεῖν τορῶς. 870
- σπορᾶς γε μὴν ἐκ τῆσδε φύσεται θρασὺς
 τόξοις κλεινός, ὃς πόνων ἐκ τῶνδ' ἐμέ
 λύσει. τοιόνδε χρησμὸν ἢ παλαιγενὴς

μήτηρ ἔμοι διήλθε Τιτανὶς Θέμις·
ὅπως δὲ χῶπῃ, ταῦτα δεῖ μακροῦ χρόνου
εἰπεῖν, σὺ τ' οὐδὲν ἐκμαθοῦσα κερδανεῖς.

875

ΙΩ. ἐλελεῦ ἐλελεῦ, ὑπὸ μ' αὖ σφάκελος
καὶ φρενοπληγεῖς μανίαι θάλπουσ',

880

οἷστρου δ' ἄρδις χρίει μ' ἄπυρος·
κραδία δὲ φόβῳ φρένα λακτίζει.

τροχοδινεῖται δ' ὄμμαθ' ἐλίγδην,

ἔξω δὲ δρόμου φέρομαι λύσσης

πνεύματι μάργῳ, γλώσσης ἀκρατῆς·

θολεροὶ δὲ λόγοι παίουσ' εἰκῇ

885

στυνγῆς πρὸς κύμασιν ἄτης.

ΧΟ. ἦ σοφὸς ἦ σοφὸς ὅς

πρῶτος ἐν γνώμῃ τόδ' ἐβάστασε καὶ γλώσση
διεμυθολόγησεν,

ὥς τὸ κηδεῦσαι καθ' ἑαυτὸν ἀριστεύει μακρῶ, 890

καὶ μήτε τῶν πλούτῳ διαθρυπτομένων

μήτε τῶν γέννῃ μεγαλυνομένων

ὄντα χερνήταν ἐραστεῦσαι γάμων.

μήποτε μήποτε μ', ὦ

πότναι Μοῖραι λεχέων Διὸς εὐνάτειραν ἴδοισθε
πέλουσαν·

μηδὲ πλαθειῖν γαμέτα τινὶ τῶν ἐξ οὐρανοῦ.

ταρβῶ γὰρ ἀστεργάνορα παρθενίαν

εἰσορῶσ' Ἰοῦς μέγα δαπτομέναν

δυσπλάνοις Ἑρας ἀλατείαις πόνων.

900

ἔμοι δ' ὅτι μὲν ὁμαλὸς ὁ γάμος

οὐ δέδια, μηδὲ κρεισσόνων θεῶν

ἔρως ἀφνικτον ὄμμα προσδράκοι με.

ἀπόλεμιστος ὅδε γ' ὁ πόλεμος, ἄπορα πόριμος,

οὐδ' ἔχω τίς ἂν γενοίμαν

905

τὰν Διὸς γὰρ οὐχ ὄρῳ
μῆτιν ὅπα φύγοιμ' ἄν.

- ΠΡ. ἦ μὴν ἔτι Ζεὺς, καίπερ αὐθάδη φρονῶν,
ἔσται ταπεινός, τοῖον ἐξαρτύεται
γάμον γαμῆν, ὃς αὐτὸν ἐκ τυραννίδος
θρόνων τ' αἰστον ἐκβαλεῖ· πατρὸς δ' ἀρὰ 910
Κρόνου τότ' ἤδη παντελῶς κρανθήσεται,
ἣν ἐκπίτνων ἡρᾶτο δηναίων θρόνων.
τοιῶνδε μόχθων ἐκτροπήν οὐδεὶς θεῶν
δύναιτ' ἄν αὐτῷ πλὴν ἐμοῦ δεῖξαι σαφῶς.
ἐγὼ τὰδ' οἶδα χῶ' τρόπῳ. πρὸς ταῦτά νυν 915
θαρσῶν καθήσθω τοῖς πεδαρσίοις κτύποις
πιστὸς, τινάσσων τ' ἐν χεροῖν πύρπνουν βέλος.
οὐδὲν γὰρ αὐτῷ ταῦτ' ἐπαρκέσει τὸ μὴ οὐ
πεσεῖν ἀτίμως πτώματ' οὐκ ἀνασχετά·
τοῖον παλαιστήν νῦν παρασκευάζεται 920
ἐπ' αὐτὸς αὐτῷ, δυσμαχώτατον τέρας·
ὃς δὴ κεραυνοῦ κρείσσον· εὐρήσει φλόγα,
βροντάς θ' ὑπερβάλλοντα καρτερόν κτύπον
θαλασσίαν τε γῆς τινάκτειραν νόσον
τρίαιναν, αἰχμὴν τὴν Ποσειδῶνος, σκεδᾶ. 925
πταίσας δὲ τῷδε πρὸς κακῷ μαθήσεται
ὅσον τό τ' ἄρχειν καὶ τὸ δουλεύειν δίχα.
- ΧΟ. σύ θην ἃ χρῆσεις, ταῦτ' ἐπιγλωσσᾷ Διός.
ΠΡ. ἅπερ τελεῖται, πρὸς δ' ἃ βούλομαι λέγω.
ΧΟ. καὶ προσδοκᾷ χρή δεσπόσειν Διὸς τινά; 930
ΠΡ. καὶ τῶνδ' ἔξει δυσλοφωτέρους πόνοους.
ΧΟ. πῶς δ' οὐχὶ ταρβεῖς τοιάδ' ἐκρίπτων ἔπη;
ΠΡ. τί δ' ἄν φοβοίμην ὃ θανεῖν οὐ μόρσιμον;
ΧΟ. ἀλλ' ἄθλον ἄν σοι τοῦδ' ἔτ' ἀλγίω πόροι.
ΠΡ. ὁ δ' οὖν ποιεῖτω· πάντα προσδόκητά μοι. 935

- ΧΟ.** οἱ προσκυνοῦντες τὴν Ἀδράστειαν σοφοί.
- ΠΡ.** σέβου, προσεύχου, θῶπτε τὸν κρατοῦντ' αἰί.
 ἔμοι δ' ἔλασσον Ζηνὸς ἢ μηδὲν μέλει.
 δράτω, κρατεῖτω τόνδε τὸν βραχὺν χρόνον,
 ὅπως θέλει· δαρὸν γὰρ οὐκ ἄρξει θεοῖς. 940
 ἀλλ' εἰσορῶ γὰρ τόνδε τὸν Διὸς τρόχιν,
 τὸν τοῦ τυράννου τοῦ νέου διάκονον·
 πάντως τι καινὸν ἀγγελῶν ἐλήλυθε.
- ΕΡ.** σέ τὸν σοφιστὴν, τὸν πικρῶς ὑπέρπικρον,
 τὸν ἑξαμαρτόντ' ἐς θεοὺς ἐφημέροις 945
 πορόντα τιμὰς, τὸν πυρὸς κλέπτην λέγω·
 πατήρ ἄνωγέ σ' οὔστινας κομπεῖς γάμους
 αὐδᾶν, πρὸς ὧν ἐκείνος ἐκπίπτει κράτους·
 καὶ ταῦτα μέντοι μηδὲν αἰνικτηρίως,
 ἀλλ' αὖθ' ἕκαστ' ἑκφράζε· μηδέ μοι διπλᾶς 950
 ὁδοὺς, Προμηθεῦ, προσβάλλης· ὄρας δ' ὅτι
 Ζεὺς τοῖς τοιούτοις οὐχὶ μαλθακίζεται.
- ΠΡ.** σεμνόστομός γε καὶ φρονήματος πλέως
 ὁ μῦθός ἐστιν, ὥς θεῶν ὑπηρέτου.
 νέον νέοι κρατεῖτε καὶ δοκεῖτε δὴ 955
 ναίειν ἀπενθῇ πέργαμ'· οὐκ ἐκ τῶνδ' ἐγὼ
 δισσοὺς τυράννους ἐκπεσόντας ᾔσθόμην ;
 τρίτον δὲ τὸν νῦν κοιρανοῦντ' ἐπόψομαι
 αἰσχιστα καὶ τάχιστα. μή τί σοι δοκῶ
 ταρβεῖν ὑποπτήσσειν τε τοὺς νέους θεοὺς ; 960
 πολλοῦ γε καὶ τοῦ παντὸς ἐλλείπω. σὺ δὲ
 κέλευθον ἤνπερ ἦλθες ἐγκόνει πάλιν·
 πεύσει γὰρ οὐδὲν ὧν ἀνιστορεῖς ἐμέ.
- ΕΡ.** τοιοῖσδε μέντοι καὶ πρὶν αὐθαδίσμασιν
 ἐς τάσδε σαντὸν πημονὰς καθῶρμισας. 965
- ΠΡ.** τῆς σῆς λατρείας τὴν ἐμὴν δυσπραξίαν,

σαφῶς ἐπίστασ', οὐκ ἂν ἀλλάξαιμ' ἐγώ.
 κρείσσον γὰρ οἶμαι τῇδε λατρεύειν πέτρα
 ἢ πατρὶ φῦναι Ζηνὶ πιστὸν ἄγγελον.
 οὕτως ὑβρίζειν τοὺς ὑβρίζοντας χρεών.

970

ΕΡ. χλιδᾶν ἔοικας τοῖς παροῦσι πράγμασι.

ΠΡ. χλιδῶ; χλιδῶντας ὧδε τοὺς ἐμοὺς ἐγὼ
 ἐχθροὺς ἴδοιμ'· καὶ σέ δ' ἐν τούτοις λέγω.

ΕΡ. ἡ καμὲ γάρ τι ξυμφοραῖς ἐπαιτιᾷ;

ΠΡ. ἀπλῶ λόγῳ τοὺς πάντας ἐχθαίρω θεοὺς,
 ὅσοι παθόντες εὖ κακοῦσί μ' ἐκδίκως.

975

ΕΡ. κλύω σ' ἐγὼ μεμνηνός· οὐ σμικρὰν νόσον.

ΠΡ. νοσοῖμ' ἂν, εἰ νόσημα τοὺς ἐχθροὺς στυγεῖν.

ΕΡ. εἷης φορητὸς οὐκ ἂν, εἰ πράσσοις καλῶς.

979

ΠΡ. ὦμοι. ΕΡ. τότε Ζεὺς τοῦπος οὐκ ἐπίσταται.

ΠΡ. ἀλλ' ἐκδιδάσκει πάνθ' ὁ γηράσκων χρόνος.

ΕΡ. καὶ μὴν σύ γ' οὐπω σωφρονεῖν ἐπίστασαι.

ΠΡ. σέ γὰρ προσηύδων οὐκ ἂν ὄνθ' ὑπηρέτην.

ΕΡ. ἐρεῖν ἔοικας οὐδὲν ὦν χρήζει πατήρ.

ΠΡ. καὶ μὴν ὀφείλων γ' ἂν τίνοιμ' αὐτῷ χάριν.

985

ΕΡ. ἐκερτόμησας δῆθεν ὥς παῖδ' ὄντα με.

ΠΡ. οὐ γὰρ σὺ παῖς τε κἄτι τοῦδ' ἀνούστερος,
 εἰ προσδοκᾷς ἐμοῦ τι πεύσεσθαι πάρα;

οὐκ ἔστιν αἵκισμ' οὐδὲ μηχανήμ' ὅτφ

προτρέψεται με Ζεὺς γεγωνῆσαι τάδε,

990

πρὶν ἂν χαλασθῇ δεσμὰ λυμαντήρια.

πρὸς ταῦτα ῥιπτέσθω μὲν αἰθαλοῦσσα φλόξ,

λευκοπτέρῳ δὲ νιφάδι καὶ βροντήμασι

χθονίοις κυκάτω πάντα καὶ ταρασσέτω·

γνάμψει γὰρ οὐδὲν τῶνδ' ἐμ' ὥστε καὶ φράσαι 995

πρὸς οὐ χρεών νιν ἐκπεσεῖν τυραννίδος.

ΕΡ. ὄρα νυν εἰ σοι ταῦτ' ἀρωγὰ φαίνεται.

- ΠΡ. ὥπται πάλαι δὴ καὶ βεβούλευται τάδε.
- ΕΡ. τόλμησον, ὦ μάταιε, τόλμησόν ποτε
πρὸς τὰς παρούσας πημονὰς ὀρθῶς φρονεῖν. 1000
- ΠΡ. ὀχλείς μάτην με κῦμ' ὅπως παρηγορῶν.
εἰσελθέτω σε μήποθ' ὥς ἐγὼ Διὸς
γνώμην φοβηθεῖς θηλύνους γενήσομαι
καὶ λιπαρήσω τὸν μέγα στυγούμενον
γυναικομίμοις ὑπτιάσμασιν χερῶν 1005
λῦσαί με δεσμῶν τῶνδε· τοῦ παντὸς δέω.
- ΕΡ. λέγων ἔοικα πολλὰ καὶ μάτην ἐρεῖν·
τέγγει γὰρ οὐδὲν οὐδὲ μαλθάσσει κέαρ
λιταῖς· δακῶν δὲ στόμιον ὥς νεοζυγῆς
πῶλος βιάζει καὶ πρὸς ἡνίας μάχει. 1010
ἀτὰρ σφοδρύνει γ' ἀσθενεῖ σοφίσματι.
αὐθαδία γὰρ τῷ φρονοῦντι μὴ καλῶς
αὐτὴ καθ' αὐτὴν οὐδενὸς μείον σθένει.
σκέψαι δ', εἰ μὴ τοῖς ἐμοῖς πεισθῆς λόγοις.
οἷός σε χειμῶν καὶ κακῶν τρικυμία 1015
ἔπεισ' ἄφυκτος· πρῶτα μὲν γὰρ ὀκρίδα
φάραγγα βροντῇ καὶ κεραυνία φλογὶ
πατὴρ σπαράξει τήνδε, καὶ κρύψει δέμας
τὸ σὸν, πετραία δ' ἀγκάλῃ σε βαστάσει.
μακρὸν δὲ μῆκος ἐκτελευτήσας χρόνον 1020
ἄψορρον ἤξεις ἐς φάος· Διὸς δέ τοι
πτηγὸς κύων, δαφοινὸς αἰτὸς, λάβρως
διαρταμήσει σώματος μέγα ῥάκος,
ἄκλητος ἔρπων δαιταλεὺς πανήμερος,
κελαινόβρωτον δ' ἦπαρ ἐκθοινήσεται. 1025
τοιοῦδε μόχθου τέρμα μὴ τι προσδόκα,
πρὶν ἂν θεῶν τις διάδοχος τῶν σῶν πόνων
φανῇ, θελήσῃ τ' εἰς ἀνάγητον μολεῖν

- "Αἰδὼν κνεφαῖά τ' ἀμφὶ Ταρτάρου βάθῃ.
 πρὸς ταῦτα βούλευ' ὥς ὃδ' οὐ πεπλασμένος 1030
 ὁ κόμπος, ἀλλὰ καὶ λίαν εἰρημένος
 ψευδηγορεῖν γὰρ οὐκ ἐπίσταται στόμα
 τὸ Δίον, ἀλλὰ πᾶν ἔπος τελεῖ. σὺ δὲ
 πάπταινε καὶ φρόντιζε, μὴδ' αὐθαδίαν
 εὐβουλίας ἀμείνον' ἡγήσῃ ποτέ. 1035
- ΧΟ. ἡμῖν μὲν Ἑρμῆς οὐκ ἄκαιρα φαίνεται
 λέγειν· ἄνωγε γάρ σε τὴν αὐθαδίαν
 μεθέντ' ἐρευνᾶν τὴν σοφὴν εὐβουλίαν.
 πιθοῦ· σοφῷ γὰρ αἰσχρὸν ἐξαμαρτάνειν.
- ΠΡ. εἰδότι τοί μοι τάσδ' ἀγγελίας 1040
 ὃδ' ἐθώῤῃεν, πάσχειν δὲ κακῶς
 ἐχθρὸν ὑπ' ἐχθρῶν οὐδὲν αἰεκές.
 πρὸς ταῦτ' ἐπ' ἐμοὶ ῥιπτέσθω μὲν
 πυρὸς ἀμφήκης βόστρυχος, αἰθὴρ δ'
 ἐρεθιζέσθω 1045
 βροντῇ σφακέλω τ' ἀγρίων ἀνέμων·
 χθόνα δ' ἐκ πυθμένων αὐταῖς ῥίζαις
 πνεῦμα κραδαῖνοι,
 κῦμα δὲ πόντου τραχεῖ ῥοθίῳ
 ξυγχώσειεν τῶν τ' οὐρανίων
 ἄστρον διόδους, ἔς τε κελαινὸν 1050
 Τάρταρον ἄρδην ῥίψει δέμας
 τοῦμόν ἀνάγκης στερραῖς δίναις·
 πάντως ἐμέ γ' οὐ θανατώσει.
- ΕΡ. τοιάδε μέντοι τῶν φρενοπλήκτων
 βουλευματ' ἔπη τ' ἐστὶν ἀκοῦσαι. 1055
 τί γὰρ ἐλλείπει μὴ παραπαίειν
 ἢ τοῦδε τύχη; τί χαλᾷ μανιῶν;
 ἀλλ' οὖν ὑμεῖς γ' αἱ πημοσύναις

ξυγκάμνουσαι ταῖς τοῦδε τόπων
 μετά ποι χωρεῖτ' ἐκ τῶνδε θεῶς,
 μὴ φρένας ὑμῶν ἡλιθιώση
 βροντῆς μύκημ' ἀτέραμνον. 1060

ΧΟ. ἄλλο τι φώνει καὶ παραμυθοῦ μ'
 ὃ τι καὶ πείσεις· οὐ γὰρ δὴ που
 τοῦτό γε τλητὸν παρέσυρας ἔπος
 πῶς με κελεύεις κακότητ' ἀσκεῖν;
 μετὰ τοῦδ' ὃ τι χρή πάσχειν ἐθέλω·
 τοὺς προδύτας γὰρ μισεῖν ἔμαθον,
 κοῦκ ἔστι νόσος
 τῆσδ' ἥνιν' ἀπέπτυστα μάλλον. 1070

ΕΡ. ἀλλ' οὖν μέμνησθ' ἀγὼ προλέγω·
 μηδὲ πρὸς αἴτης θηραθεῖσαι
 μέμψησθε τύχην, μηδέ ποτ' εἶπηθ'
 ὥς Ζεὺς ὑμᾶς εἰς ἀπρόοπτον
 πῆμ' εἰσέβαλεν· 1075
 μὴ δῆτ', αὐταὶ δ' ὑμᾶς αὐτάς.
 εἰδυῖαι γὰρ κοῦκ ἐξαίφνης
 οὐδὲ λαθραίως
 εἰς ἀπέραντον δίκτυον αἴτης
 ἐμπλεχθήσεσθ' ὑπ' ἀνοίας.

ΠΡ. καὶ μὴν ἔργῳ κοῦκἔτι μύθῳ
 χθὼν σεσάλευται· 1080
 βρυχία δ' ἡχῶ παραμυκᾶται
 βροντῆς, ἑλικες δ' ἐκλάμπουσι
 στεροπῆς ζάφυροι,
 στρόμβοι δὲ κόνιν εἰλίσσουσι· 1085
 σκιρτᾷ δ' ἀνέμων πνεύματα πάντων
 εἰς ἄλληλα
 στάσιν ἀντίπνουν ἀποδεικνύμενα·

ξυντετάρακται δ' αἰθὴρ πόντῳ.
τοιιάδ' ἐπ' ἐμοὶ ῥιπὴ Διόθεν
τεύχουσα φόβον στείχει φανερώς.
ὦ μητρὸς ἐμῆς σέβας, ὦ πάντων
αἰθὴρ κοινὸν ἰάος εἰλίσσων,
ἐσορᾷς μ' ὥς ἔκδικα πάσχω.

1090

ΕΠΤΑ ΕΠΙ ΘΗΒΑΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΕΤΕΟΚΛΗΣ.

ΑΓΓΕΛΟΣ ΚΑΤΑΣΚΟΠΟΣ.

ΧΟΡΟΣ ΠΑΡΘΕΝΩΝ.

ΙΣΜΗΝΗ.

ΑΝΤΙΓΟΝΗ.

ΚΗΡΤΞ.

ΥΠΟΘΕΣΙΣ.

Ὁ Λαῖος τοῦ Λαβδάκου υἱὸς ὢν ἐβασίλευεν ἐν Θήβαις, γυναῖκα κεκτημένος Ἰοκάστην, τὴν θυγατέρα τοῦ Μενοικέως· ἥ συνελθεῖν καὶ τέκνα ποιῆσαι οὐκ ἐτόλμα, τὰς τοῦ Πέλοπος δεδιὼς ἀράς. φασὶ γὰρ ὅτι τὸν τοῦ Πέλοπος υἱὸν Χρύσιππον, ὃς ἦν αὐτῷ ἐξ ἄλλης γυναικὸς, καὶ οὐκ ἐκ τῆς θυγατρὸς τοῦ Οἰνομάου Ἱπποδαμείας, ὁ Λαῖος ἤρπασεν, ἐρασθεὶς αὐτοῦ, καὶ αὐτῷ συνεγένετο, καὶ πρῶτος ἐν ἀνθρώποις τὴν ἀρρενοφθορίαν ὑπέδειξε, καθὼς περ δὴ καὶ ὁ Ζεὺς ἐν θεοῖς, τὸν Γανυμήδην ἀρπάσας. ὅπερ ὁ Πέλοψ μαθὼν τὸν Λαῖον κατηράσατο ἐξ οἰκείας φονεῦσθαι γονῆς. ἐπεὶ γοῦν ὁ Λαῖος δι' ὃν εἴρηται τρόπον ἀπαις ἤδη παρήκμαζεν, εἰς τὸ τοῦ Ἀπολλωνος μαντεῖον παρεγένετο ἐρωτήσων εἰ δύοι τεκνώσασθαι. ἐξήνεγκε δὲ αὐτῷ τὸ χρηστήριον

Μὴ σπεῖρε τέκνων ἄλοκα δαιμόνων βίᾳ.
λαβὼν δὲ τὸν χρησμὸν καὶ ἀπελθὼν ἐφύλαττε μὴ συνευ-

νάσθαι τῇ ἰδίᾳ γυναικί. ἐν μιᾷ δὲ τῶν ἡμερῶν τῷ οἴνῳ βαρυνθεὶς συνῆλθε τῇ γυναικὶ αὐτοῦ, ἀφ' ἧς ἔσχε τὸν Οἰδίποδα. φοβηθεὶς δὲ τὸν χρησμὸν εἰπόντα

Εἰ γὰρ τεκνώσεις παῖδ', ἀποκτενεῖ σ' ὁ φύς,
καθὼς καὶ Πέλοψ κατηράσατο, ἥνικα ὁ Οἰδίπους ἐγεν-
νήθη, διατορήσας τοὺς πόδας αὐτοῦ καὶ χρυσέους κρίκους
διαπερονησάμενος, ἐν Κιθαιρῶνι τοῦτον ἐξέθετο. εὐρόν-
τες δὲ τινες αὐτὸν ποιμένες καὶ ἀναλαβόντες ἀνήνεγκαν
τῷ τότε βασιλεῖ Κορίνθου Πολύβῳ· ὃς λαβὼν αὐτὸν
ἐπιμελείας ἤξιώσε καὶ εἰς ἀνδρῶν ἡλικίαν ἤγαγεν. ἔπειτα
δὲ Οἰδίπους παρὰ τινος ὑβρισθεὶς καὶ ὀνειδισθεὶς ὡς
νόθος ἐστὶ καὶ οὐ γνήσιος τοῦ Πολύβου, ἀπῆλθεν ἐρω-
τήσων εἰς τὴν Πυθίαν, ἥγουν εἰς τὸ τοῦ Ἀπόλλωνος
μαντεῖον, τίς τε εἴη καὶ τίνας υἱός. εἶπε δὲ αὐτῷ τὸ μαν-
τεῖον ὅτι πρόκειται σοι φονεῦσαι τὸν πατέρα σου καὶ
μητρί σου συνευνασθῆναι. ἀκούσας δὲ τοῦ χρησμοῦ
κατέλειψεν ἀπελθεῖν εἰς Κόρινθον πρὸς τὸν Πόλυβον
διὰ τὰ εἰρημένα, ὡς δοκῶν τὸν Πόλυβον λέγειν τὸ χρη-
στήριον πατέρα καὶ τὴν αὐτοῦ γυναῖκα μητέρα· καὶ
ἀπῆλθε τὴν ἐς Θήβας ὁδόν. διεπορεύετο δὲ τὴν ὁδὸν
ἐκείνην καὶ ὁ Λαῖος, ὁ τούτου πατήρ, ἀπερχόμενος καὶ
οὗτος εἰς τὸ μαντεῖον ἐρωτήσων περὶ τοῦ παρ' αὐτοῦ
ἐκτεθέντος παιδός, ἥγουν τοῦ Οἰδίποδος, τί γέγονε. ἐπεὶ
δὲ συνήντησαν ἄμφω, οἱ τοῦ Λαίου δορυφόροι πρὸς τὸν
Οἰδίποδα εἶπον· παραχώρησον ὧ ξένη τῷ βασιλεῖ τῆς
ὁδοῦ. ὁ δ' οὐκ ἐπέισθη· πληγεὶς δὲ παρὰ τοῦ Λαίου,
ἐμάνη ἐπὶ τούτῳ καὶ ἀπέκτεινεν αὐτὸν καὶ πάντας τοὺς
μετ' αὐτοῦ· ἓνα δὲ μόνον ἀφήκεν, ὃς στραφεὶς οἴκοι
ἀπήγγειλε πάντα. ἐλθὼν δὲ εἰς Θήβας ὁ Οἰδίπους ὕστε-
ρον εὗρε κακὸν αὐτοῖς ἐπικείμενον μέγα, τὴν Σφίγγα·
ἣτις αἰνίγματα ἔλεγε καὶ τὸν μὴ ἰσχύοντα λύσαι αὐτὰ

κατήσθιε· προέκειτο δὲ τότε παρὰ τῶν Θηβαίων τῷ εὐ-
 ρόντι τὸ αἶνιγμα τῆς Σφίγγος βραβεῖον ἢ τοῦ Λαΐου
 γυνὴ Ἰοκάστη, δοθησομένη αὐτῷ εἰς γάμον. εἰπούσης
 οὖν τῆς Σφίγγος τὸ αἶνιγμα τὸ, τετράπους δίπους τε καὶ
 πάλιν τρίπους, ὃ σημαίνει τὸν ἄνθρωπον, ἐφεῦρε τοῦτο ὁ
 Οἰδῖπους· ἢ δὲ Σφίγξ μανεῖσα ἀνείλεν αὐτήν. συνελθὼν
 οὖν ὁ Οἰδῖπους τῇ ἰδίᾳ μητρὶ παῖδας ἐποίησε τέσσα-
 ρας, τὸν Πολυνείκην καὶ τὸν Ἑτεοκλῆν, τὴν Ἀντιγό-
 νην καὶ τὴν Ἰσμήνην. ὕστερον δὲ μαθὼν τὸ ἀνόμημα
 ὃ ἔδρασεν ἐτύφλωσεν ἑαυτὸν, τοῖς δὲ εἰρημένοις υἱοῖς
 αὐτοῦ τὴν βασιλείαν κατέλειψεν. ἐπεὶ δὲ οὗτοι τοῦτον
 ὄντα τυφλὸν ἐν οἰκίσκῳ καθεῖρξαν, κατηράσατο αὐτοὺς
 ὥστε διὰ ξίφους καὶ πολέμου τὴν βασιλείαν διαμερί-
 σασθαι. οὗ ἕνεκα καὶ φοβούμενοι τὸ ὁμοῦ μὲν εἶναι ἐν
 ταῖς Θήβαις καὶ βασιλεύειν κατέλειψαν· συμπεφωνή-
 κασι δὲ ἵνα τοῦ ἐνὸς ἐξερχομένου τῆς πόλεως καὶ ἀπο-
 δημούντος ἐπὶ χρόνον ἓνα ὁ ἕτερος βασιλεύει, καὶ πάλιν
 τοῦ ἀποδημούντος εἰσερχομένου ὑποχωροῖ ὁ ἕτερος, ὡς
 ἂν ἐκ τούτου φύγῃσι τὴν ἀράν. ὁ γοῦν Πολυνείκης πρῶ-
 τος ὢν ἐκράτησεν ἐν χρόνῳ ἐνὶ τῆς βασιλείας, εἴτα ἐξ-
 ἤλθε τῷ Ἑτεοκλεί παραχωρήσας αὐτῆς. τοῦ χρόνου δὲ
 συμπληρωθέντος ἐπὶ τὸ βασιλεύειν ὁ Πολυνείκης καὶ αὐ-
 θις εἰς τὰς Θήβας παρεγένετο κατὰ τὸ συμπεφωνημένον·
 μὴ παραδεχθεὶς δὲ ὑπὸ Ἑτεοκλέους εἰς τὸν τοῦ Ἄργους
 βασιλέα Ἄδραστον ἀπῆλθε, καὶ τούτου γαμβρὸς ἐπὶ
 θυγατρὶ γέγονεν, ἐπὶ ὑποσχέσει τοιαύτῃ, ἵνα συνεργήσῃ
 αὐτῷ ὁ Ἄδραστος ἐπανελθεῖν εἰς τὴν ἰδίαν πόλιν, καὶ
 βασιλείας δράξασθαι. λαβὼν τοίνυν ἐκ τοῦ Ἄργους
 στρατιὰν πλείστην ἄπεισιν εἰς Θήβας κατὰ τοῦ οἰκείου
 ἀδελφοῦ. ἔνθα καὶ αὐτὸς καὶ ὁ ἀδελφὸς αὐτοῦ ὑπ' ἀλλή-
 λων ἐφονεύθησαν.

Ἡ μὲν οὖν σκηνὴ τοῦ δράματος ἐν Θήβαις ὑπόκειται· ὁ δὲ χορὸς ἐκ Θηβαίων ἐστὶ παρθένων· ἡ δὲ ὑπόθεσις, στρατιὰ Ἀργείων πολιορκούσα Θηβαίους, τοὺς καὶ νικήσαντας· καὶ θάνατος Ἐτεοκλέους καὶ Πολυνείκους. ἐδιδάχθη ἐπὶ Θεαγενίδου Ὀλυμπιάδι σή'. ἐνίκα Λαῖψ, Οἰδίποδι, Ἑπτὰ ἐπὶ Θήβας, Σφιγγὶ σατυρικῇ. δεύτερος Ἀριστίας Περσεῖ, Ταντάλῳ, Παλαισταῖς σατυρικοῖς τοῖς Πρατίνου πατρός. τρίτος Πολυφράδμων Λικουργείᾳ τετραλογία. ἐπιγέγραπται δὲ ὑπόθεσις τῶν ἑπτὰ ἐπὶ Θήβας, διὰ τὸ ἑπτὰ στρατηγούς φυλάσσειν τὰς πύλας τῶν Θηβῶν. εἰσὶ δὲ αὐταὶ αἱ Θήβαι ἑπτάπυλοι· αἱ δὲ ἐν τῇ Αἰγύπτῳ οὔσαι ἑκατοντάπυλοι.

Προλογίζει δὲ Ἐτεοκλῆς, παρασκευάζων τὸν τῶν Θηβαίων δῆμον εἰς φρουρὰν τῆς πόλεως.

ΑΛΛΩΣ.

Οἰδίπους μαθὼν ὡς ἀθέσμως συνῆν τῇ μητρὶ ἐτύφλωσεν ἑαυτόν· οἱ δὲ παῖδες αὐτοῦ Ἐτεοκλῆς καὶ Πολυνείκης, θέλοντες λήθῃ παραπέμψαι τὸ τοιοῦτον μίασμα, ἐγκατακλείουσιν οἰκίσκῳ αὐτόν. ὁ δὲ τοῦτο μὴ φέρων ἀρᾶται αὐτοῖς διὰ σιδήρου τὴν βασιλείαν λαχεῖν. οἱ δὲ εἰς φόβον πεπτωκότες ἐνταῦθα μὴ τὰς ἀρὰς τελέσωσιν οἱ θεοὶ, ἔγνωσαν δεῖν ἔχεσθαι τὴν βασιλείαν παρὰ μέρος, ἕκαστος ἐνιαυτὸν ἀρχῶν. πρῶτον οὖν Ἐτεοκλῆς ἤρξεν, ἅτε καὶ πρεσβύτερος ὢν Πολυνείκους, εἰ καὶ Σοφοκλῆς νεώτερον λέγει. Πολυνείκης δὲ ὑπεχώρησε. τελεσθέντος δὲ τοῦ συγκειμένου ἐνιαυτοῦ, ἐπειδὴ Πολυνείκης ἐλθὼν ἀπῆτει τὸ σκῆπτρον, οὐ μόνον οὐκ ἔλαβεν, ἀλλὰ καὶ ἀπεπέμφθη κενὸς παρ' Ἐτεοκλέους, οὐ βουλομένου

ἰκοτῆναι τῆς ἀρχῆς, ἀλλ' ἐγκρατῶς ἐχομένου ταύτης. ὄθεν καὶ Πολυνείκης ἐκέϊθεν ἀπάρας εἰς Ἄργος ἔρχεται, καὶ τὴν Ἀδράστου θυγατέρα γήμας πείθει τοῦτον συνάρασθαί οἱ πρὸς τὴν τῆς ἀρχῆς ἀνάληψιν· καὶ λαβὼν παρ' αὐτοῦ συχνὴν στρατιὰν ἀφικνεῖται κατὰ Θηβαίων. ἦρχον δὲ τῆς τοιαύτης ἀρχῆς μετὰ Πολυνείκους ἑπτὰ στρατηγοὶ, ἑβδομος γὰρ οὗτος ἦν, ὥς ἂν πρὸς τὰς ἑπτὰ πύλας τῶν Θηβῶν ἕκαστος ἐπαγάγοι λόχον πολιορκοῦντα. οἱ μὲν οὖν ἄλλοι στρατηγοὶ ὑπὸ Θηβαίων ἀνῆρέθησαν ἐν τῷ πολέμῳ· Πολυνείκης δὲ καὶ Ἐτεοκλῆς μονομαχήσαντες πρὸς ἀλλήλους ἀναιροῦσιν ἀλλήλους. σημείωσαι δὲ ὡς Εὐριπίδης μὲν ἓνα τῶν ἑπτὰ τὸν Ἀδραστον λέγει· Αἰσχύλος δὲ ἕτερον τῶν ἑπτὰ Ἐτέοκλον ἀντὶ Ἀδράστου προσθεῖς.

ΕΠΤΑ ΕΠΙ ΘΗΒΑΣ.

ΕΤΕΟΚΛΗΣ.

Κάδμου πολίται, χρή λέγειν τὰ καίρια
δοτὶς φυλάσσει πρᾶγος ἐν πρύμνῃ πόλεως
οἶακα νωμῶν, βλέφαρα μὴ κοιμῶν ὕπνῳ.
εἰ μὲν γὰρ εὖ πράξαιμεν, αἰτία θεοῦ·
εἰ δ' αὖθ', ὃ μὴ γένοιτο, συμφορὰ τύχοι, 5
Ἐτεοκλέης ἄν εἰς πολὺς κατὰ πτόλιν
ὑμνοῖθ' ὑπ' ἀστῶν φροιμίοις πολυρρόβοις
οἰμῶγμασὶν θ', ὃν Ζεὺς ἀλεξητήριος
ἐπώνυμος γένοιτο Καδμείων πόλει.
ὑμᾶς δὲ χρή νῦν, καὶ τὸν ἐλλείποντ' ἔτι 10
ἦβης ἀκμαίας, καὶ τὸν ἔξηβον χρόνῳ,
βλαστημὸν ἀλδαίνοντα σώματος πολὺν,
ᾧραν ἔχονθ' ἕκαστον, ὥστε συμπρεπές,
πόλει τ' ἀρήγειν καὶ θεῶν ἐγχωρίων
βωμοῖσι, τιμὰς μὴ ἔξαλειφθῆναί ποτε· 15
τέκνοισι τε, γῇ τε μητρὶ, φιλτάτῃ τροφῇ·
ἡ γὰρ νέους ἔρποντας εὐμενεὶ πέδῳ,
ἅπαντα πανδοκοῦσα παιδείας ὄτλον,
ἐθρέψατ' οἰκιστῆρας ἀσπιδηφόρους
πιστοὺς ὅπως γένοισθε πρὸς χρέος τόδε. 20
καὶ νῦν μὲν ἐς τόδ' ἡμαρ εὖ ῥέπει θεός·
χρόνον γὰρ ἤδη τόνδε πυργηρουμένοις

καλῶς τὰ πλείω πόλεμος ἐκ θεῶν κυρεῖ.
 νῦν δ' ὥς ὁ μάντις φησὶν, οἰωνῶν βοτῆρ,
 ἐν ὧσὶ νωμῶν καὶ φρεσὶν, πυρὸς δίχα, 25
 χρηστηρίους ὄρνιθας ἀψευδεῖ τέχνη·
 οὗτος τοιῶνδε δεσπότης μαντευμάτων
 λέγει μεγίστην προσβολὴν Ἀχαιῖδα
 νυκτηγορεῖσθαι κάπιβουλεύειν πόλει.
 ἀλλ' ἔς τ' ἐπάλξεις καὶ πύλας πυργωμάτων 30
 ὀρμᾶσθε πάντες, σοῦσθε σὺν παντευχίᾳ,
 πληροῦτε θωρακείᾳ, κάπὶ σέλμασι
 πύργων στάθητε, καὶ πυλῶν ἐπ' ἐξόδοις
 μίμνοντες εὐ θαρσεῖτε, μηδ' ἐπηλύδων
 ταρβεῖτ' ἄγαν ὄμιλον· εὐ τελεῖ θεός. 35
 σκοποὺς δὲ καὶ κατοπτῆρας στρατοῦ
 ἔπεμψα, τοὺς πέποιθα μὴ ματῶν ὁδῶ·
 καὶ τῶνδ' ἀκούσας οὐ τι μὴ ληφθῶ δόλφ.

ΔΓ. Ἐτεόκλεες, φέριστε Καδμείων ἀναξ,
 ἦκω σαφῇ τὰκείμεν ἐκ στρατοῦ φέρων,
 αὐτὸς κατόπτης δ' εἴμι· ἐγὼ τῶν πραγμάτων· 40
 ἄνδρες γὰρ ἑπτὰ θούριοι λοχαγέται,
 ταυροσφαγοῦντες ἐς μελάνδετον σάκος
 καὶ θιγγάνοντες χερσὶ ταυρείου φόνου,
 Ἄρη τ', Ἐνυῶ, καὶ φιλαίματον Φόβον 45
 ὥρκωμότησαν ἢ πόλει κατασκαφᾶς
 θέντες λαπάξειν ἄστρῳ Καδμείων βία,
 ἢ γῆν θανόντες τήνδε φυράσειν φόνῳ·
 μνημεῖά θ' αὐτῶν τοῖς τεκοῦσιν ἐς δόμονς
 πρὸς ἄρμ' Ἀδράστου χερσὶν ἔστεφον, δάκρυ 50
 λείβοντες· οἶκτος δ' οὔτις ἦν διὰ στόμα.
 σιδηρόφρων γὰρ θυμὸς ἀνδρεία φλέγων
 ἔπνει, λεόντων ὥς Ἄρη δεδορκότων.

- καὶ τῶνδε πύστις οὐκ ὀκνῶ χρονίζεται.
 κληρουμένους δ' ἔλειπον, ὥς πάλῃ λαχὼν 55
 ἕκαστος αὐτῶν πρὸς πύλας ἄγοι λόχον.
 πρὸς ταῦτ' ἀρίστους ἄνδρας ἐκκρίτους πόλεως
 πυλῶν ἐπ' ἐξόδοισι τάγευσαι τάχος·
 ἐγγὺς γὰρ ἦδη πάνοπλος Ἀργείων στρατὸς
 χωρεῖ, κύνει, πεδία δ' ἀργηστής ἀφρὸς 60
 χραίνει σταλαγμοῖς ἱππικῶν ἐκ πνευμόνων.
 σὺ δ' ὥστε ναὸς κεδνὸς οἰακοστρόφος
 φάρξαι πόλισμα, πρὶν καταιγίσαι πνοὰς
 Ἄρεως· βοᾷ γὰρ κῦμα χερσαῖον στρατοῦ·
 καὶ τῶνδε καιρὸν ὅστις ὤκιστος λαβέ· 65
 κἀγὼ τὰ λοιπὰ πιστὸν ἡμεροσκόπον
 ὀφθαλμὸν ἔξω, καὶ σαφηνεῖα λόγου
 εἰδὼς τὰ τῶν θύραθεν ἀβλαβῆς ἔσει.
- ΕΤ.** ὦ Ζεῦ τε καὶ Γῇ καὶ πολιισσοῦχοι θεοὶ,
 Ἄρά τ' Ἑρινὺς πατὴρ ἢ μεγασθενής, 70
 μή μοι πόλιν γε πρυμνόθεν πανώλεθρον
 ἐκθαμνίσῃτε δηάλωτον, Ἑλλάδος
 φθόγγον χέουσαν, καὶ δόμους ἐφεστίους·
 ἐλευθέραν δὲ γῆν τε καὶ Κάδμου πόλιν
 ζυγοῖσι δουλείοισι μήποτε σχεθεῖν· 75
 γένεσθε δ' ἀλκή· ξυνὰ δ' ἐλπίζω λέγειν·
 πόλις γὰρ εὖ πράσσουσα δαίμονας τίει.
- ΧΟ.** θρεῦμαι φοβερὰ μεγάλ' ἄχῃ·
 καθεῖται στρατὸς στρατόπεδον λιπῶν,
 ῥεῖ πολὺς ὁδε λεὼς πρόδρομος ἱππότας· 80
 αἰθερία κόνις με πείθει φανεῖσ',
 ἄναυδος, σαφής, ἔτυμος ἄγγελος·
 εἶλε δ' ἐμὰς φρένας δέος· ὅπλων κτύπος
 ποτιχρίμπτεται.

- διὰ πέδον βοὰ ποτᾶται, βρέμει δ'
 ἀμαχέτου δίκαν ὕδατος ὀροτύπον. 85
 ἰὼ ἰὼ θεοὶ θεαί τ', ὀρόμενον
 κακὸν ἀλεύσατε.
 βοᾷ ὑπὲρ τάφρων λευκοπρεπῆς λεῶς
 ὄρνυται ἐπὶ πόλιν. 90
 τίς ἄρα ῥύσεται, τίς ἄρ' ἐπαρκέσει
 θεῶν ἢ θεῶν;
 πότερα δῆτ' ἐγὼ ποτιπέσω βρέτη δαιμόνων; 95
 ἰὼ μάκαρες εὐέδροι, ἀκμάζει βρετέων
 ἔχουσαι. τί μέλλομεν ἀγάστονοι;
 ἀκούετ' ἢ οὐκ ἀκούετ' ἀσπίδων κτύπον; 100
 πέπλων καὶ στεφάνων
 πότε, εἰ μὴ νῦν, ἀμφὶ λίταν' ἔχομεν;
 κτύπον δέδορκα, πάταγος οὐχ ἐνὸς δορός. [γᾶν; 105
 τί ῥέξεις, προδώσεις, παλαιίχθων Ἄρης, τὰν τεῶν
 ὦ χρυσοπήληξ δαίμων, ἔπιδε πόλιν,
 τὰν ποτ' εὐφιλήταν ἔθου·
 θεοὶ πολιάοχοι χθονὸς, — ὦ —
 ἴτ' ἴτε πάντες ὦδ', 110
 ἴδετε παρθένων ἱκέσιον λόχον
 δουλοσύνας ὕπερ.
 κῦμα περὶ πτόλιν
 δοχμολοφᾶν ἀνδρῶν καχλάζει πνοαῖς 115
 Ἄρεος ὀρόμενον.
 ἀλλ' ὦ Ζεῦ πάτερ, πᾶν τέλος δὲ νέμεις,
 ἄρῃξον δαΐων ἄλωσιν.
 Ἄργεῖοι γὰρ πόλισμα Κάδμου 120
 κυκλοῦνται· φόβος δ' ἀρείων ὅπλων.
 διάδετοι δέ τοι γενῶν ἱππείων
 μινύρονται φόνον χαλινοί.

ἑπτὰ δ' ἀγάνορες πρέποντες στρατοῦ
 δορυσίοις σάγαις πύλαις ἐβδόμαις 125
 προσίστανται πάλφ λαχόντες.
 σύ τ' ὦ Διογενὲς φιλόμαχον κράτος,
 ῥυσίπολις γενοῦ, Παλλὰς, ὃ θ' ἵππιος 130
 ποντομέδων ἄναξ,
 ἰχθυβόλῳ μαχανᾷ Ποσειδᾶν
 ἐπίλυσιν φόβων ἐπίλυσιν δίδου.
 σύ τ' Ἄρης, φεῦ φεῦ, Κάδμου ἐπώνυμον 135
 πόλιν φύλαξον, κήδεσαί τ' ἐναργῶς.
 καὶ Κύπρις, ἅτ' εἰ γένους προμάτωρ,
 ἄλευσον. σέθεν γὰρ ἐξ αἵματος 140
 γεγόναμεν· λιταῖσί σε θεοκλύτοις
 ἀπύουσαι πελαζόμεσθα.
 καὶ σὺ, Λύκει' ἄναξ, Λύκειος γενοῦ 145
 στρατῷ δαΐφ, στόνων καππαύτας·
 σύ τ' ὦ Λατογένεια κούρα,
 τόξον εὐτυκάζου,
 Ἄρτεμι φίλα, εἴη. 150
 ὄτοβον ἀρμάτων ἀμφὶ πόλιν κλύω.
 ὦ πότνι' Ἥρα,
 ἔλακον ἀξόνων βριθομένων χνόαι,
 [Ἄρτεμι φίλα. εἰ εἰ εἰ εἰ.]
 δορυτίνακτος αἰθὴρ ἐπιμαίνεται 155
 τί πόλις ἄμμι πάσχει, τί γενήσεται;
 ποῖ δ' ἔτι τέλος ἐπάξει θεός; εἴη εἴη.
 ἀκροβόλων δ' ἐπάλξεω λιθὰς ἔρχεται.
 ὦ φίλ' Ἀπολλων,
 κónαβος ἐν πύλαις χαλκοδέτων σακέων, 160
 καὶ Διόθεν * * * πολεμόκραντον ἀγνὸν τέλος ἐν
 σύ τε μάκαιρ' ἄνασσ' Ὀγκα πρὸ πόλεως [μάχα.

- ἐπτάπυλον ἔδος ἐπιρρύου. 165
 ἰὼ παναλκεῖς θεοὶ,
 ἰὼ τέλειοι τέλειαί τε γᾶς
 τᾶσδε πυργοφύλακες,
 πόλιν δορίπονον μὴ προδῶθ'
 ἑτεροβάνμονι στρατῷ. 170
 κλύετε παρθένων κλύετε πανδίκως
 χειροτόνους λιτάς.
 ἰὼ φίλοι δαίμονες
 λυτήριοί τ' ἀμφιβάντες πόλιν, 175
 δείξαθ' ὡς φιλοπόλεις,
 μέλεσθέ θ' ἱερῶν δημίων,
 μελόμενοι δ' ἀρήξατε
 φιλοθύτων δέ τοι πόλεος ὀργίων 180
 μνήστορες ἔστε μοι.
 ΕΤ. ὑμᾶς ἐρωτῶ, θρέμματ' οὐκ ἀνασχετὰ,
 ἦ ταῦτ' ἄριστα καὶ πόλει σωτήρια,
 στρατῷ τε θάρσος τῷδε πυργηρουμένῳ,
 βρέτη πεσούσας πρὸς πολισσούχων θεῶν 185
 αὔειν, λακάζειν, σωφρόνων μισήματα;
 μήτ' ἐν κακοῖσι μήτ' ἐν εὖεστοῖ φίλῃ
 ξύνοικος εἶην τῷ γυναικείῳ γένει.
 κρατοῦσα μὲν γὰρ οὐχ ὁμιλητὸν θράσος,
 δείσασα δ' οἴκῳ καὶ πόλει πλεόν κακόν. 190
 καὶ νῦν πολίταις τᾶσδε διαδρόμους φυγὰς
 θεῖσαι διερροθήσατ' ἄψυχον κάκην
 τὰ τῶν θύραθεν δ' ὡς ἄριστ' ὀφέλλετε,
 αὐτοὶ δ' ὑφ' αὐτῶν ἐνδοθεν πορβούμεθα.
 • • • • • 195
 κεῖ μὴ τις ἀρχῆς τῆς ἐμῆς ἀκούσεται,
 ἀνὴρ γυνή τε χῶ τι τῶν μεταίχμιον,

ψῆφος κατ' αὐτῶν ὀλεθρία βουλευέσεται,
 λευστήρα δῆμου δ' οὐ τι μὴ φύγῃ μόρον.
 μέλει γὰρ ἀνδρὶ, μὴ γυνὴ βουλευέτω,
 τᾶξωθεν· ἔνδον δ' οὔσα μὴ βλάβῃν τίθει.
 ἤκουσας ἢ οὐκ ἤκουσας, ἢ κωφῇ λέγω;

200

ΧΟ. ὦ φίλον Οἰδίπου τέκος, ἔδεις' ἀκού-
 σασα τὸν ἄρματόκτυπον ὄτοβον ὄτοβον,
 ὅτε τε σύριγγες ἔκλαγξαν ἐλίτροχοι,
 ἱππικῶν τ' ἄπυον πηδαλίων δία
 στόμια πυριβρενετᾶν χαλινῶν.

205

ΕΤ. τί οὖν; ὁ ναύτης ἄρα μὴ 'ς πρῶραν φυγῶν
 πρύμνηθεν ἤυρε μηχανὴν σωτηρίας,
 νεῶς καμούσης ποιντίῳ πρὸς κύματι;

210

ΧΟ. ἀλλ' ἐπὶ δαιμόνων πρόδρομος ἦλθον ἀρ-
 χαῖα βρέτη, θεοῖσι πίσυνος, νιφάδος
 δτ' ὀλοᾶς νιφομένης βρόμος ἐν πύλαις,
 δὴ τότε ἦρθεν φόβῳ πρὸς μακάρων λιτὰς,
 πόλεος ἧ' ὑπερέχοιεν ἀλκάν.

215

ΕΤ. πύργον στέγειν εὐχεσθε πολέμιον δόρυ.

ΧΟ. οὐκ οὖν τάδ' ἔσται πρὸς θεῶν; ΕΤ. ἀλλ' οὖν θεοὺς
 τοὺς τῆς ἀλούσης πόλεος ἐκλείπειν λόγος.

ΧΟ. μή ποτ' ἐμὸν κατ' αἰῶνα λίποι θεῶν
 ἄδε πανάγυρις, μῆδ' ἐπίδοιμι τάνδ'
 ἀστυδρομουμέναν πόλιν καὶ στράτευμ'
 ἀπτόμενον πυρὶ δαΐφ.

220

ΕΤ. μή μοι θεοὺς καλοῦσα βουλευέου κακῶς·
 πειθαρχία γάρ ἐστι τῆς εὐπραξίας
 μήτηρ γονῆς σωτήρος· ὧδ' ἔχει λόγος.

225

ΧΟ. ἔστι θεοῖς δ' ἔτ' ἰσχύς καθυπερτέρα·
 πολλάκι δ' ἐν κακοῖσι τὸν ἀμάχανον
 κάκ χαλεπᾶς δύας ὑπερθ' ὀμμάτων

κρημαμενᾶν νεφελᾶν ὀρθοῖ.

ΕΤ. ἀνδρῶν τὰδ' ἐστὶ, σφάγια καὶ χρηστήρια 230

θεοῖσιν ἔρδειν, πολεμίων πειρωμένων
σὸν δ' αὖ τὸ σιγᾶν καὶ μένειν εἴσω δόμων.

ΧΟ. διὰ θεῶν πόλιν νεμόμεθ' ἀδάματον,
δυσμενέων δ' ὄχλον πύργος ἀποστέγει.
τίς τάδε νέμεσις στυγεῖ; 235

ΕΤ. οὔτοι φθονῶ σοι δαιμόνων τιμᾶν γένος'
ἄλλ' ὥς πολίτας μὴ κακοσπλάγχχνους τιθῆς,
ἔκηλος ἴσθι μῆδ' ἄγαν ὑπερφοβοῦ.

ΧΟ. ποτάνιον κλύουσα πάταγον ἀνάμιγα
ταρβουσύνῃ φόβῳ τάνδ' ἐς ἀκρόπολιν, 240
τίμον ἔδος, ἰκόμαν.

ΕΤ. μὴ νυν, ἐὰν θνήσκοντας ἢ τετρωμένους
πύθησθε, κωκυτοῖσιν ἀρπαλίζετε.
τούτῃ γὰρ Ἄρης βόσκεται, φόβῳ βροτῶν.

ΧΟ. καὶ μὴν ἀκούω γ' ἱππικῶν φρυγαγμάτων. 245

ΕΤ. μὴ νυν ἀκούουσ' ἐμφανῶς ἄκου' ἄγαν.

ΧΟ. στένει πόλισμα γῆθεν, ὥς κυκλουμένων.

ΕΤ. οὐκοῦν ἔμ' ἀρκεῖ τῶνδε βουλευεῖν πέρι;

ΧΟ. δέδοικ', ἀραγμὸς δ' ἐν πύλαις ὀφέλλεται.

ΕΤ. οὐ σίγα μῆδέν τῶνδ' ἐρεῖς κατὰ πτόλιν; 250

ΧΟ. ὦ ξυντέλεια, μὴ προδῶς πυργώματα.

ΕΤ. οὐκ ἐς φθόρον σιγῶς' ἀνασχῆσει τάδε;

ΧΟ. θεοὶ πολίται, μὴ με δουλείας τυχεῖν.

ΕΤ. αὐτὴ σὺ δουλοῖς κάμει καὶ σὲ καὶ πόλιν.

ΧΟ. ὦ παγκρατὲς Ζεῦ, τρέψον εἰς ἐχθροὺς βέλος. 255

ΕΤ. ὦ Ζεῦ, γυναικῶν οἶον ὅπασας γένος.

ΧΟ. μοχθηρὸν, ὥσπερ ἄνδρας ὦν ἀλφῇ πόλιν.

ΕΤ. παλινστομεῖς αὖ θιγγάνουσ' ἀγαλμάτων;

ΧΟ. ἀψυχίᾳ γὰρ γλῶσσαν ἀρπάξει φόβος.

- ΕΤ. αἰτουμένῳ μοι κοῦφον εἰ δοίης τέλος. 260
- ΧΟ. λέγοις ἂν ὥς τάχιστα, καὶ τάχ' εἴσομαι.
- ΕΤ. σίγησον, ὦ τάλαινα, μὴ φίλους φόβει.
- ΧΟ. σιγῶ· ξὺν ἄλλοις πείσομαι τὸ μόρσιμον.
- ΕΤ. τοῦτ' ἀντ' ἐκείνων τοῦπος αἰροῦμαι σέθεν.
καὶ πρὸς γε τούτοις, ἐκτὸς οὐσ' ἀγαλμάτων, 265
εὐχου τὰ κρείσσω ξυμμάχους εἶναι θεούς·
κάμῳν ἀκούσας' εὐγμάτων, ἔπειτα σὺ
ὀλολυγμὸν ἱρὸν εὐμενῇ παίανισον,
Ἑλληνικὸν νόμισμα θυστάδος βοῆς,
θάρσος φίλοις, λύουσα πολεμίων φόβον. 270
ἐγὼ δὲ χώρας τοῖς πολιτισσούχοις θεοῖς,
πεδιονόμοις τε καγόραῖς ἐπισκόποις,
Δίρκης τε πηγαῖς ὕδατά τ' Ἴσμηνοῦ λέγω,
εὖ ξυντυχόντων καὶ πόλεως σεσσωσμένης,
[μήλοισιν αἰμάσσοντας ἐστίας θεῶν, 275
ταυροκτονούντας θεοῖσιν, ὧδ' ἐπεύχομαι
θήσειν τροπαῖα, πολεμίων δ' ἐσθήματα,]
λάφυρα δάων δουρίληφθ' ἀγνοῖς δόμοις
στέψω πρὸ ναῶν, πολεμίων ἐσθήματα.
τοιαῦτ' ἐπεύχου μὴ φιλοστόνως θεοῖς,
μηδ' ἐν ματαίοις καγρίοις ποιφύγμασιν· 280
οὐ γάρ τι μᾶλλον μὴ φύγῃς τὸ μόρσιμον·
ἐγὼ δέ γ' ἄνδρας ἐξ ἐμοὶ σὺν ἐβδόμῳ
ἀντηρέτας ἐχθροῖσι τὸν μέγαν τρόπον
εἰς ἐπτατειχεῖς ἐξόδους τάξω μολῶν,
πρὶν ἀγγέλους σπερχynoύς τε καὶ ταχυρρόθους 285
λόγους ἰκέσθαι καὶ φλέγειν χρείας ὕπο.
- ΧΟ. μέλει, φόβῳ δ' οὐχ ὑπνώσσει κῆαρ·
γείτονες δὲ κάρζας
μέριμναι ζωπυροῦσι τάρβος

τὸν ἀμφιτειχῇ λεῶν, 290
 δράκοντας ὥς τις τεκνων
 ὑπερδέδοικεν λεχαιῶν δυσευκτόρας
 πάντροφος πελειάς.
 τοὶ μὲν γὰρ ποτὶ πύργους 295
 πανδαμὶ πανομιλὶ
 στείχουσιν· τί γένωμαι ;
 τοὶ δ' ἐπ' ἀμφιβόλοισιν
 ἰάπτουσι πολίταις
 χερμάδ' ὀκριόεσσαν. 300
 παντὶ τρόπῳ, Διογενεῖς
 θεοὶ, πόλιν καὶ στρατὸν
 Καδμογενῇ ῥύεσθε.
 ποῖον δ' ἀμείψεσθε γαίας πέδον
 τᾶσδ' ἄρειον, ἐχθροῖς 305
 ἀφέντες τὰν βαθύχθον' αἶαν,
 ὕδωρ τε Διρκαῖον εὐ-
 τραφέστατον πωμάτων
 ὅσων ἦσιν Ποσειδᾶν ὁ γαιάσχος 310
 Τηθύος τε παῖδες.
 πρὸς τὰδ', ὦ πολιοῦχοι
 θεοὶ, τοῖσι μὲν ἔξω
 πύργων ἀνδρολέτειραν
 νόσον, ῥίψοπλον ἄταν, 315
 ἐμβαλόντες ἄροισθε
 κῦδος τοῖσδε πολίταις,
 καὶ πόλεως ῥύτορες ἔλθετ' εὐεδροὶ τε στάθῃτ'
 ὄξυγόοις λιταῖσιν. 320
 οἰκτρὸν γὰρ πόλιν ἴδ' ὠγυγίαν
 Ἀῖδᾶ προῖάψαι, δορὸς ἄγραν,
 δουλίαν ψαφαρᾶ σποδῶ

ὑπ' ἀνδρὸς Ἀχαιοῦ θεόθεν
 περβομέναν ἀτίμως, 325
 τὰς δὲ κεχειρωμένας ἄγεσθαι,
 ἐῆ, νέας τε καὶ παλαιὰς
 ἱππηδὸν πλοκάμων,
 περιρρηγνυμένων φαρέων.
 βοᾷ δ' ἐκκενουμένα πόλις, 330
 λαῖδος ὀλλυμένας μιξοθρόου·
 βαρείας τοι τύχας προταρβῶ.
 κλαυτὸν δ' ἀρτιτρόποις ὠμοδρόπων
 νομίμων προπάροιθεν διαμεῖψαι
 δωμάτων στυγεράν ὁδόν. 335
 τί; τὸν φθίμενον γὰρ προλέγω
 βέλτερά τῶνδε πράσσειν.
 πολλὰ γὰρ, εὔτε πτόλις δαμασθῇ,
 ἐῆ, δυστυχῇ τε πράσσει.
 ἄλλος δ' ἄλλον ἄγει, 340
 φονεύει, τὰ δὲ καὶ πυρφορεῖ·
 καπνῷ χραίνεται πόλις μ' ἅπαν.
 μαινόμενος δ' ἐπιπνεῖ λαοδάμας
 μαίνων εὐσέβειαν Ἄρης.
 κορκορυγαὶ δ' ἀν' ἄστρῳ, 345
 ποτὶ δ' ὀρκάνα πυργῶτις.
 πρὸς ἀνδρὸς δ' ἀνὴρ στὰς δορὶ καίνεται·
 βλαχαὶ δ' αἱματέσσαι
 τῶν ἐπιμαστιδίῳ
 ἄρτι βρέφῶν βρέμονται. 350
 ἀρπαγαὶ δὲ διαδρομῶν ὁμαίμονες·
 ξυμβολεῖ φέρων φέροντι,
 καὶ κενὸς κενὸν καλεῖ,
 ξύννομον θέλων ἔχειν,

- οὔτε μείον οὔτ' ἴσον λελιμμένοι.
 τίν' ἐκ τῶνδ' εἰκάσαι λόγος πάρα;
 παντοδαπὸς δὲ καρπὸς
 χαμάδις πεσὼν ἀλγύνει,
 πικρὸν δ' ὄμμα * * τῶν θαλαμηπόλων
 πολλὰ δ' ἀκριτόφυρτος
 γᾶς δόσις οὔτιδανοῖς
 ἐν ῥοθίοις φορεῖται.
 δμῳίδες δὲ καινοσήμονες νέαι
 τλάμον' εὐνὰν αἰχμάλωτον
 ἀνδρὸς εὐτυχοῦντος, ὥς
 δυσμενοῦς ὑπερτέρου.
 ἐλπίς ἐστι νύκτερον τέλος μολεῖν,
 παγκλαύτων ἀλγέων ἐπίρροθον.
- ΗΜ. ὁ τοι κατόπτης, ὥς ἐμοὶ δοκεῖ, στρατοῦ
 πευθῶ τιν' ἡμῖν, ὦ φίλαι, νέαν φέρει,
 σπουδῇ διώκων πομπίμους χνόας ποδῶν.
- ΗΜ. καὶ μὴν ἀναξ ὃδ' αὐτὸς Οἰδίπου τόκος
 εἰς ἀρτίκολλον ἀγγέλου λόγον μαθεῖν·
 σπουδῇ δὲ καὶ τοῦδ' οὐκ ἀπαρτίζει πόδα.
- ΑΓ. λέγοιμ' ἂν εἰδὼς εὖ τὰ τῶν ἐναντίων,
 ὥς τ' ἐν πύλαις ἕκαστος εἴληχεν πάλον.
 Τυδεὺς μὲν ἤδη πρὸς πύλαισι Προιτίσι
 βρέμει, πόρον δ' Ἴσμηνὸν οὐκ ἔᾱ περᾶν
 ὁ μάντις· οὐ γὰρ σφάγια γίγνεται καλά.
 Τυδεὺς δὲ μαργῶν καὶ μάχης λελιμμένος
 μεσημβριναῖς κλαγγαῖσιν ὥς δράκων βοᾷ·
 θείνει δ' ὀνειδίζει μάντιν Οἰκλείδην σοφὸν,
 σαίνειν μόρον τε καὶ μάχην ἀψυχίᾳ·
 τοιαῦτ' αὐτῶν τρεῖς κατασκίους λόφους
 σείει, κράνους χαίτωμ', ὑπ' ἀσπίδος δὲ τῷ

χαλκήλατοι κλάζουσι κώδωνες φόβον·
 ἔχει δ' ὑπέρφρον σῆμ' ἐπ' ἀσπίδος τόδε,
 φλέγονθ' ὑπ' ἄστροις οὐρανὸν τετυγμένον·
 λαμπρὰ δὲ πανσέληνος ἐν μέσῳ σάκει,
 πρέσβιστον ἄστρον, νυκτὸς ὀφθαλμὸς, πρέπει. 390

τοιαῦτ' αἰλύων ταῖς ὑπερκόποις σάγαις
 βοᾷ παρ' ὄχθαις ποταμίαις, μάχης ἑρῶν,
 ἵππος χαλινῶν ὡς κατασθμαίνων μένει,
 ὅστις βοὴν σάλπιγγος ὀρμαίνει κλύων.
 τίς ἀντιτάξεις τῷδε; τίς Προΐτου πυλῶν 395

κλήθρων λυθέντων προστατεῖν φερέγγυος;
 ΕΤ. κόσμον μὲν ἀνδρὸς οὔτιν' ἂν τρέσαιμ' ἐγὼ,
 οὐδ' ἐλκοποιὰ γίγνεται τὰ σήματα·
 λόφοι δὲ κώδων τ' οὐ δάκνουσ' ἄνευ δορός.
 καὶ νύκτα ταύτην ἣν λέγεις ἐπ' ἀσπίδος 400

ἄστροισι μαρμαίρουσαν οὐρανοῦ κυρεῖν,
 τάχ' ἂν γένοιτο μάντις ἢ ἵκνοια τινί.
 εἰ γὰρ θανόντι νύξ ἐπ' ὀφθαλμοῖς πέσοι,
 τῷ τοι φέροντι σῆμ' ὑπέρκοπον τόδε
 γένοιτ' ἂν ὀρθῶς ἐνδίκως τ' ἐπώνυμον, 405

καὺτὸς καθ' αὐτοῦ τήνδ' ὕβριν μαντεύσεται.
 ἐγὼ δὲ Τυδεΐ κεδνὸν Ἄστακου τόκον
 τόνδ' ἀντιτάξω προστάτην πυλωμάτων,
 μάλ' εὐγενῇ τε καὶ τὸν Αἰσχύνης θρόνον
 τιμῶντα καὶ στυγοῦνθ' ὑπέρφρονας λόγους. 410

αἰσυχρῶν γὰρ ἄργος, μὴ κακὸς δ' εἶναι φιλεῖ.
 σπαρτῶν δ' ἀπ' ἀνδρῶν, ὧν Ἄρης ἐφείσατο,
 ῥίζωμ' ἀνεῖται, κάρτα δ' ἔστ' ἐγχώριος,
 Μελάνιππος· ἔργον δ' ἐν κύβοις Ἄρης κρινεῖ·
 Δίκη δ' ὁμαίμων κάρτα νιν προστέλλεται 415

εἴργειν τεκούσῃ μητρὶ πολέμιον δόρυ.

ΧΟ. τὸν ἄμὸν νυν ἀντίπαλον εὐτυχεῖν
θεοὶ δοῖεν, ὥς δικαίας πόλεως
πρόμαχος ὄρνυται· τρέμω δ' αἵματη-
φόρους μόρους ὑπὲρ φίλων 420
ὀλομένων ιδέσθαι.

ΑΓ. τούτῳ μὲν οὕτως εὐτυχεῖν δοῖεν θεοί·
Καπανεὺς δ' ἐπ' Ἠλέκτραισιν εἴληχεν πύλαις,
γίγας ὃδ' ἄλλος τοῦ πάρος λελεγμένου
μείζων, ὁ κόμπος δ' οὐ κατ' ἄνθρωπον φρονεῖ, 425
πύργοις δ' ἀπειλεῖ δεῖν, ἃ μὴ κραῖνοι τύχη·
θεοῦ τε γὰρ θέλοντος ἐκπέρσειν πόλιν
καὶ μὴ θέλοντός φησιν, οὐδὲ τὴν Διὸς
Ἔριν πέδοι σκήψασαν ἐκποδῶν σχεθεῖν.
τὰς δ' ἀστραπὰς τε καὶ κεραυνίους βολὰς 430
μεσημβρινοῖσι θάλπεσιν προσήκασεν·
ἔχει δὲ σῆμα γυμνὸν ἄνδρα πυρφόρον,
φλέγει δὲ λαμπὰς διὰ χερῶν ὥπλισμένη·
χρυσοῖς δὲ φωνεῖ γράμμασιν “πρήσω πόλιν.”
τοιῷδε φωτὶ πέμπε, τίς ξυστήσεται, 435
τίς ἄνδρα κομπάζοντα μὴ τρέσας μενεῖ;

ΕΤ. καὶ τῷδε κέρδει κέρδος ἄλλο τίκτεται.
τῶν τοι ματαίων ἀνδράσιν φρονημάτων
ἢ γλῶσσ' ἀληθῆς γίγνεται κατήγορος.
Καπανεὺς δ' ἀπειλεῖ δρᾶν παρσκευασμένος, 440
θεοὺς ἀτίζων· κάπογυμνάζων στόμα
χαρᾷ ματαία θνητὸς ὢν εἰς οὐρανὸν
πέμπει γεγωνὰ Ζηνὶ κυμαίνοντ' ἔπη.
πέποιθα δ' αὐτῷ ξὺν δίκη τὸν πυρφόρον
ἦξειν κεραυνὸν, οὐδὲν ἐξηκασμένον 445
μεσημβρινοῖσι θάλπεσιν τοῖς ἡλίου.
ἀνὴρ δ' ἐπ' αὐτῷ, κεῖ στόμαργός ἐστ' ἄγαν,

αἶθων τέτακται λῆμα, Πολυφόντου βία,
 φερέγγυον φρούρημα, προστατηρίας
 Ἄρτεμιδος εὐνοίαισι σύν τ' ἄλλοις θεοῖς. 450
 λέγ' ἄλλον ἄλλαις ἐν πύλαις εἰληχότα.

ΧΟ. ὄλοιθ' ὅς πόλει μεγάλ' ἐπεύχεται,
 κεραυνοῦ δέ νιν βέλος ἐπισχέθαι,
 πρὶν ἐμὸν ἐσθορεῖν δόμον, πωλικῶν θ'
 ἐδωλίων ὑπερκόπῃ 455
 δορί ποτ' ἐκλαπάξαι.

ΑΓ. καὶ μὴν τὸν ἐντεῦθεν λαχόντα πρὸς πύλαις
 λέξω· τρίτῳ γὰρ Ἑτεόκλῃ τρίτος πάλος
 ἐξ ὑπτίου πῆδησεν εὐχάλκου κράνους,
 πύλαισι Νηίσταισι προσβαλεῖν λόχον. 460
 ἵππους δ' ἐν ἀμπυκτῆρσιν ἐμβριμωμένας
 διωεῖ, θελούσας πρὸς πύλαις πεπτωκέναι.
 φιμοὶ δὲ συρίζουσι βάρβαρον τρόπον,
 μυκτηροκόμποις πνεύμασιν πληρούμενοι,
 ἐσχημάτισται δ' ἀσπίς οὐ σμικρὸν τρόπον· 465
 ἀνὴρ ὀπλίτης κλίμακος προσαμβάσει
 στείχει, πρὸς ἐχθρῶν πύργον, ἐκπέρσαι θέλων·
 βοᾷ δὲ χοῦτος γραμμάτων ἐν ξυλλαβαῖς
 ὥς οὐδ' ἂν Ἄρης σφ' ἐκβάλοι πυργωμάτων.
 καὶ τῷδε φωτὶ πέμπε τὸν φερέγγυον 470
 πόλεως ἀπείργειν τῆσδε δούλιον ζυγόν.

ΕΤ. πέμποιμ' ἂν ἤδη τόνδε, σὺν τύχῃ δέ τῳ·
 καὶ δὴ πέπεμπται κόμπον ἐν χεροῖν ἔχων,
 Μεγαρεὺς Κρέοντος σπέρμα τοῦ σπαρτῶν γένους.
 ὅς οὔτι μάργων ἱππικῶν φρυαγμάτων 475
 βρόμον φοβηθεὶς ἐκ πυλῶν χωρήσεται,
 ἀλλ' ἢ θανὼν τροφεῖα πληρώσει χθονί,
 ἦ καὶ δὴ ἄνδρε καὶ πόλισμ' ἐπ' ἀσπίδος

- ἐλὼν λαφύροις δῶμα κοσμήσει πατρός.
 κόμπαζ' ἐπ' ἄλλῳ μηδέ μοι φθόνοι λέγων. 480
- ΞΟ. ἐπεύχομαι τῷ μὲν εὐτυχεῖν, ἰὼ
 πρόμαχ' ἐμῶν δόμων, τοῖσι δὲ δυστυχεῖν.
 ὥς δ' ὑπέραυχα βάζουσιν ἐπὶ πτόλει
 μαινομένα φρενὶ, τῶς νιν
 Ζεὺς νεμέτωρ ἐπίδοι κοταίνων. 485
- ΔΓ. τέταρτος ἄλλος, γείτονας πύλας ἔχων
 "Οὔγκας Ἀθάνας, ξὺν βοῇ παρίσταται,
 Ἰππομέδοντος σχῆμα καὶ μέγας τύπος
 ἄλω δὲ πολλήν, ἀσπίδος κύκλον λέγω,
 ἔφριξα δινήσαντος· οὐκ ἄλλως ἐρῶ. 490
 ὁ σηματουργὸς δ' οὐ τις εὐτελὴς ἄρ' ἦν
 ὅστις τόδ' ἔργον ὥπασεν πρὸς ἀσπίδι,
 Τυφῶν' ἰέντα πύρπνοον διὰ στόμα
 λιγνὺν μέλαιναν, αἰόλην πυρὸς κάσιν·
 ὄφρων δὲ πλεκτάναισι περιδρομον κύτος 495
 προσηδάφισται κοιλογάστορος κύκλου.
 αὐτὸς δ' ἐπηλάλαξεν, ἔνθεος δ' Ἄρει
 βακχᾷ πρὸς ἀλκὴν Θυιάς ὥς φόνον βλέπων.
 τοιοῦδε φωτὸς πείραν εὖ φυλακτέον.
 φόβος γὰρ ἦδη πρὸς πύλαις κομπάζεται. 500
- ΕΤ. πρῶτον μὲν "Οὔγκα Παλλὰς ἦδ' ἀγχίπτολις,
 πύλαισι γείτον' ἀνδρὸς ἐχθαίρουσ' ὕβριν,
 εἵρξει νεοσσῶν ὥς δράκοντα δύσχιμον·
 Ὑπέρβιος δὲ κεδνὸς Οἰνοπος τόκος
 ἀνὴρ κατ' ἀνδρα τοῦτον ἥρέθη, θέλων 505
 ἐξιστορῆσαι μοῖραν, ἐν χρεῖα τύχης,
 οὐτ' εἶδος οὔτε θυμὸν οὔθ' ὅπλων σχέσιν
 μωμητὸς, Ἑρμῆς δ' εὐλόγως ξυνήγαγεν.
 ἐχθρὸς γὰρ ἀνὴρ ἀνδρὶ τῷ ξυστήσεται.

ξυνοίσετον δὲ πολεμίους ἐπ' ἀσπίδων
 θεούς· ὁ μὲν γὰρ πύρπνουον Τυφῶν' ἔχει,
 Ὑπερβίφ δὲ Ζεὺς πατήρ ἐπ' ἀσπίδος
 σταδαῖος ἦσται, διὰ χερὸς βέλος φλέγων·
 κοῦπω τις εἶδε Ζῆνά του νικώμενον.

510

[τοιάδε μέντοι προσφίλεια δαιμόνων·
 πρὸς τῶν κρατούντων ὃ ἐσμέν, οἱ δ' ἡσσωμένων,
 εἰ Ζεὺς γε Τυφῶ καρτερώτερος μάχη·
 εἰκὸς δὲ πράξειν ἄνδρας ὧδ' ἀντιστάτας·
 Ὑπερβίφ τε πρὸς λόγον τοῦ σήματος
 σωτήρ γένοιτ' ἂν Ζεὺς ἐπ' ἀσπίδος τυχών.]

515

520

ΚΟ. πέποιθα τὸν Ζηνὸς ἀντίτυπον ἔχοντ'
 ἄφιλον ἐν σάκει τοῦ χθονίου δέμας
 δαίμονος, ἐχθρὸν εἴκασμα βροτοῖς τε καὶ
 δαροβίοισι θεοῖσι,
 πρόσθε πυλᾶν κεφαλὰν ἰάψειν.

525

ΑΓ. οὕτως γένοιτο. τὸν δὲ πέμπτον αὖ λέγω,
 πέμπταισι προσταχθέντα Βορραίαις πύλαις,
 τύμβον κατ' αὐτὸν διογενοῦς Ἀμφίονος·
 ὄμνυνσι δ' αἰχμὴν ἣν ἔχει, μᾶλλον θεοῦ
 σέβειν πεποιθὼς, ὁμμάτων θ' ὑπέρτερον,
 ἢ μὴν λαπάξειν ἄστυ Καδμείων βία
 Διός· τόδ' αὐδ' ἂν μητρὸς ἐξ ὀρεσκόου
 βλάστημα καλλίπρῳρον, ἀνδρόπαις ἀνὴρ.
 στείχει δ' Ἰουλος ἄρτι διὰ παρηϊδων,
 ὥρας φυούσης, ταρφὺς ἀντέλλουσα θρίξ.
 ὁ δ' ὦμόν, οὔτι παρθένων ἐπώνυμον,
 φρόνημα, γοργὸν δ' ὄμμι' ἔχων, προσίσταται.
 οὐ μὴν ἀκόμπαστός γ' ἐφίσταται πύλαις·
 τὸ γὰρ πόλεως ὄνειδος ἐν χαλκηλάτῳ
 σάκει, κυκλωτῇ σώματος προβλήματι,

530

535

540

- Σφίγγ' ὠμόσιτον προσμεμηχανημένην
 γόμφους ἐνώμα, λαμπρὸν ἔκκρουστον δέμας,
 φέρει δ' ὑφ' αὐτῇ φῶτα Καδμείων ἕνα,
 ὥς πλεῖστ' ἐπ' ἀνδρὶ τῷδ' ἰάπτεσθαι βέλη.
 ἐλθὼν δ' ἔοικεν οὐ καπηλεύσειν μάχην, 545
 μακρὰς κελεύθου δ' οὐ κατασχυνεῖν πόρον,
 Παρθενοπαῖος Ἀρκὰς, ὁ δὲ τοῖσδ' ἀνὴρ,
 μέτοικος, Ἄργει δ' ἐκτίνων καλὰς τροφὰς,
 πύργοις ἀπειλεῖ τοῖσδ' ἃ μὴ κραῖνοι θεός.
- ΕΤ. εἰ γὰρ τύχοιεν ὧν φρονοῦσι πρὸς θεῶν, 550
 αὐτοῖς ἐκείνοις ἀνοσίοις κομπάσμασιν,
 ἢ τὰν πανώλεις παγκάκως τ' ὀλοίατο.
 ἔστιν δὲ καὶ τῷδ', ὃν λέγεις τὸν Ἀρκάδα,
 ἀνὴρ ἄκομπος, χεὶρ δ' ὀρᾷ τὸ δράσιμον,
 Ἄκτωρ ἀδελφὸς τοῦ πάρος λελεγμένου' 555
 δε οὐκ ἔασει γλῶσσαν ἐργμάτων ἄτερ
 εἴσω πυλῶν ῥέουσιν ἀλδαίνειν κακὰ,
 οὐδ' εἰσαμεῖψαι θηρὸς ἐχθίστου δάκουσ
 εἰκὼ φέροντα πολεμίας ἐπ' ἀσπίδος·
 ἢ ἔωθεν εἴσω τῷ φέροντι μέμψεται, 560
 πυκνοῦ κροτησμοῦ τυγχάνουσ' ὑπὸ πτόλιν.
 θεῶν θελόντων ἦν δ' ἀληθεύσαιμ' ἐγώ.
- ΧΘ. ἰκνεῖται λόγος διὰ στηθέων,
 τριχὸς δ' ὀρθίης πλόκαμος ἴσταται,
 μεγάλα μεγαληγόρων κλυοῦσα 565
 ἀνοσίων ἀνδρῶν. εἴθε γὰρ θεοὶ
 τούσδ' ὀλέσειαν ἐν γᾶ.
- ΑΓ. ἔκτον λέγοιμ' ἂν ἄνδρα σωφρονέστατον
 ἀλκὴν τ' ἄριστον μάντιν, Ἀμφιάρεω βίαν,
 Ὅμολωΐσιν δὲ πρὸς πύλαις τεταγμένος 570
 κακοῖσι βάζει πολλὰ Τυδέως βίαν,

τὸν ἀνδροφόντην, τὸν πόλεως ταρακτορα,
 μέγιστον Ἄργει τῶν κακῶν διδάσκαλον,
 Ἐρινύος κλητῆρα, πρόσπιλον φόνου,
 κακῶν τ' Ἀδράστῳ τῶνδε βουλευτήριον 575
 καὶ τὸν σὸν αὖθις πρόσμολων ὁμόσπορον,
 ἐξυπτιάζων ὄμμα, Πολυνείκους βίαν,
 δῖς τ' ἐν τελευτῇ τοῦνομ' ἐνδατούμενος
 καλεῖ. λέγει δὲ τοῦτ' ἔπος διὰ στόμα·
 “ ἦ τοῖον ἔργον καὶ θεοῖσι προσφιλές 580
 καλόν τ' ἀκοῦσαι καὶ λέγειν μεθυστέροις,
 πόλιν πατρώαν καὶ θεοὺς τοὺς ἐγγενεῖς
 πορθεῖν, στράτευμ' ἐπακτὸν ἐμβεβληκότα.
 μητρός τε πηγὴν τίς κατασβέσει δίκη ;
 πατρίς τε γαῖα σῆς ὑπὸ σπουδῆς δορὶ 585
 ἀλοῦσα πῶς σοι ξύμμαχος γενήσεται ;
 ἔγωγε μὲν δὴ τήνδε πιανῶ χθόνα,
 μάντις κεκευθὼς πολεμίας ὑπὸ χθονός.
 μαχώμεθ', οὐκ ἄτιμον ἐλπίζω μόρον.”
 τοιαῦθ' ὁ μάντις ἀσπίδ' εὐκυκλον νέμων 590
 πάγχαλκον ἠῦδα· σῆμα δ' οὐκ ἐπὶ κύνεον.
 οὐ γὰρ δοκεῖν ἄριστος, ἀλλ' εἶναι θέλει,
 βαθείαν ἄλοκα διὰ φρενὸς καρπούμενος,
 ἐξ ἧς τὰ κεδνὰ βλαστάνει βουλευόμενα.
 τούτῳ σοφούς τε κάγαθούς ἀντηρέτας 595
 πέμπειν ἐπαινῶ. δεινὸς ὅς θεοὺς σέβει.
ΕΤ. φεῦ τοῦ ξυναλλάσσοντος ὄρνιθος βροτοῖς
 δίκαιον ἄνδρα τοῖσι δυσσεβεστέροις.
 ἐν παντὶ πράγει δ' ἔσθ' ὁμιλίας κακῆς
 κάκιον οὐδὲν [καρπὸς οὐ κομιστέος.
 600
 ἄτης ἄρουρα θάνατον ἐκκαρπίζεται]
 ἦ γὰρ ξυνεσβὰς πλοῖον εὐσεβῆς ἀνὴρ

- ναύταισι θερμοῖς καὶ πανουργία τινὶ
 δλωλεν ἀνδρῶν σὺν θεοπτύστῳ γένει,
 ἧ ξὺν πολίταις ἀνδράσιν δίκαιος ὦν 605
 ἐχθροξένοισ τε καὶ θεῶν ἀμνήμοσι
 ταῦτοῦ κυρήσας ἐκδίκῳς ἀγρεύματος,
 πληγεῖς θεοῦ μάλιστα παγκοίνῳ δάμῃ.
 οὗτος δ' ὁ μάντις, υἱὸν Οἰκλέους λέγω,
 σῶφρων δίκαιος ἀγαθὸς εὐσεβὴς ἀνὴρ, 610
 μέγας προφήτης, ἀνοσίοισι συμμιγεῖς
 θρασυστόμοισιν ἀνδράσιν βία φρενῶν
 [τείνουσι πομπήν, τὴν μακρὰν πόλιν μολεῖν,]
 Διὸς θέλοντος ξυγκαθελκυσθήσεται.
 δοκῶ μὲν οὖν σφε μὴδὲ προσβαλεῖν πύλαις, 615
 οὐχ ὥς ἄθυμον οὐδὲ λήματος κάκη,
 ἀλλ' οἶδεν ὥς σφε χρὴ τελευτῆσαι μάχῃ,
 εἰ καρπὸς ἔσται θεσφάτοισι Λοξίου.
 φιλεῖ δὲ σιγᾶν ἢ λέγειν τὰ καίρια.
 ὁμῶς δ' ἐπ' αὐτῷ φῶτα Λασθένους βίαν 620
 ἐχθρόξενον πυλῶρον ἀντιτάξομεν,
 γέροντα τὸν νοῦν, σάρκα δ' ἡβῶσαν φύει,
 ποδῶκες ὄμμα, χεῖρα δ' οὐ βραδύνεται
 παρ' ἀσπίδος γυμνωθὲν ἀρπάσαι δόρυ.
 θεοῦ δὲ δῶρόν ἐστιν εὐτυχεῖν βροτούς. 625
 ΧΟ. κλύοντες θεοὶ δικαίας λιτὰς
 ἡμετέρας τελείθ', ὥς πόλις εὐτυχῇ
 δορίπονα κάκ' ἐκτρέποντες ἐς γᾶς
 ἐπιμόλους· πύργων δ' ἔκτοθεν βαλὼν
 Ζεὺς σφε κάνοι κεραυνῷ. 630
 ΑΓ. τὸν ἑβδομον δὴ τόνδ' ἐφ' ἐβδόμαις πύλαις
 λέξω, τὸν αὐτοῦ σου κασίγνητον, πῦλαι
 οἷας ἀρᾶται καὶ κατεύχεται τύχας·

πύργοις ἐπεμβὰς κἀπικηρυχθεὶς χθονί,
 ἀλώσιμον παιᾶν' ἐπεξιακχάσας, 635
 σοὶ ξυμφέρεσθαι καὶ κτανὼν θανεῖν πέλας,
 ἧ ζῶντ' ἀτιμαστήρα τῶς σ' ἀνδρηλάτην
 φυγῇ τὸν αὐτὸν τόνδε τίσασθαι τρόπον·
 τοιαῦτ' αὐτεῖ καὶ θεοὺς γενεθλίοις
 καλεῖ πατρώας γῆς ἐποπτήρας λιτῶν 640
 τῶν ὧν γενέσθαι πάγχυ Πολυνεῖκους βία.
 ἔχει δὲ καινοπηγὲς εὖθετον σάκος
 διπλοῦν τε σῆμα προσμεμηχανημένον.
 χρυσήλατον γὰρ ἄνδρα τευχιστὴν ἰδεῖν
 ἄγει γυνή τις σωφρόνως ἡγουμένη. 645
 Δίκη δ' ἄρ' εἶναί φησιν, ὥς τὰ γράμματα
 λέγει "κατάξω δ' ἄνδρα τόνδε καὶ πόλιν
 ἔξει πατρώαν δωμάτων τ' ἐπιστροφάς."
 τοιαῦτ' ἐκείνων ἐστὶ τάξευρήματα.
 σὺ δ' αὐτὸς ἤδη γνῶθι τίνα πέμπειν δοκεῖς· 650
 ὥς οὐποτ' ἀνδρὶ τῷδε κηρυκευμάτων
 μέμψει, σὺ δ' αὐτὸς γνῶθι ναυκληρεῖν πόλιν.
 ΕΤ. ὦ θεομανές τε καὶ θεῶν μέγα στύγος,
 ὦ πανδάκρυτον ἄμδν Οἰδίπου γένος·
 ὦμοι, πατὴρ δὴ νῦν ἄραι τελεσφόροι. 655
 ἀλλ' οὔτε κλαῖειν οὔτ' ὀδύρεσθαι πρέπει,
 μὴ καὶ τεκνωθῇ δυσφορώτερος γόος.
 ἐπωνύμφη δὲ κάρτα, Πολυνείκη λέγω,
 τάχ' εἰσόμεσθα τοῦπίσημ' ὅπη τελεῖ·
 εἴ νιν κατάξει χρυσότευκτα γράμματα 660
 ἐπ' ἀσπίδος φλύοντα σὺν φοίτῳ φρενῶν.
 εἰ δ' ἡ Διὸς παῖς παρθένος Δίκη παρῆν
 ἔργοις ἐκείνου καὶ φρεσὶν, τάχ' ἂν τόδ' ἦν·
 ἀλλ' οὔτε νιν φυγόντα μητρόθεν σκότον,

- οὔτ' ἐν τροφαῖσιν, οὔτ' ἐφηβήσαντα πω, 665
οὔτ' ἐν γενείου συλλογῇ τριχώματος,
Δίκη προσεῖδε καὶ κατηξιώσατο·
οὔτ' ἐν πατρώας μὴν χθονὸς κακονυχία
οἶμαί νιν αὐτῷ νῦν παραστατεῖν πέλας.
ἦ δῆτ' ἂν εἶη πανδίκως ψευδώνυμος 670
Δίκη, ξυνοῦσα φωτὶ παντόλμῳ φρένας.
τούτοις πεποισθὼς εἶμι καὶ ξυστήσομαι
αὐτός· τίς ἄλλος μᾶλλον ἐνδικώτερος ;
ἄρχοντί τ' ἄρχων καὶ κασιγνήτῳ κάσις,
ἐχθρὸς σὺν ἐχθρῷ στήσομαι. φέρ' ὥς τάχος 675
κνημίδας, αἰχμὴν καὶ πετρῶν προβλήματα.
ΧΟ. μὴ, φίλτατ' ἀνδρῶν, Οἰδίπου τέκος, γένῃ
ὄργην ὁμοῖος τῷ κάκιστ' αὐδωμένῳ·
ἀλλ' ἄνδρας Ἀργείοισι Καδμείους ἄλις
ἐς χεῖρας ἐλθεῖν· αἶμα γὰρ καθάρσιον. 680
ἀνδρῶν δ' ὁμαίμοιν θάνατος ὧδ' αὐτοκτόνος,
οὐκ ἔστι γῆρας τοῦδε τοῦ μιάσματος.
ΕΤ. εἵπερ κακὸν φέρει τις, αἰσχύνῃς ἄτερ
ἔστω· μόνον γὰρ κέρδος ἐν τεθνηκόσι·
κακῶν δὲ κάσχωρ' οὐ τιν' εὐκλείαν ἐρεῖς. 685
ΧΟ. τί μέμονας, τέκνον ; μὴ τί σε θυμοπλη-
θῆς δορίμαργος ἅτα φερέτω· κακοῦ δ'
ἔκβαλ' ἔρωτος ἀρχάν.
ΕΤ. ἐπεὶ τὸ πρᾶγμα κάρτ' ἐπισπέρχει θεὸς,
ἵτω κατ' οὖρον κῦμα Κωκυτοῦ λαχόν 690
Φοῖβῳ στυγηθέν πᾶν τὸ Λαΐου γένος.
ΧΟ. ὠμοδακῆς σ' ἄγαν ἱμερος ἐξοτρύ-
νει πικρόκαρπον ἀνδροκτασίαν τελεῖν
αἵματος οὐ θεμιστοῦ.
ΕΤ. φίλου γὰρ ἐχθρά μοι πατὴρ τέλει' ἀρὰ 695

ξηροῖς ἀκλαύστοις ὄμμασιν προσιζάνει
λέγουσα κέρδος πρότερον ὑστέρου μόρου.

ΧΟ. ἀλλὰ σὺ μὴ 'ποτρύνου' κακὸς οὐ κεκλή-
σει βίον εὖ κυρήσας· μελάναιγισ οὐκ
εἴσι δόμους Ἑρινὺς, ὅταν ἐκ χερῶν
θεοὶ θυσίαν δέχωνται. 700

ΣΤ. θεοῖς μὲν ἤδη πως παρημελήμεθα,
χάρις δ' ἀφ' ἡμῶν ὀλομένων θαυμάζεται·
τί οὖν ἔτ' ἂν σαίνοιμεν ὀλέθριον μόρον ;

ΧΟ. νῦν ὅτε σοι παρέστακεν· ἐπεὶ δαίμων
λήματος ἐν τροπαίᾳ χρονία μεταλ-
λακτὸς ἴσως ἂν ἔλθοι θαλερωτέρῳ
πνεύματι· νῦν δ' ἔτι ζεῖ. 705

ΕΤ. ἐξέξεσεν γὰρ Οἰδῖπον κατεύγματα·
ἄγαν δ' ἀληθεῖς ἐνυπνίων φαντασμάτων
ὄψεις, πατρῶων χρημάτων δατήριοι. 710

ΧΟ. πίθου γυναιξί, καίπερ οὐ στέργων ὅμως.

ΕΤ. λέγοιτ' ἂν ὦν ἄνη τις· οὐδὲ χρή μακράν.

ΧΟ. μὴ ἄθης ὁδοὺς σὺ τάσδ' ἐφ' ἐβδόμαις πύλαις.

ΕΤ. τεθηγμένον τοί μ' οὐκ ἀπαμβλυνεῖς λόγῳ. 715

ΧΟ. νίκην γε μέντοι καὶ κακὴν τιμῇ θεός.

ΕΤ. οὐκ ἄνδρ' ὀπλίτην τοῦτο χρή στέργειν ἔπος.

ΧΟ. ἀλλ' αὐτάδελφον αἷμα δρέψασθαι θέλεις ;

ΕΤ. θεῶν διδόντων οὐκ ἂν ἐκφύγοις κακά.

ΧΟ. πέφρικα τὰν ὠλεσίοικον θεὸν, οὐ θεοῖς ὁμοίαν, 720
παναλαθῇ, κακόμαντιν, πατρὸς εὐκταίαν Ἑρινὺν
τελέσαι τὰς περιθύμους κατάρας Οἰδιπόδα βλα-
ψιφρόνος· 725

παιδολέτωρ δ' ἔρις αἶδ' ὀτρύνει.

ξένος δὲ κλήρους ἐπινωμῇ Χάλυβος Σκυθῶν ἥποικος,
κτεάνων χρηματοδαίτας πικρὸς, ὠμόφρων σίδαρος,

- χθόνα ναίειν διαπήλας, ὅποσαν καὶ φθιμένοισιν
 κατέχειν, 731
 τῶν μεγάλων πεδίων ἀμοίρους.
 ἐπειδὰν αὐτοκτόνως
 αὐτοδαΐκτοι θάνωσι, 735
 καὶ χθονία κόνις πῆν
 μελαμπαγὲς αἷμα φοίνιον,
 τίς ἂν καθαρμὸν πόροι,
 τίς ἂν σφε λούσειεν; ὦ
 πόνοι δόμων νέοι παλαι- 740
 οῖσι συμμιγεῖς κακοῖς.
 παλαιγενὴ γὰρ λέγω
 παρβασίαν ὠκύποινον·
 αἰῶνα δ' ἐς τρίτον μένει·
 Ἄπολλωνος εὖτε Λαΐος 745
 βία, τρὶς εἰπόντος ἐν
 μεσομφάλοις Πυθικοῖς
 χρηστηρίοις θνάσκοντα γέν-
 νας ἄτερ σώζειν πόλιν·
 κρατηθεῖς δ' ἐκ φίλων ἀβουλίαις 750
 ἐγείνατο μὲν μόρον αὐτῷ,
 πατροκτόνον Οἰδιπόδαν,
 ὅστε μὴ πρὸς ἀγνὰν
 σπείρας ἄρουραν, ἵν' ἐτράφη,
 ῥίζαν αἱματόεσσαν 755
 ἔτλα. παράνοια συνᾶγε
 νυμφίους φρενώλεις·
 κακῶν δ' ὥσπερ θάλασσα κῦμ' ἄγει,
 τὸ μὲν πίτνον, ἄλλο δ' ἀείρει
 τρίχαλον, ὃ καὶ περὶ πρύ- 760
 μναν πόλεως καχλάζει

μεταξύ δ' ἀλκὰ δι' ὀλίγου
 τείνει πύργος ἐν εὐρει.
 δέδοικα δὲ σὺν βασιλεῦσι
 μὴ πόλις δαμασθῇ. 765
 τέλειαι γὰρ παλαιφάτων ἀρᾶν
 βαρεῖαι καταλλαγαί,
 τὰ δ' ὅλοα πελόμεν' οὐ παρέρχεται.
 πρόπρυμνα δ' ἐκβολὰν φέρει
 ἀνδρῶν ἀλφηστᾶν 770
 ὄλβος ἄγαν παχυνθείς.
 τίν' ἀνδρῶν γὰρ τοσόνδ' ἐθαύμασαν
 θεοὶ καὶ ξυνέστιοι
 πόλεος ὁ πολύβοτός τ' αἰὼν βροτῶν,
 ὅσον τότ' Οἰδίπουν τῖον, 775
 τὰν ἀρπαξάνδραν
 κῆρ' ἀφελόντα χώρας;
 ἐπεὶ δ' ἀρτίφρων
 ἐγένετο μέλεος ἀθλίων
 γάμων, ἐπ' ἄλγει δυσφορῶν 780
 μαινομένα κραδίᾳ
 δίδυμα κάκ' ἐτέλεσεν·
 πατροφόνῳ χερὶ τῶν
 κρεῖσσοτέκνων ὁμμάτων ἐπλάγχθη·
 τέκνοισιν δ' ἀρὰς 785
 ἐφῆκεν ἐπικότους τροφᾶς,
 αἰαῖ, πικρογλώσσους ἀρὰς,
 καὶ σφε σιδαρονόμῳ
 διὰ χερὶ ποτέ λαχεῖν
 κτήματα· νῦν δὲ τρέω 790
 μὴ τελέσῃ καμψίπους Ἑρινύς.

ΔΓ. θαρσεῖτε, παῖδες μητέρων τεθραμμέναι.

πόλις πέφευγεν ἦδε δούλειον ζυγόν·
 πέπτωκεν ἀνδρῶν ὀβρίμων κομπάσματα·
 πόλις δ' ἐν εὐδία τε καὶ κλυδωνίου 795
 πολλαῖσι πληγαῖς ἄντλον οὐκ ἐδέξατο.
 στέγει δὲ πύργος, καὶ πύλας φερεγγυοῖς
 ἐφαρξάμεσθα μονομάχοισι προστάταις.
 καλῶς ἔχει τὰ πλείστ' ἐν ἑξ πυλώμασι·
 τὰς δ' ἐβδόμας ὁ σεμνὸς ἐβδομαγέτης 800
 ἄναξ Ἀπολλων εἶλετ', Οἰδίπου γένει
 κραίνων παλαιὰς Λαΐου δυσβουλίας.

- ΧΟ. τί δ' ἐστὶ πρᾶγος νεόκοτον πόλει πέλον ;
 ΑΓ. ἄνδρες τεθνᾶσιν ἐκ χερῶν αὐτοκτόνων. 805
 ΧΟ. τίνες ; τί δ' εἶπας ; παραφρονῶ φόβῳ λόγου.
 ΑΓ. φρονούσα νῦν ἄκουσον, Οἰδίπου γένος.
 ΧΟ. οἱ γὰρ τάλαινα, μάντις εἰμὶ τῶν κακῶν.
 ΑΓ. οὐδ' ἀμφιλέκτως μὴν κατεσποδημένοι.
 ΧΟ. ἐκεῖθι κῆλθον ; βαρέα δ' οὖν ὅμως φράσον. 810
 ΑΓ. οὕτως ἀδελφαῖς χερσὶν ἠναίροντ' ἄγαν.
 ΧΟ. οὕτως ὁ δαίμων κοινὸς ἦν ἀμφοῖν ἅμα.
 ΑΓ. αὐτὸς δ' ἀναλοῖ δῆτα δύσποτμον γένος.
 τοιαῦτα χαίρειν καὶ δακρύεσθαι πάρα·
 πόλιν μὲν εὖ πράσσουσιν, οἱ δ' ἐπιστάται, 815
 δισσῶ στρατηγῶ, διέλαχον σφυρηλάτῳ
 Σκύθῃ σιδήρῳ κτημάτων παμπησίαν.
 [ἔξουσι δ' ἦν λάβωσιν ἐν ταφῇ χθονὸς,
 πατρὸς κατ' εὐχὰς δυσπότημους φοροῦμενοι.
 πόλις σέσωσται· βασιλείῳ δ' ὁμοσπόρου 820
 πέπωκεν αἷμα γαῖ' ὑπ' ἀλλήλων φόνῳ.]
 ΧΟ. ὦ μεγάλε Ζεῦ καὶ πολιοῦχοι
 δαίμονες, οἱ δὲ Κάδμου πύργους
 τούσδε ῥύεσθε * * * ,

- πότερον χαίρω κάπολολύξω
 πόλεως ἀσινεῖ σωτῆρι τύχα,
 ἢ τοὺς μογεροὺς καὶ δυσδαίμονας
 ἀτέκνους κλαύσω πολεμάρχους ;
 οἱ δῆτ' ὀρθῶς κατ' ἐπωνυμίαν
 καὶ πολυνεικεῖς
 ὦλοντ' ἀσεβεῖ διανοία.
 ὦ μέλαινα καὶ τελεία
 γένεος Οἰδίου τ' ἀρὰ,
 κακὸν με καρδίαν τι περιπίτνει κρύος.
 ἔτευξα τύμβῳ μέλος
 Θυιάς, αἱματοσταγεῖς
 νεκροὺς κλύουσα δυσμόρως
 θανόντας· ἢ δύσσορnis ᾤ-
 δε ξυναυλία δορός.
 ἐξέπραξεν, οὐδ' ἀπέειπε
 πατρόθεν εὐκταία φάτις·
 βουλὰὶ δ' ἄπιστοι Λαίου διήρκεσαν.
 μέριμνα δ' ἀμφὶ πτόλιν·
 θέσφατ' οὐκ ἀμβλύνεται.
 ἰὼ πολύστονοι τόδ' εἰρ-
 γάσασθ' ἄπιστον· ἦλθε δ' αἰ-
 ακτὰ πῆματ' οὐ λόγῳ.
 τάδ' αὐτόδηλα, προὔπτος ἀγγέλου λόγος·
 διπλαῖ μέριμναι, διδυμάνορα
 κάκ' αὐτοφύνα, δίμοιρα
 τέλεια τάδε πάθη. τί φῶ ;
 τί δ' ἄλλο γ' ἢ πόνοι πόνων,
 δόμων ἐφέστιοι ;
 ἀλλὰ γόων, ὦ φίλαι, κατ' οὖρον
 ἐρέσσετ' ἀμφὶ κρατὶ πόμπιμον χεροῖν

825

830

835

840

845

850

855

πίτυλον, ὃς αἰὲν δι' Ἀχέροντ' ἀμείβεται
τὰν ἄστονον, μελάγκροκον
ναύστολον θεωρίδα,

τὰν ἀστιβῆ' ὀλλῶν, τὰν ἀνάλιον,
πανδοκον εἰς ἀφανῆ τε χέρσον.

860

ἀλλὰ γὰρ ἤκουσ' αἰδ' ἐπὶ πρᾶγος
πικρὸν Ἀντιγόνη τ' ἠδ' Ἰσμήνη,
θρήνον ἀδελφοῖν· οὐκ ἀμφιβόλως
οἶμαί σφ' ἐρατῶν ἐκ βαθυκόλπων
στηθέων ἦσειν ἄλγος ἐπάξιον.

865

ἡμᾶς δὲ δίκη πρότερον φήμης
τὸν δυσκέλαδόν θ' ὕμνον Ἑρινύος
ἀχεῖν Ἄϊδα τ'
ἐχθρὸν παιῶν' ἐπιμέλπειν.

ἰὼ, δυσσαδελφόταται πασῶν ὀπόσαι
στρόφον ἐσθῆσιν περιβάλλονται,
κλάω, στένομαι, καὶ δόλος οὐδεὶς
μὴ 'κ φρενὸς ὀρθῶς με λιγαίνειν.

870

ΗΜ. ἰὼ ἰὼ δύσφρονες,

φίλων ἄπιστοι καὶ κακῶν ἀτρύμονες,
πατρώους δόμους ἐλόντες μέλαιοι σὺν ἀλκᾷ.

875

ΗΜ. μέλαιοι δῆθ' οἱ μελέους θανάτους
ἠὔροντο δόμων ἐπὶ λύμῃ.

ΗΜ. ἰὼ ἰὼ δωμάτων

880

ἐρειψίτοιχοι καὶ πικρὰς μοναρχίας
ιδόντες, τί δὴ διήλλαχθε σὺν σιδάρφῃ;

885

ΗΜ. κάρτα δ' ἀληθῆ πατρὸς Οἰδιπόδα
πότνι' Ἑρινὺς ἐπέκρανε.

ΗΜ. δι' εὐωνύμων τετυμμένοι,

τετυμμένοι δῆθ', ὁμο-
σπλάγχχων τε πλευρωμάτων

890

ο ο ο ο ο ο -

αἰαῖ δαιμόνιοι,
αἰαῖ δ' ἀντιφόνων
ἐκ θανάτων ἀραί.

ΗΜ. διανταίαν λέγεις δόμοισι καὶ

σώμασιν πεπλαγμένους,

895

ἀναυδάτῳ μένει

ἀραίῳ τ' ἐκ πατρὸς

διχόφρονι πότμῳ.

ΗΜ. διήκει δὲ καὶ πόλιν στόνος,

900

στένουσι πύργοι, στένει

πέδον φίλανδρον· μενεῖ

κτέανά τ' ἐπιγόνους,

δι' ὧν αἰνομόροις,

δι' ὧν νείκος ἔβα,

905

καὶ θανάτου τέλος.

ΗΜ. ἐμοιράσαντο δ' ὀξυκάρδιοι

κτήμαθ', ὥστ' ἴσον λαχεῖν.

διαλλακτῆρι δ' οὐκ

ἀμεμφία φίλοις,

οὐδ' εὐχαρις Ἄρης.

910

ΗΜ. σιδαρόπλακτοι μὲν ὧδ' ἔχουσι,

σιδαρόπλακτοι δὲ τοὺς μένουσι,

τάχ' ἂν τις εἴποι, τίνες;

τάφων πατρῶων λάχαι.

ΗΜ. δόμων μάλ' ἀχὰν ἐς οὐς προπέμπει

915

δαϊκτῆρ γόος αὐτόστονος, αὐτοπήμων,

δαϊόφρων, οὐ φιλογαθῆς, ἐτύμως δακρυχέων ἐκ

φρενὸς, ἃ

κλαιόμενας μου μινύθει τοῖνδε δυοῖν ἀνάκτοι. 920

ΗΜ. πάρεστι δ' εἰπεῖν ἐπ' ἀθλίοισιν

- ὥς ἐρξάτην πολλὰ μὲν πολίτας,
ξένων δὲ πάντων στίχας 925
πολυφθόρους ἐν δαί.
- ΗΜ. ἰὼ δυσαίων σφὶν ἅ τεκοῦσα
πρὸ πασᾶν ὀπόσαι τεκνογόνοι κέκληνται.
παῖδα τὸν αὐτὰς πόσιν αὐτᾷ θεμένα τούσδ' ἔτεχ',
οἱ δ' ὧδ' ἐτελεύ- 930
τασαν ὑπ' ἀλλαλοφόνοις χερσὶν ὁμοσπόροισιν.
- ΗΜ. ὁμόσποροι δῆτα καὶ πανώλεθροι,
διατομαῖς οὐ φίλαις, 935
ἔριδι μαινομένα,
νείκεος ἐν τελευτᾷ.
- ΗΜ. πέπανται δ' ἔχθος, ἐν δὲ γαίᾳ
ζῶα φονορύτφ
μέμικται· κάρτα δ' εἶσ' ὁμαιμοί. 940
πικρὸς λυτῆρ νεικέων
ὁ πόντιος ξείνος ἐκ πυρὸς συθεῖς
θηκτὸς σίδαρος· πικρὸς δὲ χρημάτων
κακὸς δατητὰς Ἄρης, 945
ἄρὰν πατρώων τιθεῖς ἀλαθῇ.
- ΗΜ. ἔχουσι μοῖραν λαχόντες, ὦ μέλαιοι,
διοσδότων ἀχέων·
ὑπὸ δὲ σώματι γᾶς
πλοῦτος ἄβυσσος ἔσται. 950
- ΗΜ. ἰὼ πολλοῖς ἐπανθίσαντες
πόνιοισι γενέαν·
τελευτᾷ δ' αἰδ' ἐπηλάλαξαν
ἀραὶ τὸν ὀξὺν νόμον,
τετραμμένον παντρίφφ φυγᾷ γένους. 955
ἔστακε δ' Ἄτας τροπαῖον ἐν πύλαις,
ἐν αἷς ἐθείνοντο, καὶ

δυοῖν κρατήσας ἔληξε δαίμων.

960

ΑΝ. παισθεῖς ἔπαισας.

ΙΣ. σὺ δ' ἔθανες κατακτανών.

ΑΝ. δορὶ δ' ἔκανες.

ΙΣ. δορὶ δ' ἔθανες.

ΑΝ. μελεόπονος.

ΙΣ. μελεοπαθής.

ΑΝ. ἴτω δάκρυα.

ΙΣ. ἴτω γόος.

ΑΝ. πρόκεισαι, ΙΣ. κατακτάς.

965

ΑΝ. ἥ μαίνεται γόοισι φρήν.

ΙΣ. ἐντὸς δὲ καρδία στένει.

ΑΝ. ἰὼ ἰὼ πάνδυρτε σύ.

ΙΣ. σὺ δ' αὖτε καὶ πανάθλιε.

ΑΝ. πρὸς φίλου ἔφθισο.

970

ΙΣ. καὶ φίλον ἔκτανες.

ΑΝ. διπλᾶ λέγειν.

ΙΣ. διπλᾶ δ' ὁρᾶν.

ΑΝ. ἀχέων τοίων τάδ' ἐγγύθεν.

ΙΣ. πέλας αἰδ' ἀδελφαὶ ἀδελφεῶν.

ΧΟ. ἰὼ μοῖρα βαρυδότειρα μογερά,

975

πότνια τ' Οἰδίπου σκιά,

μέλαιν' Ἑρινύς, ἡ μεγασθενής τις εἶ.

ΑΝ. ἡ δυσθέατα πήματα

ΙΣ. ἐδείξατ' ἐκ φυγᾶς ἐμοί.

ΑΝ. οὐδ' ἵκεθ' ὥς κατέκτανεν.

980

ΙΣ. σωθεῖς δὲ πνευμ' ἀπώλεσεν.

ΑΝ. ὦλησε δὴ τόδε.

ΙΣ. καὶ τόδ' ἐνόσφισε.

ΑΝ. τάλαν γένος.

ΙΣ. τάλαν πάθος.

- ΑΝ. δύστονα κήδε' ὁμώνυμα.
 ΙΣ. δίυγρα τριπάλτων πημάτων. 985
 [ΙΣ. ὀλοὰ λέγειν.
 ΑΝ. ὀλοὰ δ' ὀράν.]
 ΧΟ. ἰὼ μοῖρα βαρυδότειρα μογερά,
 πότνιά τ' Οἰδίπου σκιά,
 μέλαιν' Ἑρινύς, ἥ μεγασθενῆς τις εἶ.
 ΑΝ. σὺ τοίνυν οἶσθα διαπερῶν. 990
 ΙΣ. σὺ δ' οὐδέν ὕστερος μαθών.
 ΑΝ. ἐπεὶ κατῆλθες ἐς πόλιν.
 ΙΣ. δορός γε τῷδ' ἀντηρέτας.
 ΑΝ. ὀλοὰ λέγειν.
 ΙΣ. ὀλοὰ δ' ὀράν.
 ΑΝ. ἰὼ πόνος. 995
 ΙΣ. ἰὼ κακὰ
 ΑΝ. δώμασι καὶ χθονὶ, ΙΣ. [πρὸ παντῶν δ' ἐμοί],
 καὶ τὸ πρόσω γ' ἐμοί.
 ΑΝ. ἰὼ ἰὼ δυστάνων κακῶν.
 ἀναξ Ἑτεόκλεις ἀρχηγέτα.
 ΙΣ. ἰὼ πάντων πολυστονώτατοι. 1000
 ΑΝ. ἰὼ δαιμονῶντες ἐν αἶα.
 ΙΣ. ἰὼ ἰὼ, ποῦ σφε θήσομεν χθονός;
 ΑΝ. ἰὼ ὅπου τιμιώτατον.
 ΙΣ. ἰὼ πῆμα πατρὶ πάρευον.
 ΚΗ. δοκοῦντα καὶ δόξαντ' ἀπαγγέλλειν με χρῆ 1005
 δήμου προβούλοις τῆσδε Καδμείας πόλεως·
 Ἑτεοκλέα μὲν τόνδ' ἐπ' εὐνοίᾳ χθονὸς
 θάπτειν ἔδοξε γῆς φίλαις κατασκαφαῖς·
 εἵργων γὰρ ἐχθροὺς θάνατον εἶλετ' ἐν πόλει·
 ἱερῶν πατρώων δ' ὅσιος ὦν μομφῆς ἄτερ 1010
 τέθηκεν οὐπὲρ τοῖς νέοις θνήσκειν καλόν.

οὕτω μὲν ἀμφὶ τοῦδ' ἐπέσταλται λέγειν·
 τούτου δ' ἀδελφὸν τόνδε Πολυνείκους νεκρὸν
 ἔξω βαλεῖν ἄθραπτον, ἀρπαγὴν κυσὶν,
 ὥς ὄντ' ἀναστατῆρα Καδμείων χθονός, 1015

εἰ μὴ θεῶν τις ἐμποδὼν ἔστη δορὶ
 τῷ τοῦδ'. ἄγος δὲ καὶ θανῶν κεκτῆσεται
 θεῶν πατρώων, οὓς ἀτιμάσας ὅδε
 στράτευμ' ἐπακτὸν ἐμβαλὼν ἦρει πόλιν.
 οὕτω πετεινῶν τόνδ' ὑπ' οἰωνῶν δοκεῖ 1020

ταφέντ' ἀτίμως τοῦπιτίμιον λαβεῖν,
 καὶ μήθ' ὁμαρτεῖν τυμβοχόα χειρώματα
 μήτ' ὀξύμολποις προσσέβειν οἰμώγμασιν,
 ἄτιμον εἶναι δ' ἐκφορᾶς φίλων ὑπο·
 τοιαῦτ' ἔδοξε τῷδε Καδμείων τέλει. 1025

ΑΝ. ἐγὼ δὲ Καδμείων γε προστάταις λέγω,
 ἦν μὴ τις ἄλλος τόνδε συνθάπτειν θέλῃ,
 ἐγὼ σφε θάψω κἀνὰ κίνδυνον βαλῶ
 θάψας ἀδελφὸν τὸν ἐμὸν, οὐδ' αἰσχύνομαι
 ἔχουσ' ἄπιστον τήνδ' ἀναρχίαν πόλει. 1030

δεινὸν τὸ κοινὸν σπλάγχνον, οὐ πεφύκαμεν,
 μητρὸς ταλαίνης κἀπὸ δυστήνου πατρός.
 τοιγὰρ θέλουσ' ἄκοντι κοινῶναι κακῶν
 ψυχῇ, θανόντι ζῶσα συγγόνῳ φρενί.
 τούτου δὲ σάρκας οὐδὲ κοιλογάστορες 1035

λύκοι σπάσσονται· μὴ δοκησάτω τινί.
 τάφον γὰρ αὐτῇ καὶ κατασκαφὰς ἐγὼ,
 γυνὴ περ οὔσα, τῷδε μηχανήσομαι
 κόλπῳ φέρουσα βυσσίνου πεπλώματος.
 καὐτὴ καλύψω· μηδὲ τῷ δόξῃ πάλιν· 1040

ΚΗ. αὐδῶ πόλιν σε μὴ βιάζεσθαι τότε.

- ΑΝ. αὐδῶ σε μὴ περισσὰ κηρύσσειν ἐμοί.
 ΚΗ. τραχύς γε μέντοι δῆμος ἐκφυγὼν κακά.
 ΑΝ. τράχυν', ἄθαιπτος δ' οὗτος οὐ γενήσεται. 1045
 ΚΗ. ἀλλ' ὃν πόλις στυγεῖ, σὺ τιμήσεις τάφῳ ;
 ΑΝ. ἤδη τὰ τοῦδ' οὐ διατετίμηται θεοῖς.
 ΚΗ. οὐ, πρίν γε χώραν τήνδε κινδύνῳ βαλεῖν.
 ΑΝ. παθὼν κακῶς κακοῖσιν ἀντημείβετο.
 ΚΗ. ἀλλ' εἰς ἅπαντας ἀνθ' ἐνὸς τόδ' ἔργον ἦν. 1050
 ΑΝ. ἔρις περαίνει μῦθον ὑστάτη θεῶν.
 ἐγὼ δὲ θάψω τόνδε· μὴ μακρηγόρει.
 ΚΗ. ἀλλ' αὐτόβουλος ἴσθ', ἀπεννέπω δ' ἐγώ.
 ΧΟ. φεῦ φεῦ.
 ὦ μεγάλαυχοι καὶ φθερσιγενεῖς
 Κῆρες Ἑρινύες, αἵτ' Οἰδιπόδα 1055
 γένος ὠλέσατε πρυμνόθεν οὕτως,
 τί πάθω ; τί δὲ δρῶ ; τί δὲ μήσωμαι ;
 πῶς τολμήσω μήτε σὲ κλάειν
 μήτε προπέμπειν ἐπὶ τύμβον ;
 ἀλλὰ φοβοῦμαι καποτρέπομαι 1060
 δεῖμα πολιτῶν.
 σύ γε μὴν πολλῶν πενθητήρων
 τεύξει· κείνος δ' ὁ τάλας ἄγοος
 μονόκλαυτον ἔχων θρήνον ἀδελφῆς
 εἴσι. τίς ἂν ταῦτα πίθοιτο ; 1065
 ΗΜ. δράτω τι πόλις καὶ μὴ δράτω
 τοὺς κλαίοντας Πολυνείκη.
 ἡμεῖς μὲν ἴμεν καὶ συνθάψομεν
 αἶδε προπομποί.
 καὶ γὰρ γενεᾷ κοινὸν τόδ' ἄχος, 1070
 καὶ πόλις ἅλλως
 ἄλλοι' ἐπαινεῖ τὰ δίκαια.

Η Μ. ἡμεῖς δ' ἅμα τῷδ', ὥσπερ τε πόλιν
καὶ τὸ δίκαιον ξυνεπαινέι.
μετὰ γὰρ μάκαρας καὶ Διὸς ἰσχύν
ὅδε Καδμείων ἤρυξε πόλιν
μᾶνατραπῆναι
μηδ' ἄλλοδαπῶν κίματι φωτῶν
κατακλυσθῆναι τὰ μάλιστα.

1075

ΠΕΡΣΑΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΧΟΡΟΣ ΓΕΡΟΝΤΩΝ.

ΑΤΟΣΣΑ.

ΑΓΓΕΛΟΣ.

ΕΙΔΩΛΟΝ ΔΑΡΕΙΟΥ.

ΞΕΡΞΗΣ.

ΥΠΟΘΕΣΙΣ.

Γλαῦκος ἐν τοῖς περὶ Αἰσχυλου μυθων ἐκ τῶν Φοινισσῶν φησι Φρυνίχου τοὺς Πέρσας παραπεποιῆσθαι. ἐκτίθῃσι δὲ καὶ τὴν ἀρχὴν τοῦ δράματος ταύτην,

Τάδ' ἐστὶ Περσῶν τῶν πάλαι βεβηκότων. πλὴν ἐκεῖ εὐνοῦχος ἐστὶν ἀγγέλλων ἐν ἀρχῇ τὴν τοῦ Ξέρξου ἦτταν, στορνύς τε θρόνους τινὰς τοῖς τῆς ἀρχῆς παρέδροις. ἐνταῦθα δὲ προλογίζει χορὸς πρεσβυτῶν. [τῶν δὲ χορῶν τὰ μὲν ἐστὶ παροδικὰ, ὥς ὅτε λέγει δι' ἣν αἰτίαν πάρεστιν, ὥς τὸ,

Τύριον οἶδμα λιποῦσα·

τὰ δὲ στάσιμα, ὥς ὅτε ἴσταται καὶ ἀρχεται τῆς συμφορᾶς τοῦ δράματος· τὰ δὲ κομματικά, ὅτε λοιπὸν ἐν θρήνῳ γίνεται.] καὶ ἔστιν ἡ μὲν σκηνὴ τοῦ δράματος παρὰ τῇ τάφῳ Δαρείου· ἡ δὲ ὑπόθεσις, Ξέρξης στρα-

γευσάμενος κατὰ τῆς Ἑλλάδος μετὰ δυνάμεως πολλῆς,
 ἵππον μὲν ἄμετρον ἐπαγόμενος, ναῦς δὲ χιλίας διακοσίας
 ἑπτὰ, ἥ καὶ δεκατέσσαρας· καὶ περὶ μὲν ἐν Πλαταιαῖς
 νικηθεὶς, ναυτικῇ δὲ ἐν Σαλαμῖνι, καὶ διὰ Θεσσαλίας
 φεύγων διεπεραιώθη εἰς τὴν Ἀσίαν. ἰστέον δὲ ὅτι οἱ
 Ἕλληνες τριακοσίας μόνον νῆας εἶχον. πρώτη ἔφοδος
 Περσῶν ἐπὶ Δαρείου ἐδυστύχησε περὶ Μαραθῶνα.
 = δευτερα ἐπὶ Ξέρξου, περὶ Σαλαμῖνα καὶ Πλαταιάς, τοῦ
 Θεμιστοκλέους στρατηγοῦ ὄντος τότε τῶν Ἀθηναίων καὶ
 ῥήτορος, καὶ νῆας εἰπόντος ποιῆσαι καὶ ἀντιτάξασθαι
 πρὸς τὸν Ξέρξην. οὐ καὶ γενομένου περιεγένοντο αὐτοῦ.
 ὁ Ἀπόλλων γὰρ τοῖς Ἀθηναίοις μαντευομένοις πῶς τῶν
 Περσῶν περιγενήσονται εἶπε τείχη ξύλινα κατασκευάσαι,
 καὶ οὕτω περιγενέσθαι αὐτῶν. καὶ οἱ μὲν τείχη ἔλεγον
 ποιῆσαι εἰς τὴν πόλιν ξύλινα ἀντὶ τῶν λιθίνων· ὁ δὲ
 Θεμιστοκλῆς οὐχ οὕτως, ἀλλὰ νῆας εἶπε ποιῆσαι, αἱ
 πολλάκις διὰ τῶν οἰκείων τειχῶν σώζουσι τοὺς ἀνθρώ-
 πους. ἐπὶ Μένωνος τραγῳδῶν Αἰσχύλος ἐνίκα Φινεῖ,
 Πέρσαις, Γλαύκῳ Ποτνιεῖ, Προμηθεῖ. τούτου τοῦ Ξέρξου
 πατὴρ μὲν ἦν Δαρεῖος ὁ Περσῶν βασιλεὺς, μήτηρ δὲ
 Ἀτοσσα. γίνωσκε δὲ ὅτι Δαρεῖοι τρεῖς εἰσὶ· πρῶτος δὲ
 τούτων υἱὸς Ὑστάσπου, προκριθεὶς ὑπὸ τῶν Περσῶν καὶ
 βασιλεύσας αὐτῶν, ὃς ἦν καὶ Ξέρξου πατὴρ τοῦ στρα-
 τεύσαντος ἐπὶ τοὺς Ἕλληνας· δεύτερος δὲ ὁ Ἀρταξέρξου
 πατὴρ, Σῦρος προσαγορευθεὶς, ἡ Νόθος· ἔσχατος δὲ
 Δαρεῖος ὁ ὑπὲρ Ἀλεξάνδρου τοῦ Φιλίππου καταλυθεὶς.
 τινὲς δὲ καὶ τέταρτον Δαρεῖον λέγουσιν εἶναι.

Π Ε Ρ Σ Α Ι

ΧΟΡΟΣ ΤΕΡΟΝΤΩΝ.

Τάδε μὲν Περσῶν τῶν οἰχομένων
 Ἑλλάδ' ἐς αἶαν πιστὰ καλεῖται,
 καὶ τῶν ἀφνεῶν καὶ πολυχρύσων
 ἐδράνων φύλακες, κατὰ πρεσβείαν
 οὓς αὐτὸς ἄναξ Ξέρξης βασιλεὺς
 Δαρειογενῆς
 εἴλετο χώρας ἐφορεύειν.
 ἀμφὶ δὲ νόστῳ τῷ βασιλείῳ
 καὶ πολυχρύσου στρατιᾷς ἤδη
 κακόμαντις ἄγαν ὀρσολοπεῖται
 θυμὸς ἔσθθεν.
 πᾶσα γὰρ ἰσχὺς Ἀσιατογενῆς
 ἔχθηκε· νέον δ' ἄνδρα βαυζει,
 κοῦτε τις ἄγγελος οὔτε τις ἱππεὺς
 ἄστν τὸ Περσῶν ἀφικνεῖται·
 οἶτε τὸ Σούσων ἢ δ' Ἀγβατάνων
 καὶ τὸ παλαιὸν Κίσσιον ἔρκος
 προλιπόντες ἔβαν,
 οἱ μὲν ἐφ' ἵππων, οἱ δ' ἐπὶ ναῶν,
 πεζοὶ τε βάρην
 πολέμου στίφος παρέχοντες·
 οἷος Ἀμίστρης ἢ δ' Ἀρταφρένης
 καὶ Μεγαβάτης ἢ δ' Ἀστιάσσης,
 ταγοὶ Περσῶν,
 βασιλῆς βασιλέως ὑποχοὶ μεγάλων

5

10

15

20

σοῦνται, στρατιᾷς πολλῆς ἔφοροι, 25
 τοξοδάμαντές τ' ἠδ' ἵπποβάται,
 φοβεροὶ μὲν ἰδεῖν, δεινοὶ δὲ μάχην
 ψυχῆς εὐτλήμονι δόξῃ.
 Ἄρτεμβάρης θ' ἵππιοχάρμης.
 καὶ Μασίστης, ὃ τε τοξοδάμας 30
 ἐσθλὸς Ἰμαῖος, Φαρανδάκης θ',
 ἵππων τ' ἐλατὴρ Σωσθάνης.
 ἄλλους δ' ὁ μέγας καὶ πολυθρέμμων
 Νεῖλος ἔπεμψεν Σουσιस्कάνης,
 Πηγασταγῶν Αἰγυπτογενῆς, 35
 ὃ τε τῆς ἱερᾶς Μέμφιδος ἄρχων
 μέγας Ἀρσάμης, τὰς τ' ὠγυγίους
 Θήβας ἐφέπων Ἀριόμαρδος,
 καὶ ἐλαιοβάται ναῶν ἐρέται
 δεινοὶ, πλήθός τ' ἀνάριθμοι. 40
 ἀβροδιαίτων δ' ἔπεται Λυδῶν
 ὄχλος, οἷτ' ἐπίπαν ἡπειρογενὲς
 κατέχουσιν ἔθνος, τοὺς Μιτρογάβης
 Ἀρκεύς τ' ἀγαθὸς, βασιλῆς δίοποι,
 καὶ πολύχρυσοι Σάρδεις ἐπόχους 45
 πολλοῖς ἄρμασιν ἐξορμῶσιν,
 δίρρυμά τε καὶ τρίρρυμα τέλη,
 φοβερὰν ὄψιν προσιδέσθαι.
 στεῦνται δ' ἱεροῦ Τμώλου πελάται,
 ζυγὸν ἀμφιβαλεῖν δούλιον Ἑλλάδι, 50
 Μάρδων, Θάρυβις, λόγχης ἄκμονες
 καὶ ἀκοντισταὶ Μυσοί· Βαβυλῶν δ'
 ἢ πολύχρυσος πάμμικτον ὄχλον
 πέμπει σύρδην, ναῶν τ' ἐπόχους,
 τοξουλκῇ λήματι πιστούς· 55

τὸ μαχαιροφόρον τ' ἔθνος ἐκ πάσης
 Ἀσίας ἔπεται,
 δειναῖς βασιλέως ὑπὸ πομπαῖς.
 τοιόνδ' ἄνθος Περσίδος αἶας
 οἷχεται ἀνδρῶν, 60
 οὓς πέρι πᾶσα χθὼν Ἀσιᾶτις
 θρέψασα πόθῳ στένεται μαλερῷ,
 τοκέες δ' ἄλοχοί θ' ἡμερολεγδὼν
 τείνοντα χρόνον τρομέονται.
 πεπέρακεν μὲν ὁ περσέπτολις ἦδη 65
 βασιλῆιος στρατὸς εἰς ἀντίπορον γείτονα χώραν,
 λινοδέσμῳ σχεδία πορθμὸν ἀμείψας
 Ἀθαμαντίδος Ἑλλας, [πόντου.
 πολύγομφον ὄδισμα ζυγὸν ἀμφιβαλὼν αὐχένι
 πολυάνδρου δ' Ἀσίας θούριος ἄρχων 73
 ἐπὶ πᾶσαν χθόνα ποιμανόριον θεῖον ἐλαύνει 75
 διχόθεν, πεζονόμοις ἔκ τε θαλάσσας
 ὄχυροῖσι πεποιθὼς
 στυφέλοις ἐφέταις, χρυσογόνου γενεᾶς ἰσόθεος
 φῶς. 80
 κυανοῦν δ' ὄμμασι λεύσσων φονίου δέργμα δρᾶ-
 κοντος,
 πολύχειρ καὶ πολυναύτας, Σύριόν θ' ἄρμα διώκων,
 ἐπάγει δουρικλύτοις ἀνδράσι τοξόδαμνον Ἄρη. 85
 δόκιμος δ' οὔτις ὑποστὰς μεγάλῳ ρεύματι φωτῶν
 87
 ὄχυροῖς ἔρκεσιν εἴργειν ἄμαχον κῦμα θαλάσσας· 90
 ἀπρόσοιστος γὰρ ὁ Περσῶν στοατὸς ἀλκίφρων τε
 λαός. 93
 δολόμητιν δ' ἀπάταν θεοῦ τίς ἀνὴρ θνατὸς ἀλύξει;
 τίς ὁ κραιπνῷ ποδὶ πηδήματος εὐπετοῦς ἀνάσσων; 95

φιλόφρων γὰρ παρασαίνει βροτὸν εἰς ἄρκυας ἅτα, 97
 τύθεν οὐκ ἔστιν ὑπὲρ θνατὸν ἀλύξαντα φυγεῖν. 100
 θεόθεν γὰρ κατὰ μοῖρ' ἐκράτησεν τὸ παλαιὸν, ἐπέ-
 σκηψε δὲ Πέρσαις.

πολέμους πυργοδαίκτους 105
 διέπειν ἵπποχάρμας τε κλόνους, πόλεων τ' ἀναστά-
 σεις.

ἔμαθον δ' εὐρυπόροιο θαλάσσας πολιαινομένας πνεύ-
 ματι λάβρω 110

ἔσορᾶν πόντιον ἄλσος, [ναῖς.

πίσυνοι λεπτοδόμοις πείσμασι λαοπόροις τε μηχαν-
 ταῦτά μου μελαγχίτων

φρὴν ἀμύσσεται φόβῳ, 115

οἶα, Περσικοῦ στρατεύματος

τοῦδε, μὴ πόλις πύθη-

ται κέανδρον μέγ' ἄστν Σουσίδος'

καὶ τὸ Κισσίων πόλισμ' 120

ἀντίδουπον ἄσεται,

οἶα, τοῦτ' ἔπος γυναικοπλη-

θῆς ὀμιλος ἀπύων'

βυσσίοις δ' ἐν πέπλοις πέση λακίς. 125

πᾶς γὰρ ἱππηλάτας

καὶ πεδοστιβῆς λεῶς

σμῆνος ὥς ἐκλέλοιπεν μελισσᾶν σὺν ὀρχάμῳ
 στρατοῦ,

τὸν ἀμφίζευκτον ἐξαμείψας ἡμφοτέρας ἄλιον 130
 πρῶνα κοινὸν αἶας.

λέκτρα δ' ἀνδρῶν πόθῳ

πίμπλαται δακρύμασιν'

Περσίδες δ' ἀκροπενθεῖς ἐκάστα πόθῳ φιλάνορι 135

τὸν αἰχμᾶεντα θοῦρον εὐνατῆρα προπεμψαμένα

λείπεται μονόζυξ.

ἀλλ' ἄγε, Πέρσαι, τόδ' ἐνεζόμενοι 140

στέγος ἀρχαίον,

φροντίδα κεδνὴν καὶ βαθύβουλον

θώμεθα, χρεία δὲ προσήκει,

• πῶς ἄρα πράσσει Ξέρξης βασιλεὺς
Δαρειογενῆς, 145

τὸ πατρωνύμιον γένος ἡμέτερον·

πότερον τόξου ῥῦμα τὸ νικῶν,

ἢ δορικράνου

λόγχης ἰσχύς κεκράτηκεν.

ἀλλ' ἦδε θεῶν ἴσον ὀφθαλμοῖς 150

φάος ὀρμᾶται μήτηρ βασιλέως,

βασίλεια δ' ἐμῇ, προσπίτνω·

καὶ προσφθόγγοις δὲ χρεῶν αὐτῇν

πάντας μύθοισι προσαυδᾶν.

ὦ βαθυζώνων ἄνασσα Περσίδων ὑπερτάτη, 155

μήτηρ ἢ Ξέρξου γεραιὰ, χαίρε, Δαρείου γύναι,

θεοῦ μὲν εὐνάτειρα Περσῶν, θεοῦ δὲ καὶ μήτηρ ἔφους,

εἴ τι μὴ δαίμων παλαιὸς νῦν μεθέστηκε στρατῷ.

ΔΤ. ταῦτα δὴ λιποῦσ' ἱκάνω χρυσεοστόλμους δόμους,
καὶ τὸ Δαρείου τε κάμον κοινὸν εὐνατήριον. 160

καί με καρδίαν ἀμύσσει φροντίς· ἐς δ' ὑμᾶς ἐρῶ

μῦθον, οὐδαμῶς ἐμαντῆς οὐσ' ἀδείμαντος, φίλοι,

μὴ μέγας πλοῦτος κονίσας οὐδας ἀντρέψῃ ποδὶ

ὄλβον, ὃν Δαρεῖος ἦρεν οὐκ ἄνευ θεῶν τινός.

ταῦτά μοι διπλῇ μέριμν' ἄφραστός ἐστιν ἐν φρεσὶ, 165

μήτε χρημάτων ἀνάνδρων πλῆθος ἐν τιμῇ σέβειν

μήτ' ἀχρημάτοισι λάμπειν φῶς, ὅσον σθένος πάρα.

ἔστι γὰρ πλοῦτός γ' ἀμεμφής, ἀμφὶ δ' ὀφθαλμοῖς
φόβος.

ὄμμα γὰρ δόμων νομίζω δεσπότου παρουσίαν. 169
 πρὸς τὰδ' ὥς οὕτως ἐχόντων τῶνδε, σύμβουλοι λόγου
 τοῦδ' ἐμοὶ γένεσθε, Πέρσαι, γηραλέα πιστώματα.
 πάντα γὰρ τὰ κέδν' ἐν ὑμῖν ἐστί μοι βουλευματα.

ΧΘ. εὐ τόδ' ἴσθι, γῆς ἄνασσα τῆσδε, μή σε δις φράσαι
 μήτ' ἔπος μήτ' ἔργον ὧν ἂν δύναμις ἡγείσθαι θέλῃ·
 εὐμενεῖς γὰρ ὄντας ἡμᾶς τῶνδε συμβούλους καλεῖς.

ΑΤ. πολλοῖς μὲν αἰεὶ νυκτέροισι ὀνειράσι 176
 ξύνειμ', ἀφ' οὐπερ παῖς ἐμὸς στείλας στρατὸν
 Ἰαόνων γῆν οἷχεται Πέρσαι θέλων·

ἀλλ' οὔτι πω τοιόνδ' ἐναργὲς εἰδόμην
 ὥς τῆς πάροιθεν εὐφρόνης, λέξω δέ σοι. 180

ἔδοξάτην μοι δύο γυναῖκ' εὐείμονε,
 ἡ μὲν πέπλοισι Περσικοῖς ἡσκημένη,
 ἡ δ' αὖτε Δωρικοῖσιν, εἰς ὄψιν μολεῖν,
 μεγέθει τε τῶν νῦν ἐκπρεπεστάτα πολὺν,
 κάλλει τ' ἀμώμω, καὶ κασιγνήτα γένους 185
 ταύτου· πάτραν δ' ἔναιοι ἡ μὲν Ἑλλάδα
 κλήρω λαχοῦσα γαῖαν, ἡ δὲ βάμβαρον.

τούτῳ στάσιν τιν', ὥς ἐγὼ ὀδοῦν ὄρᾳν,
 τεύχειν ἐν ἀλλήλαισι· παῖς δ' ἐμὸς μαθὼν
 κατεῖχε κάπρᾶυνεν, ἄρμασιν δ' ὑπο 190
 ζεύγνυσιν αὐτῷ καὶ λέπαδν' ἐπ' αὐχένων
 τίθησι. χῆ μὲν τῇδ' ἐπυργοῦτο στολῇ

ἐν ἡνίασί τ' εἶχεν εὐαρκτον στόμα,
 ἡ δ' ἐσφάδαζε, καὶ χεροῖν ἔντη δίφρου
 διασπαράσσει, καὶ ξυναρπάζει βίᾳ 195
 ἄνευ χαλινῶν καὶ ζυγὸν θραύει μέσον·

πίπτει δ' ἐμὸς παῖς, καὶ πατὴρ παρίσταται
 Δαρεῖος οἰκτεῖρων σφέ· τὸν δ' ὅπως ὀρᾷ
 Ξέρξης, πέπλους ῥήγνυσιν ἀμφὶ σώματι.

καὶ ταῦτα μὲν δὴ νυκτὸς εἰσιδεῖν λέγω. 200
 ἐπεὶ δ' ἀνέστην καὶ χεροῖν καλλιρρόου
 ἔψαυσα πηγῆς, ξὺν θυηπόλῳ χερὶ
 βωμῷ προσέστην, ἀποτρόποισι δαίμοσι
 θέλουσα θῦσαι πέλανον, ὧν τέλη τάδε· 205
 ὀρῶ δὲ φεύγοντ' αἰτὸν πρὸς ἐσχάραν
 Φοῖβον· φόβῳ δ' ἄφθογγος ἐστάθην, φίλοι·
 μεθύστερον δὲ κίρκον εἰσορῶ δρόμῳ
 πτεροῖς ἐφορμαίνοντα καὶ χηλαῖς κάρα
 τίλλονθ'· ὁ δ' οὐδὲν ἄλλο γ' ἢ πτήξας δέμας
 παρείχε. ταῦτ' ἔμοιγε δείματ' ἔστ' ἰδεῖν, 210
 ὑμῖν δ' ἀκούειν. εὐ γὰρ ἴστε, παῖς ἐμὸς
 πράξας μὲν εὐ θαυμαστὸς ἂν γένοιτ' ἀνὴρ,
 κακῶς δὲ πράξας οὐχ ὑπεύθυνος πόλει·
 σωθεῖς δ' ὁμοίως τῇσδε κοιρανεῖ χθονός. 214

ΧΟ. οὐ σε βουλόμεσθα, μήτηρ, οὐτ' ἄγαν φοβεῖν λόγοις
 οὔτε θαρσύνειν, θεοὺς δὲ προστροπαῖς ἰκνουμένη,
 εἴ τι φλαῦρον εἶδες, αἰτοῦ τῶνδ' ἀποτροπὴν τελεῖν·
 τὰ δ' ἀγάθ' ἐκτελῇ γενέσθαι σοί τε καὶ τέκνοις σέθεν
 καὶ πόλει φίλοις τε πᾶσι· δεύτερον δὲ χρή χοᾶς 219
 γῇ τε καὶ φθιτοῖς χέασθαι· πρευμενῇ δ' αἰτοῦ τάδε
 σὸν πόσιν Δαρείον, ὄνπερ φῆς ἰδεῖν κατ' εὐφρόνην,
 ἐσθλά σοι πέμπειν τέκνῳ τε γῆς ἔνερθεν ἐς φάος,
 τᾶμπαλιν δὲ τῶνδε γαίας κάτοχαμανροῦσθαι σκότῳ.
 ταῦτα θυμόμαντις ὧν σοὶ πρευμενῶς παρήνεσα·
 εὐ δὲ πανταχῇ τελεῖν σοι τῶνδε κρίνομεν πέρι. 225

ΑΤ. ἀλλὰ μὴν εὐνους γ' ὁ πρῶτος τῶνδ' ἐνιπνίων κριτῆς
 παιδὶ καὶ δόμοις ἐμοῖσι τήνδ' ἐκύρωσας φάτιν.
 ἐκτελοῖτο δὴ τὰ χρηστά· ταῦτα δ', ὥς ἐφίεσαι,
 πάντα θήσομεν θεοῖσι τοῖς τ' ἔνερθε γῆς φίλοις, 229
 εὐτ' ἂν εἰς οἴκους μολῶμεν. κείνα δ' ἐκμαθεῖν θέλω

- ὦ φίλοι, ποῦ τὰς Ἀθήνας φασὶν ἰδρῦσθαι χθονός.
 ΧΟ. τῆλε πρὸς δυσμαῖς, ἀνακτος Ἑλίου φθινασμάτων.
 ΑΤ. ἀλλὰ μὴν ἱμεῖρ' ἐμὸς παῖς τήνδε θηρᾶσαι πόλιν ;
 ΧΟ. πᾶσα γὰρ γένοιτ' ἂν Ἑλλάς βασιλέως ὑπήκοος.
 ΑΤ. ὧδέ τις πάρεστιν αὐτοῖς ἀνδροπλήθεια στρατοῦ ; 235
 ΧΟ. καὶ στρατὸς τοιοῦτος, ἔρξας πολλὰ δὴ Μήδους κακά.
 ΑΤ. καὶ τί πρὸς τούτοισιν ἄλλο, πλούτος ἐξαρκῆς δόμοις ;
 ΧΟ. ἀργύρου πηγὴ τις αὐτοῖς ἐστὶ, θησαυρὸς χθονός.
 ΑΤ. πότερα γὰρ τοξοὺλκός αἰχμὴ διὰ χεροῖν αὐτοῖς πρέπει ;
 ΧΟ. οὐδαμῶς· ἔγχη σταδαῖα καὶ φεράσπιδες σάγαι. 240
 ΑΤ. τίς δὲ ποιμάνωρ ἔπεστι κἀπιδεσπύζει στρατοῦ ;
 ΧΟ. οὔτινος δούλοι κέκληνται φωτὸς οὐδ' ὑπήκοοι.
 ΑΤ. πῶς ἂν οὖν μένοιεν ἄνδρας πολεμίους ἐπήλυδας ;
 ΧΟ. ὥστε Δαρείου πολὺν τε καὶ καλὸν φθεῖραι στρατόν.
 ΑΤ. δεινὰ τοι λέγεις ἰόντων τοῖς τεκοῦσι φροντίσαι. 245
 ΧΟ. ἀλλ' ἐμοὶ δοκεῖν τάχ' εἴσει πάντα ναμερτῇ λόγον.
 τοῦδε γὰρ δράμημα φωτὸς Περσικὸν πρέπει μαθεῖν·
 καὶ φέρει σαφές τι πρᾶγος ἐσθλὸν ἢ κακὸν κλύειν.
 ΑΓ. ὦ γῆς ἀπάσης Ἀσίδος πολίσματα,
 ὦ Περσὶς αἶα καὶ πολὺς πλούτου λιμὴν, 250
 ὥς ἐν μιᾷ πληγῇ κατέφθαρται πολὺς
 ὄλβος, τὸ Περσῶν δ' ἄνθος οἷχεται πεσόν.
 ὦμοι, κακὸν μὲν πρῶτον ἀγγέλλειν κακά·
 ὁμως δ' ἀνάγκη πᾶν ἀναπτύξαι πάθος,
 Πέρσαι· στρατὸς γὰρ πᾶς ὄλωλε βαρβάρων. 255
 ΧΟ. ἀνὶ ἄνια κακὰ, νεόκοτα
 καὶ δαῖ'. αἰαί, διαίνεσθε, Πέρσαι, τόδ' ἄχος κλύοντες.
 ΑΓ. ὥς πάντα γ' ἔστ' ἐκεῖνα διαπεπραγμένα· 260
 αὐτὸς δ' ἀέλπτως νόστιμον βλέπω φάος.
 ΧΟ. ἦ μακροβίOTOS ὅδε γέ τις
 αἰὼν ἐφάνθη γεραίοις, ἀκούειν τόδε πῆμ' ἄελπτον. 265

- ΑΓ. καὶ μὴν παρών γε κοῦ λόγους ἄλλων κλύων,
Πέρσαι, φράσαιμ' ἂν οἷ' ἐπορσύνθη κακά.
- ΧΟ. ὅτοτοτοῖ, μάταν
τὰ πολλὰ βέλεα παμμιγῇ
γᾶς ἀπ' Ἀσίδος ἦλθ' ἐπ' αἶαν
δάαν Ἑλλάδα χώραν. 270
- ΑΓ. πλήθουσι νεκρῶν δυσπότηως ἐφθαρμένων
Σαλαμῖνος ἀκταὶ πᾶς τε πρόσχωρος τόπος.
- ΧΟ. ὅτοτοτοῖ, φίλων
πολύδονα σώμαθ' ἄλιβαφῇ
κατθανόντα λέγεις φέρεσθαι
πλαγκτοῖς ἐν διπλάκεσσιν. 275
- ΑΓ. οὐδὲν γὰρ ἤρκει τόξα, πᾶς δ' ἀπώλλυτο
στρατὸς δαμασθεῖς ναίοισιν ἐμβολαῖς.
- ΧΟ. ἴνζ' ἄποτμον βοᾶν
δυσαιανῇ Πέρσαις
δάοις, ὥς πάντα παγκάκως
ἔθεσαν, αἰαῖ, στρατοῦ φθαρέντος.
- ΑΓ. ὦ πλείστον ἔχθος ὄνομα Σαλαμῖνος κλύειν·
φεῦ τῶν Ἀθηνῶν ὥς στένω μεμνημένος. 285
- ΧΟ. στυγναὶ δ' Ἀθᾶναι δάοις·
μεμνήσθαι τοι πάρα
ὥς πολλὰς Περσίδων μάταν
εὐνιδας ἔκτισσαν ἢδ' ἀνάνδρους.
- ΑΤ. σιγῶ πάλαι δύστηνος ἐκπεπληγμένη
κακοῖς· ὑπερβάλλει γὰρ ἦδε συμφορὰ,
τὸ μήτε λέξαι μήτ' ἐρωτῆσαι πάθη.
ὁμως δ' ἀνάγκη πημονὰς βροτοῖς φέρειν
θεῶν διδόντων· πᾶν δ' ἀναπτύξας πάθος
λέξον καταστάς, κεῖ στένεις κακοῖς ὁμως
τίς οὐ τέθηκε, τίνα δὲ καὶ πενθήτομεν 290 295

τῶν ἀρχελάων ὅστ' ἐπὶ σκηπτουχία
ταχθεὶς ἄνανδρον τάξιν ἡρήμου θανῶν.

ΑΓ. Ξέρξης μὲν αὐτὸς ζῇ τε καὶ φάος βλέπει.

ΑΤ. ἐμοῖς μὲν εἶπας δώμασιν φάος μέγα 300
καὶ λευκὸν ἡμαρ νυκτὸς ἐκ μελαγχίμου.

ΑΓ. Ἀρτεμβάρης δὲ μυρίας ἵππου βραβεὺς
στύφλους παρ' ἱκτὰς θείνεται Σιληνιῶν.

χὼ χιλίарχος Δαδάκης πληγῇ δορὸς
πήδημα κοῦφον ἐκ νεῶς ἀφήλατο· 305

Τενάγων τ', ἀριστεὺς Βακτρίων ἰθαγενῆς,
θαλασσόπληκτον νῆσον Αἴαντος πολεῖ.

Δίλαιος, Ἀρσάμης τε κἀργήστης τρίτος,
οἷδ' ἀμφὶ νῆσον τὴν πελειοθρέμμονα 310
νικώμενοι κύρισσον ἰσχυρὰν χθόνα·

πηγαῖς τε Νείλου γειτονῶν Αἰγυπτίου
Ἀρκετεὺς, Ἀδεύης, καὶ Φερεσσεύης τρίτος,
Φαρνοῦχος, οἶδε ναὸς ἐκ μιᾶς πέσον.

Χρυσεὺς Μάταλλος μυριόνταρχος θανῶν,
ἵππου μελαίνης ἡγεμὼν τρισμυρίας, 315

πυρσὴν ζαπληθῇ δάσκιον γενειάδα
ἔτεγγ', ἀμείβων χρῶτα πορφυρᾷ βαφῇ.
καὶ Μᾶγος Ἀραβος, Ἀρτάμης τε Βάκτριος,
σκληρᾶς μέτοικος γῆς, ἐκεῖ κατέφθιτο.

Ἀμηστρις Ἀμφιστρεὺς τε πολύπονον δόρυ
νωμῶν, ὃ τ' ἐσθλὸς Ἀριόμαρδος Σάρδεσι 320

πένθος παρασχών, Σεισάμης δ' ὁ Μύσιος,
Θάρυβις τε πεντήκοντα πεντάκις νεῶν

ταγὸς, γένος Λυρναῖος, εὐειδῆς ἀνὴρ,
κεῖται θανῶν δειλαιοσ οὐ μάλ' εὐτυχῶς· 325

Συέννεσις τε πρῶτος εἰς εὐψυχίαν,
Κιλικῶν ἑπαρχος, εἰς ἀνὴρ πλείστον πόνον

ἐχθροῖς παρασχών, εὐκλεῶς ἀπώλετο.
 τοιῶνδε τῶνδε νῦν ὑπεμνήσθην πέρι.
 πολλῶν παρόντων δ' ὀλίγ' ἀπαγγέλλω κακά. 330

ΑΤ. αἰαῖ, κακῶν ὕψιστα δὴ κλύω τάδε,
 αἴσχη τε Πέρσαις καὶ λιγέα κωκύματα.
 ἀτὰρ φράσον μοι τοῦτ' ἀναστρέψας πάλιν,
 πόσον δὲ πλῆθος ἦν νεῶν Ἑλληνίδων,
 ὥστ' ἀξιῶσαι Περσικῷ στρατεύματι 335
 μάχην συνάψαι νατοῖσιν ἐμβολαῖς;

ΑΓ. πλῆθους μὲν ἂν σάφ' ἴσθ', ἕκατι βαρβάρους
 ναυσὶν κρατῆσαι. καὶ γὰρ Ἑλλησιν μὲν ἦν
 ὁ πᾶς ἀριθμὸς ἐς τριακάδας δέκα
 ναῶν, δεκάς δ' ἦν τῶνδε χωρὶς ἔκκριτος· 340
 Ξέρξῃ δέ, καὶ γὰρ οἶδα, χιλιάς μὲν ἦν
 ὧν ἤγε πλῆθος, αἱ δ' ὑπέркоποι τάχει
 ἑκατὸν δις ἦσαν ἐπτά θ'. ὧδ' ἔχει λόγος.
 μή σοι δοκοῦμεν τῇδε λειφθῆναι μάχῃ;
 ἀλλ' ὧδε δαίμων τις κατέφθειρε στρατὸν, 345
 τάλαντα βρίας οὐκ ἰσορρόπῃ τύχῃ.

ΑΤ. θεοὶ πόλιν σώζουσι Παλλάδος θεᾶς.

ΑΓ. ἔστ' ἂρ' Ἀθηνῶν ἔστ' ἀπόρθητος πόλις·
 ἀνδρῶν γὰρ ὄντων ἔρκος ἐστὶν ἀσφαλές.

ΑΤ. ἀρχὴ δὲ ναυσὶ ξυμβολῆς τίς ἦν φράσον· 350
 τίνες κατήρξαν, πότερον Ἕλληνες, μάχης,
 ἢ παῖς ἐμός, πλήθει καταυχήσας νεῶν;

ΑΓ. ἤρξεν μὲν, ὧ δέσποινα, τοῦ παντὸς κακοῦ
 φανείς ἀλύστῳ ἢ κακὸς δαίμων ποθέν.
 ἀνὴρ γὰρ Ἕλλην ἐξ Ἀθηναίων στρατοῦ 355
 ἐλθὼν ἔλεξε παιδὶ σφ' Ξέρξῃ τάδε,
 ὥς εἰ μελαίνης νυκτὸς ἵξεται κνέφας,
 Ἕλληνες οὐ μενοῖεν, ἀλλὰ σέλμασι

ναῶν ἐπενθορόντες ἄλλος ἄλλοσε
 δρασμῷ κρυφαίῳ βίοτον ἐκωσοίατο. 36
 ὁ δ' εὐθύς ὡς ἤκουσεν, οὐ ξυνεῖς δόλον
 Ἑλληνος ἀνδρὸς οὐδὲ τὸν θεῶν φθόνον,
 πᾶσιν προφωνεῖ τόνδε ναυάρχους λόγον·
 εὖτ' ἂν φλέγων ἀκτίσιν ἥλιος χθόνα
 λήξῃ, κνέφας δὲ τέμενος αἰθέρος λάβῃ, 365
 ταῖαι νεῶν στίφος μὲν ἐν στοίχοις τρισὶν,
 ἔκπλους φυλάσσειν καὶ πόρους ἀλιρρόθους,
 ἄλλας δὲ κύκλῳ νῆσον Αἴαντος πέριξ·
 ὥς εἰ μόρον φευξοίαθ' Ἑλληνες κακὸν,
 ναυσὶν κρυφαίως δρασμὸν εὐρόντες τινὰ, 370
 πᾶσι στέρεσθαι κρατὸς ἦν προκείμενον.
 τοσαῦτ' ἔλεξε κάρθ' ὑπ' ἐκθύμου φρενός·
 οὐ γὰρ τὸ μέλλον ἐκ θεῶν ἠπίστατο.
 οἱ δ' οὐκ ἀκόσμως, ἀλλὰ πειθάρχῳ φρενὶ
 δεῖπνόν τ' ἐπορσύνοντο, ναυβάτης τ' ἀνὴρ 375
 τροπούτο κώπην σκαλμὸν ἀμφ' εὐήρετμον.
 ἐπεὶ δὲ φέγγος ἡλίου κατέφθιτο
 καὶ νύξ ἐπῆει, πᾶς ἀνὴρ κώπης ἀναξ
 ἐς ναῦν ἐχώρει πᾶς θ' ὅπλων ἐπιστάτης·
 τάξις δὲ τάξιν παρεκάλει νεὸς μακρᾶς· 380
 πλέουσι δ' ὡς ἕκαστος ἦν τεταγμένος,
 καὶ πάννυχοι δὴ διάπλοον καθίστασαν
 ναῶν ἀνακτες πάντα ναυτικὸν λεῶν·
 καὶ νύξ ἐχώρει, κοῦ μάλ' Ἑλλήνων στρατὸς
 κρυφαῖον ἔκπλουν οὐδαμῇ καθίστατο· 385
 ἐπεὶ γε μέντοι λευκόπωλος ἡμέρα
 πᾶσαν κατέσχε γαίαν εὐφεγγῆς ἰδεῖν,
 πρῶτον μὲν ἡχῇ κέλευδος Ἑλλήνων πάρα
 μολπηδὸν ἠυφήμησεν, ὄρθιον δ' ἄμα

ἀντηλάλαξε νησιώτιδος πέτρας 390
 ἥχώ· φόβος δὲ πᾶσι βαρβάροις παρῆν
 γνώμης ἀποσφαλεῖσιν· οὐ γὰρ ὥς φυγῇ
 παῖαν· ἐφύμνουν σεμνὸν Ἕλληνες τότε,
 ἀλλ' ἐς μάχην ὀρμῶντες εὐψύχῳ θράσει.
 σάλπιγξ δ' αὐτῇ πάντ' ἐκείν' ἐπέφλεγεν· 395
 εὐθύς δὲ κώπης ῥοθιάδος ξυνεμβολῇ
 ἔπαισαν ἄλμην βρύχιον ἐκ κελεύσματος,
 θοῶς δὲ πάντες ἦσαν ἐκφανεῖς ἰδεῖν·
 τὸ δεξιὸν μὲν πρῶτον εὐτάκτως κέρας
 ἡγεῖτο κόσμῳ, δεύτερον δ' ὁ πᾶς στόλος 400
 ἐπεξεχώρει, καὶ παρῆν ὁμοῦ κλύειν
 πολλὴν βοῇ, ᾧ παῖδες Ἑλλήνων ἴτε,
 ἐλευθεροῦτε πατρίδ', ἐλευθεροῦτε δὲ
 παῖδας, γυναῖκας, θεῶν τε πατρώων ἔδη,
 θήκας τε προγόνων· νῦν ὑπὲρ πάντων ἀγών. 405
 καὶ μὴν παρ' ἡμῶν Περσίδος γλώσσης ῥόθος
 ὑπηντίαζε, κοῦκ ἔτ' ἦν μέλλειν ἀκμή.
 εὐθύς δὲ ναῦς ἐν νηὶ χαλκῇρ᾽ στόλον
 ἔπαισεν· ἥρξε δ' ἐμβολῆς Ἑλληνικῇ
 ναῦς, κάποθραύει πάντα Φοινίσσης νεῶς 410
 κόρυμβ', ἐπ' ἄλλην δ' ἄλλος ἴθυνεν δόρυ.
 τὰ πρῶτα μὲν δὴ ῥεῦμα Περσικοῦ στρατοῦ
 ἀντεῖχεν· ὥς δὲ πλήθος ἐν στενῷ νεῶν
 ἤθροιστ', ἀρωγῇ δ' οὔτις ἀλλήλοις παρῆν,
 αὐτοὶ δ' ὑφ' αὐτῶν ἐμβόλοις χαλκοστόμοις 415
 παίοντ', ἔθραυον πάντα κωπήρ᾽ στόλον,
 Ἑλληνικαὶ τε νῆες οὐκ ἀφρασμόνως
 κύκλῳ πέριξ ἔθεινον, ὑπτιοῦτο δὲ
 σκάφη νεῶν, θάλασσα δ' οὐκ ἔτ' ἦν ἰδεῖν,
 ναυαγίων πλήθουσα καὶ φόνου βροτῶν· 420

- ἀκταὶ δὲ νεκρῶν χοιράδες τ' ἐπλήθουν·
 φυγῇ δ' ἀκόσμφ' πᾶσα ναῦς ἡρέσσετο,
 ὅσαιπερ ἦσαν βαρβάρου στρατεύματος·
 τοὶ δ' ὥστε θύννους ἢ τιν' ἰχθύων βόλον
 ἀγαῖσι κωπῶν θραύσμασιν τ' ἐρειπίων 425
 ἔπαιον, ἐρράχιζον, οἰμωγῇ δ' ὁμοῦ
 κωκύμασιν κατεῖχε πελαγίαν ἅλα,
 ἕως κελαινῆς νυκτὸς ὄμμ' ἀφείλετο.
 κακῶν δὲ πλήθος, οὐδ' ἂν εἰ δέκ' ἤματα
 στοιχηγοροίην, οὐκ ἂν ἐκπλήσαιμί σοι. 430
 εὖ γὰρ τόδ' ἴσθι, μηδ' αὖ ἡμέρᾳ μιᾷ
 πλήθος τοσουτάριθμον ἀνθρώπων θανεῖν.
- ΑΤ. αἰαί, κακῶν δὴ πέλαγος ἔρρωγεν μέγα
 Πέρσαις τε καὶ πρόπαντι βαρβάρων γένει.
- ΑΓ. εὖ νῦν τόδ' ἴσθι, μηδέπω μεσοῦν κακόν· 435
 τοιάδ' ἐπ' αὐτοὺς ἦλθε συμφορὰ πάθους,
 ὥς τοῖσδε καὶ δις ἀντισηκῶσαι ῥοπή.
- ΑΤ. καὶ τίς γένοιτ' ἂν τῇσδ' ἔτ' ἐχθίων τύχη ;
 λέξον τίν' αὖ φῆς τήνδε συμφορὰν στρατῶ
 ἐλθεῖν κακῶν ῥέπουσαν ἐς τὰ μᾶσσονα. 440
- ΑΓ. Περσῶν ὅσοι περ ἦσαν ἀκμαῖοι φύσιν,
 ψυχὴν τ' ἀριστοὶ κευγένειαν ἐκπρεπεῖς,
 αὐτῶ τ' ἀνακτι πίστιν ἐν πρώτοις αἰεὶ,
 τεθνᾶσιν οἰκτρῶς δυσκλεεστάτῳ μόρῳ.
- ΑΤ. οἱ γὰρ τάλαινα ξυμφορὰς κακῆς, φίλοι. 445
 ποίῳ μόρῳ δὲ τούσδε φῆς ὀλωλέναι ;
- ΑΓ. νῆσός τις ἐστὶ πρόσθε Σαλαμῖνος τόπων,
 βαιὰ, δύσορμος ναυσὶν, ἣν ὁ φιλόχορος
 Πᾶν ἐμβατεύει, ποντίας ἀκτῆς ἔπι.
 ἐνταῦθα πέμπει τούσδ', ὅπως ὅτ' ἐκ νεῶν 450
 φθαρέντες ἐχθροὶ νῆσον ἐκσωζοίατο,

κτείνειαν εὐχείρωτον Ἑλλήνων στρατὸν,
 φίλους δ' ὑπεκσώζοιεν ἐναλίων πόρων·
 κακῶς τὸ μέλλον ἱστορῶν. ὥς γὰρ θεὸς
 ναῶν ἔδωκε κῦδος Ἑλλησιν μάχης, 455

αὐθημερὸν φάρξαντες εὐχάλοισι δέμας
 ὅπλοισι ναῶν ἐξέθρωσκον· ἀμφὶ δὲ
 κυκλοῦντο πᾶσαν νῆσον, ὥστ' ἀμυχανεῖν
 ὅποι τράποιντο. πολλὰ μὲν γὰρ ἐκ χερῶν
 πέτροισιν ἡράσσοντο, τοξικῆς τ' ἀπὸ 460

θώμιγγος ἰοὶ προσπίτνοντες ὄλλυσαν,
 τέλος δ' ἐφορμηθέντες ἐξ ἐνὸς ῥόθου
 παίουσι, κρεοκοποῦσι δυστήνων μέλη,
 ἕως ἀπάντων ἐξαπέφθειραν βίον.

Ἰέρξης δ' ἀνῶμωξεν κακῶν ὁρῶν βάθος·
 ἔδραν γὰρ εἶχε παντὸς εὐαγῆ στρατοῦ,
 ὑψηλὸν ὄχθον ἄγχι πελαγίας ἁλός·
 ῥήξας δὲ πέπλους κἀνακωκύσας λιγύ, 465

πεζῷ παραγγείλας ἄφαρ στρατεύματι,
 ἦσ' ἀκόσμφ' ἔξιν φυγῇ. τοιάνδε σοι
 πρὸς τῇ πάροιθε ξυμφορὰν πάρα στένειν. 470

ΑΤ. ὦ στυγνὲ δαίμον, ὥς ἄρ' ἔψευσας φρενῶν
 Πέρσας· τικρὰν δὲ παῖς ἐμὸς τιμωρίαν
 κλεινῶν Ἀθηνῶν ἡὔρε, κοῦκ ἀπήρκεσαν
 οὓς πρόσθε Μαραθῶν βαρβάρων ἀπώλεσεν· 475
 ὧν ἀντίποινα παῖς ἐμὸς πράξειν δοκῶν
 τοσόνδε πλῆθος πημάτων ἐπέσπασε.

σὺ δ' εἶπὲ ναῶν αἰ πεφεύγασιν μόρον,
 ποῦ τάσδ' ἔλειπες· οἶσθα σημῆναι τορῶς;

ΑΓ. ναῶν γε ταγοὶ τῶν λελειμμένων σύδην 480
 κατ' οὖρον οὐκ εὐκοσμον αἴρονται φυγῇν.
 στρατὸς δ' ὁ λοιπὸς ἔν τε Βοιωτῶν χθονὶ

διώλλυθ', οἱ μὲν ἀμφὶ κρηναῖον γάνος
 δίψῃ πονοῦντες, οἱ δ' ὑπ' ἄσθματος κενοὶ
 διεκπερῶμεν ἔς τε Φωκέων χθόνα 485
 καὶ Δωρίδ' αἶαν, Μηλιά τε κόλπον, οὐ
 Σπερχειῶς ἄρδει πεδίον εὐμενεί ποτῶ·
 κἀντεῦθεν ἡμᾶς γῆς Ἀχαιῖδος πέδον
 καὶ Θεσσαλῶν πόλισμ' ὑπεσπανισμένους
 βοοᾶς ἐδέξαντ'· ἔνθα δὴ πλείστοι θάνον 490
 δίψῃ τε λιμῶ τ'· ἀμφότερα γὰρ ἦν τάδε.
 Μαγνητικὴν δὲ γαῖαν ἡδὲ Μακεδόνων
 χώραν ἀφικόμεσθ', ἐπ' Ἀξίου πόρον,
 Βόλβης θ' ἔλειον δόνακα, Παγγαῖόν τ' ὄρος,
 Ἡδωνίδ' αἶαν· νυκτὶ δ' ἐν ταύτῃ θεὸς 495
 χειμῶν ἄωρον ὥρσε, πῆγνυσιν δὲ πᾶν
 ῥέεθρον ἀγνοῦ Στρυμόνος· θεοὺς δέ τις
 τὸ πρὶν νομίζων οὐδαμοῦ τότ' ἠϋχετο
 λιταῖσι, γαῖαν οὐρανόν τε προσκυνῶν.
 ἐπεὶ δὲ πολλὰ θεοκλυτῶν ἐπαύσατο 500
 στρατὸς, περᾶ κρυσταλλοπῆγα διὰ πόρον·
 χῶστις μὲν ἡμῶν, πρὶν σκεδασθῆναι θεοῦ
 ἀκτῖνας, ὠρμήθη, σεσσωσμένος κυρεῖ.
 φλέγων γὰρ αὐγαῖς λαμπρὸς ἡλίου κύκλος
 μέσον πόρον διῆκε, θερμαίνων φλογί· 505
 πίπτον δ' ἐπ' ἀλλήλοισιν· εὐτυχῆς δέ τοι
 ὅστις τάχιστα πνεῦμ' ἀπέρρηξεν βίου.
 ὅσοι δὲ λοιποὶ κἀτυχον σωτηρίας,
 Θρήκην περάσαντες μόγις πολλῶ πόνῳ,
 ἤκουσιν ἐκφυγόντες, οὐ πολλοὶ τινες, 510
 ἐφ' ἐστιοῦχον γαῖαν· ὥς στένειν πόλιν
 Περσῶν, ποθοῦσαν φιλτάτην ἥβην χθονός.
 ταῦτ' ἔστ' ἀληθῆ· πολλὰ δ' ἐκλείπω λέγων

κακῶν ἃ Πέρσαις ἐγκατέσκηψεν θεός.

ΧΟ. ὦ δυσπρόνητε δαίμον, ὥς ἄγαν βαρὺς
ποδοῖν ἐνήλλου παντὶ Περσικῷ γένει. 515

ΑΤ. οἱ ᾗ τάλαινα διαπεπραγμένου στρατοῦ
ὦ νυκτὸς ὄψις ἐμφανῆς ἐνυπνίων,
ὥς κάρτα μοι σαφῶς ἐδήλωσας κακά.
ὑμεῖς δὲ φαύλως αὐτ' ἄγαν ἐκρίνατε. 520

ὅμως δ', ἐπειδὴ τῇδ' ἐκύρωσεν φάτις
ὑμῶν, θεοῖς μὲν πρῶτον εὐξασθαι θέλω·
ἐπειτα γῇ τε καὶ φθιτοῖς δωρήματα
ἤξω λαβοῦσα πέλανον ἐξ οἴκων ἐμῶν·
ἐπίσταμαι μὲν ὥς ἐπ' ἐξειργασμένοις, 525

ἀλλ' ἐς τὸ λοιπὸν εἴ τι δὴ λῶον πέλοι.
ὑμᾶς δὲ χρὴ πὶ τοῖσδε τοῖς πεπραγμένοις
πιστοῖσι πιστὰ ξυμφέρειν βουλευματα·
καὶ παῖδ', ἐάν περ θεῦρ' ἐμοῦ πρόσθεν μόλῃ,
παρηγορεῖτε, καὶ προπέμπετ' ἐς δόμους, 530
μὴ καὶ τι πρὸς κακοῖσι προσθῆται κακόν.

ΧΟ. ὦ Ζεῦ βασιλεῦ, νῦν μὲν Περσῶν
τῶν μεγαλύνων καὶ πολυάνδρων
στρατιὰν ὀλέσας,
ἄστυ τὸ Σούσων ἡδ' Ἀγβατάνων 535

πένθει δνοφερῷ κατέκρυψας·
πολλὰ δ' ἀταλαῖς χερσὶ καλύπτρας
κατερεικόμεναι
διαμυδαλέοις δάκρυσι κόλπους
τέγγουσ', ἄλγους μετέχουσαι. 540

αἱ δ' ἀβρογόοι Περσίδες ἀνδρῶν
ποθέουσαι ἰδεῖν ἀρτιζυγίαν,
λέκτρων τ' εὐνὰς ἀβροχίτωνας,
χλιδανῆς ἥβης τέρψιν, ἀφείσαι,

πενθοῦσι γόοις ἀκορεστοτάτοις.	545
κὰ γὰρ δὲ μόρον τῶν οἰχομένων	
αἶρω δοκίμως πολυπενθῆ.	
νῦν δὴ πρόπασα μὲν στένει	
γαῖ' Ἀσίς ἐκκενουμένα	
Ἰέρξης μὲν ἄγαγεν, τοτοῖ,	550
Ἰέρξης δ' ἀπώλεσεν, τοτοῖ,	
Ἰέρξης δὲ πάντ' ἐπέσπε δυσφρόνως	
βαρίδεσσι ποντίαις.	
τίπτε Δαρείος μὲν οὖ-	
τω τότ' ἀβλαβῆς ἐπῆν	555
τόξαρχος πολιήταις,	
Σουσίδαις φίλος ἄκτωρ,	
πεζούς τε καὶ θαλασσίους	
ὁμόπτεροι κυανώπιδες	
νᾶες μὲν ἄγαγον, τοτοῖ,	560
νᾶες δ' ἀπώλεσαν, τοτοῖ,	
νᾶες πανωλέθροισιν ἐμβολαῖς,	
διὰ δ' Ἰαόνων χέρας.	
τυτθὰ δ' ἐκφυγεῖν ἄνακτ'	
αὐτὸν ὥς ἀκούομεν	565
Θρήκης ἄμ πεδιήρεις	
δυσχίμους τε κελεύθους.	
τοῖ δ' ἄρα πρωτόμοροι δὴ, φεῦ,	
λειφθέντες πρὸς ἀνάγκαν, ἐή,	
ἀκτὰς ἀμφὶ Κυχρείας, ὀά,	570
— — — στένε καὶ δακνάζου,	
βαρὺ δ' ἀμβόασον	
οὐράνι' ἄχῃ, ὀά,	
τεῖνε δὲ δυσβάγκτον	
βοᾷτιν τάλαιναν αὐδάν.	575

κναπτόμενοι δ' ἄλῃ δεινᾷ, φεῦ,
 σκύλλονται πρὸς ἀναύδων, ἐή,
 παίδων τὰς ἀμιάντου, ὀά,
 πενθεῖ δ' ἄνδρα δόμος στερηθείς·
 τοκέες δ' ἄπαιδες

580

δαιμόνι' ἄχῃ, ὀά,
 θυρόμενοι γέροντες
 τὸ πᾶν δὴ κλύουσιν ἄλγος.

τοὶ δ' ἀνὰ γᾶν Ἀσίαν δὴν
 οὐκ ἔτι περσονομοῦνται,

585

σῦκετι δασμοφοροῦσιν
 δεσποσύνοισιν ἀνάγκαις,
 οὐδ' ἐς γᾶν προπίτνοντες
 ἄρξονται. βασιλεία

γὰρ διόλωλεν ἰσχὺς.

590

οὐδ' ἔτι γλῶσσα βροτοῖσιν
 ἐν φυλακαῖς· λέλυται γὰρ
 λαὸς ἐλεύθερα βάζειν,
 ὥς ἐλύθη ζυγὸν ἀλκᾶς.

αἵμαχθείσα δ' ἄρουραν

595

Αἴαντος περικλύστα
 νᾶσος ἔχει τὰ Περσῶν.

ΔΤ. φίλοι, κακῶν μὲν ὅστις ἔμπειρος κυρεῖ,
 ἐπίσταται βροτοῖσιν ὥς, ὅταν κλύδων
 κακῶν ἐπέλθῃ, πάντα δειμαίνειν φιλεῖ·
 ὅταν δ' ὁ δαίμων εὐροῇ, πεποιθέναι
 τὸν αὐτὸν αἰεὶ δαιμον' οὐριεῖν τύχης.
 ἐμοὶ γὰρ ἤδη πάντα μὲν φόβου πλέα
 ἐν ὄμμασιν τὰνταῖα φαίνεται θεῶν,
 βοᾷ δ' ἐν ὧσὶ κέλαδος οὐ παιώνιος·
 τοῖα κακῶν ἐκπληξίς ἐκφοβεῖ φρένας.

600

605

τοιγὰρ κέλευθον τήνδ' ἄνευ τ' ὀχημάτων
 χλιδῆς τε τῆς πάροιθεν ἐκ δόμων πάλιν
 ἔστειλα, παιδὸς πατρὶ πρευμανεῖς χοὰς
 φέρουσ', ἅπερ νεκροῖσι μελικτήρια, 610
 βοός τ' ἀφ' ἀγνῆς λευκὸν εὖποτον γάλα,
 τῆς τ' ἀνθεμουργοῦ στάγμα, παμφαῆς μέλι,
 λιβάσιν ὑδρηλαῖς παρθένου πηγῆς μέτα'
 ἀκήρατόν τε μητρὸς ἀγρίας ἄπο
 ποτὸν παλαιᾶς ἀμπέλου γάνος τόδε· 615
 τῆς τ' αἰὲν ἐν φύλλοισι θαλλούσης ἴσον
 ξανθῆς ἐλαίας καρπὸς εὐώδης πάρα,
 ἄνθη τε πλεκτὰ, παμφόρου γαίας τέκνα.
 ἀλλ', ὦ φίλοι, χοαῖσι ταῖσδε νερτέρων
 ὕμνους ἐπευφημεῖτε, τὸν τε δαίμονα 620
 Δαρεῖον ἀγκαλίσθε, γαπότους δ' ἐγὼ
 τιμὰς προπέμψω τάσδε νερτέροις θεοῖς.

ΧΟ. βασιλεια γύναι, πρέσβος Πέρσαις,
 σύ τε πέμπε χοὰς θαλάμους ὑπὸ γῆς,
 ἡμεῖς θ' ὕμνοις αἰτησόμεθα 625
 φθιμένων πομποὺς
 εὐφρονας εἶναι κατὰ γαίας.
 ἀλλὰ χθόνιοι δαίμονες ἀγνοῖ,
 Γῇ τε καὶ Ἑρμῇ, βασιλεῦ τ' ἐνέρων,
 πέμψατ' ἐνερθε ψυχὴν ἐς φῶς· 630
 εἰ γάρ τι κακῶν ἄκος οἶδε πλέον,
 μόνος ἂν θνητῶν πέρας εἴποι.
 ἦ ῥ' αἶτι μὲν μακαρίτας ἰσοδαίμων βασιλεὺς
 βάρβαρα σαφηνῇ
 ἰέντος τὰ παναίοι' αἰ- 635
 ανῇ δύσθροα βάγματα ;
 παντάλιν' ἄχθ' διαβοάσω ;

νέρθεν ἄρα κλυεὶ μού ; 640
 ἀλλὰ σύ μοι Γᾶ τε καὶ ἄλλοι χθονίων ἀγεμόνες
 δαίμονα μεγαυχῇ

ἰόντ' αἰνέσατ' ἐκ δόμων,
 Περσᾶν Σουσιγενῇ θεόν·
 πέμπετε δ' ἄνω οἶον οὐπω 645

Περσὶς αἶ' ἐκάλυψεν.
 ἦ φίλος ἀνὴρ, φίλος ὄχθος· φίλα γὰρ κέκευθεν ἦθη.
 'Αἰδωνεὺς δ' ἀναπομπὸς ἀνείης 'Αἰδωνεὺς 650
 Δαρεῖον, οἶον ἄνακτα Δαρεῖον. ἐή. [ἄταις,

οὐδὲ γὰρ ἄνδρας ποτ' ἀπώλλυ πολεμοφθόροισιν
 θεομήστωρ δ' ἐκικλήσκετο Πέρσαις, θεομήστωρ δ'
 ἔσκει, ἐπεὶ στρατὸν εὖ ἐποδώκει. 656

βαλὴν ἀρχαῖος βαλὴν ἴθι, ἱκοῦ,
 ἔλθ' ἐπ' ἄκρον κόρυμβον ὄχθου,
 κροκόβαπτον ποδὺς εὐμαριν αἰείρων, 660

βασιλείου τιάρας φάλαρον πιφάυσκων.
 βάσκει πάτερ ἄκακε Δαρεῖαν, οἶ.
 ὅπως καινὰ τε κλύης νέα τ' ἄχῃ, 665

δέσποτα δεσπότης φάνηθι.
 Στυγία γάρ τις ἐπ' ἀχλὺς πεπότηται·
 νεολαία γὰρ ἦδη κατὰ πᾶσ' ὄλωλε. 670

βάσκει πάτερ ἄκακε Δαρεῖαν, οἶ.
 αἰαὶ αἰαὶ.

ὦ πολὺκλαυτε φίλοισι θανών,
 τί τάδε δυνάτα δυνάτα 675

περὶ τῇ σῇ δίδυμα διάγοιεν ἀμάρτια
 πάσα γὰρ σῇ τῇδ', ἐξέφθινθ' αἱ τρίσκαλμοι
 νᾶες ἄναες ἄναες. 680

ΔΑ. ὦ πιστὰ πιστῶν ἡλικές θ' ἦβης ἐμῆς
 Πέρσαι γεραῖοι, τίνα πόλις πονεῖ πόνον ;

στένει, κέκοπται, καὶ χαράσσεται πέδον·
 λεύσσων δ' ἄκοιτιν τὴν ἐμὴν πέλας τάφου
 ταρβῶ, χοὰς δὲ πρηνεμένης ἔδεξάμην. 685

ὕμεις δὲ θρηνεῖτ' ἐγγὺς ἐστῶτες τάφου
 καὶ ψυχαγωγοῖς ὀρθιάζοντες γόοις
 οἰκτρῶς καλεῖσθέ μ', ἐστὶ δ' οὐκ εὐέξονδον,
 ἄλλως τε πάντως χοὶ κατὰ χθονὸς θεοὶ
 λαβεῖν ἀμείνους εἰσὶν ἢ μεθιέναι. 690

ὁμως δ' ἐκείνοις ἐνδυναστεύσας ἐγὼ
 ἦκω· τάχυνε δ', ὥς ἄμεμπτος ᾧ χρόνου.
 τί δ' ἐστὶ Πέρσαις νεοχμὸν ἐμβριθὲς κακόν;

ΧΟ. σέβομαι μὲν προσιδέσθαι, σέβομαι δ' ἀντία λέξαι
 σέθεν, ἀρχαίφ' περὶ τάρβει. 696

ΔΑ. ἀλλ' ἐπεὶ κάτωθεν ἦλθον σοῖς γόοις πεπεισμένος,
 μή τι μακιστῆρα μῦθον, ἀλλὰ σύντομον λέγων
 εἰπὲ καὶ πέραινε πάντα, τὴν ἐμὴν αἰδῶ μεθεῖς.

ΧΟ. δίομαι μὲν χαρίσασθαι, δίομαι δ' ἀντία φάσθαι,
 λέξας δύσλεκτα φίλοισιν. 700

ΔΑ. ἀλλ' ἐπεὶ δέος παλαιὸν σοὶ φρενῶν ἀνθίσταται,
 τῶν ἐμῶν λέκτρων γεραῖα ξύννομ' εὐγενὲς γύναι,
 κλαυμάτων λήξασα τῶνδε καὶ γόων σαφές τί μοι 705
 λέξον. ἀνθρώπεια δὴ τοι πῆματ' ἂν τύχοι βροτοῖς.
 πολλὰ μὲν γὰρ ἐκ θαλάσσης, πολλὰ δ' ἐκ χέρσου κακὰ
 γίγνεται θνητοῖς, ὁ μᾶσσων βίοςτος ἦν ταβῇ πρόσω.

ΑΤ. ᾧ βροτῶν πάντων ὑπερσχὼν ὄλβον εὐτυχεῖ πότμῳ,
 ὅς θ', ἕως ἔλευσσεσ ἀνγὰς ἡλίου, ζηλωτὺς ᾧ 710
 βίοτον εὐαίωνα Πέρσαις ὡς θεὸς διήγαγες,
 νῦν τέ σε ζηλῶ θανόντα, πρὶν κακῶν ἰδεῖν βάθος·
 πάντα γὰρ, Δαρεῖ', ἀκούσει μῦθον ἐν βραχεὶ χρόνῳ
 διαπεπόρθηται τὰ Περσῶν πράγμαθ', ὥς εἰπεῖν ἔπος.

ΔΑ. τί νιτρόφῃ; λοιμοῦ τις ἦλθε σκηπτὸς, ἢ στάσις πόλει;

ΑΤ. οὐδαμῶς· ἀλλ' ἀμφ' Ἀθήνας πᾶς κατέφθαρται
στρατός.

ΔΑ. τίς δ' ἐμῶν ἐκεῖσε παίδων ἐστρατηλάτει; φράσον.

ΑΤ. θούριος Ξέρξης, κενώσας πᾶσαν ἡπείρου πλάκα.

ΔΑ. πεζὸς ἢ ναύτης δὲ πείραν τήνδ' ἐμώρανεν τάλας; 719

ΑΤ. ἀμφότερα· διπλοῦν μέτωπον ἦν δυοῖν στρατευμάτοιιν.

ΔΑ. πῶς δὲ καὶ στρατὸς τοσούσδε πεζὸς ἦνυσεν περᾶν;

ΑΤ. μηχαναῖς ἔζευξεν Ἑλλης πορθμὸν, ὥστ' ἔχειν πόρον.

ΔΑ. καὶ τόδ' ἐξέπραξεν, ὥστε Βόσπορον κλῆσαι μέγαν;

ΑΤ. ὦδ' ἔχει, γνῶμης δὲ πού τις δαιμόνων ξυνήψατο.

ΔΑ. φεῦ, μέγας τίς ἦλθε δαίμων, ὥστε μὴ φρονεῖν καλῶς

ΑΤ. ὡς ἰδεῖν τέλος πάρεστιν οἷον ἦνυσεν κακόν. 726

ΔΑ. καὶ τί δὴ πράξασιν αὐτοῖς ὦδ' ἐπιστενάζετε;

ΑΤ. ναυτικὸς στρατὸς κακῶθεις πεζὸν ὤλεσε στρατόν.

ΔΑ. ὦδε παμπήδην δὲ λαὸς πᾶς κατέφθαρται δορί;

ΑΤ. πρὸς τὰδ' ὡς Σούσων μὲν ἄστν πᾶν κενανδρίαν στένει.

ΔΑ. ὦ πόποι κεδνῆς ἀρωγῆς κάπικουρίας στρατοῦ. 731

ΑΤ. Βακτρίων δ' ἔρρει πανώλης δῆμος, οὐ δὴ τις γέρων.

ΔΑ. ὦ μέλεος, οἷαν ἄρ' ἦβην ξυμμάχων ἀπώλεσε.

ΑΤ. μονάδα δὲ Ξέρξην ἔρημόνφασιν οὐ πολλῶν μέτα

ΔΑ. πῶς τε δὴ καὶ ποῖ τελευτᾶν; ἔστι τις σωτηρία;

ΑΤ. ἄσμενον μολεῖν γέφυραν γαῖν δυοῖν ζευκτηρίαν. 736

ΔΑ. καὶ πρὸς ἡπειρον σεσῶσθαι τήνδε, τοῦτ' ἐτήτυμον;

ΑΤ. ναί· λόγος κρατεῖ σαφηνῆς τοῦτο κοῦκ ἔνι στάσις.

ΔΑ. φεῦ, ταχεῖά γ' ἦλθε χρησμῶν πρᾶξις, ἐς δὲ παῖδ' ἐμὸν

Ζεὺς ἀπέσκηψεν τελευτὴν θεσφάτων· ἐγὼ δὲ που 740

διὰ μακροῦ χρόνου τὰδ' ἠὔχουν ἐκτελευτήσιν θεοῦς.

ἀλλ' ὅταν σπεύδῃ τις αὐτὸς, χῶ θεὸς συνάπτεται.

νῦν κακῶν ἔοικε πηγὴ πᾶσιν ἠϋρῆσθαι φίλοις.

παῖς δ' ἐμὸς τὰδ' οὐ κατειδὼς ἦνυσεν νέφ θράσει·

ὅστις Ἑλλάσποντον ἱρὸν δοῦλον ὡς δεσμώμασιν 745

ἤλπισε σχήσειν ῥέοντα, Βόσπορον ῥόον θεοῦ,
καὶ πόρον μετερρύθμιζε, καὶ πέδαις σφυρηλάτοις
περιβαλὼν πολλὴν κέλευθον ἤνυσεν πολλῷ στρατῷ,
θηητὸς ὧν θεῶν δὲ πάντων ᾤετ', οὐκ εὐβουλία, 749
καὶ Ποσειδῶνος κρατήσιν. πῶς τὰδ' οὐ νόσος φρενῶν
εἶχε παῖδ' ἐμόν; δέδοικα μὴ πολὺς πλούτου πόρος
οὐμὸς ἀνθρώποις γένηται τοῦ φθάσαντος ἀρπαγῇ.

Α Γ. ταῦτά τοι κακοῖς ὁμίλῳ ἀνδράσιν διδάσκεται
θοῦριος Ἰέρξης· λέγουσι δ' ὡς σὺ μὲν μέγαν τέκνοισ
πλούτον ἐκτήσῃ ξὺν αἰχμῇ, τὸν δ' ἀνανδρίας ὑπο 755
ἔνδον αἰχμάζειν, πατρῷον δ' ὄλβον οὐδὲν αὐξάνειν.
τοιὰδ' ἐξ ἀνδρῶν ὀνειδῇ πολλάκις κλύων κακῶν
τήνδ' ἐβούλευσεν κέλευθον καὶ στρατεύμ' ἐφ' Ἑλ-

Δ Α. τοιγάρ σφιν ἔργον ἐστὶν ἐξεργασμένον [λάδα.
μέγιστον, αἰέμνηστον, οἶον οὐδέπω 760
τόδ' ἄστυ Σούσων ἐξεκείνωσεν πεσόν,
ἐξ οὔτε τιμὴν Ζεὺς ἀναξ τήνδ' ὥπασεν,
ἐν' ἀνδρ' ἀπάσης Ἀσίδος μηλοτρόφου
ταγεῖν, ἔχοντα σκῆπτρον εὐθυντήριον.
Μῆδος γὰρ ἦν ὁ πρῶτος ἡγεμὼν στρατοῦ· 765
ἄλλος δ' ἐκείνου παῖς τόδ' ἔργον ἤνυσεν·
φρένες γὰρ αὐτοῦ θυμὸν ᾤακαστρόφουν.
τρίτος δ' ἀπ' αὐτοῦ Κῦρος, εὐδαίμων ἀνὴρ,
ἄρξας ἔθηκε πᾶσιν εἰρήνην φίλοις·
Λυδῶν δὲ λαὸν καὶ Φρυγῶν ἐκτήσατο, 770
Ἰωνίαν τε πᾶσαν ἤλασεν βίᾳ·
θεὸς γὰρ οὐκ ἤχθηρεν, ὥς εὐφρων ἔφυν.
Κύρου δὲ παῖς τέταρτος ἴθυνε στρατόν.
πέμπτος δὲ Μέρδης ἥρξεν, αἰσχύνῃ πάτρα
θρόνοισί τ' ἀρχαίοισι· τὸν δὲ σὺν δόλῳ 775
Ἀρταφρένης ἔκτεινεν ἐσθλὸς ἐν δόμοις,

- ξὺν ἀνδράσιν φίλοισιν, οἷς τόδ' ἦν χρέος.
 [ἔκτος δὲ Μάραφισ, ἑβδομός τ' Ἀρταφρένης.]
 καὶ γὰρ πάλου τ' ἔκυρσα τοῦπερ ἤθελον,
 κάπεστράτευσα πολλὰ σὺν πολλῷ στρατῷ· 780
 ἄλλ' οὐ κακὸν τοσόνδε προσέβαλον πόλει.
 Ξέρξης δ' ἐμὸς παῖς ὢν νέος φρονεῖ νέα,
 κού μνημονεύει τὰς ἐμὰς ἐπιστολάς·
 εὖ γὰρ σαφῶς τόδ' ἴστ', ἐμοὶ ξυνήλικες,
 ἅπαντες ἡμεῖς, οἱ κράτη τάδ' ἔσχομεν, 785
 οὐκ ἂν φανείμεν πῆματ' ἔρξαντες τόσα.
- ΧΟ. τί οὖν, ἄναξ Δαρεῖε, ποῖ καταστρέφεις
 λόγων τελευτήν; πῶς ἂν ἐκ τούτων ἔτι
 πράσσοιμεν ὥς ἄριστα Περσικὸς λεώς;
- ΔΑ. εἰ μὴ στρατεύουσθ' ἐς τὸν Ἑλλήνων τόπον, 790
 μηδ' εἰ στρατεύμα πλείον ἢ τὸ Μηδικόν.
 αὐτὴ γὰρ ἡ γῆ ξύμμαχος κείνοις πέλει.
- ΧΟ. πῶς τοῦτ' ἔλεξας, τίνι τρόπῳ δὲ συμμαχεῖ;
- ΔΑ. κτείνουσα λιμῷ τοὺς ὑπερπόλλους ἄγαν.
- ΧΟ. ἄλλ' εὐσταλῇ τοι λεκτὸν ἀρουῦμεν στόλον. 795
- ΔΑ. ἄλλ' οὐδ' ὁ μείνας νῦν ἐν Ἑλλάδος τόποις
 στρατὸς κυρήσει νοστήμιον σωτηρίας.
- ΧΟ. πῶς εἶπας; οὐ γὰρ πᾶν στρατεύμα βαρβάρων
 περὰ τὸν Ἑλλης πορθμὸν Εὐρώπης ἄπο;
- ΔΑ. παῦροί γε πολλῶν, εἴ τι πιστεῦσαι θεῶν 800
 χρή θεσφάτοισιν, ἐς τὰ νῦν πεπραγμένα
 βλέψαντα· συμβαίνει γὰρ οὐ τὰ μὲν, τὰ δ' οὐ.
 κείπερ τάδ' ἐστὶ, πλήθος ἑκκριτον στρατοῦ
 λείπει κενᾶσιν ἐλπίσιν πεκεισμένος.
 μέμνουσι δ' ἔνθα πεδῖον Ἀσωπὸς ὁοαῖς 805
 ἄρδει, φίλον πῖασμα Βοιωτῶν χθονί·
 οὐ σφιν κακῶν ὕψιστ' ἐπαμμένει παθεῖν,

ὕβρεως ἄποινα κἀθέων φρονημάτων·
 οἱ γῆν μολόντες Ἑλλάδ' οὐ θεῶν βρέτη
 ῥηδοῦντο συλᾶν οὐδὲ πιμπράναι νεῶς· 810
 βωμοὶ δ' αἵστοι, δαιμόνων θ' ἰδρύματα
 πρόρριζα φύρδην ἐξανέστραπται βάθρων.
 τοιγὰρ κακῶς δράσαντες οὐκ ἐλάσσονα
 πάσχουσι, τὰ δὲ μέλλουσι, κούδέπω κακῶν
 κρηπὶς ὑπεστίν, ἀλλ' ἔτ' ἐκπιδύεται. 815
 τόσος γὰρ ἔσται πέλανος αἵματοσταγῆς
 πρὸς γῇ Πλαταιῶν Δωρίδος λόγχης ὕπο·
 θίνες νεκρῶν δὲ καὶ τριτοσπόρῳ γονῇ
 ἄφωνα σημανοῦσιν ὄμμασιν βροτῶν
 ὥς οὐχ ὑπέρφευ θνητὸν ὄντα χρή φρονεῖν. 820
 ὕβρις γὰρ ἐξανθοῦς' ἐκάρπωσε στάχυν
 ἄτης, ὅθεν πάγκλαυτον ἐξαμᾶ θέρος.
 τοιαῦθ' ὀρώντες τῶνδε τὰπιτίμια,
 μέμνησθ' Ἀθηνῶν Ἑλλάδος τε, μηδέ τις
 ὑπερφρονήσας τὸν παρόντα δαίμονα 825
 ἄλλων ἐρασθεὶς ὄλβον ἐκχέῃ μέγαν.
 Ζεὺς τοι κολαστὴς τῶν ὑπερκόπων ἄγαν
 φρονημάτων ἔπεστιν, εὐθύνος βαρύς.
 πρὸς ταῦτ' ἐκεῖνον σωφρονεῖν κεχρημένον
 πινύσκει' εὐλόγοισι νουθετήμασι, 830
 λῆξαι θεοβλαβοῦνθ' ὑπερκόπῳ θράσει.
 σὺ δ', ὦ γεραιὰ μήτερ ἢ Ξέρξου φίλη,
 ἐλθοῦς' ἐς οἴκους κόσμον ὅστις εὐπρεπῆς
 λαβοῦς' ὑπαντίαζε παιδί. παντὶ γὰρ
 κακῶν ὑπ' ἄλγους λακίδες ἀμφὶ σώματι 835
 στημορραγοῦσι ποικίλων ἐσθημάτων.
 ἀλλ' αὐτὸν εὐφρόνως σὺ πράυνον λόγοις·
 μόνης γὰρ, οἶδα, σοῦ κλύων ἀνέξεται.

ἐγὼ δ' ἄπειμι γῆς ὑπὸ ζόφον κάτω.

ὑμεῖς δέ, πρέσβεις, χαίρετ', ἐν κακοῖς ὅμως 840

ψυχὴν διδόντες ἡδονὴ καθ' ἡμέραν,

ὥς τοῖς θανούσι πλοῦτος οὐδὲν ὠφελεῖ.

ΧΟ. ἦ πολλὰ καὶ παρόντα καὶ μέλλοντ' ἔτι

ἤλγησ' ἀκούσας βαρβάροισι πῆματα.

ΑΤ. ὦ δαίμον, ὥς με πόλλ' ἐσέρχεται κακὰ 845

ἄλγη, μάλιστα δ' ἦδε συμφορὰ δάκνει,

ἀτιμίαν γε παιδὸς ἀμφὶ σώματι

ἐσθημάτων κλύουσας, ἣ νιν ἀμπέχει.

ἀλλ' εἴμι, καὶ λαβοῦσα κόσμον ἐκ δόμων

ὑπαντιάζειν παῖδ' ἐμῷ πειράσομαι. 850

οὐ γὰρ τὰ φίλτατ' ἐν κακοῖς προδώσομεν.

ΧΟ. ὦ πόποι, ἦ μεγάλας ἀγαθὰς τε πολιισονόμου

βιοτᾶς ἐπεκύρσαμεν,

εὖθ' ὁ γηραιὸς

πανταρκῆς, ἀκάκας, ἄμαχος βασιλεὺς, 855

ἰσόθεος Δαρεῖος ἄρχε χώρας.

πρῶτα μὲν εὐδοκίμου στρατιᾶς ἀπεφαινόμεθ', ἥδὲ

νομίσματα πύργινα

πάντ' ἐπεύθυνεν.

νόστοι δ' ἐκ πολέμων ἀπόνους, ἀπαθείς, 861

οὐδ' ἐν πράσσοντας ἄγον οἴκους.

ὅσας δ' εἶλε πόλεις πόρον οὐ διαβὰς Ἄλυσος

ποταμοῖο, 864

οὐδ' ἀφ' ἐστίας συθεῖς,

οἶαι Στρυμονίου πελάγους Ἀχελωῖδες εἰσὶ πάροικοι

Θρηκίων ἐπαύλων, 870

λίμνας τ' ἔκτοθεν, αἱ κατὰ χέρσον ἐληλαμένα

περὶ πύργον

τοῦδ' ἄνακτος αἶον,

Ἐλλας τ' ἀμφὶ πόρον πλατὺν ἀρχόμεναι, μυχία
τε Προποντὶς

καὶ στόμωμα Πόντου· 878

νᾶσοί θ' αἱ κατὰ πρῶν ἄλιον περικλυστοὶ

τᾷδε γὰρ προσήμεναι,

οἷα Λέσβος, ἐλαιόφυτός τε Σάμος, Χίος, 884

ἠδὲ Πάρος, Νάξος, Μύκονος, Τήνη τε συνάπτουσ'

Ἄνδρος ἀγχιγείτων.

καὶ τὰς ἀγχιάλους ἐκράτυνε μεσάκτους,

Λήμνον, Ἰκάρου θ' ἔδος, 890

Ῥόδον τ' ἠδὲ Κνίδον Κυπρίας τε πόλεις, Πάφον,

ἠδὲ Σόλους, Σαλαμῖνά τε, τὰς νῦν ματρόπολεις τῶνδ'

αἰτία στεναγμῶν. 896

καὶ τὰς εὐκτεάνους κατὰ κλῆρον Ἰαόνιον πολυάν-
δρους 900

ἐλαύνων ἐκράτυνε σφετέραις φρεσίν.

ἀκάματον δὲ παρῆν σθένος ἀνδρῶν τευχηστήρων,

παμμίκτων τ' ἐπικούρων.

νῦν δ' οὐκ ἀμφιβόλως θεότρεπτα τὰδ' αὖ φέρομαι
πολέμοισι 903

δμαθέντες μεγάλως πλαγαῖσι ποντίαισιν.

ΞΕ. ἰὼ, δύστηνος ἐγὼ στυγεράς μοίρας

τῇσδε κυρήσας ἀτεκμαρτοτάτης, 910

ὥς ὠμοφρόνως δαίμων ἐνέβη

Περσῶν γενεᾷ· τί πάθω τλήμων;

λέλυται γὰρ ἐμῶν γυίων ῥώμη

τῇνδ' ἡλικίαν ἐσιδόντ' ἀστῶν.

εἰθ' ὄφελε, Ζεῦ, κάμει μετ' ἀνδρῶν 915

τῶν οἰχομένων

θανάτου κατὰ μοῖρα καλύνψαι.

ΧΟ. ὀτογοί, βασιλεῦ, στρατιᾷς ἀγαθῆς

καὶ Περσονόμου τιμῆς μεγάλης,
κόσμου τ' ἀνδρῶν, 920

οὗς νῦν δαίμων ἀπέκειρε.
γᾶ δ' αἰάζει τὰν ἐγγαίαν
ἦβαν Ξέρξα κταμέναν Ἄιδου
σάκτορι Περσᾶν· ἀγδαβάται γὰρ
πολλοὶ φῶτες χώρας ἄνθος 925
τοξοδάμαντες, πάνυ γὰρ φύστις
μυριάς ἀνδρῶν ἐξέφθινται.

αἰαὶ κεδνᾶς ἀλκᾶς.
Ἄσῖα δὲ χθὼν, βασιλεῦ γαίας,
αἰνῶς αἰνῶς ἐπὶ γόνυ κέκλιται. 930

ΞΕ. ὃδ' ἐγὼν, οἰοί, αἰακτὸς
μέλεος γέννα, γᾶ τε πατρῴα
κακὸν ἄρ' ἐγενόμαν.

ΧΟ. πρόσφθογγόν σοι νόστου, τὰν
κακοφάτιδα βοᾶν, κακομέλετον ἰὰν
Μαριανδυνοῦ θρηνητῆρος
πέμψω, πολὺδακρυν ἰακχάν. 935

ΞΕ. ἴετ' αἰανῇ πάνδυρτον 940
δύσθροον αὐδάν. δαίμων γὰρ ὃδ' αὐ
μετάτροπος ἐπ' ἐμοί.

ΧΟ. ἦσω τοι καὶ πάνδυρτον,
λαοπαθῇ τε σεβίζων ἀλίτυπά τε βάρη 945
πόλεως γέννας πενθητῆρος,
κλάγξω δ' αὐ γόνον ἀρίδακρυν.

ΞΕ. Ἰάνων γὰρ ἀπηύρα,
Ἰάνων ναύφαρκτος 950
Ἄρης ἐτεραλκῆς
νυχίαν πλάκα κερσάμενος
δυσδαίμονά τ' ἀκτάν.

- ΧΟ. οἰοιοῖ βόα καὶ πάντ' ἐκπεύθου.
 ποῦ δὲ φίλων ἄλλος ὄχλος, 955
 ποῦ δέ σοι παραστάται,
 οἶος ἦν Φαρανδάκης,
 Σούσας, Πελάγων
 Δοτάμας ἦδ' Ἀγδαβάτας, Ψάμμης,
 Σουσιस्कάνης τ' 960
 Ἀγβάτανα λιπών.
- ΞΕ. ὀλοοὺς ἀπέλειπον
 Τυρίας ἐκ ναὸς
 ἔρροντας ἐπ' ἀκταῖς
 Σαλαμινιάσι στυφέλου
 θείνοντας ἐπ' ἀκτᾶς. 965
- ΧΟ. οἰοιοῖ, ποῦ σοι Φαρνοῦχος Ψ —
 Ἀριόμαρδός τ' ἀγαθός,
 ποῦ δὲ Σευάλκης ἀναξ,
 ἢ Λίλαιος εὐπάτωρ,
 Μέμφις, Θάρυβις, 970
 καὶ Μασίστις Ἀρτεμβάρης τ'
 ἦδ' Ὑσταίχμας,
 τάδε σ' ἐπανέρωμαι.
- ΞΕ. ἰὼ ἰὼ μοι,
 τὰς ὠγυλίους κατιδόντες
 στυγνὰς Ἀθᾶνας, πάντες ἐνὶ πιτύλῳ, 975
 εἴ ἔῃ, τλάμονες ἀσπαίρουσι χέρσῳ.
- ΧΟ. ἦ καὶ τὸν Περσᾶν αὐτοῦ
 τὸν σὸν πιστὸν πάντ' ὀφθαλμὸν 890
 μυρία μυρία πεμπαστὰν
 Βατανώχου παῖδ', Ἀλπιστον
 — ὤ — —
 τοῦ Σεισάμα τοῦ Μεγαβάτα,

Πάρθον τε, μέγαν τ' Οἰζάρην
ἔλιπες ἔλιπες; ὦ ὦ ὦ δάων. 985

Πέρσαις ἀγανοῖς κακὰ πρόκακα λέγεις.

ΞΕ. ἴγυγά μοι δῆτ'
ἀγαθῶν ἐτάρων ὑπομιμνήσκεις, 990
ἄλαστ' ἄλαστα στυγνὰ πρόκακα λέγων.
βοᾷ βοᾷ μελέων ἔντοσθεν ἤτορ.

ΧΟ. καὶ μὴν ἄλλον γε ποθοῦμεν,
Μάρδων ἀνδρῶν μυριόταγον
Ξάνθιν, Ἄρειόν τ' Ἀγχάρην, 995
Διαίξιν τ' ἠδ' Ἀρσάκην
ἱππιάνакτας,
Κηδαδάταν καὶ Λυθίμναν
Τόλμον τ' αἰχμᾶς ἀκόρεστον.
ἔταφον ἔταφον, οὐκ ἀμφὶ σκηναῖς 1000
τροχηλάτοισιν ὄπιθεν ἐπόμενοι.

ΞΕ. βεβᾶσι γὰρ τοίπερ ἀγρεται στρατοῦ.

ΧΟ. βεβᾶσιν, οἶ, νώνυμοι.

ΞΕ. ἰὴ ἰὴ, ἰὼ ἰώ.

ΧΟ. ἰὼ ἰώ, δαίμονες,
ἔθεσθ' ἄελπτον κακὸν 1005
ζαπρέπον, οἷον δέδορκεν ἅτα.

ΞΕ. πεπλήγμεθ', οἶαι δι' αἰῶνος τύχαι.

ΧΟ. πεπλήγμεθ'· εὖδηλα γὰρ,

ΞΕ. νέαι νέαι δύαι δύαι· 1010

ΧΟ. Ἰαόνων ναυβατᾶν

κύρσαντες οὐκ εὐτυχῶς.

δυσπόλεμον δὴ γένος τὸ Περσᾶν. 1013

ΞΕ. πῶς δ' οὗ; στρατὸν μὲν τοσοῦτον τάλας πέπληγ-
μαι.

ΧΟ. τί δ'; οὐκ ὄλωλεν μεγάλως τὰ Περσᾶν;

- ΞΕ. ὁρᾷς τὸ λοιπὸν τόδε τᾶς ἐμᾶς στολᾶς ;
 ΧΟ. ὁρῶ ὁρῶ.
 ΞΕ. τάνδε τ' οἰστοδέγμονα ; 1020
 ΧΟ. τί τόδε λέγεις σεσωσμένον ;
 ΞΕ. θησαυρὸν βελέεσσι.
 ΧΟ. βαιά γ' ὥς ἀπὸ πολλῶν.
 ΞΕ. ἐσπανίσμεθ' ἀρωγῶν.
 ΧΟ. Ἰάνων λαὸς οὐ φυγαίχμας.
 ΞΕ. ἀγανόρειος· κατείδον δὲ πῆμ' ἀελπτον.
 ΧΟ. τραπέντα ναύφαρκτον ἐρεῖς ὄμιλον ;
 ΞΕ. πέπλον δ' ἐπέρρηξ' ἐπὶ συμφορᾷ κακοῦ.
 ΧΟ. παπαῖ παπαῖ.
 ΞΕ. πλεῖον ἢ παπαῖ μὲν οὖν. 1030
 ΧΟ. δίδυμα γάρ ἐστι καὶ τριπλᾶ.
 ΞΕ. λυπρὰ, χάρματα δ' ἐχθροῖς.
 ΧΟ. καὶ σθένος γ' ἐκολούσθη. 1035
 ΞΕ. γυμνὸς εἰμι προπομπῶν.
 ΧΟ. φίλων ἄταισι ποντίαισιν.
 ΞΕ. δίαине δίαине πῆμα· πρὸς δόμους δ' ἴθι.
 ΧΟ. αἰαῖ αἰαῖ, δῦα δῦα.
 ΞΕ. βόα νυν ἀντίδουπά μοι. 1040
 ΧΟ. δόσιν κακὰν κακῶν κακοῖς.
 ΞΕ. ἴυζε μέλος ὁμοῦ τιθείς.
 ΧΟ. ὀτοτοτοῖ.
 βαρεῖά γ' ἄδε συμφορά.
 οἱ μάλα καὶ τόδ' ἀλγῶ. 1045
 ΞΕ. ἔρεσσ' ἔρεσσε καὶ στέναξ' ἐμὴν χάριν.
 ΧΟ. διαίνομαι γόεδνος ὦν.
 ΞΕ. βόα νυν ἀντίδουπά μοι.
 ΧΟ. μέλειν πάρεστι, δέσποτα.
 ΞΕ. ἐπορθιάξέ νυν γόοις 1050

- ΧΟ. ὄτοτοτοί.
μέλαινα δ' αὖ μεμίζεται,
οἱ, στηνόεσσα πλαγά.
- ΞΕ. καὶ στέρν' ἄρασσε κάπιβῶ τὸ Μύσιον.
- ΧΟ. ἄνι' ἄνια. 1055
- ΞΕ. καὶ μοι γενεῖον πέρθε λευκήρη τρίχα.
- ΧΟ. ἄπριγδ' ἄπριγδα μάλα γόεδνα.
- ΞΕ. αὐτεῖ δ' ὀξύ. ΧΟ. καὶ τὰδ' ἔρξω.
- ΞΕ. πέπλον δ' ἔρεικε κολπίαν ἀκμῇ χερῶν. 1060
- ΧΟ. ἄνι' ἄνια.
- ΞΕ. καὶ ψάλλ' ἔθειραν καὶ κατοίκτισαι στρατόν.
- ΧΟ. ἄπριγδ' ἄπριγδα μάλα γόεδνα.
- ΞΕ. διαίνου δ' ὅσσε. ΧΟ. τέγγομαί τοι. 1065
- ΞΕ. βόα νυν ἀντίδουπά μοι.
- ΧΟ. οἰοῖ οἰοῖ.
- ΞΕ. αἰακτὸς ἐς δόμους κίε.
- ΧΟ. ἰὼ ἰὼ, Περσὶς αἶα δύσβατος.
- ΞΕ. ἰὼ δὴ κατ' ἄστυ. 1070
- ΧΟ. ἰὼ δῆτα ναὶ ναί.
- ΞΕ. γοᾶσθ' ἀβροβάται.
- ΧΟ. ἰὼ ἰὼ, Περσὶς αἶα δύσβατος.
- ΞΕ. ἰή, τρισκάλμοις βάρισιν ὀλόμενοι.
- ΧΟ. πέμψω τοί σε δυσθρόοις σὺν γόοις. 1075

ΙΚΕΤΙΔΕΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

**ΧΟΡΟΣ ΔΑΝΑΙΔΩΝ.
ΔΑΝΑΟΣ.
ΒΑΣΙΛΕΥΣ ΑΡΓΕΙΩΝ.
ΚΗΡΥΞ.**

ΙΚΕΤΙΔΕΣ.

ΧΟΡΟΣ ΔΑΝΑΙΔΩΝ.

Ζεὺς μὲν ἀφίκτωρ ἐπίδοι προφρόνως
στοῖλον ἡμέτερον νάϊον ἀρθέντ'
ἀπὸ προστομίων λεπτοψαμάθων
Νείλου. δῖαν δὲ λιποῦσαι

6

χθόνα σύγχορτον Συρίᾳ φεύγομεν,
οὔτιν' ἐφ' αἵματι δημηλασίαν
ψήφω πόλεως γνωσθεῖσαι,
ἄλλ' αὐτογενῇ τὸν φυξάνορα
γάμον Αἰγύπτου παίδων ἀσεβῇ τ'
ὄνοταζόμεναι.

10

Δαναὸς δὲ πατήρ καὶ βούλαρχος
καὶ στασίαρχος, τάδε πεσσονομῶν,
κύδιστ' ἀχέων ἐπέκρανε,
φεύγειν ἀνέδην διὰ κῦμ' ἄλιον·
κέλσαι δ' Ἄργους γαῖαν, ὅθεν δὴ
γενος ἡμέτερον, τῆς οἰστροδόνου
βοὸς ἐξ ἐπαφῆς, κὰξ ἐπιπνοίας
Διὸς εὐχόμενον τετέλεσται.

15

τίν' ἂν οὖν χώραν εὖφρονα μᾶλλον
τῆσδ' ἀφικοίμεθα
σὺν τοῖσδ' ἱκετῶν ἐγχειριδίοις

20

ἔριοστέπτοισι κλάδοισιν ;
 ὦν πόλις, ὦν γῇ, καὶ λευκὸν ὕδωρ,
 ὕπατοί τε θεοί, καὶ βαρύτιμοι 25
 χθόνιοι θήκας κατέχοντες,
 καὶ Ζεὺς σωτὴρ τρίτος, οἰκοφύλαξ
 ὀσίων ἀνδρῶν, δέξαιθ' ἱκέτην
 τὸν θηλυγενῇ στολὸν αἰδοίω
 πνεύματι χάρας· ἄρσενος πληθὴ δ'
 ἐσμὸν ὕβριστήν Αἰγυπτογενῇ,
 πρὶν πόδα χέρσῃ τῇδ' ἐν ἀσώδει
 θεῖναι, ξὺν ὄχῳ ταχυήρει
 πέμψατε πόντονδ'· ἔνθα δὲ λαίλαπι
 χειμῶνοτύφῳ, βροντῇ στεροπῇ τ'
 ὀμβροφόροισιν τ' ἀνέμοις ἀγρίας 35
 ἁλὸς ἀντήσαντες ὀλοῖντο,
 πρὶν ποτε λέκτρων, ὦν θέμις εἶργει,
 σφετεριζόμενον πατραδέλφειαν
 τήνδ' ἀεκόντων, ἐπιβῆναι.
 νῦν δ' ἐπικεκλόμεναι 40
 Δίῳ πόρτιν ὑπερ-
 πόντιον τιμάορ', ἱνὶν τ'
 ἀνθονομούσας προγόνου
 βοὸς ἐξ ἐπιπνοίας 45
 Ζηνὸς ἔφαψιν· ἐπωνυμία δ'
 ἐπεκραίνετο μόρσιμος αἰὼν
 εὐλόγως, Ἐπαφόν τ' ἐγέννασεν·
 ὄντ' ἐπιλεξαμένα,
 γῆν ἐν ποιονόμοις 50
 ματρὸς ἀρχαίας τόποις τῶν
 πρόσθε πόνων μνασάμενα,
 τά τε νῦν ἐπιδείξω

πίστ' τεκμήρια, τά τ' ἀνόμοια,
 οἷδ', ἄελπτά περ ὄντα φανείται. 55
 γινώσεται δὲ λόγους τις ἐν μάκει.
 εἰ δὲ κυρεῖ τις πέλας οἰωνοπούλων
 ἔγγαιος, οἶκτον οἰκτρὸν αἰῶν,
 δοξάσει τις ἀκούων ὅπα τᾶς Τηρείας 60
 μήτιδος οἰκτρᾶς ἀλόχου,
 κερκηλάτου τ' ἀηδόνος,
 ἄτ' ἀπὸ χώρων ποταμῶν τ' εἰργομένα
 πενθεῖ νέον οἶκτον ἡθέων·
 ξυντίθησι δὲ παιδὸς μόρον, ὥς αὐτοφόνως 65
 ὤλετο πρὸς χεῖρὸς ἔθεν
 δυσμάτορος κότου τυχών·
 τὼς καὶ ἐγὼ φιλόδυρτος Ἰαονίοισι νόμοισι
 δάπτω τὰν ἀπαλὰν νειλοθερῇ παρειᾶν, 70
 ἀπειρόδακρύν τε κάρζαν.
 γόεδνα δ' ἀνθεμίζομαι
 δειμαίνουσα φίλους τᾶσδε φυγᾶς
 ἀερίας ἀπὸ γᾶς, 75
 εἴ τις ἐστὶ κηδεμών.
 ἀλλὰ θεοὶ γενέται κλύετ' εὖ τὸ δίκαιον ἰδόν-
 τες,
 ἥ καὶ μὴ τέλεον δόντες ἔχειν παρ' αἶσαν.
 ὕβριν δ' ἐτύμως στυγοῦντες 80
 πέλοιτ' ἂν ἔνδικοι γάμοις.
 ἔστι δὲ καὶ πολέμου τειρομένοις
 βωμὸς Ἄρης φυγάσι
 ῥῦμα, δαιμόνων σέβας.
 εἰ θεῖη Διὸς εὖ παναληθῶς 85
 Διὸς ἱμερος οὐκ εὐθήρατος ἐτύχθη.
 πάντα τοι φλεγέθει

κὰν σκότῳ μελαίνα ξὺν τύχῃ
 μερόπεσσι λαοῖς.
 πίπτει δ' ἀσφαλὲς οὐδ' ἐπὶ νώτῳ, 50
 κορυφῇ Διὸς εἰ κρανθῇ πρᾶγμα τέλειον.
 δαυλοὶ γὰρ πρᾶπίδων
 δάσκιόι τε τείνουσιν πόροι,
 κατιδεῖν ἄφραστοι.
 ἰάπτει δ' ἐλπίδων 95
 ἀφ' ὑψιπύργων πανώλεις βροτοὺς,
 βίαν δ' οὐτὶν' ἐξοπλίζει,
 τὰν ἄποινον δαιμονίων· ἥμενον ἄνω φρόνημά πως
 αὐτόθεν ἐξέπραξεν ἔμπας, ἐδράνων ἐφ' ἄγνων. 101
 ἰδέσθω δ' εἰς ὕβριν
 βρότειον, οἷα νεάζει πυθμὴν
 δι' ἁμὸν γάμον τεθαλῶς 105
 δυσπαραβούλοισι φρεσὶν, καὶ διάνοιαν μαινοδὶν
 κέντρον ἔχων ἄφυκτον, ἅταν δ' ἀπάτῃ μεταγνούς.
 τοιαῦτα πάθεα μέλεα θρεομένα λέγω 111
 λιγέα βαρέα δακρυοπετῇ,
 ἰὴ ἰὴ,
 ἱηλέμοισιν ἐμπρεπῇ ζῶσα γόοις με τιμῶ. 116
 ἱλέομαι μὲν Ἀπίαν βοῦνιν,
 καρβᾶνα δ' αὐδὰν
 εὐακοννεῖς.
 πολλάκι δ' ἐμπίτνω ξὺν λακίδι 120
 λίνοισιν ἢ Σιδονίᾳ καλύπτρᾳ.
 θεοῖς δ' ἐναγέα τέλεα, πελομένων καλῶς,
 ἐπιδρομ' ὁπόθι θάνατος ἀπῇ.
 ἰὼ ἰὼ, 125
 ἰὼ δυσάγκριτοι πόνοι. πῶϊ τόδε κῦμ' ἀπάξει;
 ἱλέομαι μὲν Ἀπίαν βοῦνιν,

καρβᾶνα δ' αὐδὰν
 εὐακουνεῖς. 130
 πολλάκι δ' ἐμπίτνω ξὺν λακίδι
 λίνοισιν ἢ Σιδονία καλύπτρα.
 πλάτα μὲν οὖν λινορραφῆς τε δόμος ἅλα στέγων
 δορὸς
 ἀχείματόν μ' ἔπεμπε σὺν πνοαῖς· 135
 οὐδὲ μέμφομαι·
 τελευτὰς δ' ἐν χρόνῳ
 πατὴρ ὁ παντόπτας
 πρευμανεῖς κτίσειε. 140
 σπέρμα σεμνᾶς μέγα ματρὸς,
 εὐνὰς ἀνδρῶν, ἔῃ,
 ἄγαμον ἀδάματον ἐκφυγεῖν.
 θέλουσα δ' αὖ θέλουσαν ἀγνά μ' ἐπιδέτω Διὸς
 κόρα, 144
 ἔχουσα σέμν' ἐνώπι' ἀσφαλές·
 παντὶ δὲ σθένουσι
 διωγμοῖσι δ' ἀσφαλίας
 ἀδμήτας ἀδμήτα
 ῥύσιος γενέσθω. 150
 σπέρμα σεμνᾶς μέγα ματρὸς,
 εὐνὰς ἀνδρῶν, ἔῃ,
 ἄγαμον ἀδάματον ἐκφυγεῖν.
 εἰ δὲ μὴ, μελανθές
 ἡλιόκτυπον γένος, 155
 τὸν γάϊον,
 τὸν πολυξενώτατον
 Ζῆνα τῶν κεκμηκότων
 ἰξόμεσθα σὺν κλάδουσιν
 ἀρτάναις θανοῦσαι, 160

μὴ τυχοῦσαι θεῶν Ὀλυμπίων.

ἃ Ζὰν, Ἰοῦς ἰὼ

μῆνις μάστειρ' ἐκ θεῶν.

κοινῶ δ' ἄταν γαμετᾶς

οὐρανόνικον. χαλεποῦ γὰρ ἐκ πνεύματος εἶσι

χειμῶν.

165

καὶ τότε οὐ δικάοις

168

Ζεὺς ἐνέξεται λόγοις,

τὸν τᾶς βοὸς

170

παῖδ' ἀτιμάσας, τὸν αὐ-

τός ποτ' ἔκτισεν γόνυ,

νῦν ἔχων παλίντροπον

ὄψιν ἐν λιταῖσιν·

ὑψόθεν δ' εὖ κλύοι καλούμενος.

ἃ Ζὰν, Ἰοῦς ἰὼ

μῆνις μάστειρ' ἐκ θεῶν.

κοινῶ δ' ἄταν γαμετᾶς

[χειμῶν.

οὐρανόνικον. χαλεποῦ γὰρ ἐκ πνεύματος εἶσι

ΔΑ. παῖδες, φρονεῖν χρή· ξὺν φρονούντι δ' ἦκετε 176

πιστῶ γέροντι τῷδε ναυκλήρῳ πατρί.

καὶ τὰπὶ χέρσου νῦν προμηθίαν λαβῶν

αἰνῶ φυλάξαι τᾶμ' ἔπη δελτουμένηας.

ὁρῶ κόριν, ἀναυδὸν ἄγγελον στρατοῦ,

180

σύριγγες οὐ σιγῶσιν ἀξονήλατοι·

ὄχλον δ' ὑπασπιστῆρα καὶ δορυσσόον

λεύσσω, ξὺν ἵπποις καμπύλοις τ' ὀχήμασι.

τάχ' ἂν πρὸς ἡμᾶς τῆσδε γῆς ἀρχηγέται

ὀπτῆρες εἰεν ἀγγέλων πεπυσμένοι.

185

ἀλλ' εἴτ' ἀπήμων εἴτε καὶ τεθυμμένοις

ὦμῃ ξὺν ὀργῇ τόνδ' ἐπόρνυται στόλον.

ἄμεινόν ἐστι παντὸς οὐνεκ', ὃ κόραι,

ἄγον προσίζειν τῶνδ' ἀγωνίων θεῶν.
 κρείσσων δὲ πύργου βωμὸς, ἄρρηκτον σάκος. 190
 ἀλλ' ὥς τάχιστα βᾶτε, καὶ λευκοστεφεῖς
 ἱκτηρίας, ἀγάλματ' αἰδοίου Διὸς,
 σεμνῶς ἔχουσai διὰ χερῶν εὐωνύμων,
 αἰδοῖα καὶ γόεδνα καὶ τὰ χρεῖ' ἔπη
 ξένους ἀμείβεσθ', ὥς ἐπήλυδας πρέπει, 195
 τορῶς λέγουσαι τάσδ' ἀναιμάκτους φυγᾶς.
 φθογῇ δ' ἐτέστω πρῶτα μὲν τὸ μὴ θρασὺν,
 τὸ μὴ μάταιον δ' ἐκ μετώπων σωφρόνων
 ἴτω πρόσωπον ὀμματος παρ' ἡσύχου.
 καὶ μὴ πρόλεσχος μῆδ' ἐφολκὸς ἐν λόγῳ 200
 γένῃ· τὸ τῇδε κάρτ' ἐπίφθονον γένος.
 μέμνησο δ' εἴκειν· χρεῖος εἰ ξένη φυγᾶς.
 θρασυστομεῖν γὰρ οὐ πρέπει τοὺς ἥσσανας.

ΧΟ. πάτερ, φρονούντως πρὸς φρονούντας ἐννέπεις.
 φυλάξομαι δὲ τάσδε μεμνησθαι σέθεν 205
 κεδνὰς ἐφετμάς· Ζεὺς δὲ γεννήτωρ ἴδοι.

ΔΑ. μή νυν σχόλαζε, μηχανῆς δ' ἔστω κράτος.

ΧΟ. θέλοιμ' ἂν ἤδη σοὶ πέλας θρόνους ἔχειν.

ΔΑ. ὦ Ζεῦ, κόπων οἴκτειρε μάπολωλύτας.

ΧΟ. ἴδοιτο δῆτα πρευμενοὺς ἀπ' ὀμματος. 210
 κείνου θέλοντος εὖ τελευτήσῃ τάδε.

ΔΑ. καὶ Ζηνὸς ὄρνιν τόνδε νῦν κικλήσκετε.

ΧΟ. καλοῦμεν αὐγὰς ἡλίου σωτηρίους,
 ἀγνόν τ' Ἀπόλλω φυγὰδ' ἀπ' οὐρανοῦ θεόν.
 εἰδὼς ἂν αἶσαν τήνδε συγγνοίῃ βροτοῖς. 215

ΔΑ. συγγνοίτο δῆτα καὶ παρασταίῃ πρόφρων.

ΧΟ. τί ν' οὖν κικλήσκω τῶνδε δαιμόνων ἔτι ;

ΔΑ. ὀρῶ τρῖαιναν τήνδε, σημείον θεοῦ.

ΧΟ. ἀλλ' εὖ τ' ἔπεμψεν εὖ τε δεξάσθω χθονί.

- ΔΑ. Ἑρμῆς ὃδ' ἄλλος τοῖσιν Ἑλλήνων νόμοις. 220
- ΧΟ. ἐλευθέροις νυν ἐσθλὰ κηρυκευέτω.
- ΔΑ. πάντων δ' ἀνάκτων τῶνδε κοινοβωμίαν
σέβεσθ'. ἐν ἀγνῶ δ' ἐσμός ὡς πελειάδων
ἰζεσθε, κίρκων τῶν ὁμοπτέρων φόβῳ,
ἐχθρῶν ὁμαίμων καὶ μαινότων γένος. 225
ὄρνιθος ὄρνις πῶς ἂν ἀγνεύοι φαγών ;
πῶς δ' ἂν γαμῶν ἄκουσαν ἄκοντος πατρὸς
ἀγνὸς γένοιτ' ἂν ; οὐδὲ μὴ ἔν' Αἰδοῦ θανῶν
φύγῃ μάταιον αἰτίας, πράξας τάδε.
κάκει δικάζει τὰμπλακήμαθ', ὡς λόγος, 230
Ζεὺς ἄλλος ἐν καμουῖσιν ὑστάτας δίκας.
σκοπεῖτε, καμείβεσθε τόνδε τὸν τρόπον,
ὅπως ἂν ὑμῖν πρᾶγος εὖ νικᾷ τόδε.
- ΒΑ. ποδαπὸν ὅμιλον τόνδ' ἀνέλληνα στόλον,
πέπλοισι βαρβάροισι καὶ πυκνώμασι 235
χλίωντα προσφωνοῦμεν ; οὐ γὰρ Ἀργολὶς
ἐσθῆς γυναικῶν οὐδ' ἀφ' Ἑλλάδος τόπων.
ὅπως δὲ χώραν οὐδὲ κηρύκων ὕπο,
ἀπρόξενοί τε, νόσφιν ἡγητῶν, μολεῖν
ἔτλητ' ἀτρέστως, τοῦτο θαυμαστὸν πέλει. 240
κλάδοι γε μὲν δῆ, κατὰ νόμους ἀφικτόρων,
κεῖνται παρ' ὑμῖν πρὸς θεοῖς ἀγωνίοις·
μόνον τόδ' Ἑλλὰς χθὼν συνοίσεται στόχῳ.
καὶ τᾶλλα πόλλ' ἐπεικάσαι δίκαιον ἦν,
εἰ μὴ παρόντι φθόγγος ἦν ὁ σημανῶν. 245
- ΧΟ. εἴρηκας ἀμφὶ κόσμον ἀψευδῆ λόγον.
ἐγὼ δὲ πρὸς σε πότερον ὡς ἔτην λέγω,
ἢ τηρὸν ἱροῦ ῥάβδον, ἢ πόλεως ἀγόν ;
- ΒΑ. πρὸς ταῦτ' ἀμείβου καὶ λέγ' εὐθαρσῶς ἐμοί.
τοῦ γηγενοῦς γάρ εἰμ' ἐγὼ Παλαίχθονος 250

ἴνις Πελασγός, τῆσδε γῆς ἀρχηγέτης.
 ἐμοῦ δ' ἄνακτος εὐλόγως ἐπώνυμον
 γένος Πελασγῶν τήνδε καρποῦται χθόνα.
 καὶ πᾶσαν αἶαν, ἧς δι' Ἄλγος ἔρχεται,
 Στρυμῶν τε πρὸς δύνοντος ἡλίου, κρατῶ. 255
 ὀρίζομαι δὲ τήν τε Περραιβῶν χθόνα
 Πίνδου τε τ' ἀπέκεινα, Παιόνων πέλας,
 ὄρη τε Δωδωναίᾳ· συντέμνει δ' ὄρος
 ὑγρᾶς θαλάσσης· τῶνδε τὰπὶ τάδε κρατῶ.
 αὐτῆς δὲ χώρας Ἀπίας πέδον τόδε 260
 πάλαι κέκληται φωτὸς ἱατροῦ χάριν.
 Ἄπις γὰρ ἐλθὼν ἐκ πέρας Ναυπακτίας
 ἱατρόμαντις παῖς Ἀπόλλωνος χθόνα
 τήνδ' ἐκκαθαίρει κνωδάλων βροτοφθόρων,
 τὰ δὲ παλαιῶν αἱμάτων μιάσμασι 265
 χραυθεῖσ' ἀνῆκε γαῖα μηνιαῖ' ἄχῃ,
 δρακονθόμιλον δυσμενῇ ξυνοικίαν.
 τούτων ἄκη τομαῖα καὶ λυτήρια
 πράξας ἀμέμπτως Ἄπις Ἀργεῖα χθονὶ
 μνήμην ποτ' ἀντίμισθον εὔρετ' ἐν λιταῖς. 270
 ἔχουσ' ἂν ἤδη τὰπ' ἐμοῦ τεκμήρια
 γένος τ' ἂν ἐξεύχοιο καὶ λέγοις πρόσω.
 μακράν γε μὲν δὴ ῥῆσιν οὐ στέργει πόλις.
 ΧΟ. βραχὺς τορός θ' ὁ μῦθος, Ἀργεῖαι γένος
 ἐξευχόμεσθα, σπέρματ' εὐτέκνου βοός· 275
 καὶ ταῦτ' ἀληθῇ πάντα προσφύσω λόγῳ.
 ΒΑ. ἄπιστα μυθεῖσθ', ὦ ξένοι, κλύειν ἐμοί,
 ὅπως τόδ' ὑμῖν ἐστὶν Ἀργεῖον γένος.
 Λιβυστικάῃς γὰρ μᾶλλον ἐμφερέστεραι
 γυναιξὶν ἐστε κοῦδαμῶς ἐγχωρίαις. 280
 καὶ Νεῖλος ἂν θρέψειε τοιοῦτον φυτὸν.

Κύπριος χαρακτήρ τ' ἐν γυναικείοις τύποις
εἰκὼς πέπληκται τεκτόνων πρὸς ἀρσένων
Ἰνδὰς τ' ἀκούω νομάδας ἵπποβάμοσιν
εἶναι καμήλοις ἀστραβιζούσας, χθόνα 285
παρ' Αἰθίοψιν ἀστυγειτονουμένας.

καὶ τὰς ἀνάνδρους κρεοβόρους τ' Ἀμαζόνας,
εἰ τοξοτευχεῖς ἦτε, κάρτ' ἂν ἤκασα
ὕμας. διδαχθεῖς δ' ἂν τόδ' εἰδείην πλέον,
ὅπως γένεθλον σπέρμα τ' Ἀργεῖον τὸ σόν. 290

ΧΟ. κληδοῦχον Ἦρας φασὶ δωμάτων ποτὲ
Ἰὼ γενέσθαι τῇδ' ἐν Ἀργεῖα χθονί,
ἦν, ὥς μάλιστα καὶ φάτις πολλὴ κρατεῖ
* * * *

ΒΑ. μὴ καὶ λόγος τις Ζῆνα μιχθῆναι βροτῶ; 295

ΧΟ. καὶ κρυπτὰ γ' Ἦρας ταῦτα παλλακισμάτων.
* * * *

ΒΑ. πῶς οὖν τελευτᾷ βασιλέων νείκη τάδε;

ΧΟ. βοῦν τὴν γυναῖκ' ἔθηκεν Ἀργεῖα θεός.

ΒΑ. οὔκουν πελάζει Ζεὺς ἐπ' εὐκραίρῳ βοῖ; 300

ΧΟ. φασὶν πρέποντα βουθόρῳ ταύρῳ δέμας.

ΒΑ. τί δῆτα πρὸς ταῦτ' ἄλοχος ἰσχυρὰ Διός;

ΧΟ. τὸν πάνθ' ὀρώντα φύλακ' ἐπέστησεν βοῖ.

ΒΑ. ποῖον πανόπτῃν οἰοβουκόλον λέγεις;

ΧΟ. Ἄργον, τὸν Ἑρμῆς παῖδα γῆς κατέκτανε. 305

ΒΑ. τί οὖν ἔτευξεν ἄλλο δυσπότημῳ βοῖ;

ΧΟ. βοηλάτῃν μύωπα, κινητήριον
οἷστρον καλοῦσιν αὐτὸν οἱ Νείλου πέλας.

ΒΑ. τοιγάρ νιν ἐκ γῆς ἤλασεν μακρῶ δρόμῳ.

ΧΟ. καὶ ταῦτ' ἔλεξας πάντα συγκόλλως ἐμοί. 310

ΒΑ. καὶ μὴν Κάνωβον κἀπὶ Μέμφιν ἔκετο.

ΧΟ. καὶ Ζεὺς γ' ἐφάπτωρ χειρὶ φυτεύει γόνον.

- ΒΑ. τίς οὖν ὁ Δίος πόρτις εὔχεται βοός ;
 ΧΟ. Ἐπαφος ἀληθῶς ῥυσίων ἐπώνυμος.
 ΒΑ. * * * * * 315
 ΧΟ. Λιβύη μεγίστης ὄνομα γῆς καρπουμένη.
 ΒΑ. τίν' οὖν ἔτ' ἄλλον τῆσδε βλαστημὸν λέγεις ;
 ΧΟ. Βῆλον δίπαιδα, πατέρα τοῦδ' ἐμοῦ πατρός.
 ΒΑ. τὸ πάνσοφον νῦν ὄνομα τοῦτό μοι φράσον.
 ΧΟ. Δαναὸς, ἀδελφὸς δ' ἐστὶ πεντηκοντάπαις. 320
 ΒΑ. καὶ τοῦδ' ἀνοίγε τοῦτομ' ἀφθόνῳ λόγῳ.
 ΧΟ. Αἴγυπτος. εἰδῶς δ' ἅμὸν ἀρχαῖον γένος
 πρᾶσσοις ἂν ὥς Ἀργεῖον ἀνστήσης στοδόν.
 ΒΑ. δοκεῖτ' ἔμοιγε τῆσδε κοινωνεῖν χθονὸς
 τάρχαῖον· ἀλλὰ πῶς πατρῷα δῶματα 325
 λιπεῖν ἔτλητε ; τίς κατέσκηψεν τύχη ;
 ΧΟ. ἄναξ Πελασγῶν, αἰὸλ' ἀνθρώπων κακά.
 πόνου δ' ἴδοις ἂν οὐδαμοῦ ταῦτόν πτερόν.
 ἐπεὶ τίς ἠὔχει τήνδ' ἀνέλπιστον φυγῆν,
 κέλσειν ἐς Ἄργος κῆδος ἐγγενὲς τὸ πρὶν, 330
 ἔχθει μεταπτοιούσαν εὐναίων γάμων ;
 ΒΑ. τί φῆς ἱκνεῖσθαι τῶνδ' ἀγωνίων θεῶν,
 λευκοστεφεῖς ἔχουσα νεοδρέπτους κλάδους ;
 ΧΟ. ὥς μὴ γένωμαι ὁμῶς Αἰγύπτου γένει.
 ΒΑ. πότερα κατ' ἔχθραν, ἢ τὸ μὴ θέμις λέγεις ; 335
 ΧΟ. τίς δ' ἂν φίλους ὠνοῖτο τοὺς κεκτημένους ;
 ΒΑ. σθένος μὲν οὕτως μείζον αὔξεται βροτοῖς.
 ΧΟ. καὶ δυστυχοῦντων γ' εὐμαρὴς ἀπαλλαγὴ.
 ΒΑ. πῶς οὖν πρὸς ὑμᾶς εὐσεβὴς ἐγὼ πέλω ;
 ΧΟ. αἰτοῦσι μὴ ἑκδῶς παισὶν Αἰγύπτου πάλιν. 340
 ΒΑ. βαρέα σύ γ' εἶπας, πόλεμον ἄρασθαι νέον.
 ΧΟ. ἀλλ' ἡ δίκη γε ξυμμάχων ὑπερστατεῖ.
 ΒΑ. εἴπερ γ' ἀπ' ἀρχῆς πραγμάτων κοινωνὸς ἦν.

- ΧΟ. αἰδοῦ σὺ πρύναν πόλεος ὧδ' ἔστεμμένην.
 ΒΑ. πέφρικα λεύσσω τὰσδ' ἔδρας κατασκίους. 345
- ΧΟ. βαρὺς γε μέντοι Ζηνὸς ἱκεσίου κότος.
 Παλαίχθονος τέκος, κλυθί μου
 πρόφρονι καρδίᾳ, Πελασγῶν ἄναξ.
 Ἴδε με τὰν ἱκέτιν φυγάδα περιδρομον,
 λυκοδίωκτον ὥς δάμαλιν ἄμ πέτραις 350
 ἀλιβάτοις. ἴν' ἀλκᾷ πίσυνος μέμυκε
 φράζουσα βοτῆρι μόχθους.
- ΒΑ. ὀρῶ κλάδοισι νεοδρόποις κατάσκιον
 νέον θ' ὁμιλον τῶνδ' ἀγωνίων θεῶν. 355
 εἴη δ' ἄνατον πρᾶγμα τοῦτ' ἀστοξένων.
 μηδ' ἐξ ἀέλπτων ἀπρομηθήτων πόλει
 νεῖκος γένηται· τῶν γὰρ οὐ δεῖται πόλις.
- ΧΟ. ἴδοιτο δῆτ' ἄνατον φυγὰν
 ἱκεσία θέμις Διὸς κλαρίου. 360
 σὺ δὲ παρ' ὀψιγόνου μάθε γεραιόφρων·
 ποτιτρόπαιον αἰδόμενος οὖν περ
 ἱεροδόκα θεῶν λήμματ' ἀπ' ἀνδρὸς αγνοῦ
 * * *
- ΒΑ. οὔτοι κάθησθε δωμάτων ἐφέστιοι 365
 ἐμῶν. τὸ κοινὸν δ' εἰ μιαίνεται πόλις,
 ξυνῇ μελέσθω λαὸς ἐκπονεῖν ἄκη.
 ἐγὼ δ' ἂν οὐ κραίνοιμ' ὑπόσχεσιν πάρος,
 ἀστοῖς δὲ πᾶσι τῶνδε κοινώσας πέρι.
- ΧΟ. σύ τοι πόλις, σὺ δὲ τὸ δῆμιον, 370
 πρύτανις ἄκριτος ὦν,
 κρατύνεις βωμὸν ἐστίαν χθονός·
 μονοψήφοισι νεύμασιν σέθεν,
 μονοσκήπτροισι δ' ἐν θρόνοις χρέος
 πᾶν ἐπικραίνεις· ἄγος φυλάσσου. 375

- ΒΑ. ἄγος μὲν εἴη τοῖς ἐμοῖς παλιγκότοις,
 ὑμῖν δ' ἀρήγειν οὐκ ἔχω βλάβης ἄτερ·
 οὐδ' αὖ τόδ' εὐφρον, τάσδ' ἀτιμάσαι λιτάς.
 ἀμνηχανῶ δέ καὶ φόβος μ' ἔχει φρένας
 δρᾶσαί τε μὴ δρᾶσαί τε καὶ τύχην ἐλεῖν. 380
- ΧΟ. τὸν ὑψόθεν σκοπὸν ἐπισκόπει,
 φύλακα πολυπόνων
 βροτῶν, οἱ τοῖς πέλας προσήμενοι
 δίκας οὐ τυγχάνουσιν ἐννόμου.
 μένει τοι Ζηνος ἱκτίου κότος 385
 δυσπαραθέλκτοις παθόντος οἴκτοις.
- ΒΑ. εἴ τοι κρατοῦσι παῖδες Αἰγύπτου σέθεν,
 νόμῳ πόλεως φάσκοντες ἐγγύτατα γένους
 εἶναι, τίς ἂν τοῖσδ' ἀντιωθῆναι θέλοι ;
 δεῖ τοι σέ φεύγειν κατὰ νόμους τοὺς οἰκοθεν, 390
 ὥς οὐκ ἔχουσι κῦρος οὐδέν ἀμφὶ σοῦ.
- ΧΟ. μή τί ποτ' οὖν γενοίμαν ὑποχείριος
 κράτεσιν ἀρσένων. ὕπαστρον δέ τοι
 μῆχαρ ὀρίζομαι γάμου δύσφρονος
 φυγᾶ. ξύμμαχον δ' ἐλόμενος δίκαν 395
 κρίνε σέβας τὸ πρὸς θεῶν.
- ΒΑ. οὐκ εὐκριτον τὸ κρίμα· μή μ' αἰροῦ κριτήν.
 εἶπον δέ καὶ πρὶν, οὐκ ἄνευ δήμου τάδε
 πράξαιμ' ἂν, οὐδέ περ κρατῶν, μὴ καὶ ποτὶ
 εἶπη λεῶς, εἴ πού τι μὴ τοῖον τύχοι, 400
 ἐπήλυδας τιμῶν ἀπώλεσας πόλιν.
- ΧΟ. ἀμφοτέρους ὁμαίμων τάδ' ἐπισκοπεῖ
 Ζεὺς ἑτερορρεπῆς, νέμων εἰκότως
 ἄδικα μὲν κακοῖς, ὅσια δ' ἐννόμοις.
 τί τῶνδ' ἐξ ἴσου ῥεπομένων μεταλ- 405
 γεῖς τὸ δίκαιον ἔρξαι ;

- ΒΑ. δει τοι βαθείας φροντίδος σωτηρίου,
 δίκην κολυμβητήρος, ἐς βυθὸν μολεῖν .
 δεδορκὸς ὄμμα, μηδ' ἄγαν φῶνόμενον·
 ὅπως ἄνατα ταῦτα πρῶτα μὲν πόλει, 410
 αὐτοῖσιν θ' ἡμῖν ἐκτελεστήσει καλῶς,
 καὶ μήτε δῆρις ῥυσίων ἐφάψεται
 μήτ' ἐν θεῶν ἑδραισιν ᾧδ' ἰδρυμένας
 ἐκδόντες ὑμᾶς τὸν πανώλεθρον θεὸν
 βαρὺν ξύννοικον θησόμεσθ' ἀλάστορα, 415
 ὃς οὐδ' ἐν Ἄιδου τὸν θανόντ' ἐλευθεροῖ.
 μῶν οὐ δοκεῖ δεῖν φροντίδος σωτηρίου ;
- ΧΟ. φρόντισον καὶ γενοῦ
 πανδίκως εὐσεβῆς πρόξενος,
 τὰν φυγάδα μὴ προδῶς, 420
 τὰν ἔκαθεν ἐκβολαῖς
 δυσθέοις ὀρμέναν·
 μηδ' ἴδῃς μ' ἐξ ἐδρᾶν
 πολυθέων ῥυσιασθεῖσαν, ᾧ
 πᾶν κράτος ἔχων χθονός. 425
 γνῶθι δ' ὕβριν ἀνέρων,
 καὶ φύλαξαι κότον.
 μή τι τλῆς τὰν ἱκέτιν εἰσιδεῖν
 ἀπὸ βρετέων βία
 δίκας ἀγομέναν 430
 ἱππηδὸν, ἀμπύκων
 πολυμίτων, πέπλων τ' ἐπιλαβὰς ἐμῶν.
 ἴσθι γάρ, παισὶ τάδε καὶ δόμοις,
 ὅποτερ' ἂν κτίσης,
 μένει Ἄρει ἔκτινεν 435
 ὁμοίαν θέμιν.
 τάδε φράσαι δίκαια Διόθεν κράτη.

- ΒΑ. καὶ δὴ πέφρασμαι· δεῦρο δ' ἐξοκέλλεται·
 ἢ τοῖσιν ἢ τοῖς πόλεμον αἶρεσθαι μέγαν
 πᾶς' ἔστ' ἀνάγκη· καὶ γεγόμφωται σκάφος 440
 στρέβλαισι ναυτικάισιν ὡς προσηγμένον.
 ἄνευ δὲ λύπης οὐδαμοῦ καταστροφῇ.
 καὶ χρημάτων μὲν ἐκ δόμων πορθουμένων
 [ἄτην γεμίξω καὶ μέγ' ἐμπλήσας γόμον,]
 γένοιτ' ἂν ἄλλα κτησίου Διὸς χάριν· 445
 καὶ γλῶσσα τοξεύσασα μὴ τὰ καίρια,
 γένοιτο μύθου μῦθος ἂν θελκτήριος.
 [ἀλγείνᾳ θυμοῦ κάρτα κινητήρια.]
 ὅπως δ' ὁμαιμον αἷμα μὴ γενήσεται,
 δεῖ κάρτα θῦειν, καὶ πεσεῖν χρηστήρια 450
 θρῷσι πολλοῖς πολλὰ, πημονῆς ἄκη.
 ἢ κάρτα νείκους τοῦδ' ἐγὼ παροίχομαι·
 θέλω δ' αἰῶρις μᾶλλον ἢ σοφὸς κακῶν
 εἶναι. γένοιτο δ' εὖ παρὰ γνώμην ἐμήν.
- ΧΟ. πολλῶν ἄκουσον τέρματ' αἰδοίω· λόγων. 455
- ΒΑ. ἤκουσα, καὶ λέγοις ἂν, οὐ με φεύζεται.
- ΧΟ. ἔχω στρόφους ζώνας τε, συλλαβὰς πέπλων.
- ΒΑ. τύχη γυναικῶν ταῦτα συμπεπῆ πέλαι.
- ΧΟ. ἐκ τῶνδε τοίνυν, ἴσθι, μηχανὴ καλή.
- ΒΑ. λέξον τί·ν' αὐτὴν τήνδε γηρυθεῖς' ἔσει. 460
- ΧΟ. εἰ μὴ τι πιστὸν τῷδ' ὑποστήσει στόλῳ
- ΒΑ. τί σοι περαίνει μηχανὴ συζωμάτων;
- ΧΟ. νέοις πίναξι βρέτεια κοσμήσαι τάδε.
- ΒΑ. αἰνιγματῶδες τοῦπος· ἀλλ' ἀπλῶς φράσον.
- ΧΟ. ἐκ τῶνδ' ὅπως τάχιστ' ἀπάγξασθαι θεῶν. 465
- ΒΑ. ἤκουσα μαστικτῆρα καρδίας λόγον.
- ΧΟ. ξυνῆκας· ὠμμάτωσα γὰρ σαφέστερον.
- ΒΑ. καὶ πολλαχῇ γε δυσπάλαιστα πράγματα.

- κακῶν δὲ πλήθος ποταμὸς ὧς ἐπέρχεται·
 ἄτης δ' ἄβυσσον πέλαγος οὐ μάλ' εὖπορον 470
 τόδ' ἐσβέβηκα, κοῦδαμοῦ λιμὴν κακῶν.
 εἰ μὲν γὰρ ὑμῖν μὴ τόδ' ἐκπράξω χρέος,
 μίασμ' ἔλεξας οὐχ ὑπερτοξεύσιμον·
 εἰ δ' αὖθ' ὁμαίμοις παισὶν Αἰγύπτου σέθεν
 σταθεῖς πρὸ τειχέων διὰ μάχης ἦξω τέλους. 475
 πῶς οὐχὶ τὰνάλωμα γίγνεται πικρὸν,
 ἄνδρας γυναικῶν οὐνεχ' αἰμάξαι πέδον;
 ὅμως δ' ἀνάγκη Ζηνὸς αἰδεῖσθαι κότον
 ἱκτῆρος· ὕψιστος γὰρ ἐν βροτοῖς φόβος.
 σὺ μὲν; πάτερ γεραῖε τῶνδε παρθένων, 480
 κλάδους τε τούτους αἶψ' ἐν ἀγκάλαις λαβὼν
 βωμοὺς ἐπ' ἄλλους δαιμόνων ἐγχωρίων
 θεῖς, ὡς ἴδωσι τῇσδ' ἀφίξεως τέκμαρ
 πάντες πολῖται· μὴδ' ἀπορριφθῇ λόγος
 ἐμοῦ· κατ' ἀρχῆς γὰρ φιλαίτιος λεῶς. 485
 καὶ γὰρ τάχ' ἂν τις οἶκτος εἰσιδὼν τάδε
 ὕβριν μὲν ἐχθήρειεν ἄρσενος στόλου,
 ὑμῖν δ' ἂν εἴη δῆμος εὐμενέστερος·
 τοῖς ἥσσοσιν γὰρ πᾶς τις εὐνοίας φέρει.
 ΔΑ. πολλῶν τὰδ' ἡμῖν ἐστὶν ἡξιωμένα, 490
 αἰδοῖον εὐρεθέντα πρόξενον λαβεῖν.
 ὁπάοντας δὲ φράστοράς τ' ἐγχωρίων
 ξύμπεμψον, ὥς ἂν τῶν πολισσούχων θεῶν
 βωμοὺς προνάους καὶ πολισσούχων ἔδρας
 εὖρωμεν, ἀσφάλεια δ' ἢ δι' ἄστεως 495
 στείχουσι· μορφῆς δ' οὐχ ὁμόστολος φύσις.
 Νεῖλος γὰρ οὐχ ὅμοιον Ἰνάχῃ γένος
 τρέφει. φύλαξαι μὴ θράσος τέκη φόβον.
 καὶ δὴ φίλον τις ἔκταν' ἀγνοίας ὕπο.

- ΒΑ. στείχοιτ' ἄν, ἄνδρες· εὖ γὰρ ὁ ξένος λέγει. 500
 ἡγείσθε βωμοὺς ἀστικούς, θεῶν ἔδρας·
 καὶ ξυμβόλοισιν οὐ πολυστομεῖν χρεῶν
 ναύτην ἄγοντας τόνδ' ἐφέστιον θεῶν.
- ΧΟ. τούτῳ μὲν εἶπας, καὶ τεταγμένος κίοι·
 ἐγὼ δὲ πῶς δρῶ; ποῦ θράσος νεμεῖς ἐμοί; 505
- ΒΑ. κλάδους μὲν αὐτοῦ λείπε, σημεῖον πόνου.
- ΧΟ. καὶ δὴ σφε λείπω, χειρὶ καὶ λόγοις σέθεν.
- ΒΑ. λευρὸν κατ' ἄλσος νῦν ἐπιστρέφου τόδε.
- ΧΟ. καὶ πῶς βέβηλον ἄλσος ἂν ῥύοιτό με;
- ΒΑ. οὔτοι πτερωτῶν ἀρπαγαῖς σ' ἐκδώσομεν. 510
- ΧΟ. ἀλλ' εἰ δρακόντων δυσφρόνων ἐχθίοσιν.
- ΒΑ. εὐφημον εἶη τοῦπος εὐφημουμένη.
- ΧΟ. οὔτοι τι θαῦμα δυσφορεῖν φόβῳ φρενός.
- ΒΑ. αἰεὶ δ' ἀνάκτων ἐστὶ δεῖμ' ἐξαίσιον.
- ΧΟ. σὺ καὶ λέγων εὐφραине καὶ πράσσων φρενί. 515
- ΒΑ. ἀλλ' οὔτι δαρὸν χρόνον ἐρημώσῃ πατήρ.
 ἐγὼ δὲ λαοὺς συγκαλῶν ἐγχωρίους
 πείσω τὸ κοινόν, ὥς ἂν εὐμενὲς τιθῶ.
 καὶ σὸν διδάξω πατέρα ποῖα χρή λέγειν.
 πρὸς ταῦτα μίμνε, καὶ θεοὺς ἐγχωρίους 520
 λιταῖς παραιτοῦ τῶν σ' ἔρως ἔχει τυχεῖν.
 ἐγὼ δὲ ταῦτα πορσυνῶν ἐλεύσομαι·
 πειθῶ δ' ἔποιτο καὶ τύχη πρακτήριος.
- ΧΟ. ἀναξ ἀνάκτων, μακάρων
 μακάρτατε, καὶ τελέων 525
 τελειότατον κράτος, ὀλβιε Ζεῦ,
 πιθοῦ τε καὶ γενέσθω·
 ἄλευσον ἀνδρῶν ὕβριν εὖ στυγήσας·
 λίμνη δ' ἔμβαλε πορφυροειδεῖ
 τὰν μελανόζυγ' αἶταν. 530

τὸ πρὸς γυναικῶν ἐπιδῶν
 παλαίφατον ἀμέτερον
 γένος φιλίας προγόνου γυναικὸς
 νέωσον εὖφρον' αἶνον,
 γενοῦ πολυμνήστορ ἔφαπτορ Ἰοῦς, 535
 δι' ἃς τοι γένος εὐχόμεθ' εἶναι
 γᾶς ἀπὸ τᾶσδ' ἔνοικοι.
 παλαιὸν δ' εἰς ἶχνος μετέστη
 ματέρος ἀνθονόμους ἐπωπὰς,
 λειμῶνα βούχilon, ἔνθεν Ἰὼ 540
 οἷστρον ἐρεσσομένα
 φεύγει ἀμαρτίνοος,
 πολλὰ βροτῶν διαμειβομένα
 φῦλα. διχῇ δ' ἀντίπορον 544
 γαίαν. ἐν αἴσᾳ διατέμνουσα πόρον κυματίαν ὀρίζει·
 ἰάπτει δ' Ἀσίδος δι' αἶας 547
 μηλοβότου Φρυγίας διαμπάζ.
 περᾷ δὲ Τεύθραντος ἄστν Μυσῶν,
 Λύδιά τε γύαλα· 550
 καὶ δι' ὀρῶν Κιλικῶν
 Παμφύλων τε διορνυμένα·
 πὰρ ποταμοὺς δ' ἀενάους
 καὶ βαθύπλουτον χθόνα καὶ τᾶς Ἀφροδίτας πολύ-
 πυρον αἶαν. 555
 ἰκνεῖται δ' εἰσικνουμένου βέλει
 βουκόλου πτερόεντος,
 Δῖον πάμβοτον ἄλσος, 559
 λειμῶνα χιονόβοσκον, ὄντ' ἐπέρχεται Τυφῶ μένος,
 ὕδωρ τὸ Νείλου νόσοις ἄθικτον,
 μαινομένα πόνοις ἀτίμοις, ὀδύναις τε κεντροδα-
 λήτοις θείας Ἥρας.

βροτοὶ δ' οἱ γὰς τότ' ἦσαν ἔννομοι, 565

χλωρῷ δείματι θυμὸν

πάλλοντ', ὄψιν ἀήθη,

[βοὸς,

βοτὸν ἰσορῶντες δυσχερὲς μιζόμεβροτον, τὰν μὲν
τὰν δ' αὖ γυναικός· τέρας δ' ἐθάμβουν. 570

καὶ τότε δὴ τίς ἦν ὁ θέλξας πολὺπλαγκτον ἀθλίαν
οἰστροδόνητον Ἰώ;

Ζεὺς αἰῶνος κρέων ἀπαύστου

* * * *

575

βία δ' ἀπημάντῳ σθένει καὶ θεαῖς ἐπιπνοαῖς
παύεται, δακρύων δ' ἀποστάζει πένθιμον αἰδῶ.

λαβοῦσα δ' ἔρμα Δίον ἀψευδεῖ λόγῳ

580

γείνατο παῖδ' ἀμεμφῇ,

δι' αἰῶνος μακροῦ πάνολβον·

ἔνθεν πᾶσα βοᾷ χθών,

φυσιζοον γένος, τὸ δὴ Ζηνός ἐστιν ἀληθῶς. 585

τίς γὰρ ἂν κατέπαυσεν Ἥρας νόσους ἐπιβούλους;

Διὸς τόδ' ἔργον· καὶ τόδ' ἂν γένος λέγων

ἐξ Ἐπάφου κυρήσαις

τίν' ἂν θεῶν ἐνδικωτέροισιν

590

κεκλοίμαν εὐλόγως ἐπ' ἔργοις;

πατὴρ φυτουργὸς, αὐτόχειρ ἄναξ * *

γένους παλαιόφρων μέγας

τέκτων, τὸ πᾶν μῆχαρ οὖριος Ζεὺς,

ὑπ' ἀρχᾶς δ' οὔτινος θαάζων

595

τὸ μείον κρεισσόνων κρατύνει·

οὔτινος ἄνωθεν ἡμένου σέβει κάτω.

πάρεστι δ' ἔργον ὡς ἔπος

σπεῦσαί τι τῶν βούλιος φέρει φρην.

ΔΑ. θαρσεῖτε, παῖδες, εὖ τὰ τῶν ἐγχωρίων·

600

δήμου δέδοκται παντελῇ ψηφίσματα.

ΧΟ. ὦ χαῖρε πρέσβυ, φίλτατ' ἀγγέλων ἐμοί,
 ἔνισπε δ' ἡμῖν ποῖ κεκύρωται τέλος,
 δήμου κρατοῦσα χεὶρ θ' ὅπη πληθύεται.

ΔΑ. ἔδοξεν Ἀργείοισιν οὐ διχορρόπως, 605

ἀλλ' ὥς ἀνηβῆσαι με γηραιᾷ φρενί·
 πανδημία γὰρ χερσὶ δεξιωνύμοις
 ἔφριξεν αἰθὴρ τόνδε κραινότων λόγον·

ἡμᾶς μετοικεῖν τῆσδε γῆς ἐλευθέρους
 κάρρυσιάστους ξύν τ' ἀσυλία βροτῶν· 610

καὶ μήτ' ἐνοίκων μήτ' ἐπηλύδων τινὰ
 ἄγειν· ἐὰν δὲ προστιθῇ τὸ καρτερόν,
 τὸν μὴ βοηθήσαντα τῶνδε γαμόρων
 ἄτιμον εἶναι ξύν φυγῇ δημηλάτῳ.

τοιάνδ' ἔπειθε ῥῆσιν ἀμφ' ἡμῶν λέγων 615

ἄναξ Πελασγῶν, ἱεσίου Ζηνὸς κότον
 μέγαν προφωνῶν μήποτ' εἰσόπιν χρόνου
 πόλιν παχῦναι, ξενικὸν ἀστικόν θ' ἄμα
 λέγων διπλοῦν μίασμα πρὸ πόλεως φανέν,
 ἀμηχάνου βόσκημα πημονῆς πέλειν. 620

τοιαῦτ' ἀκούων χερσὶν Ἀργεῖος λεὼς
 ἔκραν' ἄνευ κλητῆρος ὡς εἶναι τάδε.

δημηγόρους δ' ἤκουσεν εὐπειθεῖς στροφὰς
 δῆμος Πελασγῶν· Ζεὺς δ' ἐπέκρανεν τέλος.

ΧΟ. ἄγε δὴ, λέξωμεν ἐπ' Ἀργείοις 625

εὐχὰς ἀγαθὰς, ἀγαθῶν ποινάς.

Ζεὺς δ' ἐφορεύει ξένιος ξενίου

στόματος τιμὰς ἐπ' ἀληθεία,

τέρμον' ἀμέμπτως πρὸς ἅπαντα.

νῦν ὅτε καὶ θεοὶ 630

Διογενεῖς κλύοιτ' εὐ-

κταῖα γένει χεύουσας·

μήποτε πυρίφατον τὰν Πελασγίαν πόλιν,
 τὸν ἄχορον βοᾶν κτίσαι μάχλον Ἄρη, 635
 τὸν ἀρότοις θερίζοντα βροτοὺς ἐν ἄλλοις,
 οὐνεκ' ὤκτισαν ἡμᾶς,
 ψῆφον δ' εὖφρον' ἔθεντο· 640
 αἰδοῦνται δ' ἱκέτας Διὸς, ποίμναν τάνδ' ἀμέγαρτον·
 οὐδὲ μετ' ἀρσένων 643
 ψῆφον ἔθεντ', ἀτιμώ-
 σαντες ἔριν γυναικῶν· 645
 δῖον ἐπιδόμενοι πράκτορά τε σκοπὸν
 δυσπολέμητον, ὃν οὔτις ἂν δόμος ἔχοι
 ἐπ' ὀρόφων μαιίνοντα· βαρὺς δ' ἐφίξει. 650
 ἄζονται γὰρ ὁμαίμους
 Ζηνὸς ἱκτορας ἀγνοῦ.
 τοιγάρτοι καθαροῖσι βωμοῖς θεοὺς ἀρέσονται. 655
 τοιγὰρ ὑποσκίων ἐκ στομάτων ποτάσθω φιλότιμος
 εὐχὰ,
 μήποτε λοιμὸς ἀνδρῶν
 τῶνδε πόλιν κενῶσαι· 660
 μηδ' ἐπιχωρίοις * * *
 πτώμασιν αἱματίσαι πέδον γᾶς. ,
 ἦβας δ' ἄνθος ἄδρεπτον
 ἔστω· μηδ' Ἀφροδίτας
 εὐνάτωρ βροτολοιγὸς Ἄρης κέρσειεν ἄωτον. 665
 καὶ γεραροῖσι πρεσβυτοδόκοι γεμόντων θυμέλαι,
 φλεγόντων θ', 667
 ὥς πόλις εὖ νέμοιτο· 670
 Ζῆνα μέγαν σεβόντων,
 τὸν ξένιον δ' ὑπέρτατον,
 δς πολιῷ νόμφ αἴσαν ὀρθοῖ.
 τίκτεσθαι δὲ φύρους γᾶς

- ἄλλους εὐχόμεθ' αἰεί· 675
 Ἄρτεμιν δ' ἐκάταν γυναικῶν λόχους ἐφορεύειν.
 μηδὲ τις ἀνδροκμῆς λοιγὸς ἐπελθέτω,
 τάνδε πόλιν δαΐζων, 680
 ἄχορον ἀκίθαριν, δακρυογόνον Ἄρη
 βοάν τ' ἔνδημον ἐξοπλίζων.
 νούσων δ' ἐσμός ἀπ' ἀστῶν
 ἱῶι κρατὸς ἀτερπής· 685
 εὐμενῆς δ' ὁ Λύκειος ἕστω πάσα νεολαία.
 καρποτελῇ δέ τοι Ζεὺς ἐπικραινέτω
 φέρματι γὰν πανώρῳ. 690
 πρνομα δὲ βοτὰ τὼς πολύγωνα τελέθαι·
 τὸ πᾶν τ' ἐκ δαιμόνων λάβοιεν.
 εὐφαιμον δ' ἐπὶ βωμοῖς
 μοῦσαν θείατ' ἀοιδοί· 695
 ἀγνῶν τ' ἐκ στομάτων φερίσθω φαμα φιλοφόρμυγξ.
 φυλάσσοι τ' ἀτιμίας τιμὰς
 τὸ δῆμιον, τὸ πτόλιν κρατύνει,
 προμαθεὺς εὐκοινόμητις ἀρχά. 700
 ξένοισί τ' εὐξυμβόλους,
 πρὶν ἐξοπλίζειν Ἄρη.
 δίκας ἄτερ πημάτων διδοῖεν.
 θεοὺς δ', οἳ γὰν ἔχουσιν, αἰεὶ
 τίοιεν ἐγχωρίους πατρώας 705
 δαφνηφόροισι βουθύτοισι τιμαῖς.
 τὸ γὰρ τεκόντων σέβας
 τρίτον τόδ' ἐν θεσμίοις
 δίκας γέγραπται μεγιστοτίμον.
 ΔΑ. εὐχὰς μὲν αἰνῶ τάσδε σῶφρονας, φίλαι· 710
 ὑμεῖς δὲ μὴ τρέσητ' ἀκούσασαι πατρὸς
 ἀπροσδοκῆτους τοῦσδε καὶ νέους λόγους.

ἰκεταδόκου γὰρ τῆσδ' ἀπὸ σκοπῆς ὁρῶ
τὸ πλοῖον. εὖσημον γὰρ οὐ με λανθάνει·
στολμοὶ τε λαΐφους καὶ παραρρύσεις νεῶς, 715
καὶ πρῶρα πρόσθεν ὄμμασι βλέπουσ' ὁδὸν,
οἴακος εὐθυντῆρος ὑστάτου νεῶς

ἄγαν καλῶς κλύουσά γ' ὥς ἂν οὐ φίλη.
πρέπουσι δ' ἄνδρες νάϊοι μελαγχίμοις
γυίοισι λευκῶν ἐκ πεπλωμάτων ἰδεῖν, 720
καὶ τᾶλλα πλοῖα, πᾶσά θ' ἡ ἵπικουρία
εὐπρεπτος· αὐτὴ δ' ἡγεμὼν ὑπὸ χθόνα
στείλασα λαΐφος παγκρότως ἐρέσσεται.
ἀλλ' ἡσύχως χρή καὶ σεσωφρονισμένως
πρὸς πρᾶγμ' ὁρώσας τῶνδε μᾶμελεῖν θεῶν. 725
ἐγὼ δ' ἄρωγους ξυνδίκους θ' ἤξω λαβών.

ΧΟ. ἴσως γὰρ ἂν κῆρυξ τις ἢ πρέσβυς μῦλοι,
ἄγειν θέλοντες ῥυσίων ἐφάπτορες.

ΔΑ. ἀλλ' οὐδὲν ἔσται τῶνδε· μὴ τρέσητέ νιν.

ΧΟ. ὁμως ἄμεινον, εἰ βραδύνοιμεν βοῇ,
ἀλκῆς λαθέσθαι τῆσδε μηδαμῶς ποτέ. 730

ΔΑ. θάρσει· χρόνῳ τοι κυρίῳ τ' ἐν ἡμέρᾳ
θεοὺς ἀτίζων τις βροτῶν δώσει δίκην.

ΧΟ. πάτερ, φοβοῦμαι, νῆες ὥς ὠκύπτεροι
ἤκουσι, μῆκος δ' οὐδὲν ἐν μέσῳ χρόνου· 735
περίφοβόν μ' ἔχει τάρβος ἐτητύμως
πολυδρόμου φυγᾶς ὄφελος εἴ τί μοι.
παροίχομαι, πάτερ, δείματι.

ΔΑ. ἐπεὶ τελεία ψῆφος Ἀργείων, τέκνα,
θάρσει, μαχοῦνται περὶ σέθεν, σάφ' οἶδ' ἐγώ. 740

ΧΟ. ἐξῶλές ἐστι μάργον Αἰγύπτου γένος
μάχης τ' ἅπληστον· καὶ λέγω πρὸς εἰδότα.
δορυπαγεῖς δ' ἔχοντες κυανώπιδας

- νῆας ἔπλευσαν ὧδ' ἐπιτυχεῖ κότῳ
 πόλει μελαγχχίμῳ ξὺν στρατῷ. 745
- ΔΑ. πολλοὺς δέ γ' εὐρήσουσιν ἐν μεσημβρία
 θάλλει βραχίον' εὖ κατερρινημένους.
- ΧΟ. μόνῃν δέ μὴ πρόλειπε· λίσσομαι, πάτερ.
 γυνὴ μονωθεῖσ' οὐδέν. οὐκ ἔνεστ' Ἄρης.
 δολόφρονες δὲ καὶ δολιομήτιδες 750
 δυσάγνοις φρεσίν, κόρακες ὥστε, βω-
 μῶν ἀλέγοντες οὐδέν.
- ΔΑ. καλῶς γ' ἂν ἡμῖν ξυμφέροι ταῦτ', ὦ τέκνα,
 εἰ σοί τε καὶ θεοῖσιν ἐχθαιροῖατο.
- ΧΟ. οὐ μὴ τριαῖνας τάσδε καὶ θεῶν σέβῃ
 δείσαντες ἡμῶν χεῖρ' ἀπόσχωνται, πάτερ. 756
 περίφρονες δ' ἄγαν ἀνιέρῳ μένει
 μεμαργωμένοι κυνοθρασεῖς θεῶν
 οὐδὲν ἐπαῖοντες.
- ΔΑ. ἀλλ' ἔστι φήμη τοὺς λύκους κρείσσους κυνῶν 760
 εἶναι· βύβλου δὲ καρπὸς οὐ κρατεῖ στάχυν.
- ΧΟ. ὥς καὶ ματαίων ἀνοσίων τε κνωδάλων
 ἔχοντας ὀργὰς, χρὴ φυλάσσεσθαι κράτος.
- ΔΑ. οὔτοι ταχεῖα ναυτικοῦ στρατοῦ στολὴ,
 οὐδ' ὄρμος, οὐδὲ πεισμάτων σωτηρία 765
 εἰς γῆν ἐνεγκεῖν, οὐδ' ἐν ἀγκυρουχίαις
 θαρσοῦσι ναῶν ποιμένες παραυτίκα,
 ἄλλως τε καὶ μολόντες ἀλίμενον χθόνα.
 εἰς νύκτ' ἀποστείχοντος ἡλίου, φιλεῖ
 ὠδῖνα τίκτειν νύξ κυβερνήτῃ σοφῷ. 770
 οὕτω γένοιτ' ἂν οὐδ' ἂν ἔκβασις στρατοῦ
 καλὴ, πρὶν ὄρμῳ ναῦν θρασυνηθῆναι· σὺ δὲ
 φρόνει μὲν ὥς ταρβοῦσα μᾶμελεῖν θεῶν,
 πρᾶξας ἀρωγὴν. ἄγγελον δ' οὐ μέμψεται

- πόλις γέρονθ', ἡβῶντα δ' εὐγλώσσω φρενί. 775
- ΧΟ. ἰὼ γὰρ βοῦνι, ἔνδικον σέβας,
 τί πεισόμεσθα, ποῖ φύγωμεν Ἀπίας
 χθονὸς κελαινὸν εἴ τι κεῦθός ἐστί που ;
 μέλας γενοίμαν καπνὸς
 νέφεσσι γειτονῶν Διὸς, 780
 τὸ πᾶν δ' ἄφαντος.
 ἀμπτᾶσα δ' ὥσει
 κόνις ἄτερθε πτερύγων ὀλοίμαν.
 ἄφυκτον δ' οὐκέτ' ἂν πελοὶ κέυρ'
 κελαινόχρως δὲ πάλ्लεται μου καρδία. 785
 πατρὸς σκοπαὶ δέ μ' εἶλον· οἴχομαι φόβῳ.
 θέλοιμι δ' ἂν μορσίμου
 βρόχου τυχεῖν ἐν σαργάναις,
 πρὶν ἄνδρ' ἀπευκτὸν
 τῷδε χριμφθῆν χροῖ· 790
 πρόπαρ θανούσας δ' Ἀΐδας ἀνάσσοι.
 πόθεν δέ μοι γένοιτ' ἂν αἰθέρος θρόνος,
 πρὸς ὃν νέφη ὑδρηλὰ γίγνεται χιῶν,
 ἧ λισσὰς αἰγίλιψ ἀπρόσ-
 δεικτος οἰόφρων κρεμὰς 795
 γυπιάς πέτρα, βαθὺ
 πτώμα μαρτυροῦσά μοι,
 πρὶν δαίκτορος βίᾳ
 κάρζας γάμου κυρήσαι.
 κυσὶν δ' ἔπειθ' ἔλωρα ἀπιχωρίοις 800
 ὄρνισι δεῖπνον οὐκ ἀναίνομαι πέλειν·
 τὸ γὰρ θανεῖν ἐλευθεροῦ-
 ται φιλαιακτῶν κακῶν.
 ἐλθέτω μόρος πρὸ κοι-
 τας γαμηλίου τυχῶν. 805

- τίν' ἄμφ' αὐτὸς ἔτι πόρον
 τέμνω γάμου λυτῆρα ;
 ἴυξε δ' ὁμφὰν ὀρανίαν,
 μέλη λίτανα θεοῖσι, καὶ
 τέλεα δέ μοι πῶς, πελόμενά μοι
 λύσιμα. μάχιμα δ' ἔπιδε, πάτερ,
 βίαια μὴ φιλεῖς ὀρῶν
 ὄμμασιν ἐνδίκοις.
 σεβίζου δ' ἱκέτας σέθεν,
 γαιάοχε παγκρατὲς Ζεῦ.
 γένος γὰρ Αἰγύπτιον ὕβριν
 δύσφορον ἀρσενογενὲς,
 μετὰ με δρόμοισι διόμενοι
 φυγάδα μάταισι πολυθρόοις
 βίαια δίζηνται λαβεῖν.
 σὸν δ' ἐπίπαν ζυγὸν
 ταλάντου. τί δ' ἄνευ σέθεν
 θνατοῖσι τέλειόν ἐστιν ;
 ὦ, ὦ, ὦ, ἄ, ἄ, ἄ.
 ὅδε μάρπτis νᾶϊος γᾶϊος.
 τῶν πρὸ μάρπτi κάμνοις, ἰὺφ, ὄμ
 αὔθι κάκκας νο
 δύϊαν βοᾶν ἀμφαίνω.
 ὀρῶ τάδε φροῖμια πρόξενα πόνων
 βιαίων ἐμῶν. ἡὲ ἡὲ,
 βαῖνε φυγᾷ πρὸς ἀλκάν·
 βλοσυρόφρονα χλιδᾷ
 δύσφορα ναῖ καν γᾷ.
 ἄναξ προτάσσου.
 ΚΗ. σοῦσθε σοῦσθ' ἐπὶ βᾶ-
 ριν ὅπως ποδῶν.

810

815

820

825

830

835

ΧΟ. οὐκοῦν οὐκοῦν
τιλμοὶ τιλμοὶ καὶ στιγμοὶ,
πολυαίμων φόνιος
ἀποκοπὰ κρατός. 840

ΚΗ. σοῦσθε σοῦσθ' ὀλόμεναι ὀλόμεν' ἐπ' ἀμίδα.
εἴτ' ἀνὰ πολύρρυτον
ἀλμήεντα πόρον,
δεσποσίφ ξὺν ὕβρει,
γομφοδέτφ τε δόρει διώλου,
αἷμον' ἴζω σ' ἐπ' ἀμίδα
ἡσυδουπία τᾶπιτα·
κελεύω βία μεθέσθαι
ἴχαρ, φρενί τ' ἅταν. 850

ΧΟ. ἰὼ ἰοῦ.

ΚΗ. λείφ' ἔδρανα, κί' ἐς δόρυ,
ἀτίετ' ἀνὰ πόλιν εὖσεβῶν.

ΧΟ. μήποτε πάλιν ἴδοιμ'
ἀλφεσίβοιον ὕδωρ,
ἔνθεν ἀεξόμενον
ζώφυντον αἶμα βροτοῖσι θάλλει.
ἄγεινς ἐγὼ βαθυχαῖος
βαθρείας βαθρείας,
γέρον. 860

ΚΗ. σὺ δὲ ναὶ ναὶ
βάσει τάχα
θέλεος ἀθέλεος,
βία βία τε πολλᾷ φρουῖδα
βάτεαι βαθμὶ προκακοπαθῶν
ὀλόμεναι παλάμαις. 865

ΧΟ. αἰαὶ αἰαί.
καὶ γὰρ δυσπαλάμως ὄλοιο

- δι' ἀλίρρυτον ἄλσος,
 κατὰ Σαρπηδόνιον
 χῶμα πολυψάμαθον ἀλαθεῖς
 εὐρείαις εἰν αὔραις. 870
- ΚΗ. ἴνζε καὶ λάκαζε καὶ κάλει θεούς.
 Αἰγυπτίαν γὰρ βάριν οὐχ ὑπερθορεῖ.
 ἴνζε καὶ βόα πικρότερ' ἀχέων, οἰζύος ὄνομ' ἔχων. 875
- ΧΟ. οἰοὶ οἰοὶ.
 λύμασις ἢ πρὸ γὰς ὑλάσκοι·
 περιχαμπτὰ βρνάζεις,
 ὃς ἐρωτᾷς· ὁ μέγας
 Νεῖλος ὑβρίζοντά σ' ἀποτρέψει-
 εν αἷστον ὕβριν. 880
- ΚΗ. βαίνειν κελεύω βάριν εἰς ἀμφίστροφον
 ὅσον τάχιστα· μηδέ τις σχολαζέτω.
 ὀλκὴ γὰρ οὔτοι πλόκαμον οὐδὰμ' ἄζεται.
- ΧΟ. οἰοὶ, πάτερ, βρότειος ἄρος ἄτα μαλδαάγει
 ἄραχνος ὡς βάδην. 886
 ὄναρ ὄναρ μέλαν.
 ὀτοτοτοί.
 μᾶ Γᾶ, μᾶ Γᾶ, βοᾶν 890
 φοβερόν ἀπότρεπε,
 ὦ βᾶ Γᾶς παῖ Ζεῦ.
- ΚΗ. οὔτοι φοβοῦμαι δαίμονας τοὺς ἐνθάδε·
 οὐ γάρ μ' ἔθρεψαν οὐδ' ἐγήρασαν τροφῇ.
- ΧΟ. μαιμᾶ πέλας δίπους ὄφεις, 895
 ἔχιδνα δ' ὥς με τί ποτ'
 ἐνδακούσα.
 ὀτοτοτοί.
 μᾶ Γᾶ, μᾶ Γᾶ, βοᾶν
 φοβερόν ἀπότρεπε, 900

ὦ βα Γὰς παῖ Ζεῦ.

- ΚΗ. εἰ μὴ τις ἐς ναῦν εἰσιν αἰνέσας τάδε,
λακίς χιτῶνος ἔργον οὐ κατοικτιεῖ.
- ΧΟ. ἰὼ πόλεως ἄγοι πρόμοι, δάμναμαι.
- ΚΗ. πολλοὺς ἀνακτας, παῖδας Αἰγύπτου, τάχα 905
ᾔψεσθε· θαρσεῖτ', οὐκ ἐρεῖτ' ἀναρχίαν.
- ΧΟ. διωλόμεσθ'· ἄελπτ', ἀναξ, πάσχομεν.
- ΚΗ. ἔλξειν ἔοιχ' ὑμᾶς ἀποσπάσας κόμης,
ἐπεὶ οὐκ ἀκούεις ὁξὺ τῶν ἐμῶν λόγων. 910
- ΒΑ. οὗτος τί ποιεῖς; ἐκ ποίου φρονήματος
ἀνδρῶν Πελασγῶν τήνδ' ἀτιμάξεις χθόνα;
ἀλλ' ἡ γυναικῶν ἐς πόλιν δοκεῖς μολεῖν;
κάρβανος ὦν δ' Ἑλλησιν ἐγχλίεις ἄγαν
καὶ πόλλ' ἁμαρτῶν οὐδὲν ὥρθωσας φρενί. 915
- ΚΗ. τί δ' ἡμπλάκηται τῶνδ' ἐμοὶ δίκης ἄτερ;
- ΒΑ. ξένος μὲν εἶναι πρῶτον οὐκ ἐπίστασαι.
- ΚΗ. πῶς δ' οὐχί; τᾶμ' ὀλωλύθ' εὐρίσκων ἄγω.
- ΒΑ. ποίοισιν εἰπὼν προξένοις ἐγχωρίοις;
- ΚΗ. Ἑρμῇ μεγίστῳ προξένῳ μαστηρίῳ. 920
- ΒΑ. θεοῖσιν εἰπὼν τοὺς θεοὺς οὐδὲν σέβει.
- ΚΗ. τοὺς ἀμφὶ Νεῖλον δαίμονας σεβίζομαι.
- ΒΑ. οἱ δ' ἐνθάδ' οὐδὲν, ὥς ἐγὼ σέθεν κλύω.
- ΚΗ. ἄγοιμ' ἂν, εἴ τις τάσδε μὴ ἔξαιρήσεται.
- ΒΑ. κλαίοις ἂν, εἰ ψαύσειας, οὐ μάλ' ἐς μακράν. 925
- ΚΗ. ἦκουσα τοῦπος οὐδαμῶς φιλόξενον.
- ΒΑ. οὐ γὰρ ξενοῦμαι τοὺς θεῶν συλήτορας.
- ΚΗ. λέγοις ἂν ἐλθὼν παισὶν Αἰγύπτου τάδε.
- ΒΑ. ἀβουκόλητον τοῦτ' ἐμῷ φρονήματι.
- ΚΗ. ἀλλ' ὥς ἂν εἰδὼς ἐννέπω σαφέστερον· 930
καὶ γὰρ πρέπει κήρυκ' ἀπαγγέλλειν τηρῶς
ἕκαστα· πῶς φῶ; πρὸς τίνος τ' ἀφαιρεθεῖς

- ἦκειν γυναικῶν αὐτανέψιον στόλον ;
οὔτοι δικάζει ταῦτα μαρτύρων ὑπο
"Αρης· τὸ νεῖκος δ' οὐκ ἐν ἀργύρου λαβῇ 935
ἔλυσεν· ἀλλὰ πολλὰ γίγνεται πάρος
πεσῆματ' ἀνδρῶν ἀπολακτισμοὶ βίου.
ΒΑ. τί σοι λέγειν χρή τοῦνομ' ; ἐν χρόνῳ μαθῶν
εἴσει σύ τ' αὐτὸς χοῖ ξυνέμποροι σέθεν.
ταύτας δ' ἐκούσας μὲν κατ' εὐνοίαν φρενῶν 940
ἄγοις ἄν, εἴπερ εὐσεβῆς πίθοι λόγος.
τοιιάδε δημόπρακτος ἐκ πόλεως μία
ψῆφος κέκρανται, μήποτ' ἐκδοῦναι βία
στόλον γυναικῶν· τῶνδ' ἐφήλωται τορῶς
γόμφος διαμπὰξ, ὥς μένειν ἀραρότως. 945
ταῦτ' οὐ πίναξίν ἐστιν ἐγγεγραμμένα
οὐδ' ἐν πτυχαῖς βίβλων κατεσφραγισμένα,
σαφῇ δ' ἀκούεις ἐξ ἐλευθεροστόμου
γλώσσης. κομίζου δ' ὥς τάχιστ' ἐξ ὀμμάτων.
ΚΗ. ἦ 'σται τάδ', ἦ δεῖ πόλεμον αἶρεσθαι νέον. 950
εἴη δὲ νίκη καὶ κράτη τοῖς ἄρσεσιν.
ΒΑ. ἀλλ' ἄρσενάς τοι τῆσδε γῆς οἰκήτορας
εὐρήσεται οὐ πίνοντας ἐκ κριθῶν μέθυ.
ὑμεῖς δὲ πᾶσαι σὺν φίλοις ὁπάοσι
θράσος λαβοῦσαι στείχετ' εὐερκῇ πόλιν 955
τύργων βαθείᾳ μηχανῇ κεκλημένην.
καὶ δώματ' ἐστὶ πολλὰ μὲν τὰ δῆμα,
δεδωμάτωμαι δ' οὐδ' ἐγὼ σμικρᾷ χερὶ.
εὐθυμία 'στὶν εὐτύκους ναίειν δόμους
πολλῶν μετ' ἄλλων· εἰ δέ τις μείζων χάρις, 960
πάρεστιν οἰκεῖν καὶ μονορρύθμους δόμους.
τούτων τὰ λῶστα καὶ τὰ θυμηδέστατα
πάρεστι, λωτίσασθε. προστάτης δ' ἐγὼ

- ἀστροί τε πάντες, ὧνπερ ἦδε κραινεται
ψῆφος. τί τῶνδε κυριωτέρους μένεις ; 965
- ΣΟ. ἀλλ' ἀντ' ἀγαθῶν ἀγαθοῖσι βρύοις,
διε Πελασγῶν.
πέμψον δὲ πρόφρων δεῦρ' ἡμέτερον
πατέρ' εὐθαροῇ
Δαναῶν, πρόνοον καὶ βούλαρχον.
τοῦ γὰρ προτέρα μῆτις, ὅπου χρή 970
δῶματα ναίειν, καὶ τόπος εὐφρων.
πᾶς τις ἐπειπεῖν ψόγον ἄλλοθρόοις
εὐτυκος· εἷη δὲ τὰ λῶστα.
- ΒΑ. ξύν τ' εὐκλείᾳ καὶ ἀμηνίτῃ 975
βάξει λαῶν ἐν χώρῃ
τάσσεσθε, φίλαι δμῳίδες, οὔτως
ὥς ἐφ' ἐκάστη διεκλήρῳσεν
Δαναὸς θεραποντίδα φερνήν.
- ΔΑ. ὦ παῖδες, Ἀργείοισιν εὐχεσθαι χρεῶν, 980
θύειν τε λείβειν θ', ὥς θεοῖς Ὀλυμπίοις,
σπονδὰς, ἐπεὶ σωτῆρες οὐ διχορρόπως,
καί μου τὰ μὲν πραχθέντα πρὸς τοὺς ἐκτενεῖς
φίλους πικρῶς ἤκουσαν αὐτανεψίους·
ἐμοῦ δ' ὀπαδοὺς τοῦσδε καὶ δορυσσόους 985
ἔταξαν, ὥς ἔχοιμι τίμιον γέρας,
καὶ μήτ' ἀελπτως δορικανεῖ μόρφ θανῶν
λάβοιμι, χώρα δ' ἄχθος ἀείζων πέλοι.
τοιῶνδε τυγχάνοντας, εὐπρυμνῇ φρενὸς
χάριν σέβεσθε τιμωτέραν ἐμοῦ. 990
καὶ ταῦτα μὲν γράψεσθε πρὸς γεγραμμένοις
πολλοῖσιν ἄλλοις σωφρονίσμασιν πατρὸς,
ἀγνώθ' ὁμιλον ὥς ἐλέγχεσθαι χρόνῃ.
πᾶς δ' ἐν μετοίκῃ γλῶσσαν εὐτυκον φέρει

- κακὴν, τό τ' εἰπεῖν εὐπετές μύσαγμα πως. 995
 ὑμᾶς δ' ἐπαινῶ μὴ κατασχύνειν ἐμέ,
 ὦραν ἐχούσας τήνδ' ἐπίστρεπτον βροτοῖς.
 τέρειν' ὁπώρα δ' εὐφύλακτος οὐδαμῶς.
 θῆρες δὲ κηραίνουσι καὶ βροτοὶ τί νιν 1000
 καὶ κνώδαλα πτεροῦντα καὶ πεδοστιβῆ.
 καρπώματα στάζοντα κηρύσσει Κύπρις
 κἄλωρα κωλύουσιν ὥς μένειν ἐρῶ.
 καὶ παρθένων χλιδαῖσιν εὐμόρφοις ἔπι
 πᾶς τις παρελθὼν ὄμματος θελκτῆριον 1005
 τόξευμ' ἔπεμψεν, ἡμέρου νικώμενος.
 πρὸς ταῦτα μὴ πάθωμεν ὧν πολὺς πόνος,
 πολὺς δὲ πόντος οὐνεκ' ἡρόθη δορὶ,
 μῆδ' αἰσχος ἡμῖν, ἡδονὴν δ' ἐχθροῖς ἐμοῖς
 πράξωμεν. οἴκησις δὲ καὶ διπλῇ πάρα, 1010
 τὴν μὲν Πελασγός, τὴν δὲ καὶ πόλις διδοί,
 οἰκεῖν λατρῶν ἄτερθεν· εὐπετὴ τάδε.
 μόνον φύλαξαι τάσδ' ἐπιστολὰς πατρὸς,
 τὸ σωφρονεῖν τιμῶσα τοῦ βίου πλέον.
 ΧΟ. τᾷλλ' εὐτυχοῖμεν πρὸς θεῶν Ὀλυμπίων· 1015
 ἐμῆς δ' ὁπώρας οὐνεκ' εὖ θάρσει, πάτερ.
 εἰ γάρ τι μὴ θεοῖς βεβούλευται νέον,
 ἵχνος τὸ πρόσθεν οὐ διαστρέψω φρενός.
 ἴτε μὰν ἀστυάνακτας μάκαρας θεοὺς γανάν-
 τες
 πολιούχους τε καὶ οἱ χεῦμ' Ἐρασίνου 1020
 περιναίετε παλαιόν.
 ὑποδέξασθε δ' ὁπαδοὶ
 μέλος· αἶνος δὲ πόλιν τάνδε Πελασγῶν
 ἐχέτω, μῆδ' ἔτι Νείλου προχοᾶς σέβωμεν ὕμ-
 νοις· 1025

ποταμοὺς δ' οἱ διὰ χώρας θελεμόν πῶμα χέου-
σιν

πολύτεκνοι, λιπαροῖς χεύμασι γαίας
τόδε μειλίσσοντες οὔδας. 1030

ἐπίδοι δ' Ἄρτεμις ἀγνὰ
στόλον οἰκτιζομένα· μηδ' ὑπ' ἀνάγκας
γάμος ἔλθοι Κυθερείας· στυγερὸν πέλει τόδ' ἄθλον·
Κύπριδος δ' οὐκ ἀμελεῖ θεσμός ὃδ' εὐφρων.

δύναται γὰρ Διὸς ἄγχιστα σὺν Ἥρᾳ· 1036
τίεται δ' αἰολόμητις θεὸς ἔργοις ἐπὶ σεμνοῖς.

μετάκοινοι δὲ φίλα ματρὶ πάρεισιν
Πόθος ᾗ τ' οὐδὲν ἄπαρνον τελέθει θέλκτορι Πειθοί.
δέδοται δ' Ἀρμονία μοῖρ' Ἀφροδίτας 1041
ψευδυρὰ τρίβοι τ' ἐρώτων.

φυγάδεσσιν δ' ἐπιπνοίας κακά τ' ἄλγη
πολέμους θ' αἱματόεντας προφοβοῦμαι. 1045

τί ποτ' εὐπλοῖαν ἔπραξαν ταχυπόμποισι διωγμοῖς ;
ὃ τί τοι μόρσιμόν ἐστιν, τὸ γένοιτ' ἄν.

Διὸς οὐ παρβατός ἐστιν μεγάλη φρὴν ἀπέρατος·
μετὰ πολλῶν δὲ γάμων ἄδε τελευτὰ 1050
προτερᾶν πέλοι γυναικῶν.

ΗΜΙΧ. α'. ὁ μέγας Ζεὺς ἀπαλέξαι
γάμον Αἰγυπτογενῇ μοι.

ΗΜΙΧ. β'. τὸ μὲν ἄν βέλτατον εἶη. 1055
σὺ δὲ θέλγοις ἄν ἄθελκτον.

ΗΜΙΧ. α'. σὺ δὲ γ' οὐκ οἶσθα τὸ μέλλον.

ΗΜΙΧ. β'. τί δὲ μέλλω φρένα διὰν
καθορᾶν, ὄψιν ἄβυσσον ;
μέτριον νῦν ἔπος εὔχου. 1060

ΗΜΙΧ. α'. τίνα καιρόν με διδάσκεις ;

ΗΜΙΧ. β'. τὰ θεῶν μηδὲν ἀγάζειν.

ΗΜΙΧ. α'. Ζεὺς ἄναξ ἀποστεροί-
 η γάμον δυσάνορα
 δαΐον, ὅσπερ Ἴω
 πημονᾶς ἐλύσατ' εὖ
 χειρὶ παιωνία κατασχεθῶν,
 εὐμενεῖ βία κτίσας.

1065

ΙΙΜΙΧ. β'. καὶ κράτος νέμοι γυναι-
 ξίν· τὸ βέλτερον κακοῦ,
 καὶ τὸ δίμοιρον αἰνῶ,
 καὶ δίκᾳ δίκας ἔπε-
 σθαι, ξὺν εὐχαῖς ἐμαῖς λυτηρίοις
 μηχαναῖς θεοῦ πάρα.

1070

ΑΓΑΜΕΜΝΩΝ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΦΥΛΑΞ.

ΧΟΡΟΣ.

ΚΛΥΤΑΙΜΝΗΣΤΡΑ.

ΤΑΛΘΥΒΙΟΣ ΚΗΡΤΞ.

ΑΓΑΜΕΜΝΩΝ.

ΚΑΣΑΝΔΡΑ.

ΑΙΓΙΣΘΟΣ.

ΥΠΟΘΕΣΙΣ.

Ἀγαμέμνων εἰς Ἴλιον ἀπὼν, τῇ Κλυταιμνήστρᾳ, εἰ πορθήσοι τὸ Ἴλιον, ὑπέσχετο τῆς αὐτῆς ἡμέρας σημαίνειν διὰ πυρσοῦ. ὅθεν σκοπὸν ἐκάθισεν ἐπὶ μισθῷ Κλυταιμνήστρᾳ, ἵνα τηροίῃ τὸν πυρσόν. καὶ ὁ μὲν ἰδὼν ἀπήγγειλεν· αὐτὴ δὲ τὸν τῶν πρεσβυτῶν ὄχλον μεταπέμπεται, περὶ τοῦ πυρσοῦ ἐροῦσα· ἐξ ὧν καὶ ὁ χορὸς συνίσταται· οἷτινες ἀκούσαντες παιανίζουσι. μετ' οὐ πολὺ δὲ καὶ Ταλθύβιος παραγίνεται, καὶ τὰ κατὰ τὸν πλοῦν διηγείται. Ἀγαμέμνων δ' ἐπὶ ἀπήνης ἔρχεται· εἶπετο δ' αὐτῷ ἐτέρα ἀπήνη, ἔνθα ἦν τὰ λάφυρα καὶ ἡ Κασάνδρα. αὐτὸς μὲν οὖν προεισέρχεται εἰς τὸν οἶκον σὺν τῇ Κλυταιμνήστρᾳ. Κασάνδρα δὲ προμαντεύεται, πρὶν εἰς τὰ βασίλεια εἰσελθεῖν, τὸν ἑαυτῆς καὶ τοῦ Ἀγαμέμνονος θάνατον καὶ τὴν ἐξ Ὀρέστου μητροκτονίαν.

καὶ εἰσπηδᾷ ὥς θανουμένη, ῥίψασα τὰ στέμματα. τοῦτο δὲ τὸ μέρος τοῦ δράματος θαυμάζεται ὥς καὶ ἔκπληξιν καὶ οἶκτον ἱκανὸν ἐμποιεῖν. ἰδίως δὲ Αἰσχύλος τὸν Ἀγαμέμνονα ἐπὶ σκηνῆς ἀναιρεῖσθαι ποιεῖ· τὸν δὲ Κασάνδρας σιωπήσας θάνατον, νεκρὰν αὐτὴν ὑπέδειξε. πεποίηκε τε Αἴγισθον καὶ Κλυταιμνήστραν ἑκάτερον διισχυριζόμενον περὶ τῆς ἀναιρέσεως ἐνὶ κεφαλαίῳ· τὴν μὲν τῇ ἀναιρέσει Ἰφιγενείας, τὸν δὲ ταῖς τοῦ πατρὸς Θυέστου ἐξ Ἀτρέως συμφοραῖς.

Ἐδιδάχθη τὸ δράμα ἐπὶ ἄρχοντος Φιλοκλέους Ὀλυμπιάδι ὀγδοηκοστῇ ἔτει δευτέρῳ. πρῶτος Αἰσχύλος Ἀγαμέμνονι, Χοηφόροις, Εὐμενίσσι, Πρωτεί σατυρικῶ. ἐχορήγει Ξενοκλῆς Ἀφιδνεύς.

Προλογίζει δὲ ὁ φύλαξ, θεράπων Ἀγαμέμνονος.

ΑΓΑΜΕΜΝΩΝ.

ΦΥΛΛΞ.

Θεοὺς μὲν αἰτῶ τῶνδ' ἀπαλλαγὴν πόνων,
φρουρᾶς ἐτείας μῆχος, ἣν κοιμώμενος
στέγαις Ἀτρειδῶν ἄγκαθεν, κυνὸς δίκην,
ἄστρων κάτοιδα νυκτέρων ὁμήγουριν,
καὶ τοὺς φέροντας χεῖμα καὶ θέρος βροτοῖς 5
λαμπροὺς δυνάστας, ἐμπρέποντας αἰθέρι
ἀστέρας, ὅταν φθίνωσιν, ἀντολάς τε τῶν
καὶ νῦν φυλάσσω λαμπάδος τὸ συμβολον,
αὐγὴν πυρὸς φέρουσαν ἐκ Τροίας φάτιν,
ἀλώσιμόν τε βάξιν· ὧδε γὰρ κρατεῖ 10
γυναικὸς ἀνδρόβουλον ἐλπίζον κέαρ.
εὖτ' ἂν δὲ νυκτίπλαγκτον ἔνδρυσόν τ' ἔχω
εὐνὴν ὀνείροις οὐκ ἐπισκοπούμενην
ἐμὴν, φόβος γὰρ ἀνθ' ὕπνου παραστατεῖ,
τὸ μὴ βεβαίως βλέφαρα συμβαλεῖν ὕπνῳ· 15
ὅταν δ' αἰεῖδεν ἡ μινύρεσθαι δοκῶ,
ὕπνου τόδ' ἀντίμολπον ἐντέμνων ἄκος,
κλάω τότε οἶκον τοῦδε συμφορὰν στένων,
οὐχ ὥς τὰ πρόσθ' ἄριστα διαπονουμένον.
νῦν δ' εὐτυχὴς γένοιτ' ἀπαλλαγὴ πόνων 20
εὐαγγέλου φανέντος ὀρφναίου πυρός.
ὦ χαῖρε λαμπτήρ νυκτὸς, ἡμερήσιον

φάος πιφαύσκων καὶ χορῶν κατάστασιν
πολλῶν ἐν Ἀργεῖ, τῇσδε συμφορᾶς χάριν.
ιοῦ ιοῦ.

25

Ἀγαμέμνωνος γυναικὶ σημανῶ τορῶς,
εὐνῆς ἐπαντείλασαν ὡς τάχος δόμοις
ὀλολυγμὸν εὐφημοῦντα τῇδε λαμπάδι
ἐπορθιάζειν, εἴπερ Ἴλίου πόλις
εἰάλωκεν, ὡς ὁ φρυκτὸς ἀγγέλλων πρέπει·
αὐτὸς τ' ἔγωγε φροῖμιον χορεύσομαι.

30

τὰ δεσποτῶν γὰρ εὐ πεσόντα θήσομαι
τρὶς ἐξ βαλούσης τῇσδὲ μοι φρυκτωρίας.
γένοιτο δ' οὖν μολόντος εὐφιλῇ χέρα
ἄνακτος οἴκων τῇδε βαστάσαι χερί.

35

τὰ δ' ἄλλα σιγῶ, βοῦς ἐπὶ γλώσση μέγας
βέβηκεν· οἶκος δ' αὐτὸς, εἰ φθογγὴν λάβοι,
σαφέστατ' ἂν λέξειεν· ὡς ἐκὼν ἐγὼ
μαθοῦσιν αὐδῶ, κοῦ μαθοῦσι λήθομαι.

ΧΟ. δεκατον μὲν ἔτος τόδ' ἐπεὶ Πριάμου
μέγας ἀντίδικος,

40

Μενέλαος ἀναξ ἡδ' Ἀγαμέμνων,
διθρόνου Διόθεν καὶ δισκῆπτρου
τιμῆς, ὀχυρὸν ζεύγος Ἀτρειδῶν,
στόλον Ἀργείων χιλιοναύταν
τῇσδ' ἀπὸ χώρας

45

ἦραν, στρατιῶτιν ἀρωγὴν,
μέγαν ἐκ θυμοῦ κλάζοντες Ἀρη,
τρόπον αἰγυπῶν,

οἷτ' ἐκπατίοις ἄλγεσι παίδων
ὑπατοὶ λεχέων στροφοδινοῦνται,
πτερυγῶν ἐρετμοῖσιν ἐρεσσύμενοι,
δεμνιοτήρη

50

πόνον ὀρταλίχων ὀλέσαντες·
 ὕπατος δ' αἶων ἦ τις Ἀπόλλων, 55
 ἦ Πάν, ἦ Ζεὺς, οἰωνόθροον
 γόνον ὀξυβόαν τῶνδε μετοίκων
 ὑστερόποινον
 πέμπει παραβᾶσιν Ἑρινύν.
 οὕτω δ' Ἀτρείως παῖδας ὁ κρείσσω 60
 ἐπ' Ἀλεξάνδρῳ πέμπει ξένιος
 Ζεὺς, πολυάνορος ἀμφὶ γυναικὸς,
 πολλὰ παλαίσματα καὶ γυιοβαρῇ
 γόνατος κονίαισιν ἐρειδομένου
 διακναιομένης τ' ἐν προτελείοις 65
 κάμακος θήσων Δαναοῖσι
 Τρωσὶ θ' ὁμοίως. ἔστι δ' ὅπη νῦν
 ἔστι· τελεῖται δ' ἐς τὸ πεπρωμένον·
 οὐθ' ὑποκλάων οὐθ' ὑπολείβων
 οὔτε δακρύων ἀπύρων ἱερῶν 70
 ὀργὰς ἀτενεῖς παραθέλξει.
 ἡμεῖς δ' ἀτίται σαρκὶ παλαιᾷ
 τῆς τότ' ἀρωγῆς ὑπολειφθέντες
 μίμνομεν ἰσχὺν
 ἰσόπαιδα νέμοντες ἐπὶ σκήπτροις. 75
 ὃ τε γὰρ νεαρὸς μυελὸς στέρνων
 ἐντὸς ἀνάσσω
 ἰσόπρεσβυς, Ἄρης δ' οὐκ ἔτι χώρα,
 τό θ' ὑπέργηρων φυλλάδος ἤδη
 κατακαρφομένης τρίποδας μὲν ὁδοὺς 80
 στείχει, παιδὸς δ' οὐδὲν ἀρείων
 ὄναρ ἡμερόφαντον ἀλαίνει.
 σὺ δέ, Τυνδάρεω
 θύγατερ, βασιλεια Κλυταιμνήστρα,

τί χρέος; τί νέον; τί δ' ἐπαισθομένη, 85
 τίνος ἀγγελίας
 πευθοῖ περίπεμπτα θυοσκεῖς;
 πάντων δὲ θεῶν τῶν ἀστυνόμων,
 ὑπάτων, χθονίων,
 τῶν τ' οὐρανίων τῶν τ' ἀγοραίων, 90
 βωμοὶ δώροισι φλέγονται·
 ἄλλη δ' ἄλλοθεν οὐρανομήκης
 λαμπὰς ἀνίσχει,
 φαρμασσομένη χρίματος ἀγνοῦ
 μαλακαῖς ἀδόλοισι παρηγορίαις, 95
 πελάνφ' μυχόθεν βασιλείῃ.
 τούτων λέξασ' ὃ τι καὶ δυνατὸν
 καὶ θέμις αἰνεῖν,
 παιῶν τε γενοῦ τῆσδε μερίμνης,
 ἡ νῦν τοτὲ μὲν κακόφρων τελέθει, 100
 τοτὲ δ' ἐκ θυσιῶν ἀγανὴ σαίνουσ'
 ἐλπίς ἀμύνει φροντίδ' ἀπληστον
 τῆς θυμοβόρου φρένα λύπης.
 κύριός εἰμι θροεῖν ὄδιον κράτος αἴσιον ἀνδρῶν
 ἐκτελέων· ἔτι γὰρ θεόθεν καταπνέει 105
 πειθῶ μολπᾶν
 ἀλκᾷ ξύμφυτος αἰὼν.
 ὅπως Ἀχαιῶν δῖθρονον κράτος, Ἑλλάδος ἦβας
 ξύμφρονα ταγὰν, 110
 πέμπει ξὺν δορὶ καὶ χερὶ πράκτορι
 θούριος ὄρνις Τευκρίδ' ἐπ' αἶαν, [ἐξόπιν ἀργᾶς,
 οἰωνῶν βασιλεὺς βασιλεῦσι νεῶν, ὁ κελαινός. ὃ τ'
 φανέντες ἵκταρ μελάθρων, χερὸς ἐκ δοριπάλτου, 116
 παμπρέπτοις ἐν ἔδραισι,
 βοσκόμενοι λαγίναν ἐρικύμονα φέρματι γένναν,

βλαβέντα λισσθίων δρόμων. 120
 αἴλινον αἴλινον εἶπέ, τὸ δ' εὖ νικάτω.
 κεδνὸς δὲ στρατόμαντις ἰδὼν δύο λήμασι πιστοῖς
 Ἀτρεΐδας μυχίμους, ἐδάη λαγοδαίτας
 πομπούς τ' ἀρχάς
 οὕτω δ' εἶπε τεράζων· 125
 “ χρόνῳ μὲν ἀγρεῖ Πριάμου πόλιν ἄδε κέλευθος,
 πάντα δὲ πύργων
 κτήνῃ πρόσθε τὰ δημοπληθῇ
 μοῖρ' ἀλαπάξει πρὸς τὸ βίαιον. 130
 οἷον μή τις ἄγα θεόθεν κνεφάσῃ προτυπὲν στόμιον
 μέγα Τροίας
 στρατωθέν. οἴκῳ γὰρ ἐπίφθονος Ἄρτεμις ἀγνὰ, 135
 πτανοῖσιν κυσὶ πατρὸς,
 αὐτότοκον πρὸ λόχου μογεράν πτάκα θυομένοισι·
 στυγεῖ δὲ δεῖπνον αἰετῶν.
 αἴλινον αἴλινον εἶπέ, τὸ δ' εὖ νικάτω.
 τόσον περ εὐφρων ἂ καλὰ 140
 δρόσοισιν ἀέπτοις μαλερῶν λεόντων,
 πάντων τ' ἀγρονόμων φιλομάστοις
 θηρῶν ὀβρικάλοισι, τερπνὰ
 τούτων αἰτεῖ ξύμβολα κρᾶναι,
 δεξιὰ μὲν, κατάμομφα δὲ φάσματα στρουθῶν. 145
 ἰήιον δὲ καλέω Παιᾶνα,
 μή τινας ἀντιπνούς Δαναοῖς χρονίας ἐχενῆδας
 ἀπλοίας τεύξῃ, 150
 σπευδομένα θυσίαν ἐτέραν, ἄνομόν τιν', ἄδαιτον,
 νεικέων τέκτονα σύμφυτον,
 οὐ δεισήμερον. μῖμνει γὰρ φοβερά παλίνορτος
 οἰκονόμος δολία, μνάμων μῆνις τεκνόποινος.” 155
 τοιάδε Κάλχας ξὺν μεγάλοις ἀγαθοῖς ἀπέκλαγξε

μόρσιμ' ἀπ' ὀρνίθων ὀδίων οἴκοις βασιλείοις·
 τοῖς δ' ὁμόφωνον
 αἴλινον αἴλινον εἶπεν, τὸ δ' εὖ νικάτω.
 Ζεὺς, ὅστις ποτ' ἐστίν, εἰ τόδ' αὖ- 160
 τῷ φίλον κεκλημένῳ,
 τοῦτό νιν προσεννέπω.
 οὐκ ἔχω προσεικάσαι,
 πάντ' ἐπισταθμώμενος,
 πλὴν Διὸς, εἰ τὸ μάταν ἀπὸ φροντίδος ἄχθος 165
 χρή βαλεῖν ἐτητύμως.
 οὐδ' ὅστις πάροιθεν ἦν μέγας,
 παμμάχῳ θράσει βρύων,
 οὐδὲν ἂν λέξαι πρὶν ὧν, 170
 ὃς δ' ἔπειτ' ἔφνυ, τρια-
 κτῆρος οἷχεται τυχών.
 Ζῆνα δέ τις προφρόνως ἐπινίκια κλάζων
 τεύζεται φρενῶν τὸ πᾶν· 175
 τὸν φρονεῖν βροτοὺς ὀδώ-
 σαντα, τὸν πάθει μάθος
 θέντα κυρίως ἔχειν.
 στάζει δ' ἔνθ' ὕπνῳ πρὸ καρδίας
 μνησιπήμων πόνος· καὶ παρ' ἄ- 180
 κοντας ἦλθε σωφρονεῖν.
 δαιμόνων δέ που χάρις,
 βιαίως σέλμα σεμνὸν ἡμένων.
 καὶ τόθ' ἡγεμὼν ὁ πρέσ-
 βυς νεῶν Ἀχαιῶν, 185
 μάντιν οὔτινα ψέγων,
 ἐμπαίοις τύχαισι συμπνέων,
 εὐτ' ἀπλοῖα κεναγγεῖ βαρύ-
 νοντ' Ἀχαιῶδες λᾶως,

Χαλκίδος περαν ἔχων 190
 παλιρρόχοις ἐν Αἰλίδος τόποις,
 πνοαὶ δ' ἀπὸ Στρυμόνος μολοῦσαι
 κακὸσχολοι, νήστιδες, δύσορμοι
 βροτῶν ἄλαι, νεῶν τε καὶ πεισμάτων ἀφειδεῖς, 195
 παλιμμήκη χρόνον τιθεῖσαι
 τρίβῳ κατέξαινον ἄνθος Ἀργείων.
 ἐπεὶ δὲ καὶ πικροῦ
 χείματος ἄλλο μῆχαρ
 βριθύτερον πρόμοισιν [βά-
 μάντις ἔκλαγξεν προφέρων Ἄρτεμιν, ὥστε χθόνα
 κτροῖς ἐπικρούσαντας Ἀτρείδας δάκρυ μὴ κατασχεῖν.
 ἄναξ δ' ὁ πρέσβυς τὸτ' εἶπε φωνῶν 205
 “ βαρεῖα μὲν κῆρ τὸ μὴ πιθέσθαι,
 βαρεῖα δ', εἰ τέκνον δαῖξω, δόμων ἄγαλμα,
 μαιίνων παρθενοσφάγοισι
 ῥείθροισι πατρώους χέρας βωμοῦ πέλας. 210
 τί τῶνδ' ἄνευ κακῶν ;
 πῶς λιπόναντος γένωμαι,
 ξυμμαχίας ἁμαρτῶν ;
 παυσανέμου γὰρ θυσίας παρθενίου θ' αἵματος ὀρ-
 γῇ περιόργως ἐπιθυμεῖν θέμις. εὖ γὰρ εἴη. 216
 ἐπεὶ δ' ἀνάγκας ἔδω λέπαδνον
 φρενὸς πνέων δυσσεβῇ τροπαίαν
 ἀναγνον, ἀνιερὸν, τόθεν 220
 τὸ παντότολμον φρονεῖν μετέγνω.
 βροτοὺς θρασύνει γὰρ αἰσχρομήτης
 τάλαινα παρακοπὰ
 πρωτοπήμων. ἔτλα δ' οὖν
 θυτὴρ γενέσθαι θυγατρὸς γυναικοποιῶν πολέμων
 ἀρωγὰν 225

καὶ προτέλεια ναῶν·
 λιτὰς δὲ καὶ κληδόνας πατρώους
 παρ' οὐδὲν αἰῶνα παρθενεῖόν τ'
 ἔθεντο φιλόμαχοι βραβῆς, 233
 φράσεν δ' ἀόξοις πατήρ μετ' εὐχάν,
 δίκαν χιμαίρας ὑπερθε βωμοῦ
 πέπλοισι περιπετῇ,
 παντὶ θυμῷ προνωπῇ 234
 λαβεῖν ἀέρδην, στόματός τε καλλιπρώρου φυλακὰν
 κατασχεῖν,
 φθόγγον ἀραῖον οἴκοις·
 βία χαλινῶν δ' ἀναύδῳ μένει
 κρόκου βαφὰς δ' ἐς πέδον χέουσα
 ἔβαλλ' ἕκαστον θυτήρων ἀπ' ὀμματος βέλει φιλοίκτω,
 πρέπουσά θ' ὥς ἐν γραφαῖς, προσεννέπειν 241
 θέλουσ', ἐπεὶ πολλάκις
 πατὴρ κατ' ἀνδρῶνας εὐτραπέζους
 ἔμελψεν. ἀγνὰ δ' ἀταύρωτος αὐδᾷ πατὴρ
 φίλου τριτόσπονδον εὐποτμόν τ' 245
 αἰῶνα φίλως ἐτίμα.
 τὰ δ' ἔνθεν οὐτ' εἶδον οὐτ' ἐννέπω·
 τέχναι δὲ Κάλχαντος οὐκ ἄκραντοι. 249
 δίκαι δὲ τοῖς μὲν παθοῦσιν μαθεῖν ἐπιρρέπει τὸ μέλλον.
 τὸ δὲ προκλύειν, ἐπεὶ γένοιτ' ἂν ἡλυσις, προχαιρέτω·
 ἴσον δὲ τῷ προστένειν.
 τορὸν γὰρ ἤξει σύνορθρον αὐγαῖς.
 πέλοιτο δ' οὖν τὰπὶ τούτοισιν εὐπραξίς, ὥς 255
 θέλει τόδ' ἄγχιστον Ἀπίας
 γαίας μονόφρουρον ἔρκος.
 ἦκω σεβίζων σὸν, Κλυταιμνήστρα, κράτος·
 δίκη γάρ ἐστι φωτὸς ἀρχηγοῦ τίειν

- γυναῖκ' ἔρημωθέντος ἄρσενος θρόνου. 260
 σὺ δ' εἶτε κεδνὸν εἶτε μὴ πεπυσμένη
 εὐαγγέλοισιν ἐλπίσιν θυηπολεῖς,
 κλύοιμ' ἂν εὖφρων· οὐδὲ σιγῶσῃ φθόνος.
 ΚΛ. εὐάγγελος μὲν, ὥσπερ ἡ παροιμία,
 ἕως γένοιτο μητρὸς εὐφρόνης πάρα. 265
 πεύσει δὲ χάρμα μείζον ἐλπίδος κλύειν.
 Πριάμου γὰρ ἡρήκασιν Ἀργεῖοι πόλιν.
 ΧΟ. πῶς φῆς; πέφευγε τοῦπος ἐξ ἀπιστίας.
 ΚΛ. Τροίαν Ἀχαιῶν οὖσαν· ἡ τορῶς λέγω;
 ΧΟ. χαρά μ' ὑφέρπει δάκρυον ἐκκαλουμένη. 270
 ΚΛ. εὖ γὰρ φρονούντος ὄμμα σοῦ κατηγορεῖ.
 ΧΟ. τί γὰρ τὸ πιστόν ἐστι τῶνδ' ἐσσι τέκμαρ;
 ΚΛ. ἔστιν, τί δ' οὐχί; μὴ δολώσαντος θεοῦ.
 ΧΟ. πότερα δ' ὀνείρων φάσματ' εὐπιθῇ σέβεις;
 ΚΛ. οὐ δόξαν ἂν λάβοιμι βριζούσης φρενός. 275
 ΧΟ. ἀλλ' ἢ σ' ἐπ' ἰάνεν τις ἄπτερος φάτις;
 ΚΛ. παιδὸς νέας ὥς κάρτ' ἐμωμήσω φρένας.
 ΧΟ. ποίου χρόνου δὲ καὶ πεπόρθηται πόλις;
 ΚΛ. τῆς νῦν τεκούσης φῶς τόδ' εὐφρόνης λέγω.
 ΧΟ. καὶ τίς τόδ' ἐξίκοιτ' ἂν ἀγγέλων τάχος; 280
 ΚΛ. Ἥφαιστος Ἰδῆς λαμπρὸν ἐκπέμπων σέλας.
 φρυκτὸς δὲ φρυκτὸν δεῦρ' ἀπ' ἀγγάρου πυρὸς
 ἔπεμπεν. Ἰδῆ μὲν πρὸς Ἑρμαῖον λέπας
 Λήμνου· μέγαν δὲ πανὸν ἐκ νήσου τρίτον
 Ἀθῶν αἶπος Ζηνὸς ἐξεδέξατο, 285
 ὑπερτελῆς τε, πόντον ὥστε νωτίσαι,
 ἰσχὺς πορευτοῦ λαμπάδος πρὸς ἠδονῇν
 πεύκη τὸ χρυσοφεγγές ὥς τις ἥλιος
 σέλας παραγγείλασα Μακίστου σκοπαῖς·
 ὁ δ' οὔτι μέλλων οὐδ' ἀφρασμόνως ὕπνω 290

- νικῶμενος παρήκεν ἀγγέλου μέρος·
 ἐκὰς δὲ φρυκτοῦ φῶς ἐπ' Εὐρίπου ῥοὰς
 Μεσσαπίου φύλαξι σημαίνει μολόν.
 οἱ δ' ἀντέλαμψαν καὶ παρήγγειλαν πρόσω
 γραίας ἐρείκης θωμὸν ἄψαντες πυρί. 295
 σθένουσα λαμπὰς δ' οὐδέπω μαυρουμένη,
 ὑπερβοροῦσα πεδίον Ἀσωποῦ, δίκην
 φαιδρᾶς σελήνης, πρὸς Κιθαιρῶνος λέπας
 ἤγειρεν ἄλλην ἐκδοχὴν πομποῦ πυρός.
 φάος δὲ τηλέπομπον οὐκ ἠναίνετο 300
 φρουρὰ προσαιθρίζουσα πόμπιμον φλόγα·
 λίμνην δ' ὑπὲρ Γοργῶπιν ἔσκηψεν φάος·
 ὄρος τ' ἐπ' Αἰγίπλαγκτον ἐξικνούμενον
 ὦτρυνε θεσμὸν μὴ χατίζεσθαι πυρός.
 πέμπουσι δ' ἀνδαίοντες ἀφθόνῳ μένει 305
 φλογὸς μέγαν πώγωνα, καὶ Σαρωνικοῦ
 πορθμοῦ κάτοπτον πρῶν ὑπερβάλλειν πρόσω
 φλέγουσαν· εἴτ' ἔσκηψεν, ἔς τ' ἀφίκετο
 Ἀραχναῖον αἶπος, ἀστυγείτονας σκοπὰς·
 κᾶπειτ' Ἀτρειδῶν ἐς τούδε σκήπτει στέγος 310
 φάος τόδ' οὐκ ἄπαππον Ἰδαίου πυρός.
 τοιοῖδε τοί μοι λαμπαδηφόρων νόμοι,
 ἄλλος παρ' ἄλλου διαδοχαῖς πληρούμενοι·
 νικᾷ δ' ὁ πρῶτος καὶ τελευταῖος δραμῶν.
 τέκμαρ τοιοῦτο ξύμβολόν τε σοὶ λέγω 315
 ἀνδρὸς παραγγείλαντος ἐκ Τροίας ἐμοί.
 ΧΟ. θεοῖς μὲν αὖθις, ὦ γύναι, προσεύξομαι.
 λόγους δ' ἀκοῦσαι τούσδε κάποθανυμῆσαι
 διανεκῶς θέλοιμ' ἄν, οὐδὲ λέγεις, πάλιν.
 ΚΑ. Τροίαν Ἀχαιοὶ τῇδ' ἔχουσ' ἐν ἡμέρᾳ. 320
 οἶμαι βοὴν ἄμικτον ἐν πόλει πρέπειν.

ὄξος τ' ἄλειφά τ' ἐγχείας ταὐτῷ κύτει,
 διχοστατοῦντ' ἄν, οὐ φίλω, προσεννέποις.
 καὶ τῶν ἀλύντων καὶ κρατησάντων δίχα
 φθογγὰς ἀκούειν ἐστὶ συμφορᾶς διπλῆς. 325
 οἱ μὲν γὰρ ἀμφὶ σώμασιν πεπτωκότες
 ἀνδρῶν κασιγνήτων τε καὶ φυταλμίων
 παῖδες γερόντων, οὐκέτ' ἐξ ἐλευθέρου
 δέρης ἀποιμώζουσι φιλτάτων μόρον.
 τοὺς δ' αὖτε νυκτίπλαγκτος ἐκ μάχης πόνος 330
 νῆστεις πρὸς ἀρίστοισιν ὧν ἔχει πύλις
 τάσσει, πρὸς οὐδὲν ἐν μέρει τεκμήριον·
 ἀλλ' ὥς ἕκαστος ἔσπασεν τύχης πάλον,
 ἐν αἰχμαλώτοις Τρωικοῖς οἰκήμασι
 ναίουσιν ἤδη, τῶν ὑπαιθρίων πάγων 335
 δρόσων τ' ἀπαλλαγέστες, ὥς δὲ δαίμονες
 ἀφύλακτον εὐδήσουσι πᾶσαν εὐφρόνην.
 εἰ δ' εὖ σέβουσι τοὺς πολισσούχους θεοὺς
 τοὺς τῆς ἀλούσης γῆς θεῶν θ' ἰδρύματα,
 οὗ τὰν ἐλόντες αὖθις ἀνθαλοῖεν ἄν. 340
 ἔρωσ δὲ μή τις πρότερον ἐμπίπτοι στρατῷ
 πορθεῖν ἢ μὴ χρή, κέρδεσιν νικωμένους.
 δεῖ γὰρ πρὸς οἴκους νοστήμου σωτηρίας
 κάμψαι διαύλον θάτερον κῶλον πάλιν·
 θεοῖς δ' ἐναμπλάκτος εἰ μόλοι στρατός, 345
 ἐγρηγορὸς τὸ πῆμα τῶν ὀλωλότων
 γένοιτ' ἄν, εἰ πρόσπαια μὴ τύχοι κακά.
 τοιαῦτά τοι γυναικὸς ἐξ ἐμοῦ κλύοις·
 τὸ δ' εὖ κρατοίη, μὴ διχορρόπως ἰδεῖν.
 πολλῶν γὰρ ἐσθλῶν τήνδ' ὄνησιν εἰλόμην 350
 γύναι, κατ' ἄνδρα σώφρον' εὐφρόνως λέγεις.
 ἐγὼ δ' ἀκούσας πιστά σου τεκμήρια

XO.

θεοὺς προσειπεῖν εὖ παρασκευάζομαι.
 χάρις γὰρ οὐκ ἄτιμος εἶργασται πόνων.
 ὦ Ζεῦ βασιλεῦ καὶ νύξ φιλία 355
 μεγάλων κόσμων κτεάτειρα,
 ἦτ' ἐπὶ Τροίας πύργοις ἔβαλες
 στεγανὸν δίκτυον, ὥς μήτε μέγαν
 μήτ' οὖν νεαρῶν τιν' ὑπερτελέσαι
 μέγα δουλείας 360
 γάγγαμον, ἄτης παναλώτου.
 Δία τοι ξένιον μέγαν αἰδοῦμαι
 τὸν τάδε πράξαντ' ἐπ' Ἀλεξάνδρῳ
 τείνοντα πάλαι τόξον, ὅπως ἂν
 μήτε πρὸ καιροῦ μήθ' ὑπὲρ ἄστρον 365
 βέλος ἡλίθιον σκήψειεν.
 Διὸς πλαγὰν ἔχουσιν εἰπεῖν,
 πάρεστι τοῦτό γ' ἐξιχνεύσαι.
 ἔπραξεν ὡς ἔκρανεν. οὐκ ἔφα τις
 θεοὺς βροτῶν ἀξιοῦσθαι μέλειν 370
 ὅσοις ἀθίκτων χάρις
 πατοῖθ'· ὁ δ' οὐκ εὐσεβής.
 πέφανται δ' ἐκγόνους
 ἀτολμήτων Ἄρη 375
 πνεόντων μείζον ἢ δικαίως,
 φλεόντων δωμάτων ὑπέρφεν
 ὑπὲρ τὸ βέλτιστον. ἔστω δ' ἀπή-
 μαντον, ὥστε κἀπαρκεῖν
 εὖ πραπίδων λαχόντα. 380
 οὐ γάρ ἔστιν ἔπαλξις
 πλούτου πρὸς κόρον ἀνδρὶ
 λακτίσαντι μέγαν δίκας βωμὸν εἰς ἀφάνειαν.
 βιάται δ' ἅ τάλαινα πειθῶ, 385

προβουλόπαις ἄφερτος ἄτας
 ἄκος δὲ πᾶν μάταιον. οὐκ ἐκρύφθη,
 πρέπει δὲ, φῶς αἰνολαμπές, σίνος·
 κακοῦ δὲ χαλκοῦ τρόπον 390
 τρίβῃ τε καὶ προσβολαῖς
 μελαμπαγῆς πέλει
 δικαιωθείς, ἐπεὶ
 διώκει παῖς ποτανὸν ὄρνιν,
 πόλει πρόστριμμ' ἄφερτον ἐνθείς. 395
 λιτᾶν δ' ἀκούει μὲν οὔτις θεῶν·
 τὸν δ' ἐπίστροφον τῶνδε
 φῶτ' ἄδικον καθαιρεῖ.
 οἷος καὶ Πάρις ἐλθὼν
 ἐς δόμον τὸν Ἀτρειδᾶν 400
 ἥσχυνε ξενίαν τράπεζαν κλοπαῖσι γυναικός.
 λιποῦσα δ' ἀστοῖσιν ἀσπίστορας
 κλόνους λογχίμους τε καὶ ναυβάτας ὀπλισμούς,
 ἄγουσά τ' ἀντίφερνον Ἴλιφ φθοράν, 406
 βέβακεν ῥίμφα διὰ πυλᾶν,
 ἄτλητα τλᾶσα· πολλὰ δ' ἔστενον
 τόδ' ἐννέποντες δόμων προφήται·
 ἰὼ ἰὼ δῶμα δῶμα καὶ πρόμοι, 410
 ἰὼ λέχος καὶ στῖβοι φιλόνορες.
 πάρεστι σιγὰς, ἄτιμος, ἀλοῖδορος,
 ἄδιστος ἀφεμένων ἰδεῖν.
 πόθῃ δ' ὑπερποντίας
 φάσμα δόξει δόμων ἀνάσσειν. 415
 εὐμόρφων δὲ κολοσσῶν
 ἔχθεται χάρις ἀνδρί.
 ὀμμάτων δ' ἐν ἀχηνίαις ἔρρει πᾶσ' Ἀφροδίτα.
 ὄνειρόφαντοι δὲ πένθήμονες 420

πάρεισιν δοκαὶ φέρουσαι χάριν ματαίαν.
 μάταν γὰρ εὐτ' ἂν ἐσθλά τις δοκῶν ὄρᾶν,
 παραλλάξασα διὰ χερῶν,
 βέβακεν ὄψις οὐ μεθύστερον 425
 πτεροῖς ὀπαδοῖς ὕπνου κελεύθοις.
 τὰ μὲν κατ' οἴκους ἐφ' ἐστίας ἄχῃ
 τάδ' ἐστὶ καὶ τῶνδ' ὑπερβατώτερα.
 τὸ πᾶν δ' ἀφ' Ἑλλάδος αἶας συνορμμένοις
 πένθεια τλησικάρδιος 430
 δόμων ἐκάστου πρέπει.
 πολλὰ γοῦν θιγγάνει πρὸς ἡπαρ'
 οὓς μὲν γάρ τις ἔπεμψεν
 οἶδεν· ἀντὶ δὲ φωτῶν
 τεύχῃ καὶ σποδὸς εἰς ἐκάστου δόμους ἀφικνεῖται.
 ὁ χρυσαμοιβὸς δ' Ἀρης σωμάτων 436
 καὶ ταλαντοῦχος ἐν μάχῃ δορὸς
 πυρωθὲν ἐξ Ἰλίου 440
 φίλοισι πέμπει βαρὺ
 ψῆγμα δυσδάκρυτον ἀν-
 τήνορος σποδοῦ γεμί-
 ζων λέβητας εὐθέτους.
 στένουσι δ' εὖ λέγοντες ἄνδρα τὸν μὲν ὥς 445
 μάχης ἴδρις· τὸν δ' ἐν φοναῖς καλῶς πεσόντ'
 ἀλλοτρίας διαὶ γυναικός. τάδε σίγά τις βαῦ-
 ζει. φθονερὸν δ' ὑπ' ἄλγος ἔρπει προδίοικς Ἀτρεί-
 οί δ' αὐτοῦ περὶ τείχος [δαῖς. 450
 θήκας Ἰλιάδος γᾶς
 εὐμορφοὶ κατέχουσιν· ἐχθρὰ δ' ἔχοντας ἔκρυσεν.
 βαρεῖα δ' ἀστῶν φάτις ξὺν κότῳ· 456
 δημοκράντου δ' ἀρᾶς τίνει χρέος.
 μένει δ' ἀκοῦσαί τί μου

- μέριμνα νυκτηρεφές. 460
 τῶν πολυκτόνων γὰρ οὐκ
 ἄσκοποι θεοί. κελαι-
 ναὶ δ' Ἑρινύες χρόνῳ
 τυχηρὸν ὄντ' ἄνευ δίκας, παλιντυχεῖ
 τριβᾶ βίου τιθεῖσ' ἄμαυρόν, ἐν δ' αἰ- 465
 στοῖς τελέθοντος οὔτις ἀλκά· τὸ δ' ὑπερκόπως κλύειν
 εὖ βαρύ· βάλλεται γὰρ ὄσσοις Διόθεν κεραυνός. 470
 κρίνω δ' ἄφθονον ὄλβον.
 μήτ' εἶην πτολιπόρθης
 μήτ' οὖν αὐτὸς ἀλοὺς ὑπ' ἄλλων βίον κατίδοιμι.
 πυρὸς δ' ὑπ' εὐαγγέλου 475
 πόλιν διήκει θοὰ
 βάξις· εἰ δ' ἐτητύμως,
 τίς οἶδεν, ἥ τι θεῖόν ἐστι μὴ ψύθος.
 τίς ᾤδεν παιδὸν ἢ φρενῶν κεκομμένος,
 φλογὸς παραγγέλμασιν 480
 νέοις πυρωθέντα καρδίαν, ἔπειτ'
 ἀλλαγᾶ λόγου καμεῖν;
 γυναικὸς αἰχμᾷ πρέπει
 πρὸ τοῦ φανέντος χάριν ξυναινέσαι.
 πιθανὸς ἄγαν ὁ θῆλυς ὄρος ἐπινέμεται 485
 ταχύπορος· ἀλλὰ ταχύμορον
 γυναικογήρυτον ὄλλυται κλέος.
 Κ.Λ. τάχ' εἰσόμεσθα λαμπάδων φαισφόρων
 φρυκτωριῶν τε καὶ πυρὸς παραλλαγὰς, 490
 εἴτ' οὖν ἀληθεῖς εἴτ' ὄνειράτων δίκην
 τερπνὸν τόδ' ἐλθὼν φῶς ἐφήλωσεν φρένας.
 κήρυκ' ἀπ' ἀκτῆς τόνδ' ὀρώ κατὰσκιον
 κλάδοις ἐλαίας· μαρτυρεῖ δέ μοι κάσις
 τηλοῦ ξύνουρος διψία κόνις τάδε. 495

- ὥς οὔτ' ἀναυδος οὔτε σοι δαίμων φλόγα
 ὕλης δρείας σημαίνει καπνῷ πυρός,
 ἀλλ' ἢ τὸ χαίρειν μᾶλλον ἐκβάξει λέγων·
 τὸν ἀντίον δὲ τοῖσδ' ἀποστέρῃ λόγον·
 εὖ γὰρ πρὸς εὖ φανείσι προσθήκη πέλοι. 500
- ΧΟ. ὅστις τὰδ' ἄλλως τῇδ' ἐπεύχεται πόλει,
 αὐτὸς φρενῶν καρποῖτο τὴν ἁμαρτίαν.
- ΚΗ. ἰὼ πατρῶν οὔδας Ἀργείας χθονός,
 δεκάτῃ σε φέγγει τῷδ' ἀφικόμεν ἔτους,
 πολλῶν ῥαγείσων ἐλπίδων μῆς τυχών. 505
 οὐ γάρ ποτ' ἠὔχουν τῇδ' ἐν Ἀργείᾳ χθονὶ
 θανὼν μεθέξειν φιλτάτου τάφου μέρος.
 νῦν χαῖρε μὲν χθών, χαῖρε δ' ἡλίου φάος,
 ὑπατός τε χώρας Ζεὺς, ὁ Πύθιός τ' ἄναξ,
 τόξοις λάπτων μηκέτ' εἰς ἡμᾶς βέλη· 510
 ἄλλις παρὰ Σκάμανδρον ἦσθ' ἀνάρσιος·
 νῦν δ' αὖτε σωτήρ ἴσθι κἀπαγώνιος,
 ἄναξ Ἀπολλων. τοὺς τ' ἀγωνίους θεοὺς
 πάντας προσανδῶ, τὸν τ' ἐμὸν τιμάορον
 Ἑρμῆν, φίλον κήρυκα, κηρύκων σέβας, 515
 ἥρως τε τοὺς πέμψαντας, εὐμενεῖς πάλιν
 στρατὸν δέχεσθαι τὸν λελειμμένον δορός.
 ἰὼ μέλαθρα βασιλέων, φίλαι στέγαι,
 σεμνοὶ τε θᾶκοι, δαίμονές τ' ἀντήλιοι,
 εἴ που πάλαι, φαιδροῖσι τοισίδ' ὄμμασι 520
 δέξασθε κόσμῳ βασιλέα πολλῷ χρόνῳ.
 ἦκει γὰρ ὑμῖν φῶς ἐν εὐφρόνῃ φέρων
 καὶ τοῖσδ' ἅπασιν κοινὸν Ἀγαμέμνων ἄναξ.
 ἀλλ' εὖ νῦν ἀσπάσασθε, καὶ γὰρ οὖν πρέπει,
 Τροίαν κατασκάψαντα τοῦ δικηφόρου 525
 Διὸς μακέλλῃ, τῇ κατείργασται πέδον.

βωμοὶ δ' αἶστοι καὶ θεῶν ἰδρύματα,
καὶ σπέρμα πάσης ἐξαπόλλυται χθονός.
τοιόνδε Τροίᾳ περιβαλὼν ζευκτήριον
ἄναξ Ἀτρείδης πρέσβυς εὐδαίμων ἀνὴρ 530
ἦκει, τίεσθαι δ' ἀξιώτατος βροτῶν
τῶν νῦν· Πάρις γὰρ οὔτε συντελὴς πόλιν
ἐξεύχεται τὸ δρᾶμα τοῦ πάθους πλέον.
ὀφλὼν γὰρ ἀρπαγῆς τε καὶ κλοπῆς δίκην
τοῦ ῥυσίου θ' ἤμαρτε καὶ πανώλεθρον 535
αὐτόχθονον πατρῶον ἔθρισεν δόμον.
διπλᾶ δ' ἔτισαν Πριαμίδαι θάμάρτια.

ΧΟ. κῆρυξ Ἀχαιῶν χαίρε τῶν ἀπὸ στρατοῦ.
ΚΗ. χαίρω· τεθνᾶναι δ' οὐκ ἔτ' ἀντερῶ θεοῖς.
ΧΟ. ἔρως πατρώας τῆσδε γῆς σ' ἐγύμνασεν ; 540
ΚΗ. ὥστ' ἐνδακρύειν γ' ὄμμασιν χαρὰς ὕπο.
ΧΟ. τερπνῆς ἄρ' ἦτε τῆσδ' ἐπήβολοι νόσου.
ΚΗ. πῶς δῆ ; διδαχθεῖς τοῦδε δεσπόσω λόγου.
ΧΟ. τῶν ἀντερῶντων ἡμέρῳ πεπληγμένοι.
ΚΗ. ποθεῖν ποθοῦντα τήνδε γῆν στρατὸν λέγεις ; 545
ΧΟ. ὥς πολλὰ ἀμανρᾶς ἐκ φρενός μ' ἀναστένειν.
ΚΗ. πόθεν τὸ δύσφρον τοῦτ' ἐπὶν στίγος στρατῷ ;
ΧΟ. πάλαι τὸ σιγᾶν φάρμακον βλάβης ἔχω.
ΚΗ. καὶ πῶς ἀπόντων κοιράνων ἔτρεις τινάς ;
ΧΟ. ὥς νῦν τὸ σὸν δῆ, καὶ θανεῖν πολλὴ χάρις. 550
ΚΗ. εὖ γὰρ πέπρακται. ταῦτα δ' ἐν πολλῷ χρόνῳ
τὰ μὲν τις ἂν λέξειεν εὐπετῶς ἔχειν,
τὰ δ' αὖτε ἀπίμομφα. τίς δὲ πλὴν θεῶν
ἅπαντ' ἀπήμων τὸν δι' αἰῶνος χρόνον ;
μόχθους γὰρ εἰ λέγοιμι καὶ δυσανλίας, 555
σπαρνὰς παρήξεις καὶ κακοστρώτους, τί δ' οὐ
στένοντες, οὐ λαχόντες ἡματος μέρος ;

τὰ δ' αὖτε χέρσῳ καὶ προσῆν, πλέον στύγος·
 εὖναι γὰρ ἦσαν δαΐων πρὸς τείχεσιν·
 ἐξ οὐρανοῦ δὲ κάπῳ γῆς λειμώνιαί 560
 δρόσοι κατεψάκαζον, ἔμπεδον σίνος
 ἐσθημάτων τιθέντες ἐνθηρον τρίχα.
 χειμῶνα δ' εἰ λέγοι τις οἶωνοκτόνον,
 οἶον παρεῖχ' ἄφερτον Ἰδαία χιῶν,
 ἧ θάλλπος, εὖτε πόντος ἐν μεσημβριναῖς 565
 κοίταις ἀκύμων νηνέμοις εὐδοι πεσών·
 τί ταῦτα πενθεῖν δεῖ; παροίχεται πόνος·
 παροίχεται δὲ, τοῖσι μὲν τεθνηκόσιν
 τὸ μήποτ' αὖθις μηδ' ἀναστῆναι μέλειν.
 τί τοὺς ἀναλωθέντας ἐν ψήφῳ λέγειν, 570
 τὸν ζῶντα δ' ἀλγεῖν χρή τύχης παλιγκότου;
 καὶ πολλὰ χαίρειν ξυμφοραῖς καταξιῶ.
 ἡμῖν δὲ τοῖς λοιποῖσιν Ἀργείων στρατοῦ
 νικᾷ τὸ κέρδος, πῆμα δ' οὐκ ἀντιρρέπει.
 ὥς κομπάσαι τῷδ' εἰκὸς ἡλίου φάει, 575
 ὑπὲρ θαλάσσης καὶ χθονὸς ποτωμένοις,
 Τροίαν ἐλόντες δήποτ' Ἀργείων στόλος
 θεοῖς λάφυρα ταῦτα τοῖς καθ' Ἑλλάδα
 δόμοις ἐπασσάλευσαν ἀρχαίοις γάνος.
 τοιαῦτα χρή κλύοντας εὐλογεῖν πόλιν 580
 καὶ τοὺς στρατηγούς· καὶ χάρις τιμῆσεται
 Διὸς τόδ' ἐκπράξασα. πάντ' ἔχεις λόγον.

- ΧΟ. νικώμενος λόγοισιν οὐκ ἀναίνομαι.
 αἰ γὰρ ἦβᾶ τοῖς γέρουσιν εὖ μαθεῖν.
 δύοις δὲ ταῦτα καὶ Κλυταιμνήστρα μέλειν 585
 εἰκὸς μάλιστα, ξὺν δὲ πλουτίζειν ἐμέ.
 ΚΑ. ἀνωλόλυξα μὲν πάλαι χαρᾶς ὕπο,
 ὅτ' ἦλθ' ὁ πρῶτος νύχιος ἄγγελος πυρὸς,

φράζων ἄλωσιν Ἰλίου τ' ἀνάστασιν·
καί τίς μ' ἐνίπτων εἶπε, φρυκτωρῶν δία
πεισθεῖσα Τροίαν νῦν πεπορθῆσθαι δοκεῖς ; 590
ἡ κάρτα πρὸς γυναικὸς αἶρεσθαι κέαρ.

λόγοις τοιούτοις πλαγκτὸς οὐσ' ἐφαινόμην.
ὁμως δ' ἔθυον· καὶ γυναικεῖα νόμφ
ὀλολυγμὸν ἄλλος ἄλλοθεν κατὰ πτόλιν 595
ἔλασκον εὐφημοῦντες ἐν θεῶν ἔδραις
θυηφάγον κοιμῶντες εὐώδη φλόγα.

καὶ νῦν τὰ μάσσω μὲν τί δεῖ σ' ἐμοὶ λέγειν ;
ἄνακτος αὐτοῦ πάντα πεύσομαι λόγον.
ὅπως δ' ἄριστα τὸν ἐμὸν αἰδοῖον πόσιν 600

σπεύσω πάλιν μολόντα δέξασθαι. τί γὰρ
γυναικὶ τούτου φέγγος ἥδιον δρακεῖν,
ἀπὸ στρατείας ἀνδρὶ σῶσαντος θεοῦ
πύλας ἀνοίξαι ; ταῦτ' ἀπάγγειλον πόσει·
ἦκειν ὅπως τάχιστ' ἐράσμιον πόλει. 605

γυναῖκα πιστὴν δ' ἐν δόμοις εὖροι μολῶν
οἶανπερ οὖν ἔλειπε, δωμάτων κύνα
ἐσθλὴν ἐκείνῳ, πολεμίαν τοῖς δύσφροσιν,
καὶ τᾷλλ' ὁμοίαν πάντα, σημαντήριον
οὐδὲν διαφθείρασαν ἐν μήκει χρόνον. 610

οὐδ' οἶδα τέρψιν οὐδ' ἐπίψογον φάτιν
ἄλλον πρὸς ἀνδρὸς μᾶλλον ἢ χαλκοῦ βαφύς.

ΚΗ. τοιόσδ' ὁ κόμπος τῆς ἀληθείας γέμων
οὐκ αἰσχροὺς ὥς γυναικὶ γενναίᾳ λακεῖν.

ΧΘ. αὕτη μὲν οὕτως εἶπε μανθάνοντί σοι 615
τοροῖσιν ἐρμηνεύσιν εὐπρεπῶς λόγοις
σύ δ' εἶπέ, κῆρυξ, Μενέλεων δὲ πεύθομαι,
εἰ νόστιμός γε καὶ σεσωσμένος πάλιν
ἦξει ξὺν ὑμῖν, τῆσδε γῆς φίλον κράτος.

- ΚΗ. οὐκ ἔσθ' ὅπως λέξαιμι τὰ ψευδῇ καλὰ 620
 ἐς τὸν πολὺν φίλοισι καρποῦσθαι χρόνον.
- ΧΟ. πῶς δῆτ' ἂν εἰπὼν κεδνὰ τάληθῇ τύχοις ;
 σχισθέντα δ' οὐκ εὐκρυπτα γίγνεται τάδε.
- ΚΗ. ἀνὴρ ἄφαντος ἐξ Ἀχαιῶκου στρατοῦ,
 αὐτός τε καὶ τὸ πλοῖον. οὐ ψευδῇ λέγω. 625
- ΧΟ. πότερον ἀναχθεῖς ἐμφανῶς ἐξ Ἰλίου,
 ἢ χεῖμα, κοινὸν ἄχθος, ἥρπασε στρατοῦ ;
- ΚΗ. ἔκυρσας ὥστε τοξότης ἄκρος σκοποῦ
 μακρὸν δὲ πῆμα ξυντόμως ἐφημίσω.
- ΧΟ. πότερα γὰρ αὐτοῦ ζῶντος ἢ τεθνηκότος 630
 φάτις πρὸς ἄλλων ναυτῶν ἐκλήζετο ;
- ΚΗ. οὐκ οἶδεν οὐδεὶς ὥστ' ἀπαγγεῖλαι τορῶς,
 πλὴν τοῦ τρέφοντος Ἡλίου χθονὸς φύσιν.
- ΧΟ. πῶς γὰρ λέγεις χειμῶνα ναυτικῷ στρατῷ
 ἐλθεῖν τελευτῆσαι τε δαιμόνων κότῳ ; 635
- ΚΗ. εὐφημον ἡμῶν οὐ πρέπει κακαγγέλῳ
 γλώσση μαίνειν· χωρὶς ἢ τιμὴ θεῶν.
 ὅταν δ' ἀπευκτὰ πῆματ' ἄγγελος πόλει
 στυνῇ προσώπῳ πτωσίμου στρατοῦ φέρῃ.
 πόλει μὲν ἔλκος ἐν τῷ δήμῳ τυχεῖν, 640
 πολλοὺς δὲ πολλῶν ἐξαγισθέντας δόμων
 ἄνδρας διπλῇ μαστιγι, τὴν Ἄρης φιλεῖ,
 δίλογχον ἄτην, φοινίαν ξυνωρίδα,
 τοιῶνδε μέντοι πημάτων σεσαγμένον
 πρέπει λέγειν παιᾶνα τόνδ' Ἑρινύων 645
 σωτηρίων δὲ πραγμάτων εὐάγγελον
 ἦκοντα πρὸς χαίρουσαν εὐεστοῖ πόλιν,
 πῶς κεδνὰ τοῖς κακοῖσι συμμίξω, λέγων
 χειμῶν Ἀχαιῶν οὐκ ἀμήνιτον θεοῖς ;
 ξυνώμοσαν γὰρ, ὄντες ἔχθιστοι τὸ πρὶν, 650

πῦρ καὶ θάλασσα, καὶ τὰ πίστ' ἐδειξάτην,
 φθείροντε τὸν δύστηνον Ἀργείων στρατόν.
 ἐν νυκτὶ δυσκύμαντα δ' ὠρώρει κακά.

ναῦς γὰρ πρὸς ἀλλήλαισι θρήκιαι πνοαὶ
 ἥρεικον· αἱ δὲ κεροτυπούμεναι βία

655

χειμῶνι τυφῶ σὺν ζάλῃ τ' ὀμβροκτύφῳ
 ᾗχοντ' ἄφαντοι, ποιμένος κακοῦ στρόβφ.
 ἐπεὶ δ' ἀνῆλθε λαμπρὸν ἡλίου φάος,

ὀρώμεν ἀνθούν πέλαγος Αἰγαῖον νεκροῖς
 ἀνδρῶν Ἀχαιῶν ναυτικοῖς τ' ἐρειπίοις.

660

ἡμᾶς γε μὲν δὴ ναῦν τ' ἀκήρατον σκάφος
 ἦτοι τις ἐξέκλεψεν ἢ ἔξηρήσατο

θεὸς τις, οὐκ ἄνθρωπος, οἶακος θιγῶν.

τύχη δὲ σωτὴρ ναυστολοῦσ' ἐφέζετο,

ὥς μήτ' ἐν ὄρμῳ κύματος ζάλην ἔχειν
 μήτ' ἐξοκεῖλαι πρὸς κραταίλεων χθόνα.

665

ἔπειτα δ' Αἰδὴν πόντιον πεφευγότες,

λευκὸν κατ' ἡμαρ, οὐ πεποιθότες τύχῃ,

ἐβουκολοῦμεν φροντίσιν νέον πάθος,

στρατοῦ καμόντος καὶ κακῶς σποδουμένου.

670

καὶ νῦν ἐκείνων εἴ τις ἐστὶν ἐμπνέων,

λέγουσιν ἡμᾶς ὥς ὀλωλότας, τί μή;

ἡμεῖς τ' ἐκείνους ταῦτ' ἔχειν δοξάζομεν.

γένοιτο δ' ὥς ἄριστα. Μενέλεων γὰρ οὖν

πρώτον τε καὶ μάλιστα προσδόκα μολεῖν.

675

εἰ δ' οὖν τις ἀκτὶς ἡλίου νιν ἱστορεῖ

καὶ ζῶντα καὶ βλέποντα, μηχαναῖς Διὸς,

οὔπω θέλοντος ἐξαναλῶσαι γένος,

ἐλπίς τις αὐτὸν πρὸς δόμους ἤξειν πάλιν.

τοσαῦτ' ἀκούσας ἴσθι τάληθ' ἢ κλύων.

680

ΧΟ. τίς ποτ' ὠνόμαζεν ὧδ'

- ἐς τὸ πᾶν ἐτητύμως—
 μή τις ὄντιν' οὐχ ὀρώ-
 μεν προνοίαισι τοῦ πεπρωμένου
 γλῶσσαν ἐν τύχᾳ νέμων ;— 685
 τὰν δορίγαμβρον ἀμφινεικῇ θ' Ἑλέναν ;
 ἐπεὶ πρεπόντως
 ἐλέναυς, ἑλάνδρος, ἐλέπτολις,
 ἐκ τῶν ἀβροπήνων 690
 προκαλυμμάτων ἔπλευσε
 ζεφύρου γίγαντος αὔρα,
 πολύανδροί τε φεράσπιδες
 κυναγοὶ κατ' ἵχνος.
 πλατᾶν ἄφαντον 695
 κέλσαντες Σιμόεντος
 ἀκτὰς ἐπ' ἀεξιφύλλους
 δι' ἔριν αἱματόεσσαν.
 Ἴλῖω δὲ κῆδος ὀρ-
 θώνυμον τελεσσίφρων 700
 μῆνις ἤλασεν, τραπέ-
 ζας ἀτίμωσιν ὑστέρω χρόνῳ
 καὶ ξυνεστίου Διὸς
 πρασσομένα, τὸ νυμφότιμον μέλος ἐκ- 705
 φάτως τίοντας,
 ὑμέναιον, ὃς τότε ἐπέρρεπεν
 γαμβροῖσιν αἰεΐδειν.
 μεταμανθάνουσα δ' ὕμνον
 Πριάμου πόλις γεραιὰ 710
 πόλῳθρηνον μέγα που στένει,
 κικλήσκουσα Πάριν
 τὸν αἰνόλεκτρον,
 παμπρόσθη πολύθρηνον

αἰὼν' ἀμφὶ πολιτᾶν 715
 μέλεον αἰμ' ἀνατλᾶσα
 ἔθρεψεν δὲ λέοντα
 σίνιν δόμοις ἀγάλακτον
 οὕτως ἀνὴρ φιλόμαστον,
 ἐν βιότου προτελείοις 720
 ἄμερον, εὐφιλόπαιδα,
 καὶ γεραυῖς ἐπίχαρτον.
 πολέα δ' ἦστ' ἐν ἀγκάλαις
 νεοτρόφου τέκνου δίκαν, [γκαις. 725
 φαιδρωπὸς ποτὶ χεῖρα σαίνων τε γαστρός ἀνά-
 χρονισθεῖς δ' ἀπέδειξεν 727
 ἔθος τὸ πρόσθε τοκῆων.
 χάριν τροφᾶς γὰρ ἀμείβων,
 μηλοφόνοισιν ἀγαισιν 730
 δαῖτ' ἀκέλευστος ἔτευξεν·
 αἵματι δ' οἶκος ἐφύρθη,
 ἄμαχον ἄλγος οἰκέταις,
 μέγα σίνος πολυκτόνον·
 ἐκ θεοῦ δ' ἱερεὺς τις ἄτας δόμοις προσεθρέφθη. 735
 παρ' αὐτὰ δ' ἐλθεῖν ἐς Ἴλίου πόλιν 737
 λέγοιμ' ἂν φρόνημα μὲν νηνέμου γαλάνας, 740
 ἀκασκαῖον δ' ἄγαλμα πλούτου,
 μαλθακὸν ὀμμάτων βέλος,
 δηξίθυμον ἔρωτος ἄνθος. [τάς, 745
 παρακλίνουσ' ἐπέκρανεν δὲ γάμου πικρὰς τελευ-
 δύσεδρος καὶ δυσόμιλος συμμένα Πριαμίδαισιν,
 πομπῇ Διὸς ξενίου,
 νυμφόκλαντος Ἑρινύς.
 παλαίφατος δ' ἐν βροτοῖς γέρων λόγος 750
 τέτυκται, μέγαν τελεσθέντα φωτὸς ὄλβον

τεκνοῦσθαι μηδ' ἄπαιδα θνήσκειν,
 ἐκ δ' ἀγαθῆς τύχης γένει 755
 βλαστάνειν ἀκόρεστον οἰζύν. [ἔργον
 δίχα δ' ἄλλων μονόφρων εἰμί. τὸ δυσσεβὲς γὰρ
 μετὰ μὲν πλείονα τίκτει, σφετέρῃ δ' εἰκότα γέννη.
 οἴκων δ' ἄρ' εὐθυδίκων 761
 καλλίπαις πότμος αἰεί.
 φιλεῖ δὲ τίκτειν ὕβρις μὲν παλαιὰ νεά-
 ζουσιν ἐν κακοῖς βροτῶν ὕβριν 765
 τότε ἢ τότε, εὐτ' ἂν τὸ κύριον μόλῃ.
 νεαρὰ φάους κότον
 δαίμονά τε τὰν ἄμαχον, ἀπόλεμον,
 ἀνίερρον θράσος, μελαίνας μελάθροισιν ἄτας, 770
 εἰδομέναν τοκεῦσιν.
 δίκαια δὲ λάμπει μὲν ἐν δυσκάπνοις δώμασιν,
 τὸν δ' ἐναΐσιμον τίει βίον. 775
 τὰ χρυσόπαστ' ἐσθλὰ σὺν πίνῃ χερῶν
 παλιντρόποις ὄμμασι λι-
 ποῦσ', ὅσια προσέβαλε
 δύναμιν οὐ σέβουσα πλούτου παράσημον αἶνω· 780
 πᾶν δ' ἐπὶ τέρμα νωμῇ.
 ἄγε δὴ, βασιλεῦ, Τροίας πτολίπυρρ',
 Ἄτρεως γένεθλον,
 πῶς σε προσεΐπω; πῶς σε σεβίζω, 785
 μήθ' ὑπεράρας μήθ' ὑποκάμψας
 καιρὸν χάριτος;
 πολλοὶ δὲ βροτῶν τὸ δοκεῖν εἶναι
 προτίουσι δίκην παραβάντες.
 τῷ δυσπραγοῦντι δ' ἐπιστενάχειν 790
 πᾶς τις ἔτοιμος· δῆγμα δὲ λύπης
 οὐδὲν ἐφ' ἧπαρ προσικνεῖται.

καὶ ξυγχαίρουσιν ὁμοιοπρεπεῖς
ἀγέλαστα πρόσωπα βιαζόμενοι.
οὔστις δ' ἀγαθὸς προβατογνῶμων, 195
οὐκ ἔστι λαθεῖν ὄμματα φωτὸς
τὰ δοκοῦντ' εὐφρονος ἐκ διανοίας
ὑδαρεῖ σαίνειν φιλότῃτι.

σὺ δέ μοι τότε μὲν στέλλων στρατιὰν
Ἑλένης ἔνεκ', οὐ γάρ σ' ἐπικεύσω, 800
κάρτ' ἀπομούσως ἦσθα γεγραμμένος,
οὐδ' εὖ πραπίδων οἶακα νέμων
θράσος ἀκούσιον

ἀνδράσι θνήσκουσι κομίζων·
νῦν δ' οὐκ ἂπ' ἄκρας φρενὸς οὐδ' ἀφίλως 805
εὐφρων πόνος εὖ τελέεσσι.

γνώσει δὲ χρόνῳ διαπενθόμενος
τόν τε δικαίως καὶ τὸν ἀκαίρως
πόλιν οἰκουροῦντα πολιτῶν.

ΑΓ. πρῶτον μὲν Ἄργος καὶ θεοὺς ἐγχωρίους 810
δίκη προσειπεῖν, τοὺς ἐμοὶ μεταίτιους
νόστου δικαίων θ' ὧν ἐπραξάμην πόλιν

Πριάμῳ· δίκας γὰρ οὐκ ἀπὸ γλώσσης θεοὶ
κλύοντες ἀνδροκμήτας Ἰλίου φθορὰς 815
εἰς αἱματηρὸν τεῦχος οὐ διχορρόπως

ψήφους ἔθεντο· τῷ δ' ἐναντίῳ κύτει
ἐλπίς προσῆει χειρὸς οὐ πληρουμένη.
καπνῷ δ' ἀλοῦσα νῦν ἔτ' εὐσημος πόλις.

ἄτης θύελλαι ζῶσι· συνθνήσκουσα δὲ
σποδὸς προπέμπει πίονας πλούτου πνοάς. 820

τούτων θεοῖσι χρὴ πολύμνηστον χάριν
τίνειν, ἐπεὶ περ χάρπαγας ὑπερκόπους
ἐπραξάμεσθα, καὶ γυναικὸς οὐνεκα

πόλιν διημάθυνεν Ἀργεῖον δάκος,
 ἵππου νεοσσός, ἀσπιδηφόρος λεώς, 825
 πήδημ' ὀρούσας ἀμφὶ Πλειάδων δύσιν·
 ὑπερθορῶν δὲ πύργον ὤμησης λέων
 ἄδην ἔλειξεν αἵματος τυραννικοῦ.
 θεοῖς μὲν ἐξέτεινα φροῖμιον τόδε·
 τὰ δ' ἐς τὸ σὸν φρόνημα, μέμνημαι κλύων, 830
 καὶ φημὶ ταῦτά καὶ συνήγορόν μ' ἔχεις.
 παύροις γὰρ ἀνδρῶν ἐστὶ συγγενὲς τόδε,
 φίλον τὸν εὐτυχοῦντ' ἀνευ φθόνου σέβειν.
 δύσφρων γὰρ ἰὸς καρδίαν προσήμενος
 ἄχθους διπλοῖζει τῷ πεπαμένῳ νόσον, 835
 τοῖς τ' αὐτὸς αὐτοῦ πήμασιν βαρύνεται
 καὶ τὸν θυραῖον ὄλβον εἰσορῶν στένει.
 εἰδὼς λέγοιμ' ἄν, εὖ γὰρ ἐξεπίσταμαι
 ὁμιλίας κάτοπτρον, εἰδῶλον σκιᾶς,
 δοκοῦντας εἶναι κάρτα πρευμενεῖς ἐμοί. 840
 μόνος δ' Ὀδυσσεὺς, ὅσπερ οὐχ ἑκὼν ἔπλει,
 ζευχθεῖς ἔτοιμος ἦν ἐμοὶ σειραφόρος·
 εἴτ' οὖν θανόντος εἴτε καὶ ζῶντος πέρι
 λέγω. τὰ δ' ἄλλα πρὸς πόλιν τε καὶ θεοὺς
 κοινούς ἀγῶνας θέντες ἐν πανηγύρει 845
 βουλευσόμεσθα. καὶ τὸ μὲν καλῶς ἔχον
 ὅπως χρονίζον εὖ μενεῖ βουλευτέον·
 ὅτῳ δὲ καὶ δεῖ φαρμάκων παιωνίων,
 ἦτοι κέαντες ἢ τεμόντες εὐφρόνως
 πειρασόμεσθα πῇμ' ἀποστρέψαι νόσου. 850
 νῦν δ' ἐς μέλαθρα καὶ δόμους ἐφεστίους
 ἔλθων θεοῖσι πρῶτα δεξιώσομαι,
 οἷπερ πρόσω πέμψαντες ἤγαγον πάλιν.
 νίκη δ' ἐπείπερ ἔσπετ', ἐμπέδως μένοι.

- ΚΑ. ἄνδρες πολῖται, πρέσβος Ἀργείων τόδε, 855
οὐκ αἰσχυνοῦμαι τοὺς φιλόνορας τρόπους
λέξαι πρὸς ὑμᾶς· ἐν χρόνῳ δ' ἀποφθίνει
τὸ τάρβος ἀνθρώποισιν. οὐκ ἄλλων πάρα
μαθοῦς, ἐμαντῆς δύσφορον λέξω βίον,
τοσόνδ' ὅσονπερ οὗτος ἦν ὑπ' Ἰλίου. 860
τὸ μὲν γυναῖκα πρῶτον ἄρσενος δίχα
ἦσθαι δόμοις ἔρημον ἔκπαγλον κακὸν,
πολλὰς κλύουσαν κληδόνας παλιγκότους·
καὶ τὸν μὲν ἤκειν, τὸν δ' ἐπεσφείρειν κακοῦ
κάκιον ἄλλο πῆμα, λάσκοντας δόμοις. 865
καὶ τραυμάτων μὲν εἰ τόσων ἐτύγχανεν
ἀνὴρ ὅδ', ὥς πρὸς οἶκον ὠχετεύετο
φάτις, τέτρωται δικτύου πλεόν λέγειν.
εἰ δ' ἦν τεθνηκώς, ὥς ἐπλήθυσον λόγοι,
τρισώματός τ' αὖ Γηρυὼν ὁ δεύτερος 870
πολλὴν ἄνωθεν, τὴν κάτω γὰρ οὐ λέγω
χθονὸς, τρίμοιρον χλαῖναν ἐξηύχει λαβῶν,
ἅπαξ ἐκάστῳ κατθανὼν μορφώματι.
τοιῶνδ' ἕκατι κληδόνων παλιγκότων
πολλὰς ἄνωθεν ἀρτάνας ἐμῆς δέρης 875
ἔλυσαν ἄλλοι πρὸς βίαν λελημμένης.
ἐκ τῶνδ' εἰ παῖς ἐνθάδ' οὐ παραστατεῖ,
ἐμῶν τε καὶ σῶν κύριος πιστευμάτων,
ὥς χρῆν, Ὀρέστης· μηδὲ θαυμάσης τοδε.
τρέφει γὰρ αὐτὸν εὐμενῆς δορυξένος 880
Στρόφιος ὁ Φωκεὺς, ἀμφίλεκτα πῆματα
ἐμοὶ προφωνῶν, τὸν θ' ὑπ' Ἰλίου σίθεν
κίνδυνον, εἴ τε δημόθρους ἀναρχία
βουλήν καταρρίψειεν, ὥστε σύγγονον
βροτοῖσι τὸν πεσόντα λακτίσαι πλεόν. 885

τοιάδε μέντοι σκῆψις οὐ δόλον φέρει.
 ἔμοιγε μὲν δὴ κλαυμάτων ἐπίσσυτοι
 πηγαὶ κατεσβήκασιν, οὐδ' ἐνι σταγῶν.
 ἐν ὀψικοίτοις δ' ὄμμασι βλάβας ἔχω,
 τὰς ἀμφί σοι κλάουσα λαμπτηρουχίας 890
 ἀτημελήτους αἰέν. ἐν δ' ὀνειράσι
 λεπταῖς ὑπαὶ κώνωπος ἐξηγειρόμην
 ῥιπαῖσι θωύσσοντος, ἀμφί σοι πάθῃ
 ὀρώσα πλείω τοῦ ξυνεύδοντος χρόνου.
 νῦν ταῦτα πάντα τλᾶσ' ἀπενθήτῃ φρενὶ 895
 λέγοιμ' ἂν ἄνδρα τόνδε τῶν σταθμῶν κύνα,
 σωτήρα ναὸς πρότονον, ὑψηλῆς στέγης
 στῦλον ποδῆρη, μονογενὲς τέκνον πατρί,
 γαῖαν φανείσαν ναυτίλοις παρ' ἐλπίδα,
 κάλλιστον ἡμαρ εἰσιδεῖν ἐκ χείματος, 900
 ὁδοιπόρῳ διψῶντι πηγαῖον ῥέος.
 τερπνὸν δὲ τὰναγκαῖον ἐκφυγεῖν ἅπαν.
 τοιοῖσδέ τοί νιν ἀξιῶ προσφθέγμασιν.
 φθόνος δ' ἀπέστω· πολλὰ γὰρ τὰ πρὶν κακὰ
 ἦνειχόμεσθα· νῦν δέ μοι, φίλον κάρα, 905
 ἔκβαιν' ἀπήνης τῆσδε, μὴ χαμαὶ τιθεῖς
 τὸν σὸν πόδ', ὦναξ, Ἰλίου πορθήτορα.
 δμωαὶ, τί μέλλεθ', αἷς ἐπέσταλται τέλος
 πέδον κελεύθου στορνύναι πετάσμασιν;
 εὐθὺς γενέσθω πορφυρόστρωτος πόρος 910
 ἐς δῶμ' ἄελπτον ὥς ἂν ἡγήται δίκη.
 τὰ δ' ἄλλα φροντὶς οὐχ ὕπνῳ νικωμένη
 θήσει δικαίως σὺν θεοῖς εἰμαρμένα.

ΑΓ. Λήδας γένεθλον, δωμάτων ἐμῶν φύλαξ,
 ἀπουσίᾳ μὲν εἶπας εἰκότως ἐμῇ· 915
 μακρὰν γὰρ ἐξέτεινας· ἀλλ' ἐναισίμως

αἰνεῖν, παρ' ἄλλων χρη' τόδ' ἔρχεσθαι γέρας
 καὶ τᾶλλα μὴ γυναικὸς ἐν τρόποις ἐμὲ
 ἄβρυνε, μηδὲ βαρβάρου φωτὸς δίκην
 χαμαιπετὲς βόαμα προσχάνης ἐμοὶ. 920
 μῆδ' εἵμασι στρώσας' ἐπίφθονον πόρον
 τίθει· θεοὺς τοι τοῖσδε τιμαλφεῖν χρεῶν·
 ἐν ποικίλοις δὲ θνητὸν ὄντα κάλλεσιν
 βαίνειν ἐμοὶ μὲν οὐδαμῶς ἄνευ φόβου.
 λέγω κατ' ἄνδρα, μὴ θεὸν, σέβειν ἐμέ. 925
 χωρὶς ποδοψήστρων τε καὶ τῶν ποικίλων
 κληθῶν αὐτεῖ· καὶ τὸ μὴ κακῶς φρονεῖν
 θεοῦ μέγιστον δῶρον. ὀλβίῃσι δὲ χρη'
 βίον τελευτήσαντ' ἐν εὖεστοῖ φῖλῃ.
 εἰ πάντα δ' ὥς πράσσοιμεν, εὐθαρσῆς ἐγώ. 930

- ΚΛ. καὶ μὴν τόδ' εἰπὲ μὴ παρὰ γνώμην ἐμοί.
 ΑΓ. γνώμην μὲν ἴσθι μὴ διαφθεροῦντ' ἐμέ.
 ΚΛ. ἤξω θεοῖς δέϊσας ἂν ᾧδ' ἔρδειν τάδε;
 ΑΓ. εἴπερ τις, εἰδὼς γ' εὖ τόδ' ἐξείπον τέλος.
 ΚΛ. τί δ' ἂν δοκεῖ σοι Πρίαμος εἰ τάδ' ἤνυσεν; 935
 ΑΓ. ἐν ποικίλοις ἂν κάρτα μοι βῆναι δοκεῖ.
 ΚΛ. μή νυν τὸν ἀνθρώπειον αἰδεσθῆς ψόγον.
 ΑΓ. φήμη γε μέντοι δημόθρους μέγα σθένει.
 ΚΛ. ὁ δ' ἀφθόνητός γ' οὐκ ἐπίζηλος πέλει.
 ΑΓ. οὗτοι γυναικὴς ἐστὶν ἱμεῖρην μάχης. 940
 ΚΛ. τοῖς δ' ὀλβίοις γε καὶ τὸ νικᾶσθαι πρέπει.
 ΑΓ. ἦ καὶ σὺ νίκην τήνδε δῆριος τίεις;
 ΚΛ. πιθοῦ· κράτος μέντοι πάρες γ' ἐκὼν ἐμοί.
 ΑΓ. ἀλλ' εἰ δοκεῖ σοι ταῦθ', ὑπαί τις ἀρβύλας
 λύοι τάχος πρόδουλον ἔμβασιν ποδός, 945
 ξὺν ταῖσδέ μ' ἐμβαίονον ἄλουργέσιν θεῶν
 μὴ τις πρόσωθεν ὄμματος βίβλη φθόνος.

- πολλή γὰρ αἰδὼς εἵματοφθορεῖν ποσὶ
 φθείροντα πλοῦτον ἀργυρωνήτους θ' ὑφάς.
 τούτων μὲν οὕτως· τὴν ξένην δὲ πρεμενῶς 950
 τήνδ' ἐσκόμιζε· τὸν κρατοῦντα μαλθακῶς
 θεὸς πρόσωθεν εὐμενῶς προσδέρκεται.
 ἐκὼν γὰρ οὐδεὶς δουλίῳ χρήται ζυγῷ.
 αὕτη δὲ πολλῶν χρημάτων ἐξάιρετον
 ἄνθος, στρατοῦ δώρημ', ἐμοὶ ξυνέσπετο. 955
 ἐπεὶ δ' ἀκούειν σοῦ κατέστραμμαι τάδε,
 εἴμ' ἐς δόμων μέλαθρα, πορφύρας πατῶν.
 ΚΛ. ἔστιν θάλασσα, τίς δέ νιν κατασβέσει;
 τρέφουσα πολλῆς πορφύρας ἰσάργυρον
 κηκίδα παγκαίνιστον, εἰμάτων βαφάς. 960
 οἴκοις δ' ὑπάρχει τῶνδε σὺν θεοῖς, ἄναξ,
 ἔχειν· πένεσθαι δ' οὐκ ἐπίσταται δόμος.
 πολλῶν πατησμὸν δ' εἰμάτων ἂν ἠϋξάμην,
 δόμοισι προῦνεχθέντος ἐν χρηστηρίοις,
 ψυχῆς κόμιστρα τῆσδε μηχανωμένη. 965
 ῥίζης γὰρ οὔσης φυλλὰς ἔκετ' ἐς δόμους,
 σκιὰν ὑπερτείνασα σειρίου κυνός.
 καὶ σοῦ μολόντος δωματῖτιν ἐστίαν,
 θάλπος μὲν ἐν χειμῶνι σημαίνεις μολόν·
 ὅταν δὲ τεύχη Ζεὺς ἀπ' ὄμφακος πικρᾶς 970
 οἶνον, τότε ἤδη ψῦχος ἐν δόμοις πέλει,
 ἀνδρὸς τελείου δῶμ' ἐπιστρωφώμενου.
 Ζεῦ Ζεῦ τέλειε, τὰς ἐμὰς εὐχὰς τέλει·
 μέλοι δέ τοι σοὶ τῶνπερ ἂν μέλλης τελεῖν.
 ΧΟ. τίπτε μοι τόδ' ἐμπέδως 975
 δεῖμα προστατήριον
 καρδίας τερασκόπου ποτᾶται,
 μαντιπολεῖ δ' ἀκέλευστος ἄμισθος αἰοιδά,

οὐδ' ἀποπτύσαν δίκαν 980
 δυσκρίτων ὀνειράτων
 θάρσος εὐπιθὲς ἵζει
 φρενὸς φίλον θρόνον; χρόνος δ' ἐπεὶ
 πρυμνησίων ξυνεμβολαῖς
 ψαμμίας ἀκάτας παρή- 985
 βησεν, εὖθ' ὑπ' Ἴλιον
 ὤρτο ναυβάτας στρατός.
 πεύθομαι δ' ἀπ' ὀμμάτων
 νόστον, αὐτόμαρτυς ὦν·
 τὸν δ' ἄνευ λύρας ὁμως ὑμνοῦδεῖ 990
 θρῆνον Ἑρινύος αὐτοδίδακτος ἔσωθεν
 θυμὸς, οὐ τὸ πᾶν ἔχων
 ἐλπίδος φίλον θράσος.
 σπλάγχνα δ' οὔτι ματάζει 995
 πρὸς ἐνδίκους φρεσὶν τελεσφόροις
 δίναις κυκλούμενον κέαρ.
 εὐχομαι δ' ἐξ ἐμᾶς
 ἐλπίδος ψύθη πεσεῖν,
 ἐς τὸ μὴ τελεσφόρον. 1000
 μάλα γέ τοι τὸ τᾶς πολλᾶς ὑγιείας
 ἀκόρεστον τέρμα. νόσος γὰρ —
 γείτων ὁμότοιχος ἐρείδει,
 καὶ πότμος εὐθυπορῶν 1005
 ἀνδρὸς ἔπαισεν —
 ἄφαντον ἔρμα.
 καὶ τὸ μὲν πρὸ χρημάτων
 κτησίων ὄκνος βαλὼν,
 σφενδόνας ἀπ' εὐμέτρου,
 οὐκ ἔδν πρόπας δόμος 1010
 πημονᾶς γέμων ἄγαν,

οὐδ' ἐπόντισε σκάφος.

πολλά τοι δόσις ἐκ Διὸς ἀμφιλαφῆς τε καὶ ἐξ
ἀλόκων ἐπετειᾶν 1015

νῆστιν ὤλεσεν νόσον.

τὸ δ' ἐπὶ γᾶν ἅπαξ πεσὼν θανάσιμον
προπάροιθ' ἀνδρὸς μέλαν αἶμα τίς ἂν 1020
πάλιν ἀγκαλέσαιτ' ἐπαείδων;

οὐδὲ τὸν ὀρθοδαῆ

τῶν φθιμένων ἀνάγειν

Ζεὺς αὖτ' ἔπασσ' ἐπ' εὐλαβείᾳ.

εἰ δὲ μὴ τεταγμένα 1025

μοῖρα μοῖραν ἐκ θεῶν

εἶργε μὴ πλεον φέρειν

προφθάσασα καρδία

γλῶσσαν ἂν τάδ' ἐξέχει.

νῦν δ' ὑπὸ σκότῳ βρέμει 1030

θυμαλγῆς τε καὶ οὐδὲν ἐπελπομένα ποτὲ καίριοι
ἐκτολυπεύσειν,

ζωπυρουμένας φρενός.

ΚΑ. εἴσω κομίζου καὶ σὺ, Κασάνδραν λέγω, 1035

ἐπεὶ σ' ἔθηκε Ζεὺς ἀμηνίτως δόμοις

κοινωνὸν εἶναι χερνίβων, πολλῶν μετὰ
δούλων, σταθεῖσαν κτησίου βωμοῦ πέλας.

ἔκβαιν' ἀπήνης τῆσδε, μηδ' ὑπερφρόνει.

καὶ παῖδα γάρ τοι φασὶν Ἀλκμήνης ποτὲ 1040

πραθέντα τλῆναι καὶ ζυγῶν θιγεῖν βία.

εἰ δ' οὖν ἀνάγκη τῆσδ' ἐπιρρέποι τύχης,

ἀρχαιοπλούτων δεσποτῶν πολλὴ χάρις.

οἱ δ' οὐποτ' ἐλπίσαντες ἤμησαν καλῶς,

ὥμοί τε δούλοις πάντα καὶ παρὰ στάθμην. 1045

ἔχεις παρ' ἡμῶν οἴᾳπερ νομίζεται.

- ΧΟ. σοί τοι λέγουσα παύεται σαφῇ λόγον.
ἐντὸς δ' ἂν οὔσα μορσίμων ἀγρευμάτων,
πείθοι' ἂν εἰ πείθοι' ἀπειθοίης δ' ἴσως.
- ΚΛ. ἀλλ' εἵπερ ἐστὶ μὴ χελιδόνος δίκην 1050
ἀγνώτα φωνὴν βάρβαρον κεκτημένη,
ἔσω φρενῶν λέγουσα πείθω νιν λόγῳ.
- ΧΟ. ἔπου. τὰ λῶστα τῶν παρεστώτων λέγει.
πείθου, λιπούσα τόνδ' ἀμαξήρη θρόνον.
- ΚΛ. οὔτοι θυραίαν τῇδ' ἐμοὶ σχολὴ πάρα 1055
τρίβειν· τὰ μὲν γὰρ ἐστίας μεσομφάλου
ἔστηκεν ἤδη μῆλα πρὸς σφαγὰς πυρὸς,
ὥς οὔ ποτ' ἐλπίσασι τήνδ' ἔξειν χάριν.
σὺ δ' εἴ τι δράσεις τῶνδε, μὴ σχολὴν τίθει.
εἰ δ' ἀξυνήμων οὔσα μὴ δέχει λόγον, 1060
σὺ δ' ἀντὶ φωνῆς φράζε καρβάνῳ χερὶ.
- ΧΟ. ἐρμηνέως ἔοικεν ἡ ξένη τοροῦ
δεῖσθαι· τρόπος δὲ θηρὸς ὡς νεαιρέτου.
- ΚΛ. ἡ μαίνεται γε καὶ κακῶν κλύει φρενῶν,
ἥ τις λιπούσα μὲν πόλιν νεαίρετον 1065
ἥκει, χαλινὸν δ' οὐκ ἐπίσταται φέρειν,
πρὶν αἱματηρὸν ἐξαφρίξεσθαι μένος.
οὐ μὴν πλέω ρίψας ἀτιμωθήσομαι.
- ΧΟ. ἐγὼ δ', ἐποικτείρω γὰρ, οὐ θυμώσομαι.
ἴθ', ὦ τάλαινα, τόνδ' ἐρημώσας ὄχον, 1070
εἴκουσ' ἀνάγκη τῇδε καίνισον ζυγόν.
- ΚΛ. ὅτοτοτοῖ τοτοὶ δᾶ.
"Απολλων" Απολλων.
- ΧΟ. τί ταῦτ' ἀνωτότυξας ἀμφὶ Λοξίου;
οὐ γὰρ τοιοῦτος ὥστε θρηνητοῦ τυχεῖν. 1075
- ΚΛ. ὅτοτοτοῖ τοτοὶ δᾶ.
"Απολλων" Απολλων.

- ΧΟ. ἥ δ' αὖτε δυσφήμοῦσα τὸν θεὸν καλεῖ
οὐδὲν προσήκοντ' ἐν γόοις παραστατεῖν.
- ΚΑ. Ἄπολλον Ἄπολλον 1080
ἀγνιᾶτ' ἀπόλλων ἐμός.
ἀπώλεσας γὰρ οὐ μόλις τὸ δεύτερον.
- ΧΟ. χρήσειν ἔοικεν ἀμφὶ τῶν αὐτῆς κακῶν.
μένει τὸ θεῖον δουλίᾳ περ ἐν φρενί.
- ΚΑ. Ἄπολλον Ἄπολλον 1085
ἀγνιᾶτ' ἀπόλλων ἐμός.
ἂ ποῖ ποτ' ἤγαγές με ; πρὸς ποίαν στέγην ;
- ΧΟ. πρὸς τὴν Ἀτρειδῶν· εἰ σὺ μὴ τόδ' ἐννοεῖς,
ἐγὼ λέγω σοι· καὶ τάδ' οὐκ ἐρεῖς ψῦθῃ.
- ΚΑ. μισόθεον μὲν οὖν, πολλὰ συνίστορα 1090
αὐτόφωνα κακὰ κάκ', ἀρτάνας,
ἀνδρὸςσφαγεῖον καὶ πέδορραντήριον.
- ΧΟ. ἔοικεν εὖρις ἢ ξένη κυνὸς δίκην
εἶναι, ματεύει δ' ὦν ἀνευρήσει φόνον.
- ΚΑ. μαρτυρίοισι γὰρ τοῖσδ' ἐπιπείθομαι· 1095
κλαιόμενα τάδε βρέφη σφαγὰς,
ὁπτάς τε σάρκας πρὸς πατρὸς βεβρωμένας.
- ΧΟ. ἦ μὴν κλέος σοῦ μαντικὸν πεπυσμένοι
ἦσμεν, προφήτας δ' οὔτινας ματεύομεν.
- ΚΑ. ἰὼ πόποι, τί ποτε μῆδεται ; 1100
τί τόδε νέον ἄχος μέγα
μέγ' ἐν δόμοισι τοῖσδε μῆδεται κακὸν
ἄφερτον φίλοισιν, δυσίατον ; ἀλκὰ δ'
ἐκὰς ἀποστατεῖ.
- ΧΟ. τούτων αἰδρίεις εἰμι τῶν μαντευμάτων. 1105
ἐκεῖνα δ' ἔγνω· πᾶσα γὰρ πόλις βοᾷ.
- ΚΑ. ἰὼ τάλαινα, τόδε γὰρ τελεῖς,
τὸν ὁμοδέμνιον πόσιν

λουτροῖσι φαιδρύνασα ; πῶς φράσω τέλος ;
 τάχος γὰρ τόδ' ἔσται. προτείνει δὲ χεὶρ ἐκ 1110
 χερὸς ὀρέγματα

ΧΟ. οὐπω ξυνῆκα· νῦν γὰρ ἐξ αἰνιγμάτων
 ἐπαργέμοισι θεσφάτοις ἀμηχανῶ.

ΚΑ. ἔη, παπαῖ παπαῖ, τί τόδε φαίνεται ;
 ἡ δίκτυόν τι Ἴδου ; 1115
 ἀλλ' ἄρκυς ἡ ξύνευνος, ἡ ξυναιτία
 φόνου. στάσις δ' ἀκόρετος γένει
 κατολολυξάτω θύματος λευσίμου.

ΧΟ. ποῖαν Ἑρινὺν τήνδε δώμασιν κέλει
 ἐπορθιάζειν ; οὐ με φαιδρύνει λόγος. 1120
 ἐπὶ δὲ καρδίαν ἔδραμε κροκοβαφῆς
 σταγῶν, ἅτε καιρία πτώσιμος
 ξυνανύτει βίου δύντος αὐγαῖς.
 ταχεῖα δ' ἅτα πέλει.

ΚΑ. ἀᾶ, ἰδοὺ ἰδοὺ· ἄπεχε τῆς βοδὸς 1125
 τὸν ταῦρον· ἐν πέπλοισι
 μελάγκερων λαβοῦσα μηχανήματι
 τύπτει· πίτνει δ' ἐν ἐνύδρῳ τεύχει.
 δολοφόνου λέβητος τύχαν σοὶ λέγω.

ΧΟ. οὐ κομπάσαιμ' ἂν θεσφάτων γνώμων ἄκρος 1130
 εἶναι, κακῶ δέ τῃ προσεικάζω τάδε.
 ὑπὸ δὲ θεσφάτων τίς ἀγαθὰ φάτις
 βροτοῖς στέλλεται ; κακῶν γὰρ διαὶ
 πολυεπεῖς τέχναι θεσπιφοδοὶ
 φόβον φέρουσιν μαθεῖν. 1135

ΚΑ. ἰὼ ταλαίνας κακόποτμοι τύχαι.
 τὸ γὰρ ἐμὸν θροῶ πάθος ἐπεγχεάσα.
 ποῖ δὴ με δεῦρο τὴν τάλαιναν ἤγαγες ;
 οὐδέν ποτ' εἰ μὴ ξυνθανουμένην. τί γάρ ;

- ΧΟ. φρενομανής τις εἰ θεοφόρητος, ἀμ-
 φὶ δ' αὐτὰς θροεῖς 1141
 νόμον ἄνομον, οἷά τις ξουθὰ
 ἀκόρετος βοᾷς, φεῦ, ταλαίναϊς φρεσὶν
 "Ἴτυν "Ἴτυν στένουσ' ἀμφιβαλῇ κακοῖς
 ἀηδῶν βίον. 1145
- ΚΑ. ἰὼ λιγείας μόρον ἀηδύνος·
 περιβάλλοντό οἱ πτεροφόρον δέμας γὰρ
 θεοὶ, γλυκύν τ' αἰῶνα κλαυμάτων ἄτερ·
 ἐμοὶ δὲ μῖμνει σχισμὸς ἀμφήκει δορί.
- ΧΟ. πόθεν ἐπισσύτους θεοφόρους τ' ἔχεις
 ματαίους δῦας, 1151
 τὰ δ' ἐπίφοβα δυσφάτφ κλαγγᾷ
 μελοτυπεῖς ὁμοῦ τ' ὀρθίοις ἐν νόμοις ;
 πόθεν ὄρους ἔχεις θεσπεσίας ὁδοῦ
 κακορρήμονας ; 1155
- ΚΑ. ἰὼ γάμοι γάμοι Πάριδος δλέθριοι φίλων.
 ἰὼ Σκαμάνδρου πάτριον ποτόν·
 τότε μὲν ἀμφὶ σὰς αἰώνας τάλαιν'
 ἡνυτόμαν τροφαῖς·
 νῦν δ' ἀμφὶ Κωκυτόν τε κᾶχερουσίους 1160
 ὄχθους ἔοικα θεσπιωδήσειν τάχα.
- ΧΟ. τί τόδε τορὸν ἄγαν ἔπος ἐφημίσω ;
 νεογνὸς ἂν κλύων μάθοι.
 πέπληγμαι δ' ὑπαὶ δῆγματι φοινίφ,
 δυσαλγεί τύχα μινυρὰ θρεομένας, 1165
 θαύματ' ἐμοὶ κλύειν.
- ΚΑ. ἰὼ πόνοι πόνοι πόλεος ὀλομένας τὸ πᾶν.
 ἰὼ πρόπυργοι θυσῖαι πατρὸς
 πολυκανεῖς βοτῶν ποιονόμων· ἄκος δ'
 οὐδὲν ἐπήρκεσαν 1170

τὸ μὴ πόλιν μὲν ὥσπερ οὖν ἔχει παθεῖν.
ἐγὼ δὲ θερμόνους τάχ' ἐν πέδῳ βαλῶ.

ΧΟ. ἐπόμενα προτέροισι τάδ' ἐφημίσω.
καί τίς σε κακοφρονῶν τίθη-
σι δαίμων ὑπερβαρῆς ἐμπίτνων
μελίζειν πάθη γοερὰ θανατοφόρα·
τέρμα δ' ἀμηχανῶ. 1175

ΚΑ. καὶ μὴν ὁ χρησμὸς οὐκέτ' ἐκ καλυμμάτων
ἔσται θεδορκῶς νεογάμου νύμφης δίκην·
λαμπρὸς δ' ἔοικεν ἡλίου πρὸς ἀντολὰς
πνέων ἐσῆξειν, ὥστε κύματος δίκην
κλύζειν πρὸς αὐγὰς τοῦδε πῆματος πολὺ
μείζον· φρενώσω δ' οὐκέτ' ἐξ αἰνιγμάτων.
καὶ μαρτυρεῖτε συνδρομῶς ἵχνος κακῶν·
ῥινηλατούση τῶν πάλαι πεπραγμένων. 1185
τὴν γὰρ στέγην τήνδ' οὐποτ' ἐκλείπει χορὸς
σύμφθογγος, οὐκ εὐφωνος· οὐ γὰρ εὖ λέγει.
καὶ μὴν πεπωκὼς γ', ὥς θρασύνεσθαι πλέον,
βρότειον αἶμα κῶμος ἐν δόμοις μένει,
δύσπεμptos ἕξω συγγόνων Ἑρινύων. 1190
ὑμνοῦσι δ' ὕμνον δώμασιν προσήμεναι
πρώταρχον αἴτην· ἐν μέρει δ' ἀπέπτυσαν
εὐνὰς ἀδελφοῦ τῷ πατοῦντι δυσμενεῖς.
ἡμαρτον, ἡ θηρῶ τι τοξότης τις ὥς ;
ἡ ψευδόμαντις εἰμι θυροκόπος φλέδων ; 1195
ἐκμαρτύρησον προὔμοσας τό μ' εἰδέναι
λόγῳ παλαιὰς τῶνδ' ἀμαρτίας δόμων.

ΧΟ. καὶ πῶς ἂν ὄρκου πῆγμα γενναίως παγὲν
παιώνιον γένοιτο ; θαυμάζω δέ σε
πόντου πέραν τραφεῖσαν ἀλλόθρου πῶλιν 1200
κυρεῖν λέγουσαν, ὥσπερ εἰ παρεστάτεις.

- ΚΑ. μάντις μ' Ἀπόλλων τῷδ' ἐπέστησεν τέλει.
 ΧΟ. μῶν καὶ θεός περ ἱμέρῳ πεπληγμένος ;
 ΚΑ. προτοῦ μὲν αἰδῶς ἦν ἐμοὶ λέγειν τάδε.
 ΧΟ. ἀβρύνεται γὰρ πᾶς τις εὖ πράσσων πλέον. 1205
 ΚΑ. ἀλλ' ἦν παλαιστής, κάρτ' ἐμοὶ πνέων χάριν.
 ΧΟ. ἦ καὶ τέκνων εἰς ἔργον ἤλθέτην νόμῳ ;
 ΚΑ. ξυναινέσασα Λοξίαν ἐψευσάμην.
 ΧΟ. ἦδη τέχναισιν ἐνθέοις ἤρημένη ;
 ΚΑ. ἦδη πολίταις πάντ' ἐθέσπιζον πάθη. 1210
 ΧΟ. πῶς δῆτ' ἄνατος ἦσθα Λοξίου κότῳ ;
 ΚΑ. ἔπειθον οὐδέν' οὐδέν, ὥς τὰδ' ἤμπλακον.
 ΧΟ. ἡμῖν γε μὲν δὴ πιστὰ θεσπίζειν δοκεῖς.
 ΚΑ. ἰὸν ἰὸν, ὦ ὦ κακά.
 ὑπ' αὖ με δεινὸς ὀρθομαντείας πόνος 1215
 στροβεῖ, ταρασσῶν φροϊμίους —
 ὁρᾶτε τούσδε τοὺς δόμοις ἐφημένους
 νέους, ὀνείρων προσφερεῖς μορφώμασι ;
 παῖδες θανόντες ὥσπερ εἰ πρὸς τῶν φίλων,
 χεῖρας κρεῶν πλήθοντες οἰκείας βορᾶς, 1220
 σὺν ἐντέροις τε σπλάγχν', ἐποίκτιστον γέμος,
 πρέπουσ' ἔχοντες, ὧν πατὴρ ἐγεύσατο.
 ἐκ τῶνδε ποινὰς φημι βουλεύειν τινὰ
 λέοντ' ἀναλκιν ἐν λέχει στρωφώμενον
 οἰκουρὸν, οἴμοι, τῷ μολόντι δεσπότη 1225
 ἐμῷ· φέρειν γὰρ χρὴ τὸ δούλιον ζυγόν.
 νεῶν τ' ἑπαρχος Ἰλίου τ' ἀναστάτης
 οὐκ οἶδεν οἷα γλῶσσα μισητῆς κυνὸς
 λέξασα, κάκτειναισα φαιδρόνους, δίκην
 αἴτης λαθραίου, τεύξεται κακῇ τύχῃ. 1230
 τοιαῦτα τολμᾷ· θῆλυς ἄρσενος φονεὺς
 ἔστιν. τί νῦν καλοῦσα δυσφιλὲς δάκος

τύχοιμ' ἄν ; ἀμφίσβαιναν, ἥ Σκύλλαν τινὰ
οἰκοῦσαν ἐν πέτραισι, ναυτίλων βλάβην,
θύουσαν Ἄιδου μητέρ' ἄσπονδόν τ' Ἄρη 1235
φίλοις πνέουσαν ; ὥς δ' ἐπωλολύξατο
ἡ παντότολμος, ὥσπερ ἐν μάχης τροπῇ.
δοκεῖ δὲ χαίρειν νοστήμῳ σωτηρίᾳ.
καὶ τῶνδ' ὅμοιον εἴ τι μὴ πείθω· τί γάρ ;
τὸ μέλλον ἤξει. καὶ σύ μ' ἐν τάχει παρῶν 1240
ἄγαν ἀληθόμεντιν οἰκτεῖρας ἐρεῖς.

ΧΟ. τὴν μὲν Θυέστου δαῖτα παιδείων κρεῶν
ξυνῆκα καὶ πέφρικα· καὶ φόβος μ' ἔχει
κλύοντ' ἀληθῶς οὐδὲν ἐξηκασμένα.
τὰ δ' ἄλλ' ἀκούσας ἐκ δρόμου πεσὼν τρέχω. 1245

ΚΑ. Ἀγαμέμνονός σέ φημ' ἐπόψεσθαι μόρον.

ΧΟ. εὐφημον, ὦ τάλαινα, κοίμησον στύμα.

ΚΑ. ἀλλ' οὔτι Παιὼν τῷδ' ἐπιστατεῖ λόγῳ.

ΧΟ. οὐκ, εἶπερ ἔσται γ'· ἀλλὰ μὴ γένοιτό πως.

ΚΑ. σὺ μὲν κατεύχει, τοῖς δ' ἀποκτείνειν μέλει. 1250

ΧΟ. τίνος πρὸς ἀνδρὸς τοῦτ' ἄγος πορσύνεται ;

ΚΑ. ἡ κάρτ' ἄρ' ἂν παρεσκόπεις χρησμῶν ἐμῶν.

ΧΟ. τοῦ γὰρ τελοῦντος οὐ ξυνῆκα μηχανήν.

ΚΑ. καὶ μὴν ἄγαν γ' Ἑλλήν' ἐπίσταμαι φάτιν.

ΧΟ. καὶ γὰρ τὰ πυθόκραντα· δυσμαθὴ δ' ὅμως. 1255

ΚΑ. παπαῖ, οἷον τὸ πῦρ ἐπέρχεται τόδε.

ὁτοτοῖ, Λύκει' Ἀπολλων, οἱ ἐγὼ ἐγώ.

αὕτη δίπους λείαινα συγκοιμωμένη

λύκῳ, λέοντος εὐγενοῦς ἀπουσία,

κτενεῖ με τὴν τάλαιναν· ὥς δὲ φάρμακον 1260

τεύχουσα κάμου μισθὸν ἐνθήσει ποτῷ,

κάπεύχεται θήγουσα φωτὶ φάσγανον

ἐμῆς ἀγωγῆς ἀντιτίσσεσθαι φόνον.

τί δῆτ' ἐμαυτῆς καταγέλωτ' ἔχω τάδε,
 καὶ σκῆπτρα καὶ μαντεῖα περὶ δέρη στέφη ; 1265
 σὲ μὲν πρὸ μοίρας τῆς ἐμῆς διαφθερῶ.
 ἴτ' ἐς φθόρον πεσόντ', ἐγὼ δ' αἶμ' ἔψομαι.
 ἄλλην τιν' αἴτην ἀντ' ἐμοῦ πλουτίζετε.
 ἰδοὺ δ' Ἀπόλλων αὐτὸς ἐκδύων ἐμέ
 χρηστηρίαν ἐσθῆτ'. ἐπώπτευσας δέ με 1270
 κὰν τοῖσδε κόσμοις καταγελωμένην μετὰ
 φίλων, ὑπ' ἐχθρῶν, οὐ διχορρόπως, μάτην.
 καλουμένη δὲ φοιτὰς ὡς ἀγύρτρια
 πτωχὸς τάλαινα λιμοθιῆς ἦνεσχόμην.
 καὶ νῦν ὁ μάντις μάντιν ἐκπράξας ἐμέ 1275
 ἀπήγαγ' ἐς τοιάσδε θανασίμους τύχας.
 βωμοῦ πατρώου δ' ἀντ' ἐπίξηνον μένει
 θερμῷ κοπείσαν φοινίῳ προσφάγματι.
 οὐ μὴν αἵτιμοί γ' ἐκ θεῶν τεθνήξομεν.
 ἦξει γὰρ ἡμῶν ἄλλος αὖ τιμάορος, 1280
 μητροκτόνον φίτυμα, ποινάτωρ πατρός·
 φυγὰς δ' αἰλήτης τῆσδε γῆς ἀπόξενος
 κάτεισιν, ἅτας τάσδε θριγκώσων φίλοις·
 ὁμώμοται γὰρ ὄρκος ἐκ θεῶν μέγας,
 ἄξειν νιν ὑπτιασμα κειμένου πατρός. 1285
 τί δῆτ' ἐγὼ κάτοικος ὧδ' ἀναστένω ;
 ἐπεὶ τὸ πρῶτον εἶδον Ἰλίου πόλιν
 πράξασαν ὡς ἔπραξεν, οἱ δ' εἶχον πόλιν
 οὕτως ἀπαλλάσσουσιν ἐν θεῶν κρίσει,
 ἰοῦσα κἀγὼ τλήσομαι τὸ κατθανεῖν. 1290
 Ἄϊδου πύλας δὲ τάσδ' ἐγὼ προσεννέπω.
 ἐπεύχομαι δὲ καιρίας πληγῆς τυχεῖν,
 ὡς ἀσφάδαστος, αἱμάτων εὐθνησίμων
 ἀπορρυνέντων. ὄμμα συμβάλω τόδε.

- ΧΟ. ὦ πολλὰ μὲν τάλαινα, πολλὰ δ' αὖ σοφῇ 1295
γύναι, μακρὰν ἔτεινας. εἰ δ' ἐτητύμως
μόρον τὸν αὐτῆς οἶσθα, πῶς θεηλάτου
βοὸς δίκην πρὸς βωμὸν εὐτόλμως πατεῖς;
- ΚΑ. οὐκ ἔστ' ἄλυξις, ὦ ξένοι, χρόνῳ πλέων.
- ΧΟ. ὁ δ' ὕστατός γε τοῦ χρόνου πρεσβεύεται. 1300
- ΚΑ. ἦκει τόδ' ἡμαρ· σμικρὰ κερδανῶ φυγῇ.
- ΧΟ. ἀλλ' ἴσθι τλήμων οὖσ' ἀπ' εὐτόλμου φρενός.
- ΚΑ. ἀλλ' εὐκλεῶς τοι κατθανεῖν χάρις βροτῶ.
- ΧΟ. οὐδεὶς ἀκούει ταῦτα τῶν εὐδαιμόνων.
- ΚΑ. ἰὼ πάτερ σοῦ τῶν τε γενναίων τέκνων. 1305
- ΧΟ. τί δ' ἐστὶ χρῆμα, τίς σ' ἀποστρέφει φόβος;
- ΚΑ. φεῦ φεῦ.
- ΧΟ. τί τοῦτ' ἔφηνες; εἴ τι βῆ φρενῶν στύγος.
- ΚΑ. φόνον δόμοι πνέουσιν αἵματοσταγῇ.
- ΧΟ. καὶ πῶς; τόδ' ὄζει θυμάτων ἐφeskτίων. 1310
- ΚΑ. ὁμοῖος ἀτμὸς ὥσπερ ἐκ τάφου πρέπει.
- ΧΟ. οὐ Σύριον ἀγλαῖσμα δώμασιν λέγεις.
- ΚΑ. ἀλλ' εἰμι κὰν δόμοισι κωκύσουσ' ἐμὴν
'Αγαμέμνονός τε μοῖραν. ἀρκείτω βίος.
ἰὼ ξένοι. 1315
- οὔτοι δυσοίζω θάμνον ὥς ὄρνις φόβῳ
ἄλλως. θανούσῃ μαρτυρεῖτέ μοι τόδε,
ὅταν γυνὴ γυναικὸς ἀντ' ἐμοῦ θάνῃ,
ἀνὴρ τε δυσδάμαρτος ἀντ' ἀνδρὸς πέσῃ.
ἐπιξενούμαι ταῦτα δ' ὥς θανουμένη. 1320
- ΧΟ. ὦ τλήμον, οἰκτείρω σε θεσφάτου μόρου.
- ΚΑ. ἅπαξ ἔτ' εἰπεῖν ῥῆσιν ἢ θρήνον θελω
ἐμὸν τὸν αὐτῆς. ἡλίον δ' ἐπέυχομαι
πρὸς ὕστατον φῶς, τοῖς ἐμοῖς τιμαόροις,
ἐχθροῖς φονεῦσι τοῖς ἐμοῖς τίνειν ὁμοῦ, 1325

δοίλης θανούσης, εὐμαροῦς χειρώματος.
 ἰὼ βρότεια πράγματ'· εὐτυχοῦντα μὲν
 σκιά τις ἂν τρέψειεν· εἰ δὲ δυστυχοῖ,
 βολαῖς ὑγρώσσω σπόγγος ὥλεσεν γραφήν.
 καὶ ταῦτ' ἐκείνων μᾶλλον οἰκτεῖρω πολύ. 1330

ΧΟ. τὸ μὲν εὖ πράσσειν ἀκόρεστον ἔφν
 πᾶσι βροτοῖσιν· δακτυλόδεικτον δ'
 οὔτις ἀπειπὼν εἶργει μελάβρων,
 μηκέτ' ἐσέλθης τάδε, φωνῶν.
 καὶ τῷδε πόλιν μὲν εἰλεῖν ἔδοσαν 1335
 μάκαρες Πριάμου·
 θεοτίμητος δ' οἴκαδ' ἰκάνει.
 νῦν δ' εἰ προτέρων αἰμ' ἀποτίσει
 καὶ τοῖσι θανούσι θανῶν ἄλλων
 ποινὰς θανάτων ἀντεπικρανεῖ, 1340
 τίς πυτ' ἂν εὐξαιτο βροτῶν ἀσινεῖ
 δαίμονι φῦναι τὰδ' ἀκούων;

ΑΓ. ὦμοι, πέπληγμαι καιρίαν πληγὴν ἔσω.

ΧΟΡ. α'. σίγα· τίς πληγὴν αὐτεῖ καιρίως οὐτασμένος;

ΑΓ. ὦμοι μάλ' αὖθις, δευτέραν πεπληγμένος. 1345

ΧΟΡ. β'. τοῦργον εἰργάσθαι δοκεῖ μοι βασιλέως οἰμώγματι.

ΧΟΡ. γ'. ἀλλὰ κοινωσαίμεθ' ἂν πῶς ἀσφαλῆ βουλευμάτα;

ΧΟΡ. δ'. ἐγὼ μὲν ὑμῖν τὴν ἐμὴν γνώμην λέγω,
 πρὸς δῶμα δεῦρ' ἀστοῖσι κηρύσσειν βοήν.

ΧΟΡ. ε'. ἐμοὶ δ' ὅπως τάχιστα γ' ἐμπεσεῖν δοκεῖ 1350
 καὶ πρᾶγμ' ἐλέγχειν ξὺν νεορρῦτφ ξίφει.

ΧΟΡ. ς'. καγὼ τοιούτου γνώματος κοινωνὸς ὦν
 ψηφίζομαί τι δρᾶν. τὸ μὴ μέλλειν δ' ἀκμή.

ΧΟΡ. ζ'. ὁρᾶν πάρεστι· φροιμιάζονται γὰρ ὥς
 τυραννίδος σημεῖα πράσσοντες πόλει. 1355

ΧΟΡ. η'. χρονίζομεν γάρ. οἱ δὲ τῆς μελλοῦς κλέος

πέδοι πατοῦντες οὐ καθεύδουσιν χερί.

ΧΟΡ. θ'. οὐκ οἶδα βουλῆς ἥστινος τυχὼν λέγω.
τοῦ δρῶντός ἐστι καὶ τὸ βουλευσαί περι.

ΧΟΡ. ι'. καγὼ τοιοῦτός εἰμ', ἐπεὶ δυσμηχανῶ
λόγοισι τὸν θανόντ' ἀνιστάναι πάλιν. 1360

ΧΟΡ. ια'. ἡ καὶ βίον τείνοντες ᾧδ' ὑπείξομεν
δόμων κατασχυντῆρσι τοῖσδ' ἡγουμένοις ;

ΧΟΡ. ιβ'. ἀλλ' οὐκ ἀνεκτὸν, ἀλλὰ κατθανεῖν κρατεῖ
πεπαιτέρα γὰρ μοῖρα τῆς τυραννίδος. 1365

ΧΟΡ. ιγ'. ἡ γὰρ τεκμηρίοισιν ἐξ οἰμωγμάτων
μαντευσόμεσθα τάνδρὸς ὡς ὀλωλότες ;

ΧΟΡ. ιδ'. σάφ' εἰδότας χρὴ τῶνδε θυμοῦσθαι περι.
τὸ γὰρ τοπάζειν τοῦ σάφ' εἰδέναι δίχα.

ΧΟΡ. ιε'. ταύτην ἐπαινεῖν πάντοθεν πληθύνομαι,
τρανῶς Ἀτρεΐδην εἰδέναι κυροῦνθ' ὅπως. 1370

ΚΛ. πολλῶν πάροιθεν καιρίως εἰρημένων
τάναντί' εἰπεῖν οὐκ ἐπαισχυνθήσομαι.
πῶς γάρ τις ἐχθροῖς ἐχθρὰ πορσύνων, φίλοις
δοκοῦσιν εἶναι, πημονῆς ἀρκύσταιτ' ἂν 1375
φαρξιεῖν, ὕψος κρεῖσσον ἐκπηδήματος ;
ἐμοὶ δ' ἀγὼν ὁδ' οὐκ ἀφρόντιστος πάλαι
νείκης παλαιᾶς ἦλθε, σὺν χρόνῳ γε μὴν
ἔστηκα δ' ἔνθ' ἔπαισ' ἐπ' ἐξειργασμένοις.
οὕτω δ' ἔπραξα, καὶ τάδ' οὐκ ἀρνήσομαι, 1380
ὥς μήτε φεύγειν μήτ' ἀμύνεσθαι μόρον.
ἄπειρον ἀμφίβληστρον, ὥσπερ ἰχθύων,
περιστιχίζω, πλοῦτον εἵματος κακόν.
παίω δέ νιν δίς· κὰν δυοῖν οἰμώγμασι
μεθῆκεν αὐτοῦ κῶλα· καὶ πεπτωκότι 1385
τρίτην ἐπενδίδωμι, τοῦ κατὰ χθονὸς
Ἄιδου νεκρῶν σωτήρος εὐκταίαν χάριν.

- οὕτω τὸν αὐτοῦ θυμὸν ὀρμαίνει πεσών·
 κάκφυσιῶν ὀξεῖαν αἵματος σφαγὴν
 βάλλει μ' ἐρεμνῇ ψακάδι φοινίας δρόσου, 1390
 χαίρουσαν οὐδὲν ἥσσον ἢ διοςδότῳ
 γάνει σπορητὸς κάλυκος ἐν λοχεύμασιν.
 ὥς ᾧδ' ἐχόντων, πρέσβος Ἀργείων τόδε,
 χαίροιτ' ἄν, εἰ χαίροιτ', ἐγὼ δ' ἐπεύχομαι.
 εἰ δ' ἦν πρεπόντων ὥστ' ἐπισπένδειν νεκρῷ, 1395
 τῷδ' ἄν δικαίως ἦν, ὑπερδίκως μὲν οὖν.
 τοσῶνδε κρατῆρ' ἐν δόμοις κακῶν ὅδε
 πλήσας ἀραίων, αὐτὸς ἐκπίνει μολῶν.
- ΧΟ. θαυμάζομέν σου γλῶσσαν, ὥς θρασύστομος,
 ἦτις τοιόνδ' ἐπ' ἀνδρὶ κομπάζεις λόγον. 1400
- ΚΛ. πειρᾶσθέ μου γυναικὸς ὥς ἀφράσμονος,
 ἐγὼ δ' ἀτρέστῳ καρδίᾳ πρὸς εἰδότας
 λέγω· σὺ δ' αἰνεῖν εἶτε με ψέγειν θέλεις
 ὅμοιον. οὗτός ἐστιν Ἀγαμέμνων, ἐμὸς
 πόσις, νεκρὸς δὲ, τῇσδε δεξιᾷς χερὸς 1405
 ἔργον δικαίας τέκτονος. τὰδ' ᾧδ' ἔχει.
- ΧΟ. τί κακὸν, ὦ γύναι, χθονοτρεφεῖς ἔδανον
 ἢ ποτὸν πασαμένα ῥυτᾶς ἐξ ἁλὸς ὀρμενον
 τὰδ' ἐπέθου θύος δημοθρόους τ' ἀράς ;
 ἀπέδικες, ἀπέταμες· ἀπόπολις δ' ἔσει, 1410
 μῖσος ὄβριμον ἀστοῖς.
- ΚΛ. νῦν μὲν δικάζεις ἐκ πόλεως φυγὴν ἐμοὶ
 καὶ μῖσος ἀστῶν δημόθρους τ' ἔχειν ἀράς,
 οὐδὲν τὺτ' ἀνδρὶ τῷδ' ἐναντίον φέρων·
 ὅς οὐ προτιμῶν, ὥσπερ εἰ βοτοῦ μόρον, 1415
 μήλων φλεόντων εὐπόκοις νομεύμασιν,
 ἔθυσεν αὐτοῦ παῖδα, φιλτάτην ἐμοὶ
 ᾧδιν'. ἐπφδὸν Θρηκίων ἀημάτων.

οὐ τοῦτον ἐκ γῆς τῆσδε χρῆν σ' ἀνδρηλατειν,
 μισσμάτων ἄποιν' ; ἐπήκοος δ' ἐμῶν 1420
 ἔργων δικαστῆς τραχὺς εἶ. λέγω δέ σοι
 τοιαῦτ' ἀπειλεῖν, ὥς παρεσκευασμένης
 ἐκ τῶν ὁμοίων χειρὶ νικήσαντ' ἐμοῦ
 ἄρχειν· ἐὰν δὲ τοῦμπαλιν κραίνῃ θεός,
 γνώσει διδαχθεὶς ὁψέ γοῦν τὸ σωφρονεῖν. 1425

ΧΟ. μεγαλόμητις εἶ, περίφρονα δ' ἔλακες·
 ὥσπερ οὖν φονολιβεῖ τύχα φρὴν ἐπιμαίνεται,
 λίβος ἐπ' ὀμμάτων αἵματος ἐμπρέπειν
 ἄτιτον. ἔτι σέ χρή στερομένην φίλων
 τύμμα τύμματι τίσαι. 1430

ΚΛ. καὶ τήνδ' ἀκούεις ὀρκίων ἐμῶν θέμιν·
 μὰ τὴν τέλειον τῆς ἐμῆς παιδὸς δίκην,
 "Ἀτην Ἑρινύν θ', αἰσι τόνδ' ἔσφαξ' ἐγὼ,
 οὐ μοι φόβου μελαθρον ἔλπις ἐμπατεῖ,
 ἕως ἂν αἶθῃ πῦρ ἐφ' ἐστίας ἐμῆς 1435
 Αἰγισθος, ὥς τὸ πρόσθεν εὐ φρονῶν ἐμοί.
 οὗτος γὰρ ἡμῖν ἄσπις οὐ σμικρὰ θράσους.
 κεῖται γυναικὸς τῆσδε λυμαντήριος,
 Χρυσηίδων μελιγμα τῶν ὑπ' Ἰλίου,
 ἧ τ' αἰχμάλωτος ἦδε καὶ τερασκόπος, 1440
 καὶ κοινόλεκτρος τοῦδε, θεσφατηλόγος
 πιστὴ ξύνευνος, ναυτίλων δὲ σελμάτων
 ἰσοτριβῆς. ἄτιμα δ' οὐκ ἐπραξάτην.
 ὁ μὲν γὰρ οὕτως· ἡ δέ τοι κύκνου δίκην
 τὸν ὕστατον μέλψασα θανάσιμον γόον 1445
 κεῖται φιλήτωρ τοῦδ', ἐμοὶ δ' ἐπήγαγεν
 εὐνῆς παροψώνημα τῆς ἐμῆς χλιδῆς.

ΣΟ. φεῦ, τίς ἂν ἐν τάχει, μὴ περιώδυνος,
 μηδὲ δεμνιοτήρης,

μόλοι τὸν αἰὶ φέρουσ' ἐν ἡμῖν 1450

μοῖρ' ἀτέλευτον ὕπνον, δαμέντος

φύλακος εὐμενεστάτου

πολλὰ τλάντος γυναικὸς διαί·

πρὸς γυναικὸς δ' ἀπέφθισεν βίον.

ἰὼ ἰὼ παράνους Ἑλένα

1455

μία τὰς πολλὰς, τὰς πάνυ πολλὰς

ψυχὰς ὀλέσας' ὑπὸ Τροίᾳ.

νῦν δὲ τελείαν * *

* * * *

* * * *

* * * *

* * * *

* πολύμναστον ἐπηνθίσω αἶμ' ἄνιπτον.

ἦτις ἦν τότε' ἐν δόμοις

1460

ἔρις ἐρίδματος ἀνδρὸς οἰζύς.

ΚΛ. μηδὲν θανάτου μοῖραν ἐπεύχου

τοῖσδε βαρυνθείς·

μηδ' εἰς Ἑλένην κότον ἐκτρέψης,

ὥς ἀνδρολέτειρ', ὥς μία πολλῶν

1465

ἀνδρῶν ψυχὰς Δαναῶν ὀλέσας'

ἀξύστατον ἄλγος ἔπραξε.

ΧΟ. δαῖμον, ὃς ἐμπίτνεις δώμασι καὶ διφυῖ-

οῖσι Τανταλίδαισιν,

κράτος τ' ἰσόψυχον ἐκ γυναικῶν

1470

καρδιόδηκτον ἐμοὶ κρατύνεις.

ἐπὶ δὲ σώματος δίκαν

κόρακος ἐχθροῦ σταθείς' ἐκνόμως

ὕμνον ὕμνείν ~ — ἐπεύχεται.

ΚΛ. νῦν δ' ἄρθωσας στόματος γνώμην,

1475

τὸν τριπάχιον

δαίμονα γέννης τῆσδε κικλήσκων.
 ἐκ τοῦ γὰρ ἔρωσ αἵματολοιχὸς
 νεῖρα τρέφεται, πρὶν καταλῆξαι
 τὸ παλαιὸν ἄχος, νέος ἰχώρ.

1480

ΧΟ. ἦ μέγαν οἴκοις τοῖσδε
 δαίμονα καὶ βαρύμηνιν αἰνεῖς,
 φεῦ φεῦ, κακὸν αἶνον ἀτη-
 ρᾶς τύχας ἀκορέστου·
 ἰὴ, ἰὴ διὰ Διὸς
 παναιτίου πανεργέτα,
 τί γὰρ βροτοῖς ἄνευ Διὸς τελεῖται ;
 τί τῶνδ' οὐ θεόκραντόν ἐστιν ;
 ἰὼ ἰὼ βασιλεῦ βασιλεῦ,
 πῶς σε δακρύσω ;
 φρενὸς ἐκ φιλίας τί ποτ' εἶπω ;
 κεῖσαι δ' ἀράχνης ἐν ὑφάσματι τῷδ'
 ἀσεβεῖ θανάτῳ βίον ἐκπνέων.
 ὦμοι μοι κοῖταν τάνδ' ἀνελεύθερον
 δολίῳ μόρῳ δαμεῖς
 ἐκ χερὸς ἀμφιτόμῳ βελέμνῳ.

1485

1490

1495

ΚΛ. αὐχεῖς εἶναι τόδε τοῦργον ἐμόν.
 μηδ' ἐπιλεχθῆς
 Ἄγαμεμνονίαν εἶναι μ' ἄλοχον.
 φανταζόμενος δὲ γυναικὶ νεκροῦ
 τοῦδ' ὁ παλαιὸς δριμύς ἀλάστωρ
 Ἀτρέως χαλεποῦ θοινατῆρος
 τόνδ' ἀπέτισεν,
 τέλειον νεαροῖς ἐπιθύσας.

1500

ΧΟ. ὥς μὲν ἀναίτιος εἶ
 τοῦδε φόνου τίς ὁ μαρτυρήσων ;
 πῶς πῶς ; πατρόθεν δὲ συλλή-

1505

- πτωρ γένοιτ' ἂν ἀλάστωρ.
 βιάζεται δ' ὁμοσπόροις
 ἐπιρροαῖσιν αἱμάτων 1510
 μέλας Ἄρης· ὅποι δὲ καὶ προβαίνων
 πάχνα κουροβόρῳ παρέξει.
 ἰὼ ἰὼ βασιλεῦ βασιλεῦ,
 πῶς σε δακρύσω ;
 φρενὸς ἐκ φιλίας τί ποτ' εἶπω ; 1515
 κεῖσαι δ' ἀράχνης ἐν ὑφάσματι τῷδ'
 ἀσεβεῖ θανάτῳ βίον ἐκπνέων.
 ὦμοι μοι κοίταν τάνδ' ἀνελεύθερον
 δολίφ μόρῳ δαμείς
 ἐκ χερὸς ἀμφιτόμῳ βελέμνῳ. 1520
- ΚΛ. [οὔτ' ἀνελεύθερον οἶμαι θάνατον
 τῷδε γενέσθαι.]
 οὐδὲ γὰρ οὗτος δολίαν ἄτην
 οἴκοισιν ἔθηκ' ;
 ἀλλ' ἐμὸν ἐκ τοῦδ' ἔρνος ἀερθεῖν,
 1525
 τὴν πολυκλαύτην Ἴφιγένειαν,
 ἄξια δράσας ἄξια πάσχων
 μηδὲν ἐν Ἄιδου μεγαλαυχεῖτω,
 ξιφοδηλήτῳ
 θανάτῳ τίσας ἄπερ ἥρξεν.
- ΧΟ. ἀμηχανῶ φροντίδος στερηθεῖς 1530
 εὐπάλαμον μέριμναν
 ὅπα τράπωμαι, πίτνοντος οἴκου.
 δέδοικα δ' ὄμβρου κτύπον δομοσφαλῇ
 τὸν αἱματηρόν· ψακὰς δὲ λήγει.
 δίκην δ' ἐπ' ἄλλο πρᾶγμα θηγάνει βλάβης 1535
 πρὸς ἅλλαις θηγάναισι Μοῖρα.
 ἰὼ γὰ γὰ, εἴθ' ἔμ' ἐδέξω,

πρὶν τόνδ' ἐπιθεῖν ἀργυροτοίχου
δροίτας κατέχοντα χαμεύσῃν. 1540

τίς ὁ θάψων νιν; τίς ὁ θρηνήσων;
ἢ σὺ τόδ' ἔρξαι τλήσει, κτείνας'
ἄνδρα τὸν αὐτῆς, ἀποκωκῦσαι
ψυχὴν, ἄχαριν χάριν ἀντ' ἔργων 1545
μεγάλων ἀδίκως ἐπικρᾶναι;

τίς δ' ἐπιτύμβιον αἶνον ἐπ' ἀνδρὶ θείῳ
σὺν δάκρυσιν λάπτων
ἀλαθείᾳ φρενῶν πονήσει; 1550

ΚΛ. οὐ σέ προσήκει τὸ μέλημα λέγειν
τοῦτο· πρὸς ἡμῶν
κάμπεσε, κάτθανε, καὶ καταθάψομεν
οὐχ ὑπὸ κλαυθμῶν τῶν ἐξ οἴκων,

• • • • •
• • • • •

ἀλλ' Ἴφειγένειά νιν ἀσπασίως
θυγάτηρ, ὥς χρή, 1555

πατέρ' ἀντιάσασα πρὸς ὠκύπορον
πόρθμευμ' ἀχέων
περὶ χεῖρε βαλοῦσα φιλήσει.

ΧΟ. ὄνειδος ἦκει τόδ' ἀντ' ὀνειδούς. 1560
δύσμαχα δ' ἐστὶ κρίναι.

φέρει φέροντ', ἐκτίνει δ' ὁ καίνων.
μῖμνει δὲ μίμνοντος ἐν χρόνῳ Διὸς
παθεῖν τὸν ἔρξαντα. θέσμιον γὰρ
τίς ἂν γονὰν ἀραῖον ἐκβάλῃ δόμων;
κεκολληται γένος πρὸς ἄτα. 1565

ΚΛ. ἐς τόνδ' ἐνέβης ξὺν ἀληθείᾳ
χρησμόν. ἐγὼ δ' οὖν
ἐθέλω δαίμονι τῷ Πλεισθενιδᾷ

- ὄρκους θεμένη τάδε μὲν στέργειν,
 δύστλητά περ ὄνθ', ὃ δὲ λοιπὸν, ἰόντ'
 ἐκ τῶνδε δόμων ἄλλην γενεὰν
 τρίβειν θανάτοις αὐθένταισι.
 κτεάνων τε μέρος
 βαιὼν ἐχούσῃ πᾶν ἀπόχρη μοι
 κάλληλοφόνους
 1570
 1575
 1580
 1585
 1590
 1595
- ΑΙ. ὦ φέγγος εὐφρον ἡμέρας δικηφόρου.
 φαίην ἂν ἤδη νῦν βροτῶν τιμαόρους
 θεοὺς ἄνωθεν γῆς ἐποπτεύειν ἄγῃ,
 ἰδὼν ὕφαντοῖς ἐν πέπλοις Ἑρινύων
 τὸν ἄνδρα τόνδε κείμενον φίλως ἐμοὶ,
 χερὸς πατρώας ἐκτίνοντα μηχανάς.
 Ἀτρεὺς γὰρ ἄρχων τῆσδε γῆς, τούτου πατὴρ,
 πατέρα Θυέστην τὸν ἐμὸν, ὡς τορῶς φιλᾶται,
 αὐτοῦ δ' ἀδελφὸν, ἀμφίλεκτος ὢν κράτει,
 ἡνδρηλάτησεν ἐκ πόλεως τε καὶ δόμων.
 καὶ προστρόπαιος ἐστίας μολὼν πάλιν
 τλήμων Θυέστης μοῖραν ἡῦρετ' ἀσφαλῆ,
 τὸ μὴ θανὼν πατρῶον αἰμάξαι πέδον.
 αὐτοῦ ξένια δὲ τοῦδε δύσθεος πατὴρ
 Ἄτρεὺς, προθύμως μᾶλλον ἢ φίλως, πατρὶ
 τῷμῃ, κρεουργὸν ἡμαρ εὐθύμως ἄγειν
 δοκῶν, παρέσχε δαῖτα παιδείων κρεῶν.
 τὰ μὲν ποδῆρῃ καὶ χερῶν ἄκρους κτένας
 • • • • •
 ἔθρυπτ' ἄνωθεν ἀνδρακὰς καθήμενος
 ἄσημ'· ὃ δ' αὐτῶν αὐτίκ' ἀγνοία λαβὼν
 ἔσθαι βορὰν ἄσωτον, ὡς δρᾶς, γένει.
 κᾶπείτ' ἐπιγνοὺς ἔργον οὐ καταΐσιον,
 ᾤμωξεν, ἀμπίπτει δ' ἀπὸ σφαγῆς ἐμῶν,

μόρον δ' ἄφερτον Πελοπίδαις ἐπεύχεται, 1602
 λάκτισμα δείπνου ξυνδίκως τιθεὶς ἀρῇ,
 οὕτως δλέσθαι πᾶν τὸ Πλεισθένους γένος.
 ἐκ τῶνδ' εἰ σοὶ πεσόντα τόνδ' ἰδεῖν πάρα.
 καὶ γὰρ δίκαιος τοῦδε τοῦ φόβου ῥαφεύς·
 τρίτον γὰρ ὄντα μ' ἐπὶ δέκ' ἀθλίῳ πατρὶ 1605
 συνεξελαύνει τυτθὸν ὄντ' ἐν σπαργάνοις.
 τραφέντα δ' αὖθις ἡ δίκη κατήγαγεν.
 καὶ τοῦδε τὰνδρὸς ἠψάμην θυραῖος ὢν,
 πᾶσαν συνάψας μηχανὴν δυσβουλίας.
 οὕτω καλὸν δὴ καὶ τὸ κατθανεῖν ἐμοί, 1610
 ἰδόντα τοῦτον τῆς δίκης ἐν ἔρκεσιν.

ΧΟ. Αἴγισθ', ὑβρίζειν ἐν κακοῖσιν οὐ σέβω.
 σὺ δ' ἄνδρα τόνδε φῆς ἐκὼν κατακτανεῖν,
 μόνος δ' ἐποικτον τόνδε βουλευῆσαι φόνον·
 οὐ φημ' ἀλύξειν ἐν δίκῃ τὸ σὸν κᾶρα 1615
 δημορριφεῖς, σάφ' ἴσθι, λευσίμους ἀράς.

ΑΙ. σὺ ταῦτα φωνεῖς νερτέρᾳ προσήμενος
 κώπῃ, κρατούντων τῶν ἐπὶ ζυγῷ δορός;
 γνῶσκει γέρων ὢν ὥς διδάσκεισθαι βαρὺ
 τῷ τηλικούτῳ, σωφρονεῖν εἰρημένον. 1620
 δεσμός δέ καὶ τὸ γῆρας αἶ τε νήστιδες
 δύαι, διδάσκειν ἐξοχώταται φρενῶν
 ἱατρομάντεις. οὐχ ὁρᾷς ὁρῶν τάδε;
 πρὸς κέντρα μὴ λάκτιζε, μὴ πταίσας μογῆς.

ΧΟ. γύναι, σὺ τοῦδ' ἤκουτος ἐκ μάχης νέον 1625
 οἰκουρὸς εὐνὴν ἀνδρὸς αἰσχύνουσ' ἄμα
 ἀνδρὶ στρατηγῷ τόνδ' ἐβούλευσας μόρον;

ΑΙ. καὶ ταῦτα τᾶπῃ κλαυμάτων ἀρχηγενῇ.
 Ὅρφεϊ δὲ γλῶσσαν τὴν ἐναντίαν ἔχεις.
 ὁ μὲν γὰρ ἦγε πάντ' ἀπὸ φθογγῆς χαρᾶ, 1630

- σὺ δ' ἐξορίνας νηπίοις ὑλάγμασιν
 ἄξει· κρατηθεὶς δ' ἡμερώτερος φανεί.
- ΧΟ. ὥς δὴ σύ μοι τύραννος Ἀργείων ἔσει,
 ὃς οὐκ, ἐπειδὴ τῷδ' ἐβούλευσας μόρον,
 δρᾶσαι τόδ' ἔργον οὐκ ἔτλης αὐτοκτόνως ; 1635
- ΑΙ. τὸ γὰρ δολῶσαι πρὸς γυναικὸς ἦν σαφῶς·
 ἐγὼ δ' ὑποπτος ἐχθρὸς ἢ παλαιγενής.
 ἐκ τῶν δὲ τοῦδε χρημάτων πειράσομαι
 ἄρχειν πολιτῶν· τὸν δὲ μὴ πειθάνομαι
 ζεύξω βαρεῖαις οὔτι μοι σειραφόρον 1640
 κριθῶντα πῶλον· ἀλλ' ὁ δυσφιλὴς σκύτῃ
 λιμὸς ξύνοικος μαλθακὸν σφ' ἐπόψεται.
- ΧΟ. τί δὴ τὸν ἄνδρα τόνδ' ἀπὸ ψυχῆς κακῆς
 οὐκ αὐτὸς ἠνάριζες, ἀλλὰ νιν γυνή
 χώρας μίasma καὶ θεῶν ἐγχωρίων 1645
 ἔκτειν'. Ὀρέστης ἄρά που βλέπει φάος,
 ὅπως κατελθὼν δεῦρο πρευμαίνει τύχῃ
 ἀμφοῖν γένηται τοῖνδε παγκρατῆς φονεὺς ;
- ΑΙ. ἀλλ' ἐπεὶ δοκεῖς τάδ' ἔρδειν καὶ λέγειν, γνῶσει τάχα.
- ΧΟ. εἶα δὴ, φίλοι λοχίται, τοῦργον οὐκ ἐκάς τόδε. 1650
- ΑΙ. * * * * *
- ΧΟ. εἶα δὴ, ξίφος πρόκωπον πᾶς τις εὐτρεπιζέτω.
- ΑΙ. ἀλλὰ μὴν κἀγὼ πρόκωπος οὐκ ἀναίνομαι θανεῖν.
- ΧΟ. δεχομένοις λέγεις θανεῖν σε· τὴν τύχην δ' αἰ-
 ρούμεθα.
- ΚΛ. μηδαμῶς, ὦ φίλτατ' ἀνδρῶν, ἀλλὰ δράσωμεν κακά.
 ἀλλὰ καὶ τάδ' ἐξαμῆσαι πολλὰ δύστηνον θέρος.
 πημονῆς δ' ἄλις γ' ὑπάρχει· μηδὲν αἱματώμεθα.
 στείχεθ' οἱ γέροντες ἤδη πρὸς δόμους πεπρωμένους,
 πρὶν παθεῖν. ἔρξαντα καιρὸν χρῆν τάδ' ὥς ἐπρά-
 ξαμεν.

εἰ δέ τοι μοχθῶν γένοιτο, τῶνδ' ἄλλης γ' ἐχοίμεθ' ἄν,
δαίμονος χολῇ βαρεῖα δυστυχῶς πεπληγμένοι. 1660
ὧδ' ἔχει λόγος γυναικὸς, εἴ τις ἀξιοῖ παθεῖν.

ΑΙ. ἀλλὰ τούσδ' ἐμοὶ ματαίαν γλῶσσαν ὧδ' ἀπανθίσαι,
κάκβαλεῖν ἔπη τοιαῦτα δαίμονος πειρωμένους,
σώφρονος γνώμης δ' ἁμαρτεῖν, τὸν κρατοῦντα * * *

ΧΟ. οὐκ ἄν Ἀργείων τόδ' εἴη, Φῶτα προσσαίνειν
κακόν. 1665

ΑΙ. ἀλλ' ἐγὼ σ' ἐν ὑστέραισιν ἡμέραις μέτειμ' ἔτι.

ΧΟ. οὐκ, εἰάν δαίμων Ὀρέστην δεῦρ' ἀπευθύνη μολεῖν.

ΑΙ. οἶδ' ἐγὼ φεύγοντας ἄνδρας ἐλπίδας σιτουμένους.

ΧΟ. πρᾶσσε, πιαίνου, μαιίνων τὴν δίκην· ἐπεὶ πάρα.

ΑΙ. ἴσθι μοι δώσων ἅποινα τῇσδε μωρίας χάριν. 1670

ΧΟ. κόμπασον θαρσῶν, ἀλέκτωρ ὥστε θηλείας πέλας.

ΚΑ. μὴ προτιμήσης ματαίων τῶνδ' ὑλαγμάτων· ἐγὼ
καὶ σὺ θήσομεν κρατοῦντε τῶνδε δωμάτων καλῶς.

ΧΟΗΦΟΡΟΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΟΡΕΣΤΗΣ.

ΧΟΡΟΣ.

ΗΛΕΚΤΡΑ.

ΤΡΟΦΟΣ.

ΚΛΥΤΑΙΜΝΗΣΤΡΑ.

ΛΙΠΙΣΘΟΣ.

ΘΕΡΑΠΩΝ.

ΠΥΛΛΑΔΗΣ.

ΧΟΗΦΟΡΟΙ.

ΟΡΕΣΤΗΣ.

Ἑρμῇ χθόνιε πατρῷ ἐποπτεύων κράτη,
σωτῆρ γενοῦ μοι ξύμμαχός τ' αἰτουμένφ'
ἦκω γὰρ ἐς γῆν τήνδε καὶ κατέρχομαι.
τύμβου δ' ἐπ' ὄχθῳ τῷδε κηρύσσω πατρι
κλύειν, ἀκοῦσαι. • • • • •

5

• • • πλόκαμον Ἰνάχῳ θρεπτήριον,
τὸν δεύτερον δὲ τόνδε πενθητήριον.
οὐ γὰρ παρὼν ὦμωξά σόν, πάτερ, μόρον
οὐδ' ἐξέτεινα χεῖρ' ἐπ' ἐκφορᾷ νεκροῦ.
ἔα, τί χρῆμα λεύσσω; τίς ποθ' ἦδ' ὁμήγυρις 10
στείχει γυναικῶν φάρεσιν μελαγχίμοις
πρέπουσα; ποία ξυμφορᾷ προσεικάσω;
πότερα δόμοισι πῆμα προσκυρεῖ νέον;
ἢ πατρὶ τῶμῳ τάσδ' ἐπείκασας τύχῳ
χοὰς φερούσας νερτέροισι μειλίγματα; 15
οὐδέν ποτ' ἄλλο· καὶ γὰρ Ἥλέκτραν δοκῶ
στείχειν ἀδελφὴν τὴν ἐμὴν πένθει λυγρῷ
πρέπουσαν. ὦ Ζεῦ, δός με τίσασθαι μόρον
πατρὸς, γενοῦ δὲ σύμμαχος θέλων ἐμοί.
Πυλάδῃ, σταθῶμεν ἐκποδῶν, ὥς ἂν σαφῶς 20
μάθω γυναικῶν ἧτις ἦδε προστροπή.

ΧΟ. ἱαλτὸς ἐκ δόμων ἔβαν

χοᾶν προπομπὸς ὀξύχειρι σὺν κτύφῳ.
 πρέπει παρηΐς φοινίοις ἀμυγμοῖς
 ὄνυχος ἄλοκι νεοτόμῳ· 25
 δι' αἰῶνος δ' ἱγμοῖσι βόσκεται κέαρ.
 λινοφθόροι δ' ὑφασμάτων
 λακίδες ἔφλαδον ὑπ' ἄλγεσιν,
 πρόστερνοι στολμοὶ
 πέπλων ἀγελάστοις 30
 ξυμφοραῖς πεπληγμένων.
 τορὸς γὰρ ὀρθόθριξ φόβος,
 δόμων ὀνειρόμαντις, ἐξ ὕπνου κότον
 πνέων, ἁωρόνυκτον ἀμβόαμα
 μυχόθεν ἔλακε περὶ φόβῳ, 35
 γυναικείοισιν ἐν δώμασιν βαρὺς πίτνων.
 κριταὶ τε τῶνδ' ὀνειράτων
 θεόθεν ἔλακον ὑπέγγυοι
 μέμφεσθαι τοὺς γᾶς
 νέρθεν περιθύμως 40
 τοῖς κτανούσιν τ' ἐγκοτεῖν.
 τοιάνδε χάριν ἀχάριτον ἀπότροπον κυκῶν,
 ἰὼ γαῖα μαῖα, μωμένα μ' ἱάλλει 45
 δύσθεος γυνά. φοβοῦ-
 μαι δ' ἔπος τόδ' ἐκβαλεῖν.
 τί γὰρ λύτρον πεσόντος αἵματος πέδοι;
 ἰὼ πάνοιζος ἐστία,
 ἰὼ κατασκαφαὶ δόμων. 50
 ἀνήλιοι, βροτοστυγεῖς
 δνόφοι καλύπτουσι δόμους
 δεσποτῶν θανίτοισι.
 σέβας δ' ἄμαχον, ἀδάματον, ἀπόλεμον τὸ πρὶν,
 δι' ὧτων φρενὺς τε δαμίας περαῖνον, 55

νῦν ἀφίσταται. φοβεῖ-
 ται δέ τις. τὸ δ' εὐτυχεῖν
 τόδ' ἐν βροτοῖς θεός τε καὶ θεοῦ πλέον. 60
 ῥοπα δ' ἐπισκοπεῖ Δίκας
 ταχεῖα τοὺς μὲν ἐν φάει,
 τὰ δ' ἐν μεταιχμὶ σκότου
 μένει χρονίζοντα βρῦει·
 τοὺς δ' ἄκρατος ἔχει νύξ. 65
 δι' αἵματ' ἐκποθένθ' ὑπὸ χθονὸς τροφού
 τίτας φόνος πέπηγεν, οὐ διαρρύδαν.
 διαλγῆς ἅτα διαφέρει τὸν αἷτιον
 παναρκέτας νόσου. * *
 οἷγοντι δ' οὔτι νυμφικῶν ἐδωλίων 71
 ἄκος, πόροι τε πάντες ἐκ μιᾶς ὁδοῦ
 βαίνοντες τὸν χερομισῇ
 φόνον καθαίροντες ἰοῦσαν ἄτην.
 ἐμοὶ δ', ἀνάγκαν γὰρ ἀμφίπολιν 75
 θεοὶ προσήνεγκαν. ἐκ γὰρ οἴκων
 πατρῶων δούλιον ἐσᾶγον αἶσαν,
 δίκαια καὶ μὴ δίκαια,
 πρέποντ' ἀρχαῖς βίου,
 βία φερομένων αἰνέσαι, πικρὸν φρενῶν 80
 στύγος κρατούση. δακρύω δ' ὑφ' εἰμάτων
 ματαίοισι δεσποτᾶν
 τύχαις, κρυφαίοις πένθεσιν παχνουμένη.
 ΗΛ. δμωαὶ γυναῖκες, δωμάτων εὐθήμονες,
 ἐπεὶ πάρεστε τῆσδε προστροπῆς ἐμοὶ 85
 πομποὶ, γένεσθε τῶνδε σύμβουλοι περί·
 τύμβω χέουσα τάσδε κηδεῖους χοᾶς
 πῶς εὐφρον' εἴπω, πῶς κατεύξωμαι πατρί·
 πότερα λέγουσα παρὰ φίλης φίλῃ φέρειν

- γυναικὸς ἀνδρὶ, τῆς ἐμῆς μητρὸς πάρα ; 90
 τῶνδ' οὐ πάρεστι θύρσος, οὐδ' ἔχω τί φῶ,
 χέουσα τόνδε πέλανον ἐν τύμβῳ πατρός.
 ἢ τοῦτο φάσκω τοῦπος, ὥς νόμος βροτοῖς
 ἔσθλ' ἀντιδοῦναι τοῖσι πέμπουσιν τάδε
 στέφη, δόσιν γε τῶν κακῶν ἐπαξίαν ; 95
 ἢ σίγ' ἀτίμως, ὥσπερ οὖν ἀπώλετο
 πατήρ, τὰδ' ἐκχέουσα, γάμποτον χύσιν,
 στείχω καθάρμαθ' ὥς τις ἐκπέμψας πάλιν
 δικούσα τεῦχος ἀστροφόισιν ὄμμασιν ;
 τῆσδ' ἐστὲ βουλῆς, ὦ φίλαι, μεταίτιαι. 100
 κοινὸν γὰρ ἔχθος ἐν δόμοις νομίζομεν.
 μὴ κεύθετ' ἔνδον καρδίας φόβῳ τινός.
 τὸ μόρσιμον γὰρ τόν τ' ἐλεύθερον μένει
 καὶ τὸν πρὸς ἄλλης δεσποτούμενον χερός.
 λέγοις ἄν, εἴ τι τῶνδ' ἔχοις ὑπέρτερον. 105
- ΧΟ. αἰδουμένη σοὶ βωμὸν ὡς τύμβον πατρός
 λέξω, κελεύεις γὰρ, τὸν ἐκ φρενὸς λόγον.
- ΗΛ. λέγοις ἄν, ὥσπερ ἠδέσω τάφον πατρός.
- ΧΟ. φθέγγον χέουσα σεμνὰ τοῖσιν εὐφροσιν.
- ΗΛ. τίνας δὲ τούτους τῶν φίλων προσεννέπω ; 110
- ΧΟ. πρῶτον μὲν αὐτήν, χῶστις Αἰγισθον στυγεῖ.
- ΗΛ. ἐμοί τε καὶ σοὶ τᾶρ' ἐπεύξομαι τάδε.
- ΧΟ. αὐτὴ σὺ ταῦτα μαυθάνουσ' ἤδη φράσαι.
- ΗΛ. τίς οὖν ἔτ' ἄλλον τῇδε προστιθῶ στάσει ;
- ΧΟ. μέμνησ' Ὀρέστον, κεῖ θυραῖός ἐσθ' ὁμως. 115
- ΗΛ. εὐ τοῦτο κάφρένωσας οὐχ ἡκιστά με.
- ΧΟ. τοῖς αἰτίοις νῦν, τοῦ φόνου μεμνημένη
- ΗΛ. τί φῶ ; δίδασκ' ἀπειρον ἐξηγουμένη.
- ΧΟ. ἐλθεῖν τιν' αὐτοῖς δαίμον' ἢ βροτῶν τινὰ
- ΗΛ. πότερα δικαστὴν ἢ δικηφόρον λέγεις ; 120

- ΧΟ. ἀπλῶς τι φράζουσ', ὅστις ἀνταποκτενεῖ.
 ΗΛ. καὶ ταῦτά μοῦστίν εὐσεβῇ θεῶν πάρα :
- ΧΟ. πῶς δ' οὐ τὸν ἐχθρὸν ἀνταμείβεσθαι κακοῖς ;
 κῆρυξ μέγιστε τῶν ἄνω τε καὶ κάτω,
- ΗΛ. ἄρηξον, Ἑρμῇ χθόνιε, κηρύξας ἐμοῖ,
 τοὺς γῆς ἔνερθε δαίμονας κλύειν ἐμὰς 125
 εὐχὰς, πατρῶων δωμάτων ἐπισκόπους,
 καὶ γαίαν αὐτήν, ἣ τὰ πάντα τίκτεται,
 θρέψασά τ' αὖθις τῶνδε κῦμα λαμβάνει·
 κἀγὼ χέουσα τάσδε χέρνιβας φθιτοῖς
 λέγω καλοῦσα πατέρ', ἐποίκτειρόν τ' ἐμέ 130
 φίλον τ' Ὀρέστην πῶς ἀνάξομεν δόμοις.
 πεπραμένοι γὰρ νῦν γέ πως ἀλώμεθα
 πρὸς τῆς τεκούσης, ἄνδρα δ' ἀντηλλάξατο
 Αἰγισθον, ὅσπερ σοῦ φόνου μεταίτιος.
 κἀγὼ μὲν ἀντίδουλος· ἐκ δὲ χρημάτων 135
 φεύγων Ὀρέστης ἐστίν, οἱ δ' ὑπερκόπως
 ἐν τοῖσι σοῖς πόνοισι χλίουσιν μέγα.
 ἔλθειν δ' Ὀρέστην δεῦρο σὺν τύχῃ τινὶ
 κατεύχομαί σοι. καὶ σὺ κλυθὶ μου, πάτερ·
 αὐτῇ τέ μοι δὸς σωφρονεστέραν πολὺν 140
 μητρὸς γενέσθαι χεῖρά τ' εὐσεβεστεραν.
 ἡμῖν μὲν εὐχὰς τάσδε· τοῖς δ' ἐναντίοις
 λέγω φανῆναί σου, πάτερ, τιμάορον,
 καὶ τοὺς κτανόντας ἀντικατθανεῖν δίκη.
 ταῦτ' ἐν μέσφ' τίθημι τῆς ἐμῆς ἀράς, 145
 κείνοις λέγουσα τήνδε τὴν κακὴν ἀράν·
 ἡμῖν δὲ πομπὸς ἴσθι τῶν ἐσθλῶν ἄνω,
 σὺν θεοῖσι καὶ γῇ καὶ δίκη νικηφόρῃ.
 τοιαῖσδ' ἐπ' εὐχαῖς τάσδ' ἐπισπένδω χοάς.
 ὑμᾶς δὲ κωκυτοῖς ἐπανθίζειν νόμος, 150

παιᾶνα τοῦ θανόντος ἐξαυδωμένας.

- ΧΟ. ἴετε δάκρυ καναχῆς ὀλόμενον
ὀλομένῳ δεσπότᾳ,
πρὸς ἔρυμα τόδε κακῶν κεδνῶν τ' 155
ἀπότροπον ἄγος ἀπεύχεται,
κεχυμένων χοῶν. κλύε δέ μοι, σέβας,
κλύ', ὦ δέσποτ', ἐξ ἀμαυρᾶς φρενός.
ὄτοτοτοί, ἴτω
δορυσθενὴς ἀνὴρ, ἀναλυτὴρ δόμων, 160
Σκυθικὰ τ' ἐν χεροῖν παλίντον'
ἐν ἔργῳ βέλη ὑπὲρ πάντων Ἄρης,
σχέδιά τ' αὐτόκωπα νωμῶν ξίφη,
ΗΛ. ἔχει μὲν ἤδη γαπότους χοὰς πατὴρ, 165
νέου δὲ μύθου τοῦδε κοινωνήσατε.
ΧΟ. λέγοις ἂν ὀρχεῖται δὲ καρδία φόβῳ.
ΗΛ. ὀρῶ τομαῖον τόνδε βόστρυχον τάφῳ.
ΧΟ. τίνας ποτ' ἀνδρὸς, ἢ βαθυζώνου κόρης ;
ΗΛ. εὐξύμβολον τόδ' ἐστὶ παντὶ δοξάσαι. 170
ΧΟ. πῶς οὖν παλαιὰ παρὰ νεωτέρας μάθω ;
ΗΛ. οὐκ ἔστιν ὅστις πλὴν ἑνὸς κείραιτό νιν.
ΧΟ. ἐχθροὶ γὰρ οἷς προσῆκε πενθῆσαι τριχί.
ΗΛ. καὶ μὴν ὅδ' ἐστὶ κάρτ' ἰδεῖν ὁμόπτερος.
ΧΟ. ποίαις ἐθειραῖς ; τοῦτο γὰρ θέλω μαθεῖν. 175
ΗΛ. αὐτοῖσιν ἡμῖν κάρτα προσφερὴς ἰδεῖν.
ΧΟ. μὴν οὖν Ὀρέστου κρύβδα δῶρον ἢ τόδε ;
ΗΛ. μάλιστ' ἐκείνου βοστρύχοις προσεῖδεται.
ΧΟ. καὶ πῶς ἐκείνος δεῦρ' ἐτόλμησεν μολεῖν ;
ΗΛ. ἔπεμψε χαίτην κουρίμην χάριν πατρί 180
ΧΟ. οὐχ ἦσσον εὐδάκρυτά μοι λέγεις τάδε,
εἰ τῆσδε χώρας μήποτε ψαύσει ποδί.
ΗΛ. κάμοι προσέστη καρδίας κλυδώνιον

χολῆς, ἐπαίσθην δ' ὥς διανταίῳ βέλει·
 ἐξ ὀμμάτων δὲ δίψιοι πίπτουσί μοι 185
 σταγόνες ἄφαρκτοι δυσχίμου πλημμυρίδος,
 πλόκαμον ἰδούσῃ τόνδε· πῶς γὰρ ἐλπίσω
 ἀστῶν τιν' ἄλλον τῆσδε δεσπόζειν φόβης ;
 ἀλλ' οὐδὲ μὴν νιν ἢ κτανοῦσ' ἐκείρατο,
 ἐμὴ δὲ μήτηρ, οὐδαμῶς ἐπώνυμον 190
 φρόνημα παισὶ δύσθεον πεπαμένη.
 ἐγὼ δ' ὅπως μὲν ἀντικρυς τὰδ' αἰνέσω,
 εἶναι τόδ' ἀγλαῖσμά μοι τοῦ φιλτάτου
 βροτῶν Ὀρέστου· σαίνομαι δ' ὑπ' ἐλπίδος.
 φεῦ. εἴθ' εἶχε φωνὴν εὐφρον' ἀγγέλου δίκην, 195
 ὅπως δίφροντις οὔσα μὴ ἰκινυσσόμην,
 ἀλλ' ἢ σάφ' ἦν μοι τόνδ' ἀποπτύσαι πλόκον,
 εἶπερ γ' ἀπ' ἐχθροῦ κρατὸς ἦν τετμημένος,
 ἢ ξυγγενὲς ὦν εἶχε συμπενθεῖν ἐμοί,
 ἄγαλμα τύμβου τοῦδε καὶ τιμὴν πατρός. 200
 ἀλλ' εἰδότας μὲν τοὺς θεοὺς καλούμεθα,
 οἷοισιν ἐν χειμῶσι ναυτίλων δίκην
 στροβούμεθ'· εἰ δὲ χρὴ τυχεῖν σωτηρίας,
 σμικροῦ γένοιτ' ἂν σπέρματος μέγας πυθμὴν.
 καὶ μὴν στίβοι γε, δεύτερον τεκμήριον, 205
 ποδῶν ὅμοιοι τοῖς τ' ἐμοῖσιν ἐμφερεῖς.
 καὶ γὰρ δὴ ἔστων τῷδε περιγραφὰ ποδοῖν,
 αὐτοῦ τ' ἐκείνου καὶ συνεμπόρου τινός.
 πτέρναι τενόντων θ' ὑπογραφαὶ μετρούμεναι
 ἐς ταῦτ' οὐ συμβαίνουσι τοῖς ἐμοῖς στίβοις. 210
 πάρεστι δ' ὥδις καὶ φρενῶν καταφθορά.

ΟΡ. εὐχου τὰ λοιπὰ, τοῖς θεοῖς τελεσφόρους
 εὐχὰς ἐπαγγέλλουσα, τυγχάνειν καλῶς.

ΗΛ. ἐπεὶ τί νῦν ἕκατι δαιμόνων κυρῶ ;

- ΟΡ. εἰς ὄψιν ἦκεις ὧνπερ ἐξήχου πάλαι. 215
- ΗΛ. καὶ τίνα σύνοισθά μοι καλουμένη βροτῶν ;
- ΟΡ. σύνοιδ' Ὀρέστην πολλά σ' ἐκπαγλουμένην.
- ΗΛ. καὶ πρὸς τί δῆτα τυγχάνω κατευγμάτων ;
- ΟΡ. ὃδ' εἰμί· μὴ μάτεν' ἐμοῦ μᾶλλον φίλον.
- ΗΛ. ἀλλ' ἦ δόλον τιν', ὦ ξέν', ἀμφί μοι πλέκεις ; 220
- ΟΡ. αὐτὸς καθ' αὐτοῦ τᾶρα μηχανορραφῶ.
- ΗΛ. ἀλλ' ἐν κακοῖσι τοῖς ἐμοῖς γελῶν θέλεις.
- ΟΡ. κὰν τοῖς ἐμοῖς ἄρ', εἴπερ ἔν γε τοῖσι σοῖς.
- ΗΛ. ὥς ὄντ' Ὀρέστην τάδε σ' ἐγὼ προσεννέπω ;
- ΟΡ. αὐτὸν μὲν οὖν ὀρώσα δυσμαθεῖς ἐμέ. 225
- κουρὰν δ' ἰδοῦσα τήνδε κηδεῖον τριχὸς
 ἰχνοσκοποῦσά τ' ἐν στίβοισι τοῖς ἐμοῖς
 ἀνεπτερώθης καδόμεναι ὀρᾶν ἐμέ·
 σκέψαι τομῇ προσθεῖσα βόστρυχον τριχὸς· 230
- σαυτῆς ἀδελφοῦ συμμέτρου τῷ σῷ κάρᾳ,
 ἰδοῦ δ' ὕφασμα τοῦτο, σῆς ἔργον χερὸς,
 σπάθης τε πληγὰς ἡδὲ θήρειον γραφὴν.
 ἔνδον γενοῦ, χαρὰ δὲ μὴ ἔκπλαγῆς φρένας·
 τοὺς φιλάτους γὰρ οἶδα νῦν ὄντας πικρούς
- ΗΛ. ὦ φίλτατον μέλημα δώμασιν πατρός, 235
- δακρυτὸς ἐλπίς σπέρματος σωτηρίου,
 ἀλκῇ πεποιθὼς δῶμ' ἀνακτήσει πατρός.
 ὦ τερπνὸν ὄνομα τέσσυρας μοίρας ἔχον
 ἐμοί· προσανδᾶν δ' ἔστ' ἀναγκαίως ἔχον
- πατέρα τε καὶ τὸ μητρός ἐς σέ μοι ῥέπει 240
- στέργηθρον—ἡ δὲ πανδίκως ἐχθαίρεται—
 καὶ τῆς τυθείσης νηλεῶς ὁμοσπόρου·
 πιστὸς δ' ἀδελφὸς ἦσθ', ἐμοὶ σέβας φέρων
 μόνον Κράτος τε καὶ Δίκη σὺν τῷ τρίτῳ
 πάντων μεγίστῳ Ζηνὶ συγγένοίτ' μοι. 245

- ΟΡ. Ζεῦ Ζεῦ, θεωρὸς τῶνδε πραγμάτων γενοῦ·
 ἰδοῦ δὲ γένναν εὖνιν αἰετοῦ πατρὸς,
 θανόντος ἐν πλεκταῖσι καὶ σπειράμασι
 δεινῆς ἐχίδνης. τοὺς δ' ἀπωρφανισμένους
 νῆστις πιέζει λιμός. οὐ γὰρ ἐντελής 250
 θήραν πατρώαν προσφέρειν σκηνήμασιν.
 οὕτω δὲ καὶ τήνδε τ', Ἥλέκτραν λέγω,
 ἰδεῖν πάρεστί σοι, πατροστερῇ γόνον,
 ἄμφω φυγὴν ἔχοντε τὴν αὐτὴν δόμων.
 καὶ τοῦ θυτῆρος καὶ σε τιμῶντος μέγα 255
 πατρὸς νεοσσοὺς τούσδ' ἀποφθείρας, πόθεν
 ἔξεις ὁμοίας χειρὸς εὐθοῖνον γέρας;
 οὐτ' αἰετοῦ γένεθλ' ἀποφθείρας πάλιν
 πέμπειν ἔχοις ἂν σήματ' εὐπιθῇ βροτοῖς,
 οὐτ' ἀρχικός σοι πᾶς ὅδ' αὐανθεὶς πυθμὴν 260
 βωμοῖς ἀρήξει, βουθύτοις ἐν ἡμασί.
 κόμιζ', ἀπὸ σμικροῦ δ' ἂν ἄρειας μέγαν
 δόμον, δοκοῦντα κάρτα νῦν πεπτωκέναι.
- ΧΟ. ὦ παῖδες, ὦ σωτῆρες ἐστίας πατρὸς,
 σιγαῖθ', ὅπως μὴ πεύσεται τις, ὦ τέκνα, 265
 γλώσσης χάριν δὲ πάντ' ἀπαγγέλιη τάδε
 πρὸς τοὺς κρατοῦντας· οὗς ἴδοιμ' ἐγὼ ποτε
 θανόντας ἐν κηκίδι πισσῆρει φλογός.
- ΟΡ. οὗτοι προδῶσει Λοξίου μεγασθενῆς
 χρησμός κελεύων τόνδε κίνδυνον περᾶν, 270
 κάξορθιάζων πολλὰ, καὶ δυσχειμέρους
 ἄτας ὑφ' ἡπαρ θερμὸν ἐξαυδῶμενος,
 εἰ μὴ μέτειμι τοῦ πατρὸς τοὺς αἰτίους.
 τρόπον τὸν αὐτὸν ἀνταποκτεῖναι λέγων·
 ἀποχρημάτοισι ζημίαις ταυρούμενον· 275
 αὐτὸν δ' ἔφασκε τῇ φίλῃ ψυχῇ τάδε

τίσειν μ' ἔχοντα πολλὰ δυστερπῆ κακά.
 τὰ μὲν γὰρ ἐκ γῆς δυσφρόνων μειλίγματα
 βροτοῖς πιφάυσκων εἶπε, τὰς δὲ νῶν νόσους,
 σαρκῶν ἐπαμβατήρας ἀγρίαις γνώθοις 280
 λειχήνας ἐξέσθοντας ἀρχαίαν φύσιν·
 λευκάς δὲ κόρσας τῇδ' ἐπαντέλλειν νόσφ'
 ἄλλας τ' ἐφώνει προσβολὰς Ἑρινύων,
 ἐκ τῶν πατρῶν αἱμάτων τελουμένας,
 τὸ γὰρ σκοτεινὸν τῶν ἐνεργτέρων βέλος 285
 ἐκ προστροπαίων ἐν γένει πεπτωκότων,
 καὶ λύσσα, καὶ μάταιος ἐκ νυκτῶν φόβος
 ὀρῶντα λαμπρὸν ἐν σκότῳ νωμῶντ' ὄφρυν
 κινεῖ, τaráσσει, καὶ διώκεται πόλεως
 χαλκηλάτῳ πλάστιγγι λυμανθὲν δέμας. 290
 καὶ τοῖς τοιούτοις οὔτε κρατῆρος μέρος
 εἶναι μετασχεῖν, οὐ φιλοσπόνδου λίβους,
 βωμῶν τ' ἀπείργειν οὐχ ὀρωμένην πατρὸς
 μῆνιν, δέχεσθαι δ' οὔτε συλλύειν τινά,
 πάντων δ' ἄτιμον κᾶφιλον θνήσκειν χρόνῳ, 295
 κακῶς тариχευθέντα παμφθάρτῳ μόρφ.
 τοιοῖσδε χρησμοῖς ἄρα χρὴ πεποιθῆναι·
 κελὶ μὴ πέποιθα, τοῦργον ἔστ' ἐργαστέον.
 πολλοὶ γὰρ εἰς ἐν συμπίτνουσιν ἡμεροί,
 θεοῦ τ' ἐφετμαί, καὶ πατρὸς πένθος μέγα, 300
 καὶ πρὸς πιέζει χρημάτων ἀχηνία,
 τὸ μὴ πολίτας εὐκλεεστάτους βροτῶν,
 Τροίας ἀναστατήρας εὐδόξῳ φρενὶ,
 δυοῖν γυναικοῖν ᾧδ' ὑπηκόους πέλειν.
 θήλεια γὰρ φρήν· εἰ δὲ μὴ, τάχ' εἴσεται. 305
 ΧΟ. ἀλλ' ὦ μεγάλαι Μοῖραι, Διόθεν
 τῇδε τελευτᾶν,

ἢ τὸ δίκαιον μεταβαίνει.

ἀντὶ μὲν ἐχθρᾶς γλώσσης ἐχθρὰ
γλώσσα τελείσθω· τοῦφειλόμενον 310

πράσσουσα δίκη μέγ' αὐτεῖ·
ἀντὶ δὲ πληγῆς φονίας φονίαν
πληγὴν τινέτω. δράσαντι παθεῖν,
τριγέρων μῦθος τάδε φωνεῖ.

ΟΡ. ὦ πάτερ αἰνόπατερ, τί σοι 315
φάμενος ἢ τί ῥέξας

τύχοιμ' ἄγκαθεν οὐρίσας, ἔνθα σ' ἔχουσιν εὖναι ;
σκότῳ φάος ἰσόμοιρον· χάριτες δ' ὁμοίως 320
κέκληνται γόος εὐκλεῆς προσθοδόμοις Ἀτρεΐδαις.

ΧΟ. τέκνον, φρόνημα τοῦ θανόντος οὐ δαμάζει 325
πυρρὸς μαλερὰ γνάθος,

φαίνει δ' ὕστερον ὀργάς·
ὅτοτύζεται δ' ὁ θνήσκων, ἀναφαίνεται δ' ὁ βλάπτων.
πατέρων τε καὶ τεκόντων γόος ἔνδικος ματεύει 330
τὸ πᾶν ἀμφιλαφῆς παραχθείς.

ΗΛ. κλυθὶ νυν, ὦ πάτερ, ἐν μέρει 335
πολυδάκρυτα πένθη.

δίπαις τοί σ' ἐπιτύμβιος θρήνος ἀναστενάζει. 335
τάφος δ' ἱκέτας δέδεκται φνγάδας θ' ὁμοίως.

τί τῶνδ' εὖ, τί δ' ἄτερ κακῶν ; οὐκ ἀτρίακτος ἄτα ;
ΧΟ. ἀλλ' ἔτ' ἂν ἐκ τῶνδε θεὸς χρήζων 340

θεῖη κελάδους εὐφθογγοτέρους·
ἀντὶ δὲ θρήνων ἐπιτυμβιδίων
παιὰν μελάθροισ ἐν βασιλείοις
νεοκράτα φίλον κομίσειεν.

ΟΡ. εἰ γὰρ ὑπ' Ἰλίου 345

πρὸς τινος Λυκίων, πάτερ,
δορίμητος κατηναρίσθης,

- λιπὼν ἂν εὐκλειαν ἐν δόμοισι
 τέκνων τ' ἐν κελεύθοις ἐπιστρεπτόν αἰῶ 350
 κτίσας πολύχωστον ἂν εἶχες
 τάφον διαποντίου γᾶς
 δώμασιν εὐφόρητον.
- ΧΟ. φίλος φίλοισι τοῖς ἐκεῖ καλῶς θανούσι,
 κατὰ χθονὸς ἐμπρέπων 355
 σεμνότημος ἀνάκτωρ,
 πρόπολός τε τῶν μεγίστων χθονίων ἐκεῖ τυράννων·
 βασιλεὺς γὰρ ἦσθ', ὅφρ' ἔξης, μόριμον λάχος πι-
 πλάντων 360
- χεροῖν πεισιβρότῳ τε βάκτρῳ.
- ΗΛ. μῆδ' ὑπὸ Τρωϊᾶς
 τείχεσι φθίμενος, πάτερ,
 μετ' ἄλλων δουρικμήτι λαῶ 365
 παρὰ Σκαμάνδρον πόρον τεθάφθαι,
 πάρος δ' οἱ κτανόντες νιν οὕτως δαμῆναι
 ὡς θανατηφόρον αἶσαν
 πρόσω τινὰ πυνθάγεσθαι 370
 τῶνδε πόνων ἄπειρον.
- ΧΟ. ταῦτα μὲν, ὦ παῖ, κρείσσονα χρυσοῦ,
 μεγάλης δὲ τύχης καὶ ὑπερβορέου
 μείζονα φωνεῖς· δύνασαι γάρ.
 ἀλλὰ διπλῆς γὰρ τῆσδε μαράγνης 375
 δοῦπος ἰκνεῖται· τῶν μὲν ἄρωγοὶ
 κατὰ γῆς ἦδῃ· τῶν δὲ κρατούντων
 χέρες οὐχ ὅσαι στυγερῶν τούτων,
 παισὶ δὲ μᾶλλον γεγένηται.
- ΗΛ. τοῦτο διαμπερές οὔς
 ἴκεθ' ἄπερ τε βέλος. 380
 Ζεῦ Ζεῦ, κάτωθεν ἀμπέμπω

ὑστερόποινον ἄταν
βροτῶν τλάμονι καὶ πανούργῳ
χειρὶ, τοκεῦσι δ' ὅμως τελεῖται.

ΧΟ. ἐφνυμῆσαι γένοιτό μοι πυκά- 385

εντ' ὀλολυγμὸν ἀνδρὸς
θεινομένου, γυναικὸς τ'
ὄλλυμένας· τί γὰρ κεύ-
θω φρενὸς οἶον ἔμπας
ποτᾶται· πάροιθεν δὲ πρῶρας 390
δριμύς ἦται καρδίας
θυμὸς, ἔγκοτον στύγος.

ΟΡ. καὶ πότ' ἂν ἀμφιβαλῆς 395

Ζεὺς ἐπὶ χεῖρα βάλοι,
φεῦ φεῦ, κάρανα δαΐξας ;
πιστὰ γένοιτο χώρα.
δίκαν δ' ἐξ ἀδίκων ἀπαιτῶ.
κλῦτε δὲ Γᾶ χθονίων τε τιμαί.

ΧΟ. ἀλλὰ νόμος μὲν φονίας σταγόνas 400

χυμένας ἐς πέδον ἄλλο προσαιτεῖν
αἷμα. βοᾷ γὰρ λοιγὸς Ἑρινὺν
παρὰ τῶν πρότερον φθιμένων ἄτην
έτέραν ἐπάγουσαν ἐπ' ἄτη.

ΗΛ. ποῖ ποῖ δὴ νερτέρων τυραννίδes ; 405

ἴδετε πολυκρατεῖς ἀραὶ φθιμένων,
ἴδεσθ' Ἀτρειδᾶν τὰ λοιπ' ἀμηχάνως
ἔχοντα καὶ δωμάτων
ἄτιμα. πᾶ τίς τράποιτ' ἂν, ὦ Ζεῦ ;

ΧΟ. πέπαλται δ' αὐτὲ μοι φίλον κέαρ 410

τόνδε κλύουσας οἶκτον.
καὶ τότε μὲν δύσελπις,
σπλάγχνα δέ μοι κελαινοῦ-

- ται πρὸς ἔπος κλυούσα.
 ὅταν δ' αὖτ' ἐπαλκὲς 415
 θρασέ', ἀπέστασεν ἄχος
 πρὸς τὸ φανείσθαι μοι καλῶς.
- ΟΡ. τί δ' ἂν φάντες τύχοιμεν; ἡ τάπερ
 πάθομεν ἄχα πρόσ γε τῶν τεκομένων;
 πάρεστι σαίνειν, τὰ δ' οὔτι θέλγεται 420
 λύκος γὰρ ὥστ' ὠμόφρων
 ἄσαντος ἐκ ματρός ἐστι θυμός.
- ΧΟ. ἔκοψα κομμὸν Ἄριον ἐν τε Κισσίας
 νόμοις ἱηλεμιστρίας,
 ἀπριγδόπληκτα πολυπλόκητα δ' ἦν ἰδεῖν 425
 ἐπασσυντεροτριβῇ τὰ χερὸς ὀρέγματα
 ἄνωθεν ἀνέκαθεν, κτύπῳ δ' ἐπερρόθει
 κροτητὸν ἄμὸν καὶ πανάθλιον κάρα.
- ΗΛ. ἰὼ ἰὼ δαῖα
 πάντολμε μάτερ, δαῖαις ἐν ἐκφοραῖς 430
 ἄνευ πολιτῶν ἀνακτ',
 ἄνευ δὲ πενθημάτων
 ἔτλας ἀνοίμωκτον ἄνδρα θάψαι.
- ΟΡ. τὸ πᾶν ἀτίμως ἔλεξας, οἴμοι.
 πατρὸς δ' ἀτίμωσιν ἄρα τίσει 435
 ἕκατι μὲν δαιμόνων,
 ἕκατι δ' ἀμᾶν χερῶν.
 ἔπειτ' ἐγὼ νοσφίσας ὀλοίμαν.
- ΧΟ. ἐμασχαλίσθης δ' ἔθ' ὥς τόδ' εἰδῆς,
 ἔπρασσε δ' ἅπέρ νιν ὧδε θάπτει, 440
 μόρον κτίσαι μωμένα
 ἄφερτον αἰῶνι σῶ.
 κλύεις πατρώους δῦας ἀτίμους.
- ΗΛ. λέγεις πατῶν μόρον. ἐγὼ δ' ἀπεστάουν, 444

ἄτιμος, οὐδὲν ἀξία,
 μυχοῦ δ' ἄφερκτος πολυστινοῦς κυνὸς δίκην
 ἐτοιμότερα γέλωτος ἀνέφερον λίβη,
 χέουσα πολύδακρυ γόον κεκρυμμένον.
 τοιαῦτ' ἀκούων ἐν φρεσὶν ὤ γράφου. 450

ΧΟ. δι' ὧτων δὲ συν-
 τέτραψε μῦθον ἡσύχῳ φρενῶν βάσει.
 τὰ μὲν γὰρ οὕτως ἔχει,
 τὰ δ' αὐτὸς ὀργᾷ μαθεῖν.
 πρέπει δ' ἀκάμπτῳ μένει καθήκειν. 455

ΟΡ. σέ τοι λέγω, ξυγγενοῦ, πάτερ, φίλοις.

ΗΛ. ἐγὼ δ' ἐπιφθέγγομαι κεκλαυμένα.

ΧΟ. στάσις δὲ πάγκοινος ἴδ' ἐπιρροθεῖ,
 ἄκουσον ἐς φάος μολῶν, ξὺν δὲ γενοῦ πρὸς ἐχ-
 θρούς.

ΟΡ. Ἄρης Ἄρει ξυμβάλοι, Δίκα Δίκῃ. 461

ΗΛ. ἰὼ θεοὶ, κραίνεται' ἐνδίκως ὤ —

ΧΟ. τρόμος μ' ὑφέρπει κλύουσιν εὐγμάτων.
 τὸ μόρσιμον μένει πάλαι, εὐχομένοις δ' ἂν ἔλθοι.
 ὦ πόνος ἐγγενής, 466

καὶ παράμουςος ἄτας

αἱματόεσσα πλαγία.

ἰὼ δύστον' ἄφερτα κήδη·

ἰὼ δυσκατάπανστον αἰλγος. 470

δῶμασιν ἔμμοτον

τῶνδ' ἄκος, οὐδ' ἀπ' ἄλλων

ἔκτοθεν, ἀλλ' ἀπ' αὐτῶν

δι' ὤμῶν ἔριν αἱματηράν.

θεῶν τῶν κατὰ γᾶς ὃδ' ὕμνος. 475

ἀλλὰ κλύοντες, μάκαρες χθόνιοι,

τῇσδε κατευχῆς πέμπετ' ἀρωγὴν

- παισὶν προφρόνως ἐπὶ νίκη.
- ΟΡ. πάτερ, τρόποισιν οὐ τυραννικοῖς θανὼν,
αἰτουμένῳ μοι δὸς κράτος τῶν σῶν δόμων. 480
- ΗΛ. ἀγῶ, πάτερ, τοιάνδε σου χρεῖαν ἔχω,
φυγεῖν μέγαν προσθεῖσαν Αἰγίσθῳ μόρον.
- ΟΡ. οὐτῷ γὰρ ἄν σοι δαίτες ἔννομοι βροτῶν
κτιζοῖατ'· εἰ δὲ μὴ, παρ' εὐδείπνοις ἔσει
ἄτιμος ἐμπύροισι κνισωτοῖς χθονός. 485
- ΗΛ. ἀγῶ χοάς σοι τῆς ἐμῆς παγκληρίας
οἶσω πατρώων ἐκ δόμων γαμηλίουσ'·
πάντων δὲ πρῶτον τόνδε πρεσβεύσω τάφον.
- ΟΡ. ὦ γαῖ', ἄνες μοι πατέρ' ἐποπτεῦσαι μάχην.
- ΗΛ. ὦ Περσέφασσα, δὸς δέ τ' εὐμορφον κράτος. 490
- ΟΡ. μέμνησο λουτρῶν οἷς ἐνοσφίσθης, πάτερ.
- ΗΛ. μέμνησο δ' ἀμφίβληστρον ᾧ σ' ἐκαίνισαν.
- ΟΡ. πέδαις δ' ἀχαλκεύτοις ἐθηρεύθης, πάτερ.
- ΗΛ. αἰσchrῶς τε βουλευτοῖσιν ἐν καλύμμασιν.
- ΟΡ. ἄρ' ἐξεγείρει τοῖσδ' ὀνειδέσιν, πάτερ; 495
- ΗΛ. ἄρ' ὀρθὸν αἶρεις φίλτατον τὸ σὸν κára;
- ΟΡ. ἦτοι δίκην ἱαλλε σύμμαχον φίλοις,
ἢ τὰς ὁμοίας ἀντίδος βλάβας λαβεῖν,
εἴπερ κρατηθεῖς γ' ἀντινικῆσαι θέλεις.
- ΗΛ. καὶ τῇσδ' ἄκουσον λοισθίου βοῆς, πάτερ,
ἰδὼν νεοσσούς τούσδ' ἐφημένους τάφῳ·
οἴκτειρε θῆλυν ἄρσενός θ' ὁμοῦ γόνον·
καὶ μὴ ἔξαλείψῃς σπέρμα Πελοπιδῶν τόδε.
οὐτῷ γὰρ οὐ τέθνηκας οὐδέ περ θανῶν
παῖδες γὰρ ἀνδρὶ κληδόνες σωτήριοι 500
θανόντι· φελλοὶ δ' ὥς ἄγουσι δίκτυον,
τὸν ἐκ βυθοῦ κλωστήρα σώζοντες λίνου.
ἄκου', ὑπὲρ σοῦ τοιάδ' ἔστ' ὁδύρματα. 505

αὐτὸς δὲ σώζει τόνδε τιμήσας λόγον.

ΧΟ. καὶ μὴν ἀμεμφῇ τόνδ' ἐτεινάτην λόγον, 510

τίμημα τύμβου τῆς τ' ἀνοιμώκτου τύχης.
τὰ δ' ἄλλ', ἐπειδὴ δρᾶν κατώρθωσαι φρενί,
ἔρδοις ἂν ᾗδη, δαίμονος πειρώμενος.

ΟΡ. ἔσται· πυθέσθαι δ' οὐδέν ἐστ' ἔξω δρόμου,
πόθεν χοῶς ἔπεμψεν, ἐκ τίνος λόγου 515

μεθύστερον τιμῶσ' ἀνῆκεστον πάθος;
θανόντι δ', οὐ φρονοῦντι, δειλαία χάρις
ἐπέμπετ'· οὐκ ἔχοιμ' ἂν εἰκάσαι τάδε
τὰ δῶρα, μείω δ' ἐστὶ τῆς ἀμαρτίας.

τὰ πάντα γάρ τις ἐκχέας ἀνθ' αἵματος 520

ἑνὸς, μάτην ὁ μόχθος· ὧδ' ἔχει λόγος.
θέλοντι δ', εἴπερ οἴσθ', ἐμοὶ φράσον τάδε.

ΧΟ. οἶδ', ὦ τέκνον, παρῇ γάρ· ἔκ τ' ὄνειράτων
καὶ νυκτιπλάγκτων δειμάτων πεπαλμένη 525

χοῶς ἔπεμψε τάσδε δύσθεος γυνή.

ΟΡ. ἦ καὶ πέπυσθε τοῦναρ, ὥστ' ὀρθῶς φράσαι :

ΧΟ. τεκεῖν δράκοντ' ἔδοξεν, ὥς αὐτὴ λέγει.

ΟΡ. καὶ ποῖ τελευτᾷ καὶ καρανοῦται λόγος ;

ΧΟ. ἐν σπαργάνοισι παιδὸς ὀρμίσαι δίκην. 530

ΟΡ. τίνος βορᾶς χρήζοντα, νεογενὲς δάκος ;

ΧΟ. αὐτὴ προσέσχε μαστὸν ἐν τῶνείρατι.

ΟΡ. καὶ πῶς ἄτρωτον οὐθαρ ἦν ὑπὸ στίγους ;

ΧΟ. ὥστ' ἐν γάλακτι θρόμβον αἵματος σπάσαι.

ΟΡ. οὗτοι μάταιον ἀνδρὸς ὄψανον πέλει.

ΧΟ. ἦ δ' ἐξ ὕπνου κέκραγεν ἐπτοημένη. 535

πολλοὶ δ' ἀνῆλθον, ἐκτυφλωθέντες σκότῳ,
λαμπτήρες ἐν δόμοις δεσποίνης χάριν·
πέμπει τ' ἔπειτα τάσδε κηδείους χοῶς
ἄκος τομαῖον ἐλπίσασα πημάτων.

- ΟΡ. ἀλλ' εὖχομαι γῇ τῇδε καὶ πατρὸς τάφῳ 540
 τοῦνειρον εἶναι τοῦτ' ἐμοὶ τελεσφόρον.
 κρίνω δέ τοί νιν ὥστε συγκόλλως ἔχειν.
 εἰ γὰρ τὸν αὐτὸν χῶρον ἐκλιπὼν ἐμοὶ
 οὐφίς ἐμοῖσι σπαργάνοις ὠπλίζετο
 καὶ μαστὸν ἀμφέχασκ' ἐμὸν θρεπτήριον, 545
 θρόμβῳ δ' ἔμιξεν αἵματος φίλον γάλα,
 ἢ δ' ἀμφὶ τάρβει τῷδ' ἐπώμωξεν πάθει,
 δεῖ τοί νιν, ὡς ἔθρεψεν ἔκπαγλον τέρας,
 θανεῖν βιαίως· ἐκδρακοντωθεὶς δ' ἐγὼ
 κτενῶ νιν, ὡς τοῦνειρον ἐννέπει τύδε. 550
 τερασκόπον δὲ τῶνδ' σ' αἰροῦμαι πέρι.
 ΧΟ. γένοιτο δ' οὕτως. τᾶλλα δ' ἐξηγοῦ φίλοις,
 τοὺς μὲν τι ποιεῖν, τοὺς δὲ μὴ τι δρᾶν λέγων.
 ΟΡ. ἀπλοῦς ὁ μῦθος· τήνδε μὲν στείχειν ἔσω·
 αἰνῶ δὲ κρύπτειν τάσδε συνθήκας ἐμὰς, 555
 ὡς ἂν δόλῳ κτείναντες ἄνδρα τίμιον
 δόλῳ τε καὶ ληφθῶσιν ἐν ταύτῳ βρόχῳ
 θανόντες, ἧ καὶ Λοξίας ἐφήμισεν,
 ἄναξ Ἀπόλλων, μάντις ἀψευδῆς τὸ πρὶν.
 ξένῳ γὰρ εἰκῶς, παντελῇ σάγην ἔχων, 560
 ἦξω σὺν ἀνδρὶ τῷδ' ἐφ' ἐρκείους πύλας
 Πυλάδῃ, ξένος τε καὶ δορύξενος δόμων.
 ἄμφω δὲ φωνὴν ἥσομεν Παρνησίδα,
 γλώσσης αὐτὴν Φωκίδος μιμουμένω.
 καὶ δὴ θυρωρῶν οὕτις ἂν φαιδρᾷ φρενὶ 565
 δέξαιτ', ἐπειδὴ δαιμονῶ δόμος κακοῖς.
 μεναῦμεν οὕτως ὥστ' ἐπεικάζειν τινὰ
 δομοῖς παραστείχοντα καὶ τὰδ' ἐννέπειν·
 “ τί δὴ πύλαισι τὸν ἰκέτην ἀπείργετε,

Αἰγισθος εἶπερ οἶδεν ἔνδημος παρων ;”
 εἰ δ’ οὖν ἀμείψω βαλὼν ἐρκείων πυλῶν
 κἀκείνων ἐν θρόνοισιν εὐρήσω πατρός,
 ἥ καὶ μολὼν ἔπειτά μοι κατὰ στόμα
 ἐρεῖ, σάφ’ ἴσθι, καὶ κατ’ ὀφθαλμοὺς βαλεῖ,
 πρὶν αὐτὸν εἰπεῖν, ποδαπὸς ὁ ξένος ; νεκρὸν 575
 θήσω, ποδώκει περιβαλὼν χαλκεύματι.
 φόνου δ’ Ἐρινὺς οὐχ ὑπεσπανισμένη
 ἄκρατον αἷμα πίεται τρίτην πόσιν.
 νῦν οὖν σὺ μὲν φύλασσε τὰν οἴκῳ καλῶς,
 ὅπως ἂν ἀρτίκολλα συμβαίῃη τάδε· 580
 ὑμῖν δ’ ἐπαινῶ γλῶσσαν εὐφημον φέρειν,
 σιγᾶν θ’ ὅπου δεῖ καὶ λέγειν τὰ καίρια.
 τὰ δ’ ἄλλα τούτῳ δεῦρ’ ἐποπτεῦσαι λέγω,
 ξιφηφόρους ἀγῶνας ὀρθώσαντί μοι.

ΧΟ. πολλὰ μὲν γὰρ τρέφει 585
 δεινὰ δειμάτων ἄχῃ,
 πόντιαί τ’ ἀγκάλαι κνωδάλων
 ἀνταίων βροτοῖσι
 πλάθουσι [βλαστοῦσι] καὶ πεδαίχμιοι
 λαμπάδες πεδάοροι, 590
 πτανά τε καὶ πεδοβάμονα, κἀνεμοέντων
 αἰγίδων φράσαι κότον.
 ἀλλ’ ὑπέρτολμον ἀν-
 δρὸς φρόνημα τίς λέγοι 595
 καὶ γυναικῶν φρεσὶν τλαμόνων,
 [καὶ] παντόλμους
 ἔρωτας ἄταισι συννόμους βροτῶν ;
 ξυζύγους δ’ ὁμαυλίας ;
 θηλυκρατῆς ἀπέρωτος ἔρωι παρανικᾷ 600
 κνωδάλων τε καὶ βροτῶν.

ἴστω δ' ὅστις οὐχ ὑπόπτερος
 φροντίσιν δαείς,
 τὰν ἅ παιδολύμας τάλαινα Θεστιάς μῆσατο 605
 πυρδαῇ τινα πρόνοιαν, καταίθουσα παιδὸς δαφνοῖον
 δαλὸν ἤλικ', ἐπεὶ μολὼν ματρόθεν κελάδησε
 ξύμμετρόν τε διαὶ βίου μοιρόκρατον ἐς ἅμαρ.
 ἄλλαν δεῖ τιν' ἐν λόγοις στυγεῖν 613
 φοινίαν Σκύλλαν,
 ἅτ' ἐχθρῶν ὑπερ φῶτ' ἀπώλεσεν φίλον Κρητικοῖς
 χρυσεοδμήτοισιν ὄρμοις πιθήσασα δώροισι Μίνω,
 Νίσσον ἀθανάτας τριχὸς νοσφίσασ' ἀπροβούλως 620
 πνέονθ' ἅ κυνόφρων ὕπνῳ. κιγχάνει δέ νιν
 Ἑρμῆς. 622
 ἐπεὶ δ' ἐπεμνησάμην ἀμειλίχων
 πόνων, ἀκαίρως δὲ δυσφιλὲς γαμή-
 λευμ' ἀπευχετον δόμοις 625
 γυναικοβούλους τε μήτιδας φρενῶν
 ἐπ' ἀνδρὶ τευχεςφόρῳ,
 ἐπ' ἀνδρὶ δόμοις ἐπικότῳ σέβας,
 τίω δ' ἀθέρμαντον ἐστίαν δόμων
 γυναικείαν ἀτολμον αἰχμάν. 630
 κακῶν δὲ πρεσβεύεται τὸ Λήμνιον
 λόγῳ· γοᾶται δὲ δήποθεν κατὰ-
 πτυστον. ἤκασεν δέ τις
 τὸ δεινὸν αὖ Λημνίοισι πῆμασιν.
 θεοστυγῆτ' δ' ἄχει 635
 βροτῶν ἀτιμωθὲν οἴχεται γένος.
 σέβει γὰρ οὐτις τὸ δυσφιλὲς θεοῖς.
 τί τῶνδ' οὐκ ἐνδίκως ἀγείρω;
 τὸ δ' ἄγχι πνευμόνων ξίφος
 διανταίαν ὀξυπευκὲς οὐτᾶ 640

διαὶ Δίκας. τὸ μὴ θέμις γὰρ οὐ
 λαξ πέδοι πατούμενον, τὸ πᾶν Διὸς
 σέβας παρεκβάντες οὐ θεμιστῶς. 645

Δίκας δ' ἐρείδεται πυθμὴν·
 προχαλκεύει δ' Αἴσα φασγανουργός·
 τέκνον δ' ἐπεισφέρει δόμοις
 αἱμάτων παλαιτέρων τίνειν μύσος 650
 χρόνῳ κλυτὰ βυσσόφρων Ἑρινύς.

ΟΡ. παῖ παῖ, θύρας ἄκουσον ἐρκείας κτύπον.
 τίς ἔνδον, ὦ παῖ, παῖ, μάλ' αὖθις, ἐν δόμοις ;
 τρίτον τόδ' ἐκπέραμα δωμάτων καλῶ, 655
 εἴπερ φιλόξεν' ἐστὶν Αἰγίσθου βίᾱ.

ΟΙ. εἰεν, ἀκούω· ποδαπὸς ὁ ξένος ; πόθεν ;

ΟΡ. ἄγγελλε τοῖσι κυρίοισι δωμάτων,
 πρὸς οὓσπερ ἦκω καὶ φέρω καινοὺς λόγους.
 τάχυνε δ', ὥς καὶ νυκτὸς ἄρμ' ἐπείγεται 660
 σκοτεινὸν, ὧρα δ' ἐμπόρους μεθιέναι
 ἄγκυραν ἐν δόμοισι πανδόκοις ξένων.

ἔξελθέτω τις δωμάτων τελεσφόρος
 γυνὴ τόπαρχος, ἄνδρα δ' εὐπρεπέστερον
 αἰδὼς γὰρ ἐν λεχθεῖσιν οὐκ ἐπαργέμους 665
 λόγους τίθησιν, εἶπε θαρσήςας δ' ἀνὴρ
 πρὸς ἄνδρα, κἀσήμηνεν ἐμφανὲς τέκμαρ.

ΚΛ. ξένοι, λέγοιτ' ἂν εἴ τι δεῖ· πάρεστι γὰρ
 ὁποῖάπερ δόμοισι τοῖσδ' ἐπεικότα,
 καὶ θερμὰ λουτρὰ καὶ πόνων θελκτηρία 670
 στρωμνὴ, δικαίων τ' ὁμμάτων παρουσία.
 εἰ δ' ἄλλο πρᾶξαι δεῖ τι βουλιώτερον,
 ἀνδρῶν τόδ' ἐστὶν ἔργον, οἷς κοινώσομεν.

ΟΡ. ξένος μὲν εἰμι Δαυλιεὺς ἐκ Φωκῶν·
 στείχοντα δ' αὐτόφορτον οἰκείᾳ σάγγῃ 675

- εἰς Ἄργος, ὥσπερ δεῦρ' ἀπεξύγην πόδας,
 ἀγνῶς πρὸς ἀγνώτ' εἶπε συμβαλὼν ἀνὴρ
 ἐξιστορήσας καὶ σαφηνίσας ὁδὸν,
 Στρόφιος ὁ Φωκεύς· πεύθομαι γὰρ ἐν λόγῳ·
 ἐπείπερ ἄλλως, ὦ ξέν', εἰς Ἄργος κίεις, 680
 πρὸς τοὺς τεκόντας πανδίκως μεμνημένος
 τεθνεῶτ' Ὀρέστην εἶπε, μηδαμῶς λάθῃ.
 εἴτ' οὖν κομίζειν δόξα νικήσει φίλων,
 εἴτ' οὖν μέτοικον, ἐς τὸ πᾶν αἰεὶ ξένον,
 θάπτειν, ἐφετμὰς τάσδε πόρθμευσον πάλιν. 685
 νῦν γὰρ λέβητος χαλκεύου πλευρώματα
 σποδὸν κέκευθεν ἀνδρὸς εὖ κεκλαυμένου.
 τοσαῦτ' ἀκούσας εἶπον. εἰ δὲ τυγχάνω
 τοῖς κυρίοισι καὶ προσήκουσιν λέγων
 οὐκ οἶδα, τὸν τεκόντα δ' εἰκὸς εἰδέναι. 690
- ΚΛ. οἱ ἄρα, κατ' ἄκρας εἶπας ὡς πορθούμεθα.
 ὦ δυσπάλαιστε τῶνδε δωμάτων ἄρα,
 ὡς πολλὰ ἐπωπᾶς κάκποδὼν εὖ κείμενα,
 τόξοις πρόσωθεν εὐσκόποις χειρουμένη,
 φίλων ἀποψιλοῖς με τὴν παναθλίαν. 695
 καὶ νῦν Ὀρέστης—ἦν γὰρ εὐβόλως ἔχων,
 ἔξω κομίζων ὀλεθρίου πηλοῦ πόδα—
 νῦν δ' ἤπερ ἐν δόμοισι βακχείας καλῆς
 λατρὸς ἐλπὶς ἦν, παροῦσαν ἐγγράφει.
- ΟΡ. ἐγὼ μὲν οὖν ξένοισιν ὧδ' εὐδαίμοσι 700
 κεδνῶν ἑκατὶ πραγμάτων ἂν ἤθελον
 γνωστὸς γενέσθαι καὶ ξενωθῆναι· τί γὰρ
 ξένου ξένοισιν ἐστὶν εὐμενέστερον;
 πρὸς δυσσεβείας δ' ἦν ἐμοὶ τόδ' ἐν φρεσὶν
 τοιόνδε πρᾶγμα μὴ καρανῶσαι φίλοις, 705
 καταινέσαντα καὶ κατεξενωμένον.

- ΚΛ. οὔτοι κυρήσεις μείον ἀξίων σέθεν,
οὐδ' ἦσσον ἂν γένοιο δώμασιν φίλος.
ἄλλος δ' ὁμοίως ἦλθεν ἂν τάδ' ἀγγελῶν.
ἀλλ' ἔσθ' ὁ καιρὸς ἡμερεύοντας ξένους 710
μακρᾶς κελεύθου τυγχάνειν τὰ πρόσφορα.
ἄγ' αὐτὸν εἰς ἀνδρῶνας εὐξένους δόμων,
ὀπισθόπους δὲ τούσδε καὶ ξυνεμπόρους·
κάκει κυρούντων δώμασιν τὰ πρόσφορα.
αἰνῶ δὲ πράσσειν ὥς ὑπευθύνῃ τάδε. 715
ἡμεῖς δὲ ταῦτα τοῖς κρατοῦσι δωμάτων
κοινώσομέν τε κοῦ σπανίζοντες φίλων
βουλευσόμεσθα τῆσδε συμφορᾶς πέρι.
- ΧΟ. εἶεν, φίλῃαι δμῳίδες οἴκων,
πότε δὴ στομάτων 720
δείξομεν ἰσχὺν ἐπ' Ὀρέστη ;
ὦ πότνια χθῶν καὶ πότνι' ἄκτῃ
χώματος, ἥ νῦν ἐπὶ ναυάρχῃ
σώματι κεῖσαι τῷ βασιλείῳ,
νῦν ἐπάκουσον, νῦν ἐπάρηξον· 725
νῦν γὰρ ἀκμάζει Πειθῶ δολίαν
ξυγκαταβῆναι, χθόνιον δ' Ἑρμῆν
καὶ τὸν νύχιον τοῖσδ' ἐφοδεῦσαι
ξίφοδηλήτοισιν ἀγῶσιν.
ἔοικεν ἀνὴρ ὁ ξένος τεύχειν κακὸν· 730
τροφὸν δ' Ὀρέστου τήνδ' ὀρῶ κεκλαυμένην.
ποῖ δὴ πατεῖς, Κίλισσα, δωμάτων πύλας ;
λύπη δ' ἄμισθός ἐστί σοι ξυνέμπορος.
- ΤΡ. Αἰγισθον ἡ κρατοῦσα τοὺς ξένους καλεῖν
ὅπως τάχιστ' ἄνωγεν, ὥς σαφέστερον 735
ἀνὴρ ἀπ' ἀνδρὸς τὴν νεάγγελτον φάτιν
ἐλθὼν πύθεται τήνδε. πρὸς μὲν οἰκέτας

θέτο σκυθρωπῶν ἐντὸς ὀμμάτων γέλων
 κεύθουσ' ἐπ' ἔργοις διαπεπραγμένοις, καλῶς
 κείνη, δόμοις δὲ τοῖσδε παγκάκως ἔχει, 740
 φήμης ὑφ' ἧς ἡγγειλαν οἱ ξένοι τορῶς.
 ἡ δὲ κλύων ἐκείνος εὐφρανεῖ νόον,
 εὖτ' ἂν πύθηται μῦθον. ὦ τάλαιν' ἐγώ·
 ὥς μοι τὰ μὲν παλαιὰ συγκεκραμένα
 ἀλγῇ δύσοιστα τοῖσδ' ἐν Ἀτρίεω δόμοις 745
 τυχόντ', ἐμὴν ἤλγυνεν ἐν στέρνοις φρένα.
 ἀλλ' οὔτι πω τοιόνδε πῆμ' ἀνεσχόμην.
 τὰ μὲν γὰρ ἄλλα τλημόνως ἦντλον κακά·
 φίλον δ' Ὀρέστην, τῆς ἐμῆς ψυχῆς τριβὴν,
 ὃν ἐξέθρεψα μητρόθεν δεδεγμένη, 750
 καὶ νυκτιπλάγκτων ὀρθίων κελευσμάτων * * *
 καὶ πολλὰ καὶ μοχθήρ' ἀνωφέλητ' ἐμοὶ
 τλάσῃ· τὸ μὴ φρονοῦν γὰρ ὥσπερ εἰ βοτῶν
 τρέφειν ἀνάγκη, πῶς γὰρ οὐ; τρόπῳ φρενός.
 οὐ γάρ τι φωνεῖ παῖς ἔτ' ὢν ἐν σπαργάνοις, 755
 ἢ λιμός, ἢ δίψ' εἴ τις, ἢ λιψουρία
 ἔχει, νέα δὲ νηδὺς αὐτάρκης τέκνων.
 τούτων πρόμαντις οὔσα, πολλὰ δ', οἶομαι,
 ψευσθεῖσα παιδὸς σπαργάνων φαιδρύντρια,
 κναφεὺς τροφεύς τε ταῦτόν εἰχέτην τέλος. 760
 ἐγὼ διπλᾶς δὲ τάσδε χειρωναξίας
 ἔχουσ' Ὀρέστην ἐξεδεξάμην πατρί.
 τεθνηκότος δὲ νῦν τάλαινα πεύθομαι.
 στείχω δ' ἐπ' ἄνδρα τῶνδε λυμαντήριον
 οἴκων, θέλων δὲ τόνδε πεύσεται λόγον. 765

ΧΟ. πῶς οὖν κελεύει νιν μολεῖν ἐσταλμένου;

ΤΡ. ὅπως; λέγ' αὖθις, ὥς μάθω σαφέστερον.

ΧΟ. εἰ ξὺν λοχίταις, εἴτε καὶ μονοστιβῇ.

- ΤΡ. ἄγειν κελεύει δορυφόρους ὁπάοντας.
- ΧΟ. μή νυν σὺ ταῦτ' ἄγγελλε δεσπότην στύγει· 770
 ἀλλ' αὐτὸν ἐλθεῖν, ὥς ἀδειμάντως κλύη,
 ἄνωχθ' ὅσοι τάχιστα γαθούσῃ φρενί.
 ἐν ἄγγέλῳ γὰρ κρυπτὸς ὀρθοῦται λόγος.
- ΤΡ. ἀλλ' ἦ φρονεῖς εὖ τοῖσι νῦν ἠγγελμένοις ;
- ΧΟ. ἀλλ' εἰ τροπαίαν Ζεὺς κακῶν θήσει ποτέ. 775
- ΤΡ. καὶ πῶς ; Ὀρέστης ἐλπίς οἴχεται δόμων.
- ΧΟ. οὐπώ· κακὸς γε μάντις ἂν γνοίῃ τάδε.
- ΤΡ. τί φῆς ; ἔχεις τι τῶν λελεγμένων δίχα ;
- ΧΟ. ἄγγελλ' ἰούσα, πρᾶσσε τὰπεσταλμένα.
 μέλει θεοῖσιν ὧνπερ ἂν μέλη πέρι. 780
- ΤΡ. ἀλλ' εἰμι καὶ σοῖς ταῦτα πείσομαι λόγοις.
 γένοιτο δ' ὥς ἄριστα σὺν θεῶν δόσει.
- ΧΟ. νῦν παραιτουμένη μοι, πάτερ
 Ζεῦ θεῶν Ὀλυμπίων,
 δὸς τύχας, τυχεῖν δέ μοι κυρίως 785
 τὰ σώφροσιν εὖ μαιομένοις ἰδεῖν·
 διὰ δίκας πᾶν ἔπος.
 ἔλακον, ὦ Ζεῦ· σὺ νιν φυλάσσοις.
 ἐέ, πρὸ δὲ δὴ ἔχθρων
 τὸν ἔσω μελάθρων, Ζεῦ, θές, 790
 ἐπεὶ νιν μέγαν ἄρας,
 δίδυμα καὶ τριπλᾶ
 παλίμποινα θέλων ἀμίψει.
 ἴσθι δ' ἀνδρὸς φίλου πῶλον εὖ-
 νιν ζυγέιντ' ἐν ἄρματι 795
 πημάτων, ἐν δρόμῳ προστιθεῖς
 μέτρον. τίς ἂν σωζόμενον ῥυθμὸν
 τοῦτ' ἰδεῖν δάπεδον,
 ἀνομένων βημάτων ὄρεγμα.

οἱ τ' ἔσωθε δωμάτων	800
πλουτογαθῇ μυχὸν νομίζετε,	
κλύετε, σύμφρονες θεοί.	
ἄγετε, τῶν πάλαι πεπραγμένων	
λύσασθ' αἶμα προσφάτοις δίκαις.	
γέρων φόνος μηκέτ' ἐν δόμοις τέκοι.	805
τό δὲ καλῶς κτάμενον. ὦ	
μέγα ναίων στόμιον, εὖ	
δὸς ἀνιδεῖν δόμον ἀνδρὸς,	
καί νιν ἐλευθερίως	
λαμπρῶς ἰδεῖν φιλίοις	810
ὄμμασιν ἐκ δνοφερᾶς καλύπτρας.	
ξυλλάβοι δ' ἐνδίκως	
παῖς ὁ Μαίας, ἐπεὶ φορώτατος	
πρᾶξιν οὐρίαν θέλων.	
[πολλὰ δ' ἄλλα φανεί χηρίζων,]	815
κρύπτ'. ἄσκοπον δ' ἔπος λέγων	
νύκτα πρό τ' ὀμμάτων σκότον φέρει,	
καθ' ἡμέραν δ' οὐδὲν ἐμφανέστερος.	
καὶ τότε ἤδη πλουτοῦτον	
δωμάτων λυτήριον,	820
θῆλυν οὐριοστάταν	
ὁμοῦ κρεκτὸν γοή-	
των νόμον μεθήσομεν	
πόλει· τὰ δ' εὖ,	
ἐμὸν ἐμὸν κέρδος ἀέξεται τόδε·	825
ἅτα δ' ἀποστατεῖ φῶλων.	
σὺν δὲ θαρσῶν, ὅταν ἦκη μέρος ἔργων,	
ἐπαύσας πατρὸς ἔργῳ, θροούσα	
πρὸς σέ, τέκνον, πατρὸς αὐδάν·	
καὶ περαίνων ἐπίμομφον ἅταν·	830

Περσέως τ' ἐν φρεσίν
 καρδίαν σχεθὼν,
 τοῖς θ' ὑπὸ χθονὸς φίλοισι,
 τοῖς τ' ἄνωθεν προπράσσω
 χάριτος ὀργὰς λυπρὰς, ἔνδοθεν 835
 φοινίαν ἄταν τιθεῖς,
 τὸν αἴτιον δ' ἐξαπολλύς μορον.

ΔΙ. ἦκω μὲν οὐκ ἄκλητος, ἀλλ' ὑπάγγελος·
 νέαν φάτιν δὲ πεύθομαι λέγειν τινὰς
 ξένους μολόντας οὐδαμῶς ἐφίμερον, 840
 μόρον δ' Ὀρέστου. καὶ τόδ' ἀμφέρειν δόμοις·
 γένοιτ' ἂν ἄχθος αἵματοσταγὲς φόνω
 τῷ πρόσθεν ἐλκαίνοντι καὶ δεδηγμένῳ.
 πῶς ταῦτ' ἀληθῆ καὶ βλέποντα δοξάσω ;
 ἢ πρὸς γυναικῶν δειματούμενοι λόγοι 845
 πεδάρσιοι θρώσκουσι, θνήσκοντες μάτην ;
 τί τῶνδ' ἂν εἴποις ὥστε δηλῶσαι φρενί ;

ΧΘ. ἠκούσαμεν μὲν, πυνθάνου δὲ τῶν ξένων
 εἴσω παρόλθων. οὐδὲν ἀγγέλων σθένος,
 ὥς αὐτὸν αὐτῶν ἄνδρα πεύθεσθαι πέρι. 850

ΔΙ. ἰδεῖν ἐλέγξαι τ' αὐτὸ θέλω τὸν ἄγγελον,
 εἴτ' αὐτὸς ἦν θνήσκοντος ἐγγύθεν παρῶν
 εἴτ' ἐξ ἀμαυρᾶς κληδόνος λέγει μαθῶν.
 οὗτοι φρέν' ἂν κλέψειεν ὠμματομένην.

ΧΘ. Ζεῦ Ζεῦ, τί λέγω, πόθεν ἄρξωμαι, 855
 τάδ' ἐπευχομένη καπιβοάζουσ',
 ὑπὸ δ' εὐνοίας
 πῶς ἴσον εἰποῦσ' ἀνύσσωμαι ;
 νῦν γὰρ μέλλουσι μανθεῖσαι
 πείραι κοπάνων ἀνδροδαίκτων 860
 ἢ πάνυ θήσειν Ἀγαμεμνονίων

οἴκων ὀλεθρον διὰ παντός,
 ἥ πῦρ καὶ φῶς ἐπ' ἐλευθερία
 δαίων ἀρχαῖς τε πολισσονόμοις
 ἔξει πατέρων μέγαν ὄλβον. 865
 τοιάνδε πάλην μόνος ὦν ἔφεδρος
 δισσοῖς μέλλει θεῖος Ὀρέστης
 ἄψειν. εἴη δ' ἐπὶ νίκη.

ΑΙ. ἐέ, ὅτοτοτοῖ.

ΧΟ. ἔα ἔα μάλα· 870
 πῶς ἔχει; πῶς κέκρανται δόμοις;
 ἀποσταθῶμεν πράγματος τελουμένου,
 ὅπως δοκῶμεν τῶνδ' ἀναίτια κακῶν
 εἶναι· μάχης γὰρ δὴ κεκύρωται τέλος.

ΟΙ. οἴμοι πανοίμοι δεσπότης τελουμένου, 875
 οἴμοι μάλ' αὖθις ἐν τρίτοις προσφθέγμασιν.
 Αἰγισθος οὐκ ἔτ' ἐστίν. ἀλλ' ἀνοίξατε
 ὅπως τάχιστα, καὶ γυναικείους πύλας
 μοχλοῖς χαλᾶτε· καὶ μάλ' ἡβώντος δὲ δεῖ,
 οὐχ ὥστ' ἀρῆξαι διαπεπραγμένῳ· τί γάρ; 880
 ἰοῦ ἰοῦ. κωφοῖς αὐτῷ καὶ καθεύδουσιν μάτην
 ἄκραντα βάζω. ποῖ Κλυταιμνήστρα; τί δρᾷ;
 ἔοικε νῦν αὐτῆς ἐπιζήνου πέλας
 αὐχὴν πεσεῖσθαι πρὸς δίκην πεπληγμένης.

ΚΛ. τί δ' ἐστὶ χρῆμα; τίνα βοήν ἴστης δόμοις; 885

ΟΙ. τὸν ζῶντα καίνειν τοὺς τεθνηκότας λέγω.

ΚΛ. οἱ ἄγῳ. ξυνῆκα τοῦπος ἐξ αἰνιγμάτων.
 δόλοισ ὀλούμεθ', ὥσπερ οὖν ἐκτείναμεν.
 δοίη τις ἀνδροκμήτα πέλεκυν ὥς τάχος·
 εἰδῶμεν εἰ νικῶμεν, ἢ νικώμεθα. 890
 ἐνταῦθα γὰρ δὴ τοῦδ' ἀφικόμην κακοῦ.

ΟΡ. σέ καὶ ματεύω· τῷδε δ' ἀρκούντως ἔχει.

- ΚΛ. οἱ ᾿γώ. τέθηκας, φίλτατ' Αἰγίσθου βία.
 ΟΡ. φιλεῖς τὸν ἄνδρα; τοιγὰρ ἐν ταύτῳ τάφῳ
 κείσει. θανόντα ἔ' οὔτι μὴ προδῶς ποτέ. 895
- ΚΛ. ἐπίσχες, ὦ παῖ, τόνδε δ' αἰδεσθῶ, τέκνον,
 μαστὸν, πρὸς ᾧ σὺ πολλὰ δὴ βρίζων ἄμα
 οὖλοισιν ἐξήμελξας εὐτραφέες γάλα.
 ΟΡ. Πυλάδῃ, τί δράσω; μητέρ' αἰδεσθῶ κτανεῖν;
 ΠΥ. ποῦ δὴ τὰ λοιπὰ Λοξίου μαντεύματα 900
 τὰ πυθόχρηστα, πιστὰ δ' εὐορκώματα;
 ἅπαντας ἐχθροὺς τῶν θεῶν ἡγοῦ πλέον.
 ΟΡ. κρίνω σὲ νικᾶν, καὶ παραινέεις μοι καλῶς.
 ἔπου, πρὸς αὐτὸν τόνδε σὲ σφάξαι θέλω.
 καὶ ζῶντα γάρ νιν κρεῖσσον' ἡγήσω πατρός' 905
 τούτῳ θανούσα ξυγκάθευδ'· ἐπεὶ φιλεῖς
 τὸν ἄνδρα τούτον, ὃν δ' ἐχρῆν φιλεῖν στυγείς.
- ΚΛ. ἐγὼ σ' ἔθρεψα, σὺν δὲ γηράναι θέλω.
 ΟΡ. πατροκτονοῦσα γὰρ ξυνοικήσεις ἐμοί;
 ΚΛ. ἡ Μοῖρα τούτων, ὦ τέκνον, παραιτία. 910
 ΟΡ. καὶ τόνδε τοίνυν Μοῖρ' ἐπόρσυνεν μόρον.
 ΚΛ. οὐδὲν σεβίζει γενεθλίους ἀρὰς, τέκνον;
 ΟΡ. τεκοῦσα γάρ μ' ἔρριψας ἐς τὸ δυστυχές.
 ΚΛ. οὔτοι σ' ἀπέρριψ' ἐς δόμους δορυξένους.
 ΟΡ. διχῶς ἐπράθην, ὦν ἐλευθέρου πατρός. 915
 ΚΛ. ποῦ δῆθ' ὁ τίμος ὄντιν' ἀντεδεξάμην;
 ΟΡ. αἰσχύνομαί σοι τοῦτ' ὀνειδίσαι σαφῶς.
 ΚΛ. μᾶλλ' εἴφ' ὁμοίως καὶ πατὴρ τοῦ σου μάτας.
 ΟΡ. μὴ ᾿λεγχε τὸν πονοῦντ' ἔσω καθημένη.
 ΚΛ. ἄλγος γυναιξὶν ἀνδρὸς εἵργεσθαι, τέκνον. 920
 ΟΡ. τρέφει δέ γ' ἀνδρὸς μόχθος ἡμένας ἔσω.
 ΚΛ. κτενεῖν ἔοικας, ὦ τέκνον, τὴν μητέρα.
 ΟΡ. σύ τοι σεάντην, οὐκ ἐγώ, κατακτενεῖς.

- ΚΛ. ὕρα, φύλαξαι μητρὸς ἐγκότους κύνας.
 ΟΡ. τὰς τοῦ πατρὸς δὲ πῶς φύγω, παρεῖς τάδε; 925
 ΚΛ. ἔοικα θρηνεῖν ζῶσα πρὸς τύμβον μάτην.
 ΟΡ. πατρὸς γὰρ αἶσα τόνδε σοῦρίζει μόρον.
 ΚΛ. οἱ ᾧ γε τεκοῦσα τόνδ' ὄφιν ἐθρεψάμην.
 ΟΡ. ἡ κάρτα μάντις οὐξ ὄνειράτων φόβος.
 ἔκανές γ' ὃν οὐ χρεὴν, καὶ τὸ μὴ χρεῶν πάθε. 930
 ΧΟ. στένω μὲν οὖν καὶ τῶνδε συμφορὰν διπλῆν.
 ἐπεὶ δὲ πολλῶν αἱμάτων ἐπήκρισε
 τλήμων Ὀρέστης, τοῦθ' ὅμως αἰρούμεθα,
 ὀφθαλμὸν οἴκων μὴ πανώλεθρον πεσεῖν.
 ἔμολε μὲν δίκαια Πριαμίδαις χρόνῳ, 935
 βαρύδικος ποινά·
 ἔμολε δ' ἐς δόμον τὸν Ἀγαμέμνονος
 διπλοῦς λέων, διπλοῦς Ἄρης.
 ἔλακε δ' ἐς τὸ πᾶν
 ὁ πυθόχρηστος φυγὰς 940
 θεόθεν εὖ φραδαῖσιν ὠρμημένος.
 ἐπολολύξατ' ὧ δεσποσύνων δόμων
 ἀναφυγὰς κακῶν καὶ κτεάνων τριβᾶς
 ὑπαὶ δυοῖν μισαστόροις
 δυσσοίμου τύχας. 945
 ἔμολε δ' ᾧ μέλει κρυπταδίου μάχας,
 δολιόφρων ποινά.
 ἔθιγε δ' ἐν μάχᾳ χερὸς ἐτήτυμος
 Διὸς κόρα—Δίκαν δέ νιν
 προσαγορεύομεν 950
 βροτοὶ τυχόντες καλῶς—
 ὀλέθριον πνέουσ' ἐν ἐχθροῖς κότον·
 τάπερ ὁ Λοξίας ὁ Παρνάσιος,
 μέγαν ἔχων μυχὸν χθονὸς ἐπ' ὄχθει

ἄξεν ἀδόλως δολίαν

βλαπτομένην χρονισθεῖσαν ἐποίχεται.

κρατεῖται πῶς τὸ θεῖον παρὰ τὸ μὴ

ὑπουργεῖν κακοῖς.

ἄξιον οὐρανοῦχον ἀρχὰν σέβειν.

960

πάρα τὸ φῶς ἰδεῖν.

μέγα τ' ἀφηρέθη ψάλιον οἰκετῶν.

ἄνα γε μὰν, δόμοι· πολὺν ἄγαν χρόνον

χαμαιπετεῖς ἔκεισθ' αἰεὶ, ∪ — ∪ —

τάχα δὲ παντελὴς χρόνος ἀμείψεται

965

πρόθυρα δωμάτων, ὅταν ἀφ' ἐστίας

μῦσος πᾶν ἐλάσῃ

καθαρμοῖσιν ἀτᾶν ἐλατηρίοις.

τύχα δ' εὐπροσωποκοίτα τὸ πᾶν

ἰδεῖν [ἀκούσαι] θρεομένοις

970

μέτοικοι δόμων πεσοῦνται πάλιν.

πάρα τὸ φῶς ἰδεῖν.

OP. ἴδεσθε χώρας τὴν διπλὴν τυραννίδα

πατροκτόνους τε δωμάτων πορθήτορας.

σεμνοὶ μὲν ἦσαν ἐν θρόνοις τόθ' ἤμενοι,

975

φίλοι δὲ καὶ νῦν, ὥς ἐπείκασαι πάθῃ

πάρεστιν, ὄρκος τ' ἐμμένει πιστώμασι.

ξυνώμοσαν μὲν θάνατον ἀθλίῳ πατρὶ

καὶ ξυνθανεῖσθαι· καὶ τὰδ' εὐόρκως ἔχει.

- ἴδεσθε δ' αὖτε, τῶνδ' ἐπήκοοι κακῶν, 980
 τὸ μηχανήμα, δεσμὸν ἀθλίῳ πατρὶ,
 πέδας τε χειροῖν καὶ ποδοῖν ξυνωρίδα.
 ἐκτείνατ' αὐτὸ καὶ κύκλῳ παρασταδὸν
 στέγαστρον ἀνδρὸς δείξαθ', ὡς ἴδῃ πατὴρ,
 οὐχ οὐμὸς, ἀλλ' ὁ πάντ' ἐποπτεύων τάδε 985
 Ἥλιος, ἀναγνα μητρὸς ἔργα τῆς ἐμῆς,
 ὡς ἂν παρῇ μοι μάρτυς ἐν δίκῃ ποτέ,
 ὡς τόνδ' ἐγὼ μετῆλθον ἐνδίκῳς μόρον
 τὸν μητρός· Αἰγίσθου γὰρ οὐ λέγω μόρον·
 ἔχει γὰρ αἰσχυνητῆρος, ὡς νόμος, δίκην· 990
 ἥτις δ' ἐπ' ἀνδρὶ τοῦτ' ἐμήσατο στύγος,
 ἐξ οὗ τέκνων ἦνεγχ' ὑπὸ ζώνην βάρους,
 φίλον τέως, νῦν δ' ἐχθρόν, ὡς φαίνει, κακόν,
 τί σοι δοκεῖ; μύραινά γ' εἴτ' ἔχιδν' ἔφϋ
 σήπειν θιγοῦσ' ἂν ἄλλον, οὐ δεδηγμένον 995
 τόλμης ἑκατὶ κακδίκου φρονήματος.
 [τί νιν προσεῖπω, κἂν τύχῳ μάλ' εὐστομῶν;
 ἄγρευμα θηρὸς, ἢ νεκροῦ ποδένδυτον
 δροίτης κατασκήνωμα; δίκτυον μὲν οὖν.
 ἄρκυν δ' ἂν εἴποις καὶ ποδιστῆρας πέπλους. 1000
 τοιοῦτον ἂν κτήσαιοι φηλήτης ἀνὴρ,
 ξένων ἀπαιόλημα, κάργυροστερῇ
 βίον νομίζων, τῷδ' ἔτ' ἂν δολώματι
 πολλοὺς ἀναιρῶν πολλὰ θερμαίνοι φρενί.]
 τοιάδ' ἐμοὶ ξύνοικος ἐν δόμοισι μὴ 1005
 γένοιτ'· ὀλοίμην πρόσθεν ἐκ θεῶν ἄπαις.
- ΧΟ. αἰαὶ αἰαὶ μελέων ἔργων·
 στυγερῷ θανάτῳ διεπράχθης.
 ἐὲ, μίμνοντι δὲ καὶ πάθος ἀνθεῖ.
- ΟΡ. ἔδρασεν ἢ οὐκ ἔδρασε; μαρτυρεῖ δέ μοι 1010

φᾶρος τόδ', ὥς ἔβαψεν Διγίσθου ξίφος.
 φόνου δὲ κηκὶς ξὺν χρόνῳ ξυμβάλλεται,
 πολλὰς βαφὰς φθείρουσα τοῦ ποικιλματος.
 νῦν αὐτὸν αἰνῶ, νῦν ἀποιμώζω παρῶν,
 πατροκτόνον θ' ὕφασμα προσφωνῶν τόδε 1015
 ἀλγῶ μὲν ἔργα καὶ πάθος γένος τε πᾶν,
 ἄζηλα νίκης τῆσδ' ἔχων μιάσματα.

ΧΟ. οὔτις μερόπων ἀσινῇ βίον
 διὰ πάντ' ἀτιμος ἀμείψεται.
 ἐὲ, μόχθος δ' ὁ μὲν αὐτίχ', ὁ δ' ἤξει. 1020

ΟΡ. ἀλλ', ὥς ἂν εἰδῇτ', οὐ γὰρ οἶδ' ὅπη τελεῖ·
 ὥσπερ ξὺν ἵπποις ἡνιοστροφῶ δρόμον
 ἐξωτέρῳ· φέρουσι γὰρ νικώμενον
 φρένες δύσαρκτοι. πρὸς δὲ καρδίᾳ φόβος
 ἄδειν ἔτοιμος ἦδ' ὑπορχεῖσθαι κότφ. 1025

ἔως δ' ἔτ' ἔμφρων εἰμὶ, κηρύσσω φίλοις,
 κτανεῖν τέ φημι μητέρ' οὐκ ἄνευ δίκης,
 πατροκτόνον μίasma καὶ θεῶν στύγος,
 καὶ φίλτρα τόλμης τῆσδε πλειστηρίζομαι
 τὸν πυθόμαντιν Λοξίαν, χρήσαντ' ἐμοὶ 1030

πράξαντι μὲν ταῦτ' ἐκτὸς αἰτίας κακῆς
 εἶναι, παρέντι δ' οὐκ ἐρῶ τὴν ζημίαν·
 τόξφ γὰρ οὔτις πημάτων προσίξεται.
 καὶ νῦν ὁράτε μ', ὥς παρεσκευασμένος
 ξὺν τῷδε θαλλῷ καὶ στέφει προσίξομαι 1035

μεσόμεφαλόν θ' ἵδρυμα, Λοξίου πεδον,
 πυρός τε φέγγος ἄφθιτον κεκλημένον,
 φεύγων τόδ' αἷμα κοινόν· οὐδ' ἐφ' ἐστίαν
 ἄλλην τραπέσθαι Λοξίας ἐφίετο.

τὰ δ' ἐν χρόνῳ μοι πάντας Ἀργείους λέγω 1040
 καὶ μαρτυρεῖν μὲν ὥς ἐπορσύνθη κακά.

- ἐγὼ δ' ἀλήτης τῆσδε γῆς ἀπόξενος,
 ζῶν καὶ τεθνηκὼς τάσδε κληδόνας λιπών.
- ΧΟ. ἀλλ' εὖ γ' ἔπραξας, μὴδ' ἐπιζευχθῆς στόμα
 φήμαις πονηραῖς μὴδ' ἐπιγλωσσῶ κακά· 1045
 ἡλευθέρωσας πᾶσαν Ἀργεῖαν πόλιν,
 δυοῖν δρακόντοιν εὐπετῶς τεμὼν κára.
- ΟΡ. ἀᾶ δμῳαὶ γυναικες, αἶδε Γοργόνων δίκην
 φαιοχίτωνες καὶ πεπλεκτανημέναι
 πυκνοῖς δράκουσιν· οὐ κετ' ἂν μείναιμ' ἐγώ. 1050
- ΧΟ. τίνες σέ δόξαι, φίλτατ' ἀνθρώπων πατρί,
 στροβοῦσιν; ἴσχε, μὴ φόβου νικῶ πολύ.
- ΟΡ. οὐκ εἰσὶ δόξαι τῶνδε πημάτων ἐμοί·
 σαφῶς γὰρ αἶδε μητρὸς ἔγκοτοι κύνες.
- ΧΟ. ποταίνιον γὰρ αἱμά σοι χεροῖν ἔτι· 1055
 ἐκ τῶνδ' εἰς τοὶ ταραγμὸς ἐς φρένας πίτνει.
- ΟΡ. ἄναξ Ἀπολλων, αἶδε πληθύουσιν δὴ,
 καὶ δὲ ὁμμάτων στάζουσιν αἶμα δυσφιλέες.
- ΧΟ. εἰσὶν καθαρμοί· Λοξίας δὲ προσθιγῶν
 ἐλεύθερόν σε τῶνδε πημάτων κτίσει. 1060
- ΟΡ. ὑμεῖς μὲν οὐχ ὀρᾶτε τάσδ', ἐγὼ δ' ὀρῶ·
 ἐλαύνομαι δὲ κονκέτ' ἂν μείναιμ' ἐγώ.
- ΧΟ. ἀλλ' εὐτυχοίης, καὶ σ' ἐποπτεύων πρόφρων
 θεὸς φυλάσσοι καιρίοισι συμφοραῖς.
 ὅδε τοι μελάβροισι τοῖς βασιλείοις 1065
 τρίτος αὖ χειμὼν
 πνεύσας γονίας ἐτελέσθη.
 παιδόβοροι μὲν πρῶτον ὑπῆρξαν
 μόχθοι τάλανές τε Θυέστου·
 δεύτερον ἀνδρὸς βασιλεία πάθη·
 λουτροδάϊκτος δ' ὤλετ' Ἀχαιῶν 1070
 πολέμαρχος ἀνὴρ.

νῦν δ' αὖ τρίτος ἤλθέ ποθεν σωτήρ,
ἢ μόρον εἶπω ;
ποῖ δῆτα κρανεῖ, ποῖ καταλήξει
μετακοιμισθὲν μένος ἄτης ;

1075

EY MENI ΔΕΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΠΥΘΙΑΣ ΠΡΟΦΗΤΗΣ.

ΑΠΟΛΛΩΝ.

ΟΡΕΣΤΗΣ.

ΚΛΥΤΑΙΜΝΗΣΤΡΑΣ ΕΙΔΩΛΟΝ.

ΧΟΡΟΣ ΕΥΜΕΝΙΔΩΝ.

ΑΘΗΝΑ.

ΠΡΟΠΟΜΠΟΙ.

ΥΠΟΘΕΣΙΣ.

Ὁρέστης ἐν Δελφοῖς περιεχόμενος ὑπὸ τῶν Ἑρινύων βουλῇ Ἀπόλλωνος παρεγένετο εἰς Ἀθήνας εἰς τὸ ἱερὸν τῆς Ἀθηνᾶς· ἥς βουλῇ νικήσας κατῆλθεν εἰς Ἄργος. τὰς δὲ Ἑρινύας πρᾶυνας προσηγόρευσεν Εὐμενίδας. παρ' οὐδετέρῳ κείται ἡ μυθοποιία.

ΕΥΜΕΝΙΔΕΣ.

ΠΥΘΙΑΣ ΠΡΟΦΗΤΙΣ.

Πρῶτον μὲν εὐχῇ τῇδε πρεσβεύω θεῶν
τὴν πρωτόμαντιν Γαῖαν· ἐκ δὲ τῆς Θέμιν,
ἣ δὴ τὸ μητρὸς δευτέρα τόδ' ἔζετο
μαντεῖον, ὥς λόγος τις· ἐν δὲ τῷ τρίτῳ
λάχει, θελούσης, οὐδὲ πρὸς βίαν τινός, 5
Τιτανὶς ἄλλη παῖς χθονὸς καθέζετο
Φοῖβη, δίδωσι δ' ἡ γενέθλιον δόσιν
Φοῖβφ. τὸ Φοῖβης δ' ὄνομ' ἔχει παρώννυμον.
λιπὼν δὲ λίμνην Δηλίαν τε χοιράδα,
κέλσας ἐπ' ἅκτας ναυπόρους τὰς Παλλάδος, 10
ᾗ τήνδε γαῖαν ἦλθε Παρνασοῦ θ' ἔδρας.
πέμπουσι δ' αὐτὸν καὶ σεβίζουσιν μέγα
κελευθοποιοὶ παῖδες Ἑφαίστου, χθόνα
ἀνήμερον τιθέντες ἡμερωμένην.
μολόντα δ' αὐτὸν κάρτα τιμαλφεῖ λεῶς, 15
Δελφός τε χώρας τῆσδε πρυμνήτης ἀναξ.
τέχνης δέ νιν Ζεὺς ἔνθεον κτίσας φρένα
ἵζει τέταρτον τόνδε μάντιν ἐν θρόνοισ·
Διὸς προφήτης δ' ἐστὶ Λοξίας πατρός.
τούτους ἐν εὐχαῖς φροιμιάζομαι θεούς. 20
Παλλὰς προναία δ' ἐν λόγοις πρεσβεύεται.
σέβω δὲ νύμφας, ἔνθα Κωρυκὶς πέτρα
κοίλη, φίλορνις, δαιμόνων ἀναστροφή.
Βρόμιος δ' ἔχει τὸν χώρον, οὐδ' ἀμνημονῶ,

ἐξ οὔτε Βάκχαις ἐστρατήγησεν θεὸς, 25
 λαγὼ δίκην Πενθεΐ καταρράψας μόρον·
 Πλειστοῦ τε πηγὰς καὶ Ποσειδῶνος κράτος
 καλοῦσα καὶ τέλειον ὕψιστον Δία.
 ἔπειτα μάντις ἐς θρόνους καθίζανω.
 καὶ νῦν τυχεῖν με τῶν πρὶν εἰσόδων μακρῷ 30
 ἄριστα δοῖεν· κεί παρ' Ἑλλήνων τινές,
 ἴτων πάλῳ λαχόντες, ὡς νομίζεται.
 μαντεύομαι γὰρ ὡς ἂν ἡγήται θεός.
 ἦ δεινὰ λέξαι, δεινὰ δ' ὀφθαλμοῖς δρακεῖν
 πάλιν μ' ἔπεμψεν ἐκ δόμων τῶν Λοξίου, 35
 ὡς μήτε σωκεῖν μήτε μ' ἀκταίνειν βάσιον·
 τρέχω δὲ χερσὶν, οὐ ποδωκεία σκελῶν·
 δείσασα γὰρ γραῦς, οὐδέν, ἀντίπαις μὲν οὖν.
 ἐγὼ μὲν ἔρπω πρὸς πολυστεφεῇ μυχόν·
 ὀρῶ δ' ἐπ' ὀμφαλῷ μὲν ἄνδρα θεομυνσῇ 40
 εἶδραν ἔχοντα προστρόπαιον, αἵματι
 στάζοντα χεῖρας καὶ νεοσπαδὲς ξίφος
 ἔχοντ', ἐλαίας θ' ὑψιγένητον κλάδον,
 λήνει μεγίστῳ σωφρόνως ἐστεμμένον,
 ἄργῃτι μαλλῶ. τῇδε γὰρ τρανῶς ἐρῶ. 45
 πρόσθεν δὲ τάνδρὸς τοῦδε θαυμαστός λόχος
 εὐδαι γυναικῶν ἐν θρόνοισιν ἤμενος.
 οὔτοι γυναῖκας, ἀλλὰ Γοργόνας λέγω·
 οὐδ' αὖτε Γοργείοισιν εἰκάσω τύποις·
 εἰδὼν ποτ' ἤδη Φινέως γεγραμμένας 50
 δαίπνον φερούσας· ἅπτεροί γε μὴν ἰδεῖν
 αὐται, μέλαιναί δ' ἐς τὸ πᾶν βδελύκτροποι·
 ῥέγκουσι δ' οὐ πλατοῖσι φυσιάμασιν·
 ἐκ δ' ὀμμάτων λείβουσι δυσφιλῇ λίβα·
 καὶ κόσμος οὔτε πρὸς θεῶν ἀγάλματα 55

φέρειν δίκαιος οὐτ' ἐς ἀνθρώπων στέγας.

τὸ φύλον οὐκ ὅπωπα τῆσδ' ὁμιλίας,

οὐδ' ἦτις αἶα τοῦτ' ἐπεύχεται γένος

τρέφουσ' ἀνατὶ μὴ μεταστένειν πόνον.

τάντεῦθεν ἤδη τῶνδε δεσπότη δόμων

60

αὐτῷ μελέσθω Λοξία μεγασθενεῖ.

ἱατρόμαντις δ' ἐστὶ καὶ τερασκόπος,

καὶ τοῖσιν ἄλλοις δωμάτων καθάρσιος.

ΑΠ. οὔτοι προδώσω· διὰ τέλους δέ σοι φύλαξ

ἐγγὺς παρεστὼς, καὶ πρόσω δ' ἀποστατῶν,

65

ἐχθροῖσι τοῖς σοῖς οὐ γενήσομαι πέπων.

καὶ νῦν ἀλούσας τάσδε τὰς μάργους ὁρᾷς.

ὑπνῷ πεσοῦσαι δ' αἱ κατάπτυστοι κόραι,

Νυκτὸς παλαιαὶ παῖδες, αἷς οὐ μίγνυται

θεῶν τις οὐδ' ἄνθρωπος οὐδὲ θῆρ ποτε·

70

κακῶν δ' ἕκατι καγένοντ'· ἐπεὶ κακὸν

σκότον νέμονται Τάρταρόν θ' ὑπὸ χθονὸς,

μισήματ' ἀνδρῶν καὶ θεῶν Ὀλυμπίων.

ὅμως δὲ φεῦγε μὴδὲ μαλθακὸς γένῃ.

ἐλῶσι γάρ σε καὶ δι' ἡπείρου μακρᾶς

75

βεβῶτ' ἀν' αἰὲ τὴν πλανοστιβῆ χθόνα,

ὑπὲρ τε πόντου καὶ περιρρύτας πόλεις.

καὶ μὴ πρόκαμνε τόνδε βουκολούμενος

πόνον· μολῶν δὲ Παλλάδος ποτὶ πτόλιν

ἴζου παλαιὸν ἄγκαθεν λαβὼν βρέτας,

80

κάκεί δικαστὰς τῶνδε καὶ θελκτηρίου

μύθους ἔχοντες μηχανὰς εὐρήσομεν,

ὥστ' ἐς τὸ πᾶν σε τῶνδ' ἀπαλλάξαι πόνων.

καὶ γὰρ κτανεῖν σ' ἔπεισα μητρῷον δέμας.

ΟΡ. ἄναξ Ἀπολλὼν, οἶσθα μὲν τὸ μάδικεῖν·

85

ἐπεὶ δ' ἐπίστα, καὶ τὸ μῖμελεῖν μάθε.

σθένος δὲ ποιεῖν εὖ φερέγγυον τὸ σόν.

- ΑΠ. μέμνησο, μὴ φόβος σε νικάτω φρένας.
 σὺ δ', αὐτάδελφον αἶμα καὶ κοινοῦ πατρὸς,
 Ἑρμῇ, φύλασσε· κάρτα δ' ὦν ἐπώνυμος 90
 πομπαῖος ἴσθι, τόνδε ποιμαίνων ἐμὸν
 ἰκέτην. σέβει τοι Ζεὺς τὸδ' ἐκ νόμων σέβας,
 ὀρμώμενον βροτοῖσιν εὐπόμπῳ τύχῃ.
- ΚΛ. εὐδοίτ' ἄν, ὦή, καὶ καθευδουσῶν τί δεῖ;
 ἐγὼ δ' ὑφ' ὑμῶν ὧδ' ἀπητιμασμένη 95
 ἄλλοισιν ἐν νεκροῖσιν, ὧν μὲν ἔκτανον
 ὄνειδος ἐν φθιτοῖσιν οὐκ ἐκλείπεται,
 αἰσχροῦς δ' ἀλῶμαι· προὔννέπω δ' ὑμῖν ὅτι
 ἔχω μεγίστην αἰτίαν κείνων ὑπο·
 παθοῦσα δ' οὕτω δεινὰ πρὸς τῶν φιλτάτων, 100
 οὐδεὶς ὑπέρ μου δαιμόνων μηνίεται,
 κατασφαγείσης πρὸς χερῶν μητροκτόνων.
 ὅρα δὲ πληγὰς τάσδε, καρδία, σέθεν.
 εὐδουσα γὰρ φρὴν ὄμμασιν λαμπρύνεται.
 ἐν ἡμέρᾳ δὲ μοῖρα πρόσκοπος βροτῶν. 105
 ἦ πολλὰ μὲν δὴ τῶν ἐμῶν ἐλείξατε,
 χοάς τ' αἰόινους, νηφάλια μειλίγματα,
 καὶ νυκτίσεμνα δεῖπν' ἐπ' ἐσχάρα πυρὸς
 ἔθουον, ὥραν οὐδενὸς κοινὴν θεῶν.
 καὶ πάντα ταῦτα λὰξ ὀρώ πατούμενα. 110
 ὁ δ' ἐξαλύξας οἴχεται νεβροῦ δίκην,
 καὶ ταῦτα κούφως ἐκ μέσων ἀρκυστάτων
 ὥρουσεν, ὑμῖν ἐγκατιλλώψας μέγα.
 ἀκούσαθ' ὡς ἔλεξα τῆς ἐμῆς περὶ
 ψυχῆς, φρονήσατ', ὧ κατὰ χθονὸς θεαί. 115
 ὄναρ γὰρ ὑμᾶς νῦν Κλυταιμνήστρα καλῶ.
- ΧΟ. (μυγμός.)

- ΚΛ. μύζοιτ' ἄν, ἀνὴρ δ' οἴχεται φεύγων πρόσω.
φίλοις γάρ εἰσιν οὐκ ἐμοῖς προσίκτορες.
- ΧΟ. (μυγμός.) 120
- ΚΛ. ἄγαν ὑπνώσσεις, κοῦ κατοικτίζεις πάθος·
φονεὺς δ' Ὀρέστης τῆσδε μητρὸς οἴχεται.
- Χ. (ὠγμός.)
- ΚΛ. ὦζεις, ὑπνώσσεις, οὐκ ἀναστήσει τάχος ;
τί σοι πέπρακται πρᾶγμα πλὴν τεύχειν κακά; 125
- ΧΟ. (ὠγμός.)
- ΚΛ. ὕπνος πόνος τε κύριοι συνωμόται
δεινῆς δρακαίνης ἐξεκήραναν μένος
- ΧΟ. (μυγμός διπλοῦς ὀξύς.)
λαβὲ λαβὲ λαβὲ λαβὲ, φράζου. 130
- ΚΛ. ὄναρ διώκεις θῆρα, κλαγγάνεις δ' ἄπερ
κύων μέριμναν οὔ ποτ' ἐκλιπὼν πόνου.
τί δρᾷς ; ἀνίστω, μή σε νικάτω πόνος,
μηδ' ἀγνοήσης πῆμα μαλθαχθεῖς ὕπνῳ.
ἄλγησον ἦπαρ ἐνδίκοις ὀνειδέσι· 135
τοῖς σώφροσιν γὰρ ἀντίκεντρα γίγνεται.
σὺ δ' αἵματηρὸν πνεῦμ' ἐπουρίσασα τῷ,
ἀτμῷ κατισχναίνουσα νηδύος πυρὶ,
ἔπου, μάραινε δευτέροις διώγμασιν.
- ΧΟ. ἔγειρ', ἔγειρε καὶ σὺ τήνδ', ἐγὼ δὲ σέ.
εὐδεις ; ἀνίστω, ἀπολακτίσας ὕπνον, 140
ιδώμεθ' εἴ τι τοῦδε φροιμίου ματᾶ.
ιοὺν ἰοὺν, πόπαξ. ἐπάθομεν, φίλαι,
ἦ πολλὰ δὴ παθοῦσα καὶ μάτην ἐγὼ,
ἐπάθομεν πάθος δυσαχὲς, ὦ πόποι, 145
ἄφερτον κακόν.
ἐξ ἀρκύων πέπτωκεν, οἴχεται θ' ὁ θῆρ.
ὕπνῳ κρατηθεῖς ἄγραν ὤλεσα.

- ἰὼ παῖ Διὸς, ἐπὶ κλοπος πέλει.
 νέος δὲ γραίας δαίμονας καθιππᾶσω, 150
 τὸν ἰκέταν σέβων ἄθεον ἄνδρα καὶ
 τοκεῦσιν πικρὸν,
 τὸν μητραλοίαν δ' ἐξέκλεψας ὦν θεός.
 τί τῶνδ' ἐρεῖ τις δικαίως ἔχειν;
 ἐμοὶ δ' ὄνειδος ἐξ ὀνειράτων μολὼν 155
 ἔτυψεν δίκαν διφρηλάτου
 μεσολαβεῖ κέντρῳ
 ὑπὸ φρένας, ὑπὸ λοβόν.
 πάρεστι μαστίκτορος
 δαῖον δαμίου 160
 βαρὺ τὸ περίβαρυ κρύος ἔχειν.
 τοιαῦτα δρῶσιν οἱ νεώτεροι θεοὶ
 κρατοῦντες τὸ πᾶν δίκας πλέον·
 φονολιβῇ θρόνον
 περὶ πόδα, περὶ κᾶρα. 165
 πάρεστι γὰρ ὀμφαλὸν
 προσδρακεῖν αἱμάτων
 βλοσυρὸν ἀρόμενον ἄγος ἔχειν.
 ἐφεστίφ δὲ μάντις ὦν μιάσματι
 μυχὸν ἔχρανας αὐτόσσυτος, αὐτόκλητος, 170
 παρὰ νόμον θεῶν βρότεια μὲν τίων,
 παλαιγενεῖς δὲ Μοίρας φθίσας.
 καὶ μοί τε λυπρὸς, καὶ τὸν οὐκ ἐκλύσεται,
 ὑπὸ τε γᾶν φυγῶν οὐ ποτ' ἐλευθεροῦται, 175
 ποτιτρόπαιος ὦν δ' ἕτερον ἐν κᾶρα
 μιάστορ' ἐκ κείνου πάσεται.
 ΑΠ. ἔξω, κελεύω, τῶνδε δωμάτων τάχος
 χωρεῖτ', ἀπαλλάσσεσθε μαντικῶν μυχῶν, 180
 μὴ καὶ λαβοῦσα πτηνὸν ἀργηστήν ὄφιν,

- χρυσηλάτου θώμιγος ἐξορμώμενον,
 ἀνῆς ὑπ' ἄλγους μέλαν' ἀπ' ἀνθρώπων ἀφρὸν,
 ἐμοῦσα θρόμβους οὖς ἀφείλκυσας φόνου.
 οὔτοι δόμοισι τοῖσδε χρίμπεσθαι πρέπει· 185
 ἀλλ' οὐ καρανιστῆρες ὀφθαλμωρύχοι
 δίκαι, σφαγαί τε, σπέρματός τ' ἀποφθοραὶ
 παίδων, κακοῦ τε χλοῦνις, ἥδ' ἀκρωνία,
 λευσμόν τε καὶ μύζουσιν οἰκτισμὸν πολὺν
 ὑπὸ ῥάχιν παγέντες. ἄρ' ἀκούετε 190
 οἷας ἐορτῆς ἔστ' ἀπόπτυστοι θεοῖς
 στέργῃθρ' ἔχουσαι ; πᾶς δ' ὑφηγεῖται τρόπος
 μορφῆς. λέοντος ἄντρον αἱματορρόφον
 οἰκεῖν τοιαύτας εἰκὸς, οὐ χρηστηρίοις
 ἐν τοῖσδε πλησίοισι τρίβεσθαι μύσος. 195
 χωρεῖτ' ἄνευ βοτῆρος αἰπολούμεναι.
 ποιμνης τοιαύτης δ' οὔτις εὐφιλῆς θεῶν
- ΧΟ. ἀναξ Ἄπολλον, ἀντάκουσον ἐν μέρει.
 αὐτὸς σὺ τούτων οὐ μεταίτιος πέλει,
 ἀλλ' εἰς τὸ πᾶν ἔπραξας ὧν παναίτιος. 200
- ΑΠ. πῶς δῆ ; τοσοῦτο μῆκος ἔκτεινον λόγου.
 ΧΟ. ἔχρησας ὥστε τὸν ξένον μητροκτονεῖν.
 ΑΠ. ἔχρησα ποινὰς τοῦ πατρὸς πέμψαι. τί μῆν ;
 ΧΟ. καῖπειθ' ὑπέστης αἵματος δέκτωρ νέου.
 ΑΠ. καὶ προστραπέσθαι τούσδ' ἐπέστελλον δόμους. 205
 ΧΟ. καὶ τὰς προπομπὰς δῆτα τάσδε λαιδορεῖς ;
 ΑΠ. οὐ γὰρ δόμοισι τοῖσδε πρύσφορον μολεῖν.
 ΧΟ. ἀλλ' ἔστιν ἡμῖν τοῦτο προστεταγμένον.
 ΑΠ. τίς ἦδε τιμή ; κόμπασον γέρας καλόν.
 ΧΟ. τοὺς μητραλοίας ἐκ δόμων ἐλαύνομεν. 210
 ΑΠ. τί γὰρ γυναικὸς ἦτις ἄνδρα νοσφίσῃ ;
 ΧΟ. οὐκ ἂν γένοιθ' ὄμαιμος ἀθέντης φόνος.

- ΔΠ.** ἡ κάρτ' ἄτιμα, καὶ παρ' οὐδὲν ἠρκέσω
 Ἥρας τελείας καὶ Διὸς πιστώματα.
 Κύπρις δ' ἄτιμος τῷδ' ἀπέρριπται λόγῳ, 215
 ὅθεν βροτοῖσι γίγνεται τὰ φίλτατα.
 εὐνὴ γὰρ ἀνδρὶ καὶ γυναικὶ μόρσιμος
 ὅρκου 'στὶ μείζων τῇ δίκη φρουρουμένη.
 εἰ τοῖσιν οὖν κτείνουσιν ἀλλήλους χαλᾶς
 τὸ μὴ τίνεσθαι μῆδ' ἐποπτεύειν κότῳ, 220
 οὐ φημ' Ὀρέστην σ' ἐνδίκως ἀνδρηλατεῖν.
 τὰ μὲν γὰρ οἶδα κάρτα σ' ἐνθυμουμένην,
 τὰ δ' ἐμφανῶς πράσσουσιν ἡσυχαιτέραν.
 δίκας δὲ Παλλὰς τῶνδ' ἐποπτεύσει θεά.
- ΧΟ.** τὸν ἀνδρ' ἐκείνον οὐ τι μὴ λίπω ποτέ. 225
- ΑΠ.** σὺ δ' οὖν δίωκε καὶ πόνον πλέον τίθου.
- ΧΟ.** τιμὰς σὺ μὴ σύντεμνε τὰς ἐμὰς λόγῳ.
- ΑΠ.** οὐδ' ἂν δεχοίμην ὥστ' ἔχειν τιμὰς σέθεν.
- ΧΟ.** μέγας γὰρ ἔμπας παρὰ Διὸς θρόνοισι λέγει·
 ἐγὼ δ', αἶγει γὰρ αἶμα μητρῶν, δίκας 230
 μέτειμι τόνδε φῶτα κάκκυνηγετῶ.
- ΑΠ.** ἐγὼ δ' ἀρήξω τὸν ἰκέτην τε ῥύσσομαι·
 δεινὴ γὰρ ἐν βροτοῖσι καὶ θεοῖς πελεῖ
 τοῦ προστροπαίου μῆνις, εἰ προδῶ σφ' ἐκῶν.
- ΟΡ.** ἄνασσ' Ἀθάνα, Λοξίου κελεύσμασιν 235
 ἦκω, δέχου δὲ πρευμαenῶς ἀλάστορα,
 οὐ προστρόπαιον οὐδ' ἀφοίβαντον χέρα,
 ἀλλ' ἀμβλὺν ἤδη, προστετριμμένον τε πρὸς
 ἄλλοισιν οἴκοις καὶ πορεύμασιν βροτῶν.
 ὅμοια χέρσον καὶ θάλασσαν ἐκπερῶν, 240 -
 σώζων ἐφετμὰς Λοξίου χρηστηρίους,
 πρόσσειμι δῶμα καὶ βρέτας τὸ σὸν, θεά.
 αὐτοῦ φυλάσσω ἀναμένω τέλος δίκης.

- ΧΟ. εἶεν· τόδ' ἐστὶ τάνδρὸς ἐκφανὲς τέκμαρ.
 ἔπου δὲ μηνυτῆρος ἀφθέγκτου φραδαῖς. 245
 τετραυματισμένον γὰρ ὡς κύων νεβρὸν
 πρὸς αἷμα καὶ σταλαγμὸν ἐκμαστεύομεν.
 πολλοῖς δὲ μόχθοις ἀνδροκμήσι φυσιᾷ
 σπλάγχχον· χθονὸς γὰρ πᾶς πεποιίμανται τόπος,
 ὑπὲρ τε πόντον ἀπτέροις ποτήμασιν 250
 ἦλθον διώκουσ', οὐδὲν ὑστέρᾳ νεώς.
 καὶ νῦν ὃδ' ἐνθάδ' ἐστί που καταπτακῶν.
 ὁσμή βροτείων αἱμάτων με προσγελᾷ.
 ὄρα ὄρα μάλ' αὖ,
 λεύσσετον πάντα, 255
 μὴ λάθῃ φύγδα βὰς
 ὁ ματροφόνος ἀτίτας.
 ὃδ' αὖτε γοῦν ἀλκὰν ἔχων, περὶ βρέτει
 πλεχθεὶς θεᾶς ἀμβρότου,
 ὑπόδικος θέλει γενέσθαι χερῶν. 260
 τὸ δ' οὐ πάρεστιν· αἷμα μητρῶν χαμαί,
 δυσαγκόμιστον, παπαῖ,
 τὸ διερὸν πέδῳ χύμενον οἴχεται.
 ἀλλ' ἀντιδοῦναι δεῖ σ', ἀπὸ ζῶντος ῥοφεῖν
 ἐρυθρὸν ἐκ μελέων πέλανον· ἀπὸ δὲ σοῦ 265
 βοσκὰν φεροίμαν πώματος δυσπότου·
 καὶ ζῶντά σ' ἰσχνάνας' ἀπάξομαι κάτω,
 ἀντίποιν' ὡς τίνης ματροφόνου δῦας.
 ὄψει δὲ κεῖ τις ἄλλος ἦλιτεν βροτῶν,
 ἢ θεὸν ἢ ξένον 270
 τιν' ἀσεβῶν, ἢ τοκέας φίλους,
 ἔχονθ' ἕκαστον τῆς δίκης ἐπάξια.
 μέγας γὰρ Ἴλιθς ἐστὶν εὐθυνος βροτῶν
 ἔνερθε χθονός,

- δελτογράφῳ δὲ πάντ' ἐπωπᾶ φρενί. 275
 ΟΡ. ἐγὼ διδαχθεῖς ἐν κακοῖς ἐπίσταμαι
 πολλοὺς καθαρμούς, καὶ λέγειν ὅπου δίκη
 σιγᾶν θ' ὁμοίως. ἐν δὲ τῷδε πράγματι
 φωνεῖν ἐτάχθην πρὸς σοφοῦ διδασκάλου·
 βρίζει γὰρ αἷμα καὶ μαραίνεται χερὸς, 280
 μητροκτόνον μίasma δ' ἔκπλυτον πέλει.
 ποταίνιον γὰρ ὃν πρὸς ἐστία θεοῦ
 Φοίβου καθαρμοῖς ἠλάθη χοιροκτόνοις.
 πολὺς δέ μοι γένοιτ' ἂν ἐξ ἀρχῆς λόγος,
 ὅσοις προσῆλθον ἀβλαβεῖ ξυνουσίᾳ. 285
 [χρόνος καθαιρεῖ πάντα γηράσκων ὁμοῦ.]
 καὶ νῦν ἀφ' ἀγνοῦ στόματος εὐφήμως καλῶ
 χώρας ἄνασσαν τῆσδ' Ἀθηναίαν ἐμοὶ
 μολεῖν ἀρωγόν· κτήσεται δ' ἄνευ δορὸς
 αὐτόν τε καὶ γῆν καὶ τὸν Ἀργεῖον λεῶν, 290
 πιστὸν δικαίως ἐς τὸ πᾶν τε σύμμαχον.
 ἄλλ' εἴτε χώρας ἐν τόποις Λιβυστικοῖς,
 Τρίτωνος ἀμφὶ χεῦμα γενεθλίου πόρου,
 τίθησιν ὀρθὸν ἢ κατηρεφῇ πόδα,
 φίλοις ἀρήγουσ', εἴτε Φλεγραιᾶν πλάκα 295
 θρασὺς ταγοῦχος ὡς ἀνὴρ ἐπισκοπεῖ,
 ἔλθοι, κλύει δὲ καὶ πρόσωθεν ὦν θεός,
 ὅπως γένοιτο τῶνδ' ἐμοὶ λυτήριος.
 ΞΟ. οὔτοι σ' Ἀπόλλων οὐδ' Ἀθηναίης σθένης
 ῥύσαιτ' ἂν ὥστε μὴ οὐ παρημελημένον 300
 ἔρρειν, τὸ χαίρειν μὴ μαθόνθ' ὅπου φρενῶν,
 ἀναίματον βόσκημα δαιμόνων, σκιάν.
 οὐδ' ἀντιφωνεῖς, ἀλλ' ἀποπτύεις λόγους,
 ἐμοὶ τραφεῖς τε καὶ καθιερωμένος ;
 καὶ ζῶν με δαίσεις, οὐδὲ πρὸς βωμῷ σφαγεῖς· 305

ὕμνον δ' ἀκούσει τόνδε δέσμιον σέθεν.
 ἄγε δὴ καὶ χορὸν ᾤσωμεν, ἐπεὶ
 μούσαν στυγερὰν
 ἀποφαίνεσθαι δεδόκηκε,
 λέξαι τε λάχῃ τὰ κατ' ἀνθρώπους 310
 ὥς ἐπινωμᾷ στάσις ἀμὰ,
 εὐθυδίκαί θ' ἡδόμεθ' εἶναι.
 τὸν μὲν καθαρὰς χεῖρας προνέμοντ'
 οὔτις ἀφ' ἡμῶν μῆνις ἐφέρει, πει,
 ἀσινῆς δ' αἰῶνα διοιχενεῖ 315
 ὅστις δ' ἀλιτῶν ὥσπερ ὀδ' ἀνὴρ
 χεῖρας φονίας ἐπικρύπτει,
 μάρτυρες ὄρθαί τοῖσι θανοῦσιν
 παραγιγνόμεναι πράκτορες αἵματος
 αὐτῷ τελέως ἐφάνημεν. 320
 μᾶτερ, ἃ μ' ἔτικτες, ὦ μᾶτερ
 Νύξ ἀλαοῖσι καὶ δεδορκόσιν
 ποινὰν, κλυθ'. ὁ Λατοῦς γὰρ ἰνὶς μ' ἄτιμον
 τίθησι,
 τόνδ' ἀφαιρούμενος πτώκα, ματρῶον ἄ- 325
 γνισμα κύριον φόνου.
 ἐπὶ δὲ τῷ τεθυμένῳ
 τόδε μέλος, παρακοπὰ,
 παραφορὰ φρενοδαλῆς, 330
 ὕμνος ἐξ Ἑρινύων,
 δέσμιος φρενῶν, ἀφόρ-
 μικτος, ἀνὸνὰ βροτοῖς.
 τοῦτο γὰρ λάχος διανταία
 μοῖρ' ἐπέκλωσεν ἐμπέδως ἔχειν, 335
 θνατῶν τοῖσιν αὐτουργίαι ξυμπέσωσιν μάταιοι,
 τοῖς ὀμαρτεῖν, ὄφρ' ἂν γὰν ὑπέλθῃ· θανῶν δ'

- οὐκ ἄγαν ἐλεύθερος. 340
 ἐπὶ δὲ τῷ τεθυμένῳ
 τόδε μέλος, παρακοπὰ,
 παραφορὰ φρενοδαλῆς,
 ὕμνος ἐξ Ἑρινύων,
 δέσμιος φρενῶν, ἀφόρ- 345
 μικτος, αἰὼνὰ βροτοῖς.
 γιγνομένοιαι λάχη τάδ' ἐφ' ἅμιν ἐκράνθη·
 ἀθανάτων δ' ἀπέχειν χέρας, οὐδέ τις ἐστὶ 350
 συνδαίτωρ μετάκοινος.
 παλλεύκων δὲ πέπλων
 ἄμοιρος, ἄκληρος ἐτύχθην.
 δωμάτων γὰρ εἰλόμαν
 ἀνατροπὰς, ὅταν Ἄρης 355
 τιθασὸς ὦν φίλον ἔλῃ·
 ἐπὶ τὸν, ὦ, διόμεναι
 κρατερὸν ὄνθ', ὁμοίως
 μαυροῦμεν ὑφ' αἵματος νέου.
 σπευδόμεναι δ' ἀφελεῖν τινὰ τάσδε μερίμνας,
 θεῶν δ' ἀτέλειαν ἐμαῖσι λιταῖε ἐπικραίνειν, 361
 μηδ' εἰς ἄγκρισιν ἐλθεῖν.
 Ζεὺς γὰρ αἱματοσταγὲς 365
 ἀξιόμισον ἔθνος τόδε λέσχας
 ἄς ἀπηξιώσατο.
 μάλα γὰρ οὖν ἀλομένα
 ἄγκαθεν βαρυπεσῇ
 καταφέρω ποδὸς ἀκμάν, 370
 σφαλερὰ τανυδρόμοις
 κῶλα, δύσφορον ἄταν.
 δόξαι τ' ἀνδρῶν καὶ μάλ' ὑπ' αἰθέρι σεμναὶ
 τακόμεναι κατὰ γᾶν μινύθουσιν ἄτιμοι 374

ἀμετέραις ἐφόδοις μελανείμοσιν ὄρχησμοῖς τ'
ἐπιφθόνοις ποδόσ.

πίπτων δ' οὐκ οἶδεν τόδ' ὑπ' ἄφροσι λύμα.
τοῖον ἐπὶ κνέφας ἀνδρὶ μύσος πεπόταται,
καὶ δυοφεράν τιν' ἀχλὺν κατὰ δώματος αὐδᾶ-
ται πολύστονος φάτις. 380

μένει γάρ· εὐμήχανοι
δὲ καὶ τέλειοι, κακῶν
τε μνήμονες σεμναί,
καὶ δυσπαρήγοροι βροτοῖς,
ἄτιμ' ἀτίετα διόμεναι 385

λάχῃ βεῶν διχוסτατοῦντ'
ἀναλίφ λάπα, δυσοδοπαίπαλα
δερκομένοισι καὶ δυσομμάτοις ὁμῶς.
τίς οὖν τάδ' οὐχ ἄζεται
τε καὶ δέδοικεν βροτῶν, 390

ἐμοῦ κλύων θεσμὸν
τὸν μοιρόκραντον ἐκ θεῶν
δοθέντα τέλεον; ἐπὶ δέ μοι
γέρας παλαιὸν, οὐδ'
ἀτιμίας κυρῶ, καίπερ ὑπὸ χθόνα 395
τάξιν ἔχουσα καὶ δυσάλιον κνέφας.

ΑΘ. πρόσωθεν ἐξήκουσα κληδόνος βοήν,
ἀπὸ Σκαμάνδρου γῆν καταφθατουμένην,
ἣν δῆτ' Ἀχαιῶν ἄκτορές τε καὶ πρόμοι,
τῶν αἰχμαλώτων χρημάτων λάχος μέγα, 400
ἔνειμαν αὐτόπρεμνον ἐς τὸ πῦν ἐμοί,
ἐξαίρετον δώρημα Θησείως τόκοις·
ἔνθεν διώκουσ' ἦλθον ἄτρυντον πόδα,
πτερῶν ἄτερ ῥοιβδοῦσα κόλπον αἰγίδος,
πῶλοισι ἀκαμίοις τόνδ' ἐπιζεύξασ' ὄχον. 405

καινήν δ' ὀρώσα τήνδ' ὁμίλιαν χθονὸς
 ταρβῶ μὲν οὐδέν, θαῦμα δ' ὄμμασιν πάρα.
 τίνες ποτ' ἔστέ; πᾶσι δ' ἐς κοινὸν λέγω,
 βρέτας τε τοῦμὸν τῷδ' ἐφημένῳ ξένῳ,
 ὑμᾶς θ' ὁμοίως οὐδενὶ σπαρτῶν γένει, 410
 οὐτ' ἐν θεαῖσι πρὸς θεῶν ὀρωμένας
 οὐτ' οὖν βροτείοις ἐμφερεῖς μορφώμασι.
 λέγειν δ' ἄμορφον ὄντα τοὺς πέλας κακῶς
 πρόσσω δικαίων ἢδ' ἀποστατεῖ θέμις.

ΧΟ. πεύσει τὰ πάντα συντόμως, Διὸς κόρη.
 ἡμεῖς γάρ ἐσμεν Νυκτὸς αἰανῆς τέκνα.
 Ἄρα δ' ἐν οἴκοις γῆς ὑπαὶ κεκλήμεθα. 415

ΑΘ. γένος μὲν οἶδα κληδόνας τ' ἐπωνύμους.

ΧΟ. τιμάς γε μὲν δὴ τὰς ἐμὰς πεύσει τάχα.

ΑΘ. μάθοιμ' ἂν, εἰ λέγοι τις ἐμφανῇ λόγον. 420

ΧΟ. βροτοκτονοῦντας ἐκ δόμων ἐλαύνομεν.

ΑΘ. καὶ τῷ κτανόντι ποῦ τὸ τέρμα τῆς φυγῆς;

ΧΟ. ὅπου τὸ χαίρειν μηδαμοῦ νομίζεται.

ΑΘ. ἢ καὶ τοιαύτας τῷδ' ἐπιρροίζεις φυγὰς;

ΧΟ. φονεὺς γὰρ εἶναι μητρὸς ἡξιώσατο. 425

ΑΘ. ἄλλης ἀνάγκης οὐτινος τρέων κότον;

ΧΟ. ποῦ γὰρ τοσοῦτο κέντρον ὥς μητροκτονεῖν;

ΑΘ. δυοῖν παρόντοι ἡμισυς λόγος πάρα.

ΧΟ. ἀλλ' ὅρκον οὐ δέξαιτ' ἂν, οὐ δοῦναι θελεῖ.

ΑΘ. κλύειν δικαίως μᾶλλον ἢ πρᾶξαι θέλεις. 430

ΧΟ. πῶς δὴ, δίδαξον· τῶν σοφῶν γὰρ οὐ πένει.

ΑΘ. ὅρκοις τὰ μὴ δίκαια μὴ νικᾶν λέγω.

ΧΟ. ἀλλ' ἐξέλεγχε, κρίνε δ' εὐθείαν δίκην.

ΑΘ. ἢ κάπ' ἐμοὶ τρέποιτ' ἂν αἰτίας τέλος;

πῶς δ' οὐ; σέβουσαί γ' ἀξίαν ἐπαξίων. 435

τί πρὸς τὰδ' εἰπεῖν, ὦ ξέν', ἐν μέρει θελεῖς;

λέξας δὲ χώραν καὶ γένος καὶ ξυμφορὰς
 τὰς σὰς, ἔπειτα τόνδ' ἀμυναθοῦ ψόγον·
 εἶπερ πεποιθὼς τῇ δίκῃ βρέτας τόδε
 ἦσαι φυλάσσω·ν ἐστίας ἐμῆς πέλας, 440
 σεμνὸς προσίκτωρ, ἐν τρόποις Ἰξίου·νος·
 τούτοις ἀμείβου πᾶσιν εὖμαθές τί μοι.

ΟΡ. ἄνασσ' Ἀθάνα, πρῶτον ἐκ τῶν ὑστάτων
 τῶν σῶν ἐπῶν μέλημ' ἀφαιρήσω μέγα.
 οὐκ εἰμὶ προστρόπαιος, οὐδ' ἔχει μύσος 445
 πρὸς χειρὶ τήμῃ τὸ σὸν ἐφημένον βρέτας.
 τεκμήριον δὲ τῶνδ' ἐσοὶ λέξω μέγα·
 ἄφθογγον εἶναι τὸν παλαμναῖον νόμος,
 ἔς τ' ἂν πρὸς ἀνδρὸς αἵματος καθαρσίον
 σφαγαὶ καθαιμάξωσι νεοθήλου βοτοῦ. 450
 πάλαι πρὸς ἄλλοις ταῦτ' ἀφιερῶμεθα
 οἴκοις καὶ βοτοῖς καὶ ῥυτοῖς πόροις.
 ταύτην μὲν οὕτω φροντίδ' ἐκποδὼν λέγω.
 γένος δὲ τοῦμὸν ὥς ἔχει πεύσει τάχα.
 Ἀργεῖός εἰμι, πατέρα δ' ἱστορεῖς καλῶς, 455
 Ἀγαμέμνον' ἀνδρῶν ναυβατῶν ἀρμόστορα·
 ξὺν ᾧ σὺ Τροίαν ἄπολιν Ἰλίου πόλιν
 ἔθηκας. ἔφθιθ' οὗτος οὐ καλῶς, μολὼν
 εἰς οἶκον· ἀλλὰ νιν κελαινόφρων ἐμὴ
 μήτηρ κατέκτα, ποικίλοις ἀγρεύμασι 460
 κρίψασα, λουτρῶν ἐξεμαρτύρει φόνον.
 καὶ γὰρ κατελθὼν, τὸν πρὸ τοῦ φεύγων χρόνον,
 ἔκτεινα τὴν τεκοῦσαν, οὐκ ἀρνήσομαι,
 ἀντικτόνοις ποιναῖσι φιλτάτου πατρός.
 καὶ τῶνδε κοινῇ Λοξίας ἐπαίτιος, 465
 ἄλγη προφωνῶν ἀντίκεντρα καρδίᾳ,
 εἰ μὴ τι τῶνδ' ἔρξαιμι τοὺς ἐπαιτίους.

σύ τ' εἰ δικαίως εἶτε μὴ κρίνον δίκην·
πράξας γὰρ ἐν σοὶ πανταχῇ τάδ' αἰνέσω.

ΑΘ. τὸ πρᾶγμα μείζον ἢ τις οἶεται τόδε 470

βροτὸς δικάζειν· οὐδὲ μὴν ἐμοὶ θέμις
φόνου διαιρεῖν ὄξυμηνίτου δίκας.

ἄλλως τε καὶ σὺ μὲν κατηρυκῶς ὁμῶς
ἱκέτης προσῆλθες καθαρὸς ἀβλαβῆς δόμοις.

ὁμῶς δ' ἄμομφον ὄντα σ' αἰροῦμαι πόλει. 475

αὐταὶ δ' ἔχουσι μοῖραν οὐκ εὐπέμπελον,
καὶ μὴ τυχοῦσαι πράγματος νικηφόρου,

χώρα μεταυθις ἰὸς ἐκ φρονημάτων

πέδοι πεσῶν ἄφερτος αἰανῆς νόσος.

τοιαῦτα μὲν τάδ' ἐστίν· ἀμφότερα μένε 480

πέμπειν τε δυσπήμεντ' ἀμηχάνως ἐμοί.

ἐπεὶ δὲ πρᾶγμα δεῦρ' ἐπέσκηψεν τόδε,

φόνων δικαστὰς ὀρκίων αἰρουμένους

θεσμὸν τὸν εἰς ἅπαντ' ἐγὼ θήσω χρόνον.

ὕμεῖς δὲ μαρτύριά τε καὶ τεκμήρια 485

καλεῖσθ' ἀρωγὰ τῆς δίκης ὀρκώματα.

κρίνασα δ' ἀστῶν τῶν ἐμῶν τὰ βέλτατα

ἤξω, διαιρεῖν τοῦτο πρᾶγμ' ἐτητύμως,

ὄρκον περῶντας μηδὲν ἔκδικον φρεσίν.

ΧΘ. νῦν καταστροφαὶ νέων 490

θεσμίων, εἰ κρατήσῃ δίκη τε καὶ βλάβη

τοῦδε μητροκτόνου.

πάντας ἤδη τόδ' ἔργον εὐχερεΐα συναρμόσει
βροτούς. 495

πολλὰ δ' ἔτυμα παιδότρωτα

πάθεα προσμένει τοκεῦ-

σιν, μετὰ τ' αὖθις ἐν χρόνῳ.

οὔτε γὰρ βροτοσκοπῶν

μαινάδων τῶνδ' ἐφέρψει κοτος τις ἐργμάτων· 500
πάντ' ἐφήσω μόρον.

πεύσεται δ' ἄλλος ἄλλοθεν, προφωνῶν τὰ τῶν

πέλας κακὰ

λῆξιν ὑπόδοσιν τε μόχθων 505

ἄικα τ' οὐ βέβαια· τλά-

μων δὲ μάταν παρηγορεῖ.

μηδὲ τις κικλησκέτω

ξυμφορᾷ τετυμμένος,

τοῦτ' ἔπος θροοῦμενος, 510

ὦ δίκαι, ὦ θρόνοι τ' Ἑρινύων.

ταῦτά τις τάχ' ἂν πατήρ

ἢ τεκοῦσα νεοπαθῆς

οἶκτον οἰκτίσασαίτ', ἐπει- 515

δὴ πίτνει δόμος δίκας.

ἔσθ' ὅπου τὸ δεινὸν εὖ

καὶ φρενῶν ἐπίσκοπον

δεῖ μένειν καθήμενον.

ξυμφέρει σωφρονεῖν ὑπὸ στένει. 520

τίς δὲ μηδὲν ἐν φάει

καρδίας ἀνατρέφων

ἢ πόλις βροτός θ' ὁμοί-

ως ἔτ' ἂν σέβοι δίκαν; 525

μήτ' ἀναρκτον βίον

μήτε δεσποτοῦμενον

αἰνέσης. παντὶ μέσφ' τὸ κράτος θεὸς ᾧπασεν,

ἄλλ' ἄλλα δ' ἐφορεύει. 530

ξύμμετρον δ' ἔπος λέγω,

δυσσεβίας μὲν ὕβρις τέκος ὡς ἐτύμως·

ἐκ δ' ὑγείας 535

φρενῶν ὁ πᾶσιν φίλος

- καὶ πολύευκτος ὄλβος.
 ἐς τὸ πᾶν δέ σοι λέγω,
 βωμὸν αἰδεσθαι δίκας·
 μηδὲ νιν κέρδος ἰδὼν ἀθέψ ποδὶ λάξ ἀτί- 540
 σης· ποινὰ γὰρ ἐπέσται,
 κύριον μένει τέλος.
 πρὸς τάδε τις τοκέων σέβας εὖ προτίων, 545
 καὶ ξενοτίμους
 ἐπιστροφὰς δωμάτων
 αἰδόμενός τις ἔστω.
 ἐκὼν δ' ἀνάγκας ἄτερ 550
 δίκαιος ὦν οὐκ ἄνολβος ἔσται·
 πανώλεθρος δ' οὐ ποτ' ἂν γένοιτο.
 τὸν ἀντίτολμον δέ φαμι παρβάταν
 τὰ πολλὰ παντόφυρτ' ἄνευ δίκης
 βιαίως ξὺν χρόνῳ καθήσειν, 555
 λαΐφος ὅταν λάβῃ πόνος θρανομένας κεραίαις.
 καλεῖ δ' ἀκούοντας οὐ-
 δὲν ἐν μέσῃ δύσπαλεϊ τε δίνα·
 γελᾶ δὲ δαίμων ἐπ' ἀνδρὶ θερμῷ, 560
 τὸν οὐ ποτ' αὐχοῦντ' ἰδὼν ἀμηχάνοις
 δύαις λαπαδνόν, οὐδ' ὑπερθέοντ' ἄκραν·
 δι' αἰῶνος δὲ τὸν πρὶν ὄλβον
 ἔρματι προσβαλὼν δίκας ὦλετ' ἄκλανστος, αἴστος.
ΑΘ. κήρυσσε, κήρυξ, καὶ στρατὸν κατειργαθοῦ. 566
 ἦ τ' οὖν * * * διάτορος Τυρσηνικῆ
 σάλπιγξ, βροτείου πνεύματος πληρουμένη,
 ὑπέρτονον γήρυμα φαίνεταιω στρατῷ.
 πληρουμένου γὰρ τοῦδε βουλευτηρίου 570
 σιγᾷν ἀρήγει καὶ μαθεῖν θεσμοὺς ἐμοὺς
 πόλιν τε πᾶσαν ἐς τὸν αἰανῇ χρόνον

καὶ τόνδ', ὅπως ἂν εὖ καταγνωσθῇ δίκη.

ΧΟ. ἄναξ Ἄπολλον, ὦν ἔχεις αὐτὸς κράτει.
τί τοῦδε σοὶ μέτεστι πράγματος λέγε. 575

ΑΠ. καὶ μαρτυρήσων ἦλθον· ἔστι γὰρ δόμων
ικέτης ὃδ' ἀνὴρ καὶ δόμων ἐφέστιος
ἐμῶν· φόνου δὲ τοῦδ' ἐγὼ καθάρσιος,
καὶ ξυνδικήσων αὐτός· αἰτίαν δ' ἔχω
τῆς τοῦδε μητρὸς τοῦ φόνου. σὺ δ' εἷσαγε 580
ὅπως τ' ἐπίστα τήνδε κύρωσον δίκην.

ΑΘ. ὑμῶν ὁ μῦθος, εἰσάγω δὲ τὴν δίκην.
ὁ γὰρ διώκων πρότερος ἐξ ἀρχῆς λέγων
γένοιτ' ἂν ὀρθῶς πράγματος διδάσκαλος.

ΧΟ. πολλαὶ μὲν ἔσμεν, λέξομεν δὲ συντόμως. 585
ἔπος δ' ἀμείβου πρὸς ἔπος ἐν μέρει τιθείς.
τὴν μητέρ' εἰπὲ πρῶτον εἰ κατέκτονας.

ΟΡ. ἔκτεινα· τούτου δ' οὔτις ἄρνησις πέλει.

ΧΟ. ἐν μὲν τόδ' ἤδη τῶν τριῶν παλαισμάτων.

ΟΡ. οὐ κειμένῳ πῶ τόνδε κομπάζεις λόγον. 590

ΧΟ. εἰπεῖν γε μέντοι δεῖ σ' ὅπως κατέκτανες.

ΟΡ. λέξω. ξιφουλκῷ χειρὶ πρὸς δέρην τεμών.

ΧΟ. πρὸς τοῦ δ' ἐπείσθης καὶ τίνος βουλευμασι ;

ΟΡ. τοῖς τοῦδε θεσφάτοισι· μαρτυρεῖ δέ μοι.

ΧΟ. ὁ μάντις ἐξηγεῖτό σοι μητροκτονεῖν ; 595

ΟΡ. καὶ δεῦρό γ' αἰὲ τὴν τύχην οὐ μέμφομαι.

ΧΟ. ἀλλ' εἴ σε μάρψει ψῆφος, ἀλλ' ἐρεῖς τάχα.

ΟΡ. πέποιθ', ἀρωγὰς δ' ἐκ τάφου πέμπει πατήρ.

ΧΟ. νεκροῖσιν νυν πέπεισθι μητέρα κτανών.

ΟΡ. δυοῖν γὰρ εἶχε προσβολὰς μiasμάτων. 600

ΧΟ. πῶς δὴ ; δίδαξον τοὺς δικάζοντας τάδε.

ΟΡ. ἀνδροκτονοῦσα πατέρ' ἐμὸν κατέκτανε.

ΧΟ. τοιγὰρ σὺ μὲν ζῆς, ἡ δ' ἐλευθέρα φόνου.

- ΟΡ. τί δ' οὐκ ἐκείνην ζῶσαν ἤλαυνες φυγῇ ;
 ΧΟ. οὐκ ἦν ὁμαιμος φωτὸς ὃν κατέκτανεν. 605
- ΟΡ. ἐγὼ δὲ μητρὸς τῆς ἐμῆς ἐν αἵματι ;
 ΧΟ. πῶς γάρ σ' ἔθρεψεν ἐντὸς, ὦ μαιφόνε,
 ζώνης ; ἀπεύχει μητρὸς αἷμα φίλτατον ;
- ΟΡ. ἤδη σὺ μαρτύρησον. ἐξηγοῦ δέ μοι,
 "Απολλων, εἴ σφε σὺν δίκη κατέκτανον. 610
 δρᾶσαι γὰρ ὥσπερ ἐστὶν οὐκ ἄρνούμεθα·
 ἀλλ' εἰ δικαίως εἴτε μὴ τῇ σῇ φρενὶ
 δοκεῖ τόδ' αἷμα κρίνον, ὥς τούτοις φράσω.
- ΑΠ. λέξω πρὸς ὑμᾶς τόνδ' Ἀθηναίας μέγαν
 θεσμὸν δικαίως, μάντις ὢν δ' οὐ ψεύσομαι. 615
 οὐπῶποτ' εἶπον μαντικοῖσιν ἐν θρόνοις,
 οὐκ ἀνδρὸς, οὐ γυναικὸς, οὐ πόλεως πέρι,
 δὲ μὴ κελεύσαι Ζεὺς Ὀλυμπίων πατῆρ.
 τὸ μὲν δίκαιον τοῦθ', ὅσον σθένει, μαθεῖν,
 βουλῇ πιφαύσκω δ' ὕμῃ ἐπισπείσθαι πατρός. 620
 ὄρκος γὰρ οὔτι Ζηνὸς ἰσχύει πλέον.
- ΧΟ. Ζεὺς, ὥς λέγεις σὺ, τόνδε χρῆσμον ὥπασε,
 φράζειν Ὀρέστη τῷδε τὸν πατρὸς φόνον
 πράξαντα μητρὸς μηδαμοῦ τιμὰς νέμειν ;
- ΑΠ. οὐ γάρ τι ταυτὸν ἄνδρα γενναῖον θανεῖν 625
 διοσδότοις σκήπτροισι τιμαλφούμενον,
 καὶ ταῦτα πρὸς γυναικὸς, οὗ τι θουρίοις
 τόξοις ἐκηβύλοισιν, ὥστ' Ἀμαζόνος,
 ἀλλ' ὥς ἀκούσει Παλλὰς οἷ τ' ἐφήμενοι 630
 ψήφῳ διαιρεῖν τοῦδε πράγματος πέρι.
 ἀπὸ στρατείας γάρ νιν ἠμποληκότα
 τὰ πλείστ' ἀμείνον' εὐφροσιν δεδεδυγμένα
 δροίτῃ, περῶντι λουτρὰ, καπνὶ τέρματι
 φᾶρος παρεσκήνωσεν, ἐν δ' ἀτέρμονι

κόπτει πεδήσας' ἄνδρα δαιδάλῳ πέπλῳ.
 ἄνδρὸς μὲν ὑμῖν οὗτος εἴρηται μῆδος
 τοῦ παντοσέμνου, τοῦ στρατηλάτου νεῶν.
 ταύτην τοιαύτην εἶπον, ὥς δηχθῇ λεῶς,
 ὅσπερ τέτακται τήνδε κυρῶσαι δίκην.

635

ΧΟ. πατρὸς προτιμᾷ Ζεὺς μῆδον τῷ σῷ λόγῳ,
 αὐτὸς δ' ἔδησε πατέρα πρεσβύτην Κρόνον.
 πῶς ταῦτα τούτοις οὐκ ἐναντίως λέγεις ;
 ὑμᾶς δ' ἀκούειν ταῦτ' ἐγὼ μαρτύρομαι.

640

ΑΠ. ὦ παντομισῇ κνώδαλα, στύγῃ θεῶν,
 πέδας μὲν ἂν λύσειεν, ἔστι τοῦδ' ἄκος,
 καὶ κάρτα πολλὴ μηχανὴ λυτήριος·
 ἄνδρὸς δ' ἐπειδὴν αἰμ' ἀνασπᾶσθαι κόνις
 ἄπαξ θανόντος, οὗτις ἔστ' ἀνάστασις.
 τούτων ἐπιδὼς οὐκ ἐποίησεν πατὴρ
 οὐμὸς, τὰ δ' ἄλλα πάντ' ἄνω τε καὶ κάτω
 στρέφων τίθησιν, οὐδὲν ἀσθμαίνων μένει.

645

650

ΧΟ. πῶς γὰρ τὸ φεύγειν τοῦδ' ὑπερδικεῖς ὄρα·
 τὸ μητρὸς αἰμ' ὅμαιμον ἐκχέας πέδοι,
 ἔπειτ' ἐν Ἄργει δώματ' οἰκήσει πατρός ;
 ποίοισι βωμοῖς χρώμενος τοῖς δημίοις ;
 ποῖα δὲ χέρνιψ φρατέρων προσδέξεται ;

655

ΑΠ. καὶ τοῦτο λέξω, καὶ μάθ' ὥς ὀρθῶς ἐρῶ.
 οὐκ ἔστι μήτηρ ἢ κεκλημένου τέκνου
 τοκεὺς, τροφὸς δὲ κύματος νεοσπόρου·
 τίκτει δ' ὁ θρώσκων, ἢ δ' ἄπερ ξένῳ ξένῃ
 ἔσωσεν ἔρνος, οἷσι μὴ βλάβῃ θεός.
 τεκμήριον δὲ τοῦδέ σοι δεῖξω λόγου.
 πατὴρ μὲν ἂν γένοιτ' ἄνευ μητρός· πέλας
 μάρτυς πάρεστι παῖς Ὀλυμπίου Διός,
 οὐδ' ἐν σκότοισι νηδύος τεθραμμένη,

660

665

ἀλλ' οἷον ἔρνος οὔτις ἂν τέκοι θεός.
 ἐγὼ δέ, Παλλὰς, τᾶλλα θ' ὥς ἐπίσταμαι,
 τὸ σὸν πόλισμα καὶ στρατὸν τεύξω μέγαν,
 καὶ τόνδ' ἔπεμψα σῶν δόμων ἐφέστιον,
 ὅπως γένοιτο πιστὸς εἰς τὸ πᾶν χρόνου, 670
 καὶ τόνδ' ἐπικτήσαιο σύμμαχον, θεὰ,
 καὶ τοὺς ἔπειτα, καὶ τὰδ' αἰανῶς μένοι
 στέργειν τὰ πιστὰ τῶνδε τοὺς ἐπισπόρους.

ΑΘ. ἤδη κελεύω τούσδ' ἀπὸ γνώμης φέρειν
 ψῆφον δικαίαν, ὥς ἄλις λελεγμένων. 675

ΧΘ. ἡμῖν μὲν ἤδη πᾶν τετόξευται βέλος.
 μένω δ' ἀκοῦσαι πῶς ἁγὼν κριθήσεται.

ΑΘ. τί γάρ; πρὸς ὑμῶν πῶς τιθεῖς ἄμομφος ὦ;

ΧΘ. ἠκούσαθ' ὦν ἠκούσατ', ἐν δὲ καρδίᾳ
 ψῆφον φέροντες ὄρκον αἰδεῖσθε, ξένοι. 680

ΑΘ. κλύοιτ' ἂν ἤδη θεσμὸν, Ἀττικὸς λεῶς,
 πρῶτας δίκας κρίνοντες αἵματος χυτοῦ.
 ἔσται δὲ καὶ τὸ λοιπὸν Αἰγέως στρατῷ
 αἰεὶ δικαστῶν τοῦτο βουλευτήριον.

πάγον δ' Ἀρειὸν τόνδ' Ἀμαζόνων ἔδραν, 685

σκηνάς θ', ὅτ' ἦλθον Θησέως κατὰ φθόρον
 στρατηλατοῦσαι, καὶ πόλιν νεόπτολιν
 τήνδ' ὑψίπυργον ἀντεπύργωσαν τότε,

Ἄρει δ' ἔθυσον, ἔνθεν ἔστ' ἐπώνυμος
 πέτρα, πάγος τ' Ἀρειος· ἐν δὲ τῇ σέβας 690

ἀστῶν, φόβος τε συγγενῆς τὸ μάδικεῖν
 σχήσει, τό τ' ἡμαρ καὶ κατ' εὐφρόνην ὁμῶς,
 αὐτῶν πολιτῶν μὴ ἑπιχραινότων νόμους

κακαῖς ἐπιρροαῖσι· βορβόρῳ δ' ὕδωρ
 λαμπρὸν μαιίνων οὐ ποθ' εὐρήσεις ποτόν. 695

τὸ μήτ' ἀναρχὸν μήτε δεσποτούμενον

ἀστοῖς περιστέλλουσι βουλεύω σέβειν,
 καὶ μὴ τὸ δεινὸν πᾶν πόλεως ἔξω βαλεῖν.
 τίς γὰρ δεδοικῶς μηδὲν ἔνδικος βροτῶν ;
 τοιόνδε τοι ταρβούντες ἐνδίκως σέβας, 700
 ἔρυμά τε χώρας καὶ πόλεως σωτήριον
 ἔχοιτ' ἂν οἷον οὔτις ἀνθρώπων ἔχει
 οὔτ' ἐν Σκύθαισιν οὔτε Πέλοπος ἐν τόποις.
 κερδῶν ἄθικτον τοῦτο βουλευτήριον,
 αἰδοῖον, ὀξύθυμον, εὐδόντων ὕπερ 705
 ἐγρηγορὸς φρουρήμα γῆς καθίσταμαι.
 ταύτην μὲν ἐξέτειν' ἐμοῖς παραίνεσιν
 ἀστοῖσιν ἐς τὸ λοιπόν. ὀρθοῦσθαι δὲ χρὴ,
 καὶ ψῆφον αἶρειν καὶ διαγνῶναι δίκην,
 αἰδουμένους τὸν ὄρκον. εἴρηται λόγος. 710

- ΧΟ. καὶ μὴν βαρεῖαν τήνδ' ὁμιλίαν χθονὸς
 ξύμβουλός εἰμι μηδαμῶς ἀτιμάσαι.
 ΑΠ. κἄγωγε χρησμοὺς τοὺς ἐμούς τε καὶ Διὸς
 ταρβεῖν κελεύω μὴδ' ἀκαρπώτους κτίσαι.
 ΧΟ. ἀλλ' αἵματηρὰ πράγματ' οὐ λαχὼν σέβεις, 715
 μαντεῖα δ' οὐκ ἔθ' ἀγνὰ μαντεύσει μένων.
 ΑΠ. ἦ καὶ πατήρ τι σφάλλεται βουλευμάτων
 πρωτοκτόνοισι προστροπαῖς Ἰξίονος ;
 ΧΟ. λέγεις· ἐγὼ δὲ μὴ τυχοῦσα τῆς δίκης
 βαρεῖα χώρα τῇδ' ὁμιλήσω πάλιν. 720
 ΑΠ. ἀλλ' ἐν τε τοῖς νέοισι καὶ παλαιτέροις
 θεοῖς ἄτιμος εἰ σύ· νικήσω δ' ἐγώ.
 ΧΟ. τοιαῦτ' ἔδρασας καὶ Φέρητος ἐν δόμοις·
 Μοίρας ἔπεισας ἀφθίτους θεῖναι βροτούς.
 ΑΠ. οὐκουν δίκαιον τὸν σέβοντ' εὐεργετεῖν, 725
 ἄλλως τε πάντως χῶτε δεόμενος τύχοι ;
 ΧΟ. σύ τοι παλαιὰν διανομὴν καταφθίσας

- οἶνω παρηπάτησας ἀρχαίας θεάς.
- ΑΠ. σύ τοι τάχ', οὐκ ἔχουσα τῆς δίκης τέλος,
ἐμεῖ τὸν ἰὸν οὐδὲν ἐχθροῖσιν βαρύν. 730
- ΧΟ. ἐπεὶ καθιππάζει με πρεσβῦτιν νέος,
δίκης γενέσθαι τῇσδ' ἐπήκοος μένω,
ὥς ἀμφίβουλος οὐσα θυμοῦσθαι πόλει.
- ΑΘ. ἐμὸν τόδ' ἔργον, λοισθίαν κρίναι δίκην·
ψῆφον δ' Ὀρέστη τήνδ' ἐγὼ προσθήσομαι. 735
μήτηρ γὰρ οὔτις ἐστὶν ἢ μ' ἐγείνατο,
τὸ δ' ἄρσεν αἰνῶ πάντα, πλὴν γάμου τυχεῖν,
ἅπαντι θυμῷ, κάρτα δ' εἰμὶ τοῦ πατρός.
οὕτω γυναικὸς οὐ προτιμήσω μόρον,
ἄνδρα κτανούσης δωμάτων ἐπίσκοπον. 740
νικᾷ δ' Ὀρέστης, κὰν ἰσόψηφος κριθῇ.
ἐκβάλλεθ' ὥς τάχιστα τευχέων πάλους
ὅσοις δικαστῶν τοῦτ' ἐπέσταλται τέλος.
- ΟΡ. ὦ Φοῖβ' Ἀπολλων, πῶς ἀγὼν κριθήσεται ;
- ΧΟ. ὦ Νύξ μέλαινα μήτηρ, ἄρ' ὄρᾳς τάδε ; 745
- ΟΡ. νῦν ἀγχόνῃς μοι τέρματ', ἢ φάος βλέπειν.
- ΧΟ. ἡμῖν γὰρ ἔρρειν, ἢ πρόσσω τιμὰς νέμειν.
- ΑΠ. πεμπάζετ' ὀρθῶς ἐκβολὰς ψήφων, ξένοι,
τὸ μᾶδικεῖν σέβοντες ἐν διαιρέσει.
γνώμης δ' ἀπούσης πῆμα γίγνεται μέγα. 750
βαλοῦσά τ' οἶκον ψῆφος ὥρθωσεν μία.
- ΑΘ. ἀνὴρ ὃδ' ἐκπέφευγεν αἵματος δίκην.
ἶσον γάρ ἐστι τὰρίθμημα τῶν πάλων.
- ΟΡ. ὦ Παλλὰς, ὦ σώσασα τοὺς ἐμοὺς δόμους,
γαίης πατρῷς ἐστερημένον σύ τοι 755
κατόρκισάς με· καί τις Ἑλλήνων ἐρεῖ,
Ἀργεῖος ἀνὴρ αὐθις ἐν τε χρήμασιν
οἰκεῖ πατρῷοις, Παλλάδος καὶ Λοξίου

ἑκατι καὶ τοῦ πάντα κραίνοντος τρίτου
σωτήρος, ὃς πατρῶον αἰδεσθεὶς μόρον 760
σώζει με, μητρὸς τάσδε συνδίκους ὀρώων.

ἐγὼ δὲ χώρα τῇδε καὶ τῷ σφ' στρατῷ
τὸ λοιπὸν εἰς ἅπαντα πλειστήρη χρόνον
ὀρκωμοτήσας νῦν ἄπειμι πρὸς δόμους
μήτοι τιν' ἄνδρα δεῦρο πρυμνήτην χθονὸς 765
ἐλθόντ' ἐποίσειν εὖ κεκασμένον δόρην.

[αὐτοὶ γὰρ ἡμεῖς ὄντες ἐν τάφοις τότε
τοῖς τὰμὰ παρβαίνουσι νῦν ὀρκώματα
ἀμηχάνοισι πράξομεν δυσπραξίαις
ὁδοὺς ἀθύμους καὶ παρόρνιας πόρους 770
τιθέντες, ὥς αὐτοῖσι μεταμέλῃ πόνος·
ὀρθουμένων δὲ καὶ πόλιν τὴν Παλλάδος
τιμῶσιν αἰεὶ τήνδε συμμάχῳ δορὶ
αὐτοῖσιν ἡμεῖς ἐσμεν εὐμενέστεροι.]

καὶ χαίρε, καὶ σὺ καὶ πολισσοῦχος λεῶς 775
πάλαισμ' ἄφυκτον τοῖς ἐναντίοις ἔχοις,
σωτήριόν τε καὶ δορὸς νικηφόρον.

ΧΟ. ἰὼ θεοὶ νεώτεροι παλαιοὺς νόμους
καθιππάσασθε καὶ κερῶν εἴλεσθέ μου. 780
ἐγὼ δ' ἄτιμος ἅ τάλαινα βαρύκοτος,

ἐν γὰρ τᾷδε, φεῦ,
ἰὸν ἰὸν ἀντιπενθῇ

μεθείσα καρδίας σταλαγμὸν
χθονὶ ἄφορον· ἐκ δὲ τοῦ
λειχὴν ἄφυλλος, ἄτεκνος, 785

ἰὼ δίκαια, πέδον ἐπισύμενος
βροτοφθόρους κηλίδας ἐν χώρᾳ βαλεῖ.
στενάζω ; τί ρέξω ; γελῶμαι· δύσσοιστα
πολίταις ἔπαθον, 790

ἰὼ μεγάλα τοι κόραι δυστυχεῖς
Νυκτὸς ἀτιμοπενθεῖς.

ΑΘ. ἐμοὶ πίθεσθε μὴ βαρυστόνως φέρειν.
οὐ γὰρ νενίκησθ', ἀλλ' ἰσόψηφος δίκη 795
ἐξῆλθ' ἀληθῶς, οὐκ ἀτιμία σέθεν.

ἀλλ' ἐκ Διὸς γὰρ λαμπρὰ μαρτύρια παρῆν,
αὐτὸς θ' ὁ χρήσας αὐτὸς ἦν ὁ μαρτυρῶν,
ὥς ταῦτ' Ὀρέστην δρῶντα μὴ βλάβας ἔχειν.
ὕμεῖς δὲ τῇ γῇ τῇδε μὴ βαρὺν κότον 800

σκήψησθε, μὴ θυμοῦσθε, μηδ' ἀκαρπίαν
τεύξητ', ἀφείσαι δαιμόνων σταλάγματα,
βρωτῆρας αἰχμὰς σπερμάτων ἀνημέρους.
ἐγὼ γὰρ ὑμῖν πανδίκως ὑπίσχομαι
ἔδρας τε καὶ κευθμῶνας ἐνδίκου χθονός, 805
λιπαροθρόνοισιν ἡμένας ἐπ' ἐσχάrais,
ἔξειν, ὑπ' ἀστῶν τῶνδε τιμαλφουμένας.

ΧΘ. ἰὼ θεοὶ νεώτεροι παλαιοὺς νόμους
καθιππάσασθε κακ' χερῶν εἴλεσθέ μου.
ἐγὼ δ' ἄτιμος ἂ τάλαινα βαρύκοτος, 810
ἐν γὰρ τῇδε, φεῦ,

ἰὼν ἰὼν ἀντιπενθῇ
μεθείσα καρδίας σταλαγμὸν
χθονὶ ἄφορον· ἐκ δὲ τοῦ
λειχὴν ἄφυλλος, ἄτεκνος, 815

ἰὼ δικά, πέδον ἐπισύμενος
βροτοφθόρους κηλίδας ἐν χώρᾳ βαλεῖ.
στενάζω; τί ῥέξω; γελῶμαι· δύσοιστα
πολίταις ἔπαθον, 820

ἰὼ μεγάλα τοι κόραι δυστυχεῖς
Νυκτὸς ἀτιμοπενθεῖς.

ΑΘ. οὐκ ἔστ' ἄτιμοι, μηδ' ὑπερθύμως ἄγαν

θεαὶ βροτῶν στήσητε δύσκηλον χθόνα.
 825
 καγὼ πέποιθα Ζηνὶ, καὶ τί δεῖ λέγειν ;
 καὶ κληῖδας οἶδα δωμάτων μόνῃ θεῶν,
 ἐν ᾧ κεραυνός ἐστιν ἐσφραγισμένος·
 ἀλλ' οὐδὲν αὐτοῦ δεῖ· σὺ δ' εὐπειθὴς ἐμοὶ
 830
 γλώσσης ματαίας μὴ 'κβάλης ἐπὶ χθόνα
 καρπὸν φέροντα πάντα μὴ πράσσειν καλῶς.
 κοίμα κελαινοῦ κύματος πικρὸν μένος,
 ὥς σεμνότιμος καὶ ξυνοικήτωρ ἐμοί·
 πολλῆς δὲ χώρας τῆσδ' ἔτ' ἀκροθίνια
 835
 θύῃ πρὸ παίδων καὶ γαμηλίου τέλους
 ἔχουσ' ἐς αἰὲ τόνδ' ἐπαινέσεις λόγον.

ΧΟ. ἐμὲ παθεῖν τάδε, φεῦ,
 ἐμὲ παλαιόφρονα κατὰ τε γᾶν οἰκεῖν,
 ἀτίετον, φεῦ, μύσος.
 840
 πνέω τοι μένος ἅπαντά τε κότον.
 οἰοὶ δᾶ, φεῦ.
 τίς μ' ὑποδύεται
 πλευρὰς ὀδύνα ;
 θυμὸν αἶε, μάτερ
 Νύξ. ἀπὺ γάρ με τιμᾶν δαναϊῶν θεῶν
 845
 δυσπάλαμοι παρ' οὐδὲν ἦραν δόλοι.

ΑΘ. ὀργὰς ξυνοίσω σοι· γεραιτέρα γὰρ εἶ.
 καὶ τῷ μὲν εἶ σὺ κάρτ' ἐμοῦ σοφωτέρα,
 850
 φρονεῖν δὲ κάμοι Ζεὺς ἔδωκεν οὐ κακῶς.
 ὑμεῖς δ' ἐς ἀλλόφυλον ἐλθοῦσαι χθόνα
 γῆς τῆσδ' ἐρασθήσεσθε· προὔννεπώ τάδε.
 οὐπιρρέων γὰρ τιμιώτερος χρόνος
 ἔσται πολίταις τοῖσδε. καὶ σὺ τιμίαν
 855
 ἔδραν ἔχουσα πρὸς δόμοις Ἑρεχθίως
 τεύξει παρ' ἀνδρῶν καὶ γυναικείων στολῶν.

ὄσσην παρ' ἄλλων οὔ ποτ' ἂν σχέθοις βροτῶν.
 σὺ δ' ἐν τόποισι τοῖς ἐμοῖσι μὴ βάλῃς
 μήθ' αἱματηρὰς θηγάνας, σπλάγχχνων βλάβας
 νέων, αἰόνοις ἐμμανεῖς θυμώμασι, 860
 μήτ' ἐξελοῦς' ὥς καρδίαν ἀλεκτόρων
 ἐν τοῖς ἐμοῖς ἀστοῖσιν ἰδρύσης Ἄρη
 ἐμφύλιόν τε καὶ πρὸς ἀλλήλους θρασύν.
 θυραῖος ἔστω πόλεμος, οὐ μόλις παρὼν,
 ἐν ᾧ τις ἔσται δεινὸς εὐκλείας ἔρως 865
 ἐνοικίου δ' ὄρνιθος οὐ λέγω μάχην.
 τοιαῦθ' ἐλέσθαι σοι πάρεστιν ἐξ ἐμοῦ,
 εὐδρῶσαν, εὐπάσχουσαν, εὐτιμωμένην
 χώρας μετασχεῖν τῇσδε θεοφιλεστάτης.

ΧΟ. ἐμέ παθεῖν τάδε, φεῦ, 870
 ἐμέ παλαιόφρονα κατὰ τε γᾶν οἰκεῖν,
 ἀτίετον, φεῦ, μύσος.
 πνέω τοι μένος ἅπαντά τε κότον.
 οἰοὶ δᾶ, φεῦ.

τίς μ' ὑποδύεται 875
 πλευρὰς ὀδύνα;
 θυμὸν αἶε, μήτερ

Νύξ. ἀπὸ γάρ με τιμᾶν δαναϊᾶν θεῶν
 δυσπάλαμοι παρ' οὐδέν ἦραν δόλοι. 880

ΑΘ. οὔτοι καμοῦμαί σοι λέγουσα τὰ γαθὰ,
 ὥς μή ποτ' εἴπῃς, πρὸς νεωτέρας ἐμοῦ
 θεὸς παλαιὰ καὶ πολιισσούχων βροτῶν
 ἄτιμος ἔρρειν τοῦδ' ἀπόξενος πέδου.
 ἀλλ' εἰ μὲν ἄγνόν ἐστί σοι πειθοῦς σέβας, 885
 γλώσσης ἐμῆς μείλιγμα καὶ θελκτήριοιον,
 σὺ δ' οὖν μένοις ἄν· εἰ δὲ μὴ θέλεις μένειν,
 οὐ τᾶν δικαίως τῇδ' ἐπιρρέποις πόλει

μῆνιν τιν' ἢ κότον τιν' ἢ βλάβην στρατῷ.
 ἔξεστι γάρ σοι τῆσδε γυμνότης χθονὸς
 εἶναι δικαίως ἐς τὸ πᾶν τιμωμένην.

890

ΧΟ. ἄνασσ' Ἀθάνα, τίνα με φῆς ἔχειν ἔδραν;

ΑΘ. πάσης ἀπήμον' οἰζύος· δέχου δὲ σύ.

ΧΟ. καὶ δὴ δέδεγμαι· τίς δέ μοι τιμὴ μένει;

ΑΘ. ὥς μή τιν' οἶκον εὐθενεῖν ἄνευ σέθεν.

895

ΧΟ. σὺ τοῦτο πράξεις, ὥστε με σθένειν τόσον;

ΑΘ. τῷ γὰρ σέβοντι συμφορὰς ὀρθώσομεν.

ΧΟ. καὶ μοι πρόπαντος ἐγγύην θήσει χρόνον;

ΑΘ. ἔξεστι γάρ μοι μὴ λέγειν ἂ μὴ τελῶ.

ΧΟ. θελξειν μ' ἔοικας, καὶ μεθίσταμαι κότον.

900

ΑΘ. τοιγὰρ κατὰ χθόν' οὐσ' ἐπικτήσῃ φίλους.

ΧΟ. τί οὖν μ' ἄνωγας τῇδ' ἐφθυμῆσαι χθονί;

ΑΘ. ὅποια νίκης μὴ κακῆς ἐπίσκοπα,
 καὶ ταῦτα γῆθεν ἔκ τε ποντίας δρόσου

ἐξ οὐρανοῦ τε, κἀνέμων ἀήματα,

905

εὐηλίως πνέοντ' ἐπιστείχειν χθόνα·

καρπὸν τε γαίας καὶ βοτῶν ἐπίρρυτον

ἀστοίοισιν εὐθενοῦντα μὴ κάμνειν χρόνῳ,

καὶ τῶν βροτείων σπερμάτων σωτηρίαν.

τῶν δυσσεβούντων δ' ἐκφορωτέρα πέλοις.

910

στέργω γὰρ, ἀνδρὸς φειτυποίμενος δίκην,

τὸ τῶν δικαίων τῶνδ' ἀπένθητον γένος.

τοιαῦτα σοῦστι. τῶν ἀρειφάτων δ' ἐγὼ

πρεπτῶν ἀγώνων οὐκ ἀνέξομαι τὸ μὴ οὐ

τήνδ' ἀστύνικον ἐν βροτοῖς τιμᾶν πόλιν.

915

ΧΟ. δέξομαι Παλλάδος ξυνοικίαν,

οὐδ' ἀτιμάσω πόλιν,

τὰν καὶ Ζεὺς ὁ παγκρατῆς Ἀρης τε

φρούριον θεῶν νέμει.

ῥυσίβωμον Ἑλλά- 920
νων ἄγαλμα δαιμόνων.

ἄτ' ἐγὼ κατεύχομαι
θεσπίσασα πρευμαένῳς
ἐπισύτους βίου τύχας ὀνησίμους
γαίας ἐξαμβρόσαι 925
φαιδρὸν ἀλίου σελας.

ΑΘ. τάδ' ἐγὼ προφρόνως τοῖσδε πολίταις
πράσσω, μεγάλας καὶ δυσαρέστους
δαίμονας αὐτοῦ κατανασσαμένη.
πάντα γὰρ αὐται τὰ κατ' ἀνθρώπους 930
ἔλαχον διέπειν.

ὁ δὲ μὴ κύρσας βαρέων τούτων
οὐκ οἶδεν ὅθεν πληγαὶ βιότου.
τὰ γὰρ ἐκ προτέρων ἀπλακήματά νιν
πρὸς τάσδ' ἀπάγει· σιγῶν δ' ὀλεθρος 935
καὶ μέγα φωνοῦντ'
ἐχθραῖς ὀργαῖς ἀμαθύνει.

ΧΟ. δεινδροπήμων δὲ μὴ πνέοι βλάβη,
τὰν ἐμὰν χάριν λέγω,
φλογμοῖς ὀμματοστερῆς φυτῶν, 940
τὸ μὴ περᾶν ὄρον τόπων,
μηδ' ἄκαρπος αἰα-
νῆς ἐφερπέτω νόσος,
μῆλ' αὖτ' εὐθενοῦντ' ἄγαν,
ξὺν διπλοῖσιν ἐμβρύοις, 945
τρέφοι χρόνῳ τεταγμένῳ· γόνος δὲ γᾶς
πλουτόχθων ἐρμαίαν
δαιμόνων δόσιν τίοι.

ΑΘ. ἦ τάδ' ἀκούετε, πόλεως φρούριον,
οἷ' ἐπικραίνει; μέγα γὰρ δύναται 950

- πότνι' Ἑρινὺς παρά τ' ἀθανάτοις
 τοῖς θ' ὑπὸ γαῖαν περί τ' ἀνθρώπων
 φανερώς τελέως διαπράσσουσιν
 τοῖς μὲν αἰοιδὰς, τοῖς δ' αὖ δακρύων
 βίον ἀμβλωπὸν παρέχουσαι. 955
- ΧΟ. ἀνδροκμήτας δ' ἁώ-
 ρους ἀπεννέπω τύχας,
 νεανίδων τ' ἐπηράτων
 ἀνδροτυχεῖς βιότους δότε, κύρι' ἔχοντες, 960
 θεαί τ' ὦ Μοῖραι
 ματροκασιγνήται,
 δαίμονες ὀρθονόμοι,
 παντὶ δόμῳ μετάκοινοι,
 παντὶ χρόνῳ δ' ἐπιβριθεῖς 965
 ἐνδίκους ὁμιλίαις,
 παντᾶ τιμώταται θεῶν.
- ΑΘ. τάδε τοι χώρα τῇμῃ προφρόνως
 ἐπικραινομένων
 γάνυμαι· στέργω δ' ὄμματα Πειθοῦς, 970
 ὅτι μοι γλῶσσαν καὶ στόμ' ἐπωπᾶ
 πρὸς τάσδ' ἀγρίως ἀπανηναμένας·
 ἀλλ' ἐκράτησε Ζεὺς ἀγοραῖος.
 νικᾶ δ' ἀγαθῶν
 ἔρις ἡμετέρα διὰ παντός. 975
- ΧΟ. τὰν δ' ἄπληστον κακῶν
 μήποτ' ἐν πόλει στάσιν
 τᾷδ' ἐπεύχομαι βρέμειν.
 μηδὲ πιοῦσα κόνις μέλαν αἷμα πολιτῶν 980
 δι' ὄργαν ποινᾶς
 ἀντιφόνους ἄτας
 ἄρπαλίσαι πόλεως.

- χάρματα δ' ἀντιδιδοῖεν
 κοινοθελεῖ διανοίᾳ,
 καὶ στυγεῖν μᾶ φρενί.
 πολλῶν γὰρ τόδ' ἐν βροτοῖς ἄκος.
- ΑΘ. ἄρα φρονούσα γλώσσης ἀγαθῆς
 ὁδὸν εὐρίσκεινς ;
 ἐκ τῶν φοβερῶν τῶνδε προσώπων
 μέγα κέρδος ὀρῶ τοῖσδε πολίταις.
 τάσδε γὰρ εὐφρονας εὐφρονες αἰεὶ
 μέγα τιμῶντες καὶ γῇ καὶ πόλιν
 ὀρθοδίκαιοι
 πρέψετε πάντες διάγοντες.
- ΧΘ. χαίρετε χαίρετ' ἐν αἰσιμίαισι πλούτου,
 χαίρετ' ἀστικὸς λεῶς,
 ἔκταρ ἡμενοὶ Διὸς,
 παρθένου φίλας φίλοι
 σωφρονούντες ἐν χρόνῳ.
- Παλλάδος δ' ὑπὸ πτεροῖς
 ὄντας ἄζεται πατήρ.
- ΑΘ. χαίρετε χυμεῖς· προτέραν δ' ἐμὲ χρή
 στεῖχειν θαλάμους ἀποδείξουσιν.
 πρὸς φῶς ἱερὸν τῶνδε προπομπῶν
 ἵτε, καὶ σφαγίων τῶνδ' ὑπὸ σεμνῶν
 κατὰ γῆς σύμεναι, τὸ μὲν ἀτηρὸν
 χώρας κατέχειν, τὸ δὲ κερδαλέον
 πέμπειν πόλεως ἐπὶ νίκη.
 ὑμεῖς δ' ἡγείσθε, πολιισσοῦχοι,
 παῖδες Κραναοῦ, ταῖσδε μετοίκους.
 εἴη δ' ἀγαθῶν
 ἀγαθὴ διάνοια πολίταις.
- ΧΘ. χαίρετε, χαίρετε δ' αὖθις, ἔπος διπλοῖζω,

πάντες οἱ κατὰ πόλιν,
 δαίμονές τε καὶ βροτοὶ,
 Παλλάδος πόλιν νέμον-
 τες· μετοικίαν δ' ἐμὴν
 εὖ σέβοντες οὔτι μέμ-
 ψεσθε συμφορὰς βίου. 1015 1020

ΑΘ. αἰνῶ δὲ μύθους τῶνδε τῶν κατευγμάτων,
 πέμψω τε φέγγει λαμπάδων σελασφόρων
 ἐς τοὺς ἔνερθε καὶ κάτω χθονὸς τόπους,
 ξὺν προσπόλοισιν, αἶτε φρουροῦσιν βρέτας
 τοῦμὸν δικαίως. ὄμμα γὰρ πάσης χθονὸς 1025
 Θησῆδος ἐξίκοιτ' ἂν εὐκλεῆς λόχος
 παίδων γυναικῶν καὶ στόλος πρεσβυτίδων. * * *
 φοινικοβάπτοις ἐνδυτοῖς ἐσθήμασι
 τιμᾶτε, καὶ τὸ φέγγος ὀρμάσθω πυρὸς,
 ὅπως ἂν εὐφρων ᾗδ' ὁμιλία χθονὸς 1030
 τὸ λοιπὸν εὐάνδροισι συμφοραῖς πρέπη.

ΠΡ. βᾶτε δόμῳ, μεγάλαι φιλότιμοι
 Νυκτὸς παῖδες ἄπαιδες, ὑπ' εὐφρονι πομπᾷ-
 εὐφραμεῖτε δέ, χωρίται- 1035
 γὰς ὑπὸ κεύθεσιν ὠγυγίοισι.
 τιμαῖς καὶ θυσίαις περίσσεπται τύχα τε.
 εὐφραμεῖτε δὲ πανδαμεί.
 Ἴλαοι δὲ καὶ εὐθύφρονες γὰ 1040
 δεῦρ' ἴτε σεμναί, πυριδάπτω
 λαμπάδι τερπόμεναι καθ' ὁδόν.
 ὀλολύξατε νῦν ἐπὶ μολπαῖς.
 σπονδαὶ δ' ἐς τὸ πᾶν ἔνδαιδες οἴκων.
 Παλλάδος ἀστοῖς Ζεὺς ὁ πανόπτας 1045
 οὕτω μοῖρά τε συγκατέβα.
 ὀλολύξατε νῦν ἐπὶ μολπαῖς.

OXONII : EXCUDERANT JACOBUS PARKER ET SOCIUS.

**LIST OF BOOKS,
FOR SCHOOL AND COLLEGE USE,**

PUBLISHED BY

**MESSRS. JOHN HENRY AND JAMES PARKER,
OXFORD;**

AND 377, STRAND, LONDON.

JELF'S GREEK GRAMMAR.

A GRAMMAR of the GREEK LANGUAGE, chiefly from the Text of Raphael Kühner. By WM. EDW. JELF, M.A., Student of Ch. Ch. With an additional Index to the Constructions of the Gospels, Acts, and Epistles. *Third Edition, greatly improved.* 2 vols. 8vo., cl., £1 10s.

** * This Grammar is now in general use at Oxford, Cambridge, Dublin, and Durham; at Eton, King's College, London, and most other public schools.*

MADVIG'S LATIN GRAMMAR.

A LATIN GRAMMAR for the USE OF SCHOOLS. By PROFESSOR MADVIG, with additions by the Author. Translated by the Rev. G. F. WOODS, M.A. Uniform with JELF'S "Greek Grammar." *Fourth Edition.* 8vo., cloth, 12s.

Competent authorities pronounce this work to be the very best Latin Grammar yet published in England; the present edition contains an index to the authors quoted.

THE ANNALS OF ENGLAND.

AN EPITOME OF ENGLISH HISTORY.

From Cotemporary Writers, the Rolls of Parliament, and other Public Records.

Vol. I. From the Roman Era to the Death of Richard II. Cloth, 5s.

Vol. II. From the Accession of the House of Lancaster to Charles I. Cloth, 5s.

Vol. III. From the Commonwealth to the Death of Queen Anne. Cloth, 5s.

Recommended by the Examiners in the School of Modern History at Oxford.

